
ੁੰਭਾਦਕੀ ) ਭੈਣੀ ਸਾਹਿਬ ਦੀ ਫ਼ਿਜ਼ਾ 


ਇਹ ਅੰਕ ਜਗਤ ਗੁਰੁ ਸੀ ਗੁਰੁ ਨਾਨਕ ਦੇਵ ਜੀ ਜਿਨ੍ਹਾਂ ਦਾ ਪ੍ਰਕਾਸ਼ ਪੁਰਬ ਮੱਘਰ ਦੀ ਪੁਰਨਮਾਸ਼ੀ ਨੂੰ ਸੀ ਅਤੇ ਸਰਬੰਸਦਾਨੀ 
ਸੀ ਗੁਰੁ ਗੋਬਿੰਦ ਸਿੰਘ ਜੀ ਦੇ ਚਾਰ ਸਾਹਿਬਜ਼ਾਦਿਆਂ ਦੀ ਯਾਦ ਨੂੰ ਸਮਰਪਿਤ ਹੈ, ਜਿਨ੍ਹਾਂ ਨੇ ਧਰਮ ਅਤੇ ਕੌਮ ਦੀ ਖਾਤਰ 
ਆਪਣੀਆਂ ਜਿੰਦਾਂ ਵਾਰ ਦਿੱਤੀਆਂ, ਪਰ ਜਾਲਿਮ ਮੁਗਲਾਂ ਦੇ ਅੱਗੇ ਸਿਰ ਨਹੀਂ ਝੁਕਾਇਆ। ਉਹਨਾਂ ਮਹਾਨ ਜੋਧਿਆਂ ਬਾਬਾ 
ਅਜੀਤ ਸਿੰਘ ਜੀ - ਬਾਬਾ ਜੁਝਾਰ ਸਿੰਘ ਜੀ ਅਤੇ ਕੋਮਲ ਪਰ ਬਹਾਦਰ ਜਿੰਦੜੀਆਂ ਬਾਬਾ ਜੋਰਾਵਰ ਸਿੰਘ ਜੀ - ਬਾਬਾ ਫਤਿਹ 
ਸਿੰਘ ਜੀ ਦੀ ਲਾਸਾਨੀ ਸ਼ਹਾਦਤ ਨੂੰ ਯਾਦ ਕਰਦਿਆਂ ਪਿੰਡੇ ਤੇ ਲੂੰ ਕੰਡੇ ਖੜ੍ਹੇ ਹੋ ਜਾਂਦੇ ਹਨ। ਉਹਨਾਂ ਨੇ ਸਿੱਖੀ ਨੂੰ ਬਚਾਉਣ ਦੀ 
ਖਾਤਰ ਆਪਣੀ ਜਾਨ ਦੀ ਪਰਵਾਹ ਨਾ ਕੀਤੀ ਅਤੇ ਖਾਲਸੇ ਦੀ ਹੋਂਦ ਨੂੰ ਕਾਇਮ ਰੱਖਿਆ। ਇਹ ਲੇਖ ਸ਼ੁਰੂ ਕਰਨ ਤੋਂ ਪਹਿਲਾਂ 
ਅਸੀਂ “ਚਾਰ ਸਾਹਿਬਜ਼ਾਦਿਆਂ” ਨੂੰ ਯਾਦ ਕਰਦੇ ਹੋਏ ਨਤਮਸਤਕ ਹੁੰਦੇ ਹਾਂ। 

ਸ੍ਰੀ ਭੈਣੀ ਸਾਹਿਬ ਵਿਖੇ ਮਹਾਨ “ਹਵਨ ਯੱਗ” 

ਸੀ ਭੈਣੀ ਸਾਹਿਬ ਦੀ ਤਪੇ ਭੂਮੀ ਜਿਸ ਨੂੰ ਨਾਮਧਾਰੀ ਸਤਿਗੁਰੁ ਸਾਹਿਬਾਨਾਂ ਦੀ ਚਰਨ ਛੋਹ ਪ੍ਰਾਪਤ ਹੋਈ ਹੈ ਅਤੇ ਨਾਲ ਹੀ 
ਹਰ ਸਮੇਂ ਨਾਮ ਸਿਮਰਨ, ਕਥਾ ਕੀਰਤਨ, ਪਾਠ ਅਤੇ ਸੰਗੀਤ ਦੀਆਂ ਸੁਰਮਈ ਧੁਨਾਂ ਸੁਣਨ ਦਾ ਸੁਭਾਗ ਪ੍ਰਾਪਤ ਹੋਇਆ ਹੈ, ਅੱਜ 
ਵੀ ਆਪਣੇ ਉੱਚੇ ਸੁੱਚੇ ਕਿਰਦਾਰ ਨਾਲ ਸਾਰੀ ਮਨੌਖਤਾ ਦਾ ਭਲਾ ਕਰ ਰਹੀ ਹੈ। 

ਗੁਰਬਾਣੀ ਦੇ ਵਾਕ- 

ਸਾ ਧਰਤੀ ਭਈ ਹਰਿਆਵਲੀ ਜਿਥੈ ਮੇਰਾ ਸਤਿਗੁਰ ਬੈਠਾ ਆਇ॥ 

ਸਾ ਜੰਤ ਭਏ ਹਰੀਆਵਲੇ ਜਿਨੀ ਮੇਰਾ ਸਤਿਗੁਰੂ ਦੇਖਿਆ ਜਾਇ॥ 
ਅਨੁਸਾਰ ਉਹ ਧਰਤੀ ਹਰਿਆਵਲੀ ਅਤੇ ਭਾਗਾਂ ਭਰੀ ਹੈ ਜਿੱਥੇ ਸੱਚੇ ਸਤਿਗੁਰੁ ਦਾ ਨਿਵਾਸ ਹੁੰਦਾ ਹੈ ਅਤੇ ਉਹ ਗੁਰਮੁਖ ਪਿਆਰੇ 
ਜੋ ਸਤਿਗੁਰੂ ਦੀ ਸ਼ਰਨ ਵਿੱਚ ਆ ਕੇ ਉਸ ਦੇ ਦਰਸ਼ਨ ਕਰਦੇ ਹਨ, ਉਹ ਵੀ ਸੁਖੀ ਅਤੇ ਭਾਗਾਂ ਵਾਲੇ ਹੁੰਦੇ ਹਨ। 

ਇਸੇ ਨਜ਼ਾਰੇ ਨੂੰ ਸੀ ਭੈਣੀ ਸਾਹਿਬ ਦੀ ਧਰਤੀ ਦਿ੍‌ਸ਼ਟੀਮਾਨ ਕਰ ਰਹੀ ਹੈ ਜਿੱਥੇ ਵਿਸ਼ਵ ਸ਼ਾਂਤੀ ਅਤੇ ਸਰਬੱਤ ਦੇ ਭਲੇ ਵਾਸਤੇ 
ਅਖੰਡ ਪਾਠਾਂ ਅਤੇ ਸਾਧਾਰਨ ਪਾਠਾਂ ਦੀਆਂ ਲੜੀਆਂ ਚਲਦੀਆਂ ਰਹਿੰਦੀਆਂ ਹਨ। ਵਰਤਮਾਨ ਸੰਦਰਭ ਵਿੱਚ 15 ਨਵੰਬਰ ਤੋਂ 
23 ਨਵੰਬਰ ਤਕ ਸਰੀ ਸਤਿਗੁਰੂ ਉਦੈ ਸਿੰਘ ਜੀ ਦੀ ਰਹਿਨੁਮਾਈ ਹੇਠ “ਚੰਡੀ ਦੀ ਵਾਰ” ਅਤੇ “ਚੌਪਈ ਸਾਹਿਬ” ਦੇ ਪਾਠਾਂ ਦਾ 
ਨਿਰੰਤਰ ਪਾਠ ਹੋਇਆ। ਇਹਨਾਂ ਪਾਠਾਂ ਦੀ ਯੋਜਨਾ ਜਪ ਪ੍ਰਯੋਗ ਵਿੱਚ ਹੀ ਉਲੀਕ ਲਈ ਗਈ ਸੀ ਅਤੇ ਅੱਸੂ ਦੇ ਮੇਲੇ ਤੇ ਇਸ 
ਦੀ ਵਿਧੀਵਤ ਸੂਚਨਾ ਵੀ ਸੰਗਤਾਂ ਨਾਲ ਸਾਂਝੀ ਕਰ ਦਿੱਤੀ ਗਈ ਸੀ। ਇਸੇ ਸਮੇਂ ਸਿੰਘਾਂ ਅਤੇ ਬੀਬੀਆਂ ਨੇ ਆਪਣੇ ਨਾਂ ਦਰਜ 
ਕਰਵਾਉਣੇ ਸ਼ੁਰੂ ਕਰ ਦਿੱਤੇ ਸਨ। ਕਈਆਂ ਨੇ ਆਨਲਾਈਨ ਸਹੂਲਤ ਦਾ ਲਾਭ ਲੈਂਦੇ ਹੋਏ ਗੂਗਲ ਫਾਰਮ ਭਰ ਕੇ ਵੀ ਆਪਣੇ ਨਾਂ 
ਦਰਜ ਕਰਵਾ ਲਏ ਸਨ। 

14 ਨਵੰਬਰ ਨੂੰ ਇਸ ਹਵਨ ਯੱਗ ਵਿੱਚ ਭਾਗ ਲੈਣ ਵਾਲੇ ਸ੍ਰੀ ਭੈਣੀ ਸਾਹਿਬ ਪਹੁੰਚ ਗਏ ਅਤੇ ਆਪਣੇ ਪਹੁੰਚਣ ਦੀ ਸੂਚਨਾ 
ਪ੍ਰਬੰਧਕਾਂ ਨੂੰ ਦਿੱਤੀ ਤਾਂ ਜੋ ਪਾਠੀਆਂ ਦੇ ਰਹਿਣ ਦਾ, ਸੋਧ ਰੱਖਣ ਦਾ, ਅੰਮ੍ਰਿਤ ਛਕਣ ਦਾ ਅਤੇ ਲੰਗਰ ਪਾਣੀ ਦਾ ਇੰਤਜ਼ਾਮ ਸੌਖੇ 
ਤਰੀਕੇ ਨਾਲ ਹੋ ਸਕੇ। ਜਿਹੜੇ ਸਿੱਖ ਸ਼ੁੱਧ ਪਾਠ ਕਰ ਲੈਂਦੇ ਸਨ ਉਹ ਤਾਂ ਪਾਠਾਂ ਵਿੱਚ ਸਿੱਧਾ ਹਿੱਸਾ ਲੈ ਸਕਦੇ ਸਨ, ਪਰ ਜਿਹਨਾਂ ਨੂੰ 
ਚੰਡੀ ਦੀ ਵਾਰ ਦੇ ਪਾਠ ਕਰਨ ਦਾ ਅਭਿਆਸ ਨਹੀਂ, ਉਹਨਾਂ ਕੋਲੋਂ ਪਹਿਲਾਂ ਪ੍ਰਬੰਧਕਾਂ ਨੇ ਪਾਠ ਸੁਣਿਆ, ਉਸ ਦਾ ਸ਼ੁੱਧ ਉਚਾਰਨ 
ਦੱਸਿਆ ਅਤੇ ਫੇਰ ਉਸ ਨੂੰ ਪਾਠ ਕਰਨ ਦੀ ਮੰਜੂਰੀ ਦਿੱਤੀ। ਜਿਆਦਾਤਰ ਪਾਠੀ ਰੋਲ ਮੁਤਾਬਕ ਹੀ ਪਾਠ ਕਰਦੇ ਸਨ। ਬਾਕੀਆਂ 
ਨੂੰ ਸੋਧ ਮਰਿਆਦਾ ਧਾਰਨ ਕਰ ਕੇ ਸ਼ੁੱਧ ਪਾਠ ਕਰਨ ਦੀ ਵੀ ਆਗਿਆ ਸੀ। 

15 ਨਵੰਬਰ ਸਵੇਰੇ ਦਸ ਵਜੇ ਸੀ ਸਤਿਗੁਰੁ ਉਦੈ ਸਿੰਘ ਜੀ ਦੀ ਹਜੂਰੀ ਵਿੱਚ ਸੂਬਾ ਬਲਵਿੰਦਰ ਸਿੰਘ ਝੱਲ ਜੀ ਨੇ “ਚੰਡੀ ਦੀ 
ਵਾਰ? ਦੇ ਪਾਠਾਂ ਦੇ ਮਹਾਨ “ਹਵਨ ਯੱਗ” ਦੀ ਅਰੰਭਤਾ ਦੀ ਅਰਦਾਸ ਕੀਤੀ। ਇਸ ਉਪਰੰਤ ਸਾਰੇ ਸਿੱਖ ਆਪਣੀ-ਆਪਣੀ 

ਇਤਰਗਤਤਤਤਤਤਤਤਤਤਤਤਤਤਤਤਤਤਤਤ ਤਤ ਕਤ ਤਤ ਤਤਤਤਤਰਰਤਤਤਤਤਤਤਤਤਤਤਤਤਤਤਤਤਤਤਰਤਤਤਤਤਤਤਤਤਤਤਤਤਤਤਤਤਤਰਤਤਤਤਤਤਤਤਤਤਤਤਤਤਤਰਤਤਤਤਤਤਰਤਤਤਤਤਤਤਤਤਤਤਤਤਤਤਤਦ ਤਤ ਰਤਤਰਤ ਤਕ 
ਰੌਲ ਮੁਤਾਬਕ ਪਾਠ ਕਰਦੇ ਰਹੇ। ਸਤਿਗੁਰੂ ਜੀ ਆਪ ਇਸ ਯੱਗ ਵਿੱਚ ਰੌਲ ਲਗਾਉਂਦੇ ਰਹੇ ਹਨ। ਇਸੇ ਤਰ੍ਹਾਂ ਸਤਿਗੁਰੂ ਜੀ ਦੀ 
ਹਜੂਰੀ ਵਿੱਚ ਸੇਵਕ ਆਸਾ ਸਿੰਘ ਨੇ ਜਗਜੀਤ ਮੰਦਰ ਵਿਖੇ ਬੀਬੀਆਂ ਵਲੋਂ ਕਰਨ ਵਾਲੇ “ਚੌਪਈ ਸਾਹਿਬ” ਦੇ ਪਾਠਾਂ ਦੀ ਅਰੰਭਤਾ 
ਦੀ ਅਰਦਾਸ ਕੀਤੀ। ਇਹ ਪਾਠਾਂ ਦਾ ਪ੍ਰਵਾਹ ਇਕ ਹਫਤਾ ਚੌਲਿਆ ਅਤੇ 23 ਨਵੰਬਰ ਨੂੰ ਇਸ ਮਹਾਨ ਯੱਗ ਦੀ ਸਮਾਪਤੀ ਹੋ 
ਗਈ। 

ਇਸ ਹਵਨ ਯੱਗ ਵਿੱਚ ਹਿੱਸਾ ਪਾਉਣਾ ਤੇ ਇੱਕ ਵੱਡੀ ਉਪਲਬਧੀ ਹੈ ਹੀ, ਪਰ ਇਸ ਸਮੇਂ ਸ੍ਰੀ ਭੈਣੀ ਸਾਹਿਬ ਆ ਕੇ ਇੱਥੇ ਦਾ 
ਇਲਾਹੀ ਨਜ਼ਾਰਾ ਵੇਖਣਾ, ਸਤਿਗੁਰੁ ਜੀ ਦੇ ਦਰਸ਼ਨ ਕਰਨਾ ਵੀ ਵੱਡੇ ਭਾਗਾਂ ਵਾਲਿਆਂ ਨੂੰ ਨਸੀਬ ਹੋਇਆ। ਜਿਹੜੇ ਸਰੀਰ ਕਰਕੇ 
ਨਹੀਂ ਜਾ ਸਕੇ, ਉਹਨਾਂ ਸੋਸ਼ਲ ਮੀਡੀਆ ਤੇ ਪਈਆਂ ਤਸਵੀਰਾਂ ਅਤੇ ਵੀਡੀਉ ਰਾਹੀਂ ਆਪਣੇ ਮਨ ਨੂੰ ਸੰਤੁਸ਼ਟ ਕੀਤਾ। 

ਸੀ ਸਤਿਗੁਰੁ ਜਗਜੀਤ ਸਿੰਘ ਸੰਗੀਤ ਸੈਮੇਲਨ 

ਜਦੋਂ ਸੀ ਭੈਣੀ ਸਾਹਿਬ ਵਿਖੇ ਪਾਠਾਂ ਦਾ ਲਗਾਤਾਰ ਕਰਮ ਚਲ ਰਿਹਾ ਸੀ, ਮਧੁਰ ਸੰਗੀਤ ਲਹਿਰੀਆਂ ਵੀ ਫ਼ਿਜ਼ਾ ਵਿੱਚ ਆਪਣੀ 
ਖੁਸ਼ਬੂ ਫੈਲਾ ਰਹੀਆਂ ਸਨ। ਸੀ ਸਤਿਗੁਰੁ ਜਗਜੀਤ ਸਿੰਘ ਜੀ ਦੀ ਪਵਿੱਤਰ ਯਾਦ ਨੂੰ ਸਮਰਪਿਤ ਦੂਸਰੀ ਸ਼ਾਸਤਰੀ ਸੰਗੀਤ 
ਪ੍ਰਤੀਯੋਗਿਤਾ ਦੇ ਫਾਈਨਲ ਮੁਕਾਬਲੇ ਵੀ 15-16 ਨਵੰਬਰ ਨੂੰ ਸੀ ਭੈਣੀ ਸਾਹਿਬ ਵਿਖੇ ਕਰਵਾਏ ਗਏ ਜਿੱਥੇ ਉੱਘੇ ਸੰਗੀਤਕਾਰ 
ਪੰਡਤ ਸਾਜਨ ਮਿਸ਼ਰਾ ਜੀ ਨੇ ਆਪਣਾ ਕੀਮਤੀ ਸਮਾਂ ਕੱਢ ਕੇ ਨਿਰਣਾ ਦਿੱਤਾ। ਸੰਗੀਤ ਪ੍ਰਤੀਯੋਗੀਆਂ ਨੂੰ ਸੁਣਿਆ ਅਤੇ ਨਿਰਪੱਖ 
ਫੈਸਲਾ ਦੇ ਕੇ ਉਹਨਾਂ ਦੀ ਹੋਂਸਲਾ ਅਫ਼ਜ਼ਾਈ ਕੀਤੀ। 

18 ਅਤੇ 19 ਨਵੰਬਰ ਨੂੰ 11ਵਾਂ ਸਤਿਗੁਰੂ ਜਗਜੀਤ ਸਿੰਘ ਸੰਗੀਤ ਸੰਮੇਲਨ ਹੋਇਆ ਜਿਸ ਵਿੱਚ ਦੇਸ਼ ਵਿਦੇਸ਼ ਵਿੱਚ ਰਹਿ ਰਹੇ 
ਸ਼ਿਖਰ ਦੇ ਸੰਗੀਤਕਾਰਾਂ ਨੇ ਸ਼ਮੂਲੀਅਤ ਕੀਤੀ। 18 ਨਵੰਬਰ ਸ਼ਨੀਵਾਰ ਦੀ ਸ਼ਾਮ ਦਾ ਆਗਾਜ਼ ਇੰਗਲੈਂਡ ਤੋਂ ਆਏ ਨਾਮਧਾਰੀ ਸਿੱਖ 
ਕਵੀਰਾਜ ਸਿੰਘ ਦੇ ਸੰਤੂਰ ਵਾਦਨ ਨਾਲ ਹੋਇਆ ਜਿਸ ਨਾਲ ਹਰਨਾਮ ਸਿੰਘ ਨੇ ਤਬਲੇ ਤੇ ਸੰਗਤ ਕੀਤੀ। ਕਵੀਰਾਜ ਸਿੰਘ ਦੇ 
ਸੰਤੂਰ ਵਾਦਨ ਦੇ ਨਾਲ-ਨਾਲ ਗਾਇਨ ਦਾ ਅਨੰਦ ਵੀ ਸਰੋਤਿਆਂ ਨੇ ਮਾਣਿਆ। ਸੰਤੂਰ ਵਾਦਨ ਤੋਂ ਬਾਅਦ ਜੋਤ ਜਗਾਉਣ ਦੀ 
ਰਸਮ ਅਦਾ ਕੀਤੀ ਗਈ। ਸੀ ਸਤਿਗੁਰੁ ਉਦੈ ਸਿੰਘ ਜੀ, ਪੰਡਤ ਸੰਜੂ ਸਹਾਇ, ਸੀ ਤਰਸੇਮ ਚੰਦ ਅਗਰਵਾਲ, ਮੇਲੇ ਦੀ ਸੇਵਾ 
ਕਰਵਾਉਣ ਵਾਲੇ ਭਰਾਵਾਂ ਸੁ. ਰਣਜੀਤ ਸਿੰਘ ਅਤੇ ਸੁ. ਕੁਲਵਿੰਦਰ ਸਿੰਘ ਨੇ ਜੋਤ ਜਗਾਉਣ ਦੀ ਰਸਮ ਕੀਤੀ। 

ਦੂਸਰੀ ਪੇਸ਼ਕਸ਼ ਗਾਇਨ ਦੀ ਸੀ, ਜਿਸ ਵਿੱਚ ਪੰ. ਪ੍ਰਭਾਕਰ ਕਸ਼ਯਪ, ਪੰ. ਦਿਵਾਕਰ ਕਸ਼ਯਪ ਨੇ ਗਾਇਨ ਕੀਤਾ। ਉਹਨਾਂ 
ਨਾਲ ਸੁ. ਅਜੈਪਾਲ ਸਿੰਘ ਨੇ ਤਬਲਾ, ਸੁ. ਕਿਰਪਾਲ ਸਿੰਘ ਪਨੇਸਰ ਨੇ ਇਸਰਾਜ ਅਤੇ ਸੀ ਤਨਮਯ ਡਿਯੋਚਕੇ ਨੇ ਹਾਰਮੋਨੀਅਮ ਤੇ 
ਸਾਥ ਦਿੱਤਾ। ਇਸ ਸ਼ਾਮ ਦੀ ਤੀਸਰੀ ਅਤੇ ਆਖਰੀ ਪੇਸ਼ਕਾਰੀ ਬਾਂਸੁਰੀ (ਪੰਡਤ ਪਰਵੀਨ ਗੋਡਖਿੰਡੀ) ਅਤੇ ਧਨੁਰ ਵੀਨਾ (ਵਿਦਵਾਨ 
ਆਰ ਕੁਮਰੇਸ਼) ਦੀ ਜੁਗਲਬੰਦੀ ਸੀ। ਤਬਲੇ ਤੇ ਪੰਡਤ ਅਰਜੁਨ ਕੁਮਾਰ ਮੌਜੂਦ ਸਨ। ਮਾਈਕ ਸੈਟਿੰਗ ਅਤੇ ਟਿਊਨ ਸੈਟਿੰਗ ਦੇ 
ਚਲਦਿਆਂ ਇਹ ਪੇਸ਼ਕਾਰੀ ਥੋੜ੍ਹੀ ਲੰਮੀ ਹੋ ਗਈ ਜਿਸ ਨਾਲ ਇਸ ਸ਼ਾਮ ਦੀ ਸਮਾਪਤੀ 11 ਵਜੇ ਤੋਂ ਬਾਅਦ ਹੋਈ। 

19 ਨਵੰਬਰ ਦੀ ਸ਼ਾਮ ਇਕ ਵਿਸ਼ੇਸ਼ ਸ਼ਾਮ ਸੀ, ਕਿਉਂਕਿ ਇਸ ਵਿੱਚ ਭਾਰਤ ਦੇ ਉੱਘੇ ਸਰੋਦ ਵਾਦਕ ਉਸਤਾਦ ਅਮਜਦ ਅਲੀ 
ਖਾਂ ਸਾਹਿਬ ਦਾ ਸਰੋਦ ਵਾਦਨ ਹੋਣਾ ਸੀ। ਇਸ ਸ਼ਾਮ ਦੀ ਸ਼ੁਰੁਆਤ ਸੰਗੀਤ ਪ੍ਰਤੀਯੋਗਿਤਾ ਦੀ ਜੇਤੂ-ਭਗਤੀ ਸੁਨੀਲ ਪਵਾਰ ਦੇ 
ਗਾਇਨ ਨਾਲ ਹੋਈ ਜਿਸ ਦਾ ਕਾਕਾ ਬੇਅੰਤ ਸਿੰਘ (ਤਬਲਾ) ਅਤੇ ਰਾਗੀ ਸਾਜਨ ਸਿੰਘ (ਹਾਰਮੋਨੀਅਮ) ਨੇ ਸਾਥ ਦਿੱਤਾ। ਅਗਲੀ 
ਪੇਸ਼ਕਾਰੀ ਇੰਗਲੈਂਡ ਤੋਂ ਉਚੇਚੇ ਤੌਰ ਤੇ ਪਧਾਰੇ ਪੰਡਤ ਸੰਜੂ ਸਹਾਇ ਜੀ ਦੀ ਸੀ, ਜਿਨ੍ਹਾਂ ਨੇ ਆਪਣੇ ਤਬਲੇ ਦੀਆਂ ਥਾਪਾਂ ਨਾਲ 
ਸਰੋਤਿਆਂ ਨੂੰ ਕੀਲ ਕੇ ਬਿਠਾਈ ਰੱਖਿਆ। ਇਹਨਾਂ ਨੂੰ ਤਨਮਯ ਡਿਯੋਚਕੇ ਨੇ ਹਾਰਮੋਨੀਅਮ ਅਤੇ ਵਿਨਾਇਕ ਸਹਾਇ ਨੇ ਸਾਰੰਗੀ 
ਤੇ ਸਾਥ ਦਿੱਤਾ। 

ਇਸ ਤੋਂ ਅਗਲੀ ਪੇਸ਼ਕਾਰੀ (ਜਿਸ ਨੂੰ ਅੰਗ੍ਰੇਜ਼ੀ ਵਿੱਚ ਕਹਿੰਦੇ ਹਨ -- 1੬ ॥00੪( ੧੦੦੧੦ ਜਿਸ ਦੀ ਸਭ ਤੋਂ ਜ਼ਿਆਦਾ 
ਉਡੀਕ ਹੋਵੇ) ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ ਦੀ ਸੀ। ਨਾਮਧਾਰੀ ਦਸਤਾਰ ਵਿੱਚ ਸਜੇ ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ 
ਜਦੋਂ ਸਟੇਜ ਤੇ ਆਏ ਤਾਂ ਸਾਰਾ ਪ੍ਰਤਾਪ ਮੰਦਰ ਤਾੜੀਆਂ ਨਾਲ ਗੂੰਜਣ ਲੱਗਾ। ਉਸਤਾਦ ਜੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ 
ਅਤਿ ਸ਼ਰਧਾਵਾਨ ਪ੍ਰੇਮੀਆਂ ਵਿੱਚੋਂ ਹਨ। 24-25 ਸਾਲ ਦੀ ਯੁਵਾ ਅਵਸਥਾ ਵਿੱਚ ਹੀ ਸਤਿਗੁਰੂ ਜੀ ਨੇ ਉਹਨਾਂ ਨੂੰ ਆਪਣੇ 

ਪ੍ਰਮੁਖ ਹਨ। ਸਤਿਗੁਰੂ ਜੀ ਦੇ ਆਦੇਸ਼ ਅਨੁਸਾਰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਯਾਦ ਵਿੱਚ ਕਰਵਾਏ ਜਾਣ ਵਾਲੇ ਸੰਗੀਤ 
ਸੰਮੇਲਨਾਂ ਦਾ ਆਯੋਜਨ ਕਰਨ ਵਿੱਚ ਇਹਨਾਂ ਦੀ ਅਹਿਮ ਭੂਮਿਕਾ ਰਹੀ ਹੈ। ਇਸ ਵਾਰ ਬੜੇ ਲੰਮੇ ਸਮੇਂ ਬਾਅਦ ਉਹ ਸੀ ਭੈਣੀ 
ਸਾਹਿਬ ਆਏ ਅਤੇ ਆਪਣੀ ਕਲਾ ਦਾ ਪ੍ਰਦਰਸ਼ਨ ਕੀਤਾ। ਉਹਨਾਂ ਨਾਲ ਸੀ ਸਤਿਆਜੀਤ ਤਲਵਲਕਰ ਅਤੇ ਸੀ ਅਨੁਬ੍ਤ 
ਚੈਟਰਜੀ ਨੇ ਤਬਲੇ ਤੇ ਸੰਗਤ ਕੀਤੀ। ਉਸਤਾਦ ਅਮਜਦ ਅਲੀ ਖਾਂ ਸਾਹਿਬ ਦੇ ਸਰੋਦ ਵਾਦਨ ਤੋਂ ਬਾਅਦ ਇਸ ਸੁਰਮਈ ਸ਼ਾਮ ਦੀ 
ਸਮਾਪਤੀ ਹੋ ਗਈ। ਅਖੀਰ ਵਿੱਚ ਸਤਿਗੁਰੂ ਜੀ ਨੇ ਸਾਰੇ ਕਲਾਕਾਰਾਂ ਨੂੰ ਲੋਈਆਂ ਅਤੇ ਮਾਲਾ ਦੇ ਕੇ ਅਸ਼ੀਰਵਾਦ ਦਿੱਤਾ। ਸਟੇਜ 
ਸੰਭਾਲਣ ਦੀ ਸੇਵਾ ਸੇਵਕ ਹਰਪਾਲ ਸਿੰਘ ਨੇ ਬੜੀ ਖੁਬਸੂਰਤੀ ਨਾਲ ਨਿਭਾਈ। 

ਇਸ ਤਰ੍ਹਾਂ 15-23 ਨਵੰਬਰ ਤਕ ਦਾ ਸਮਾਂ ਸੀ ਭੈਣੀ ਸਾਹਿਬ ਵਿਖੇ ਹਵਨ ਯੱਗ, ਪਾਠ ਅਤੇ ਸੰਗੀਤ ਦੀਆਂ ਸੁਰਮਈ ਧੁਨਾਂ ਦੇ 
ਲੇਖੇ ਲਗਿਆ। ਇਸ ਮਹਾਂ ਯੱਗ ਅਤੇ ਸੰਮੇਲਨ ਵਿੱਚ ਹਿੱਸਾ ਲੈਣ ਵਾਲੇ ਸਰੀਰਾਂ ਅਤੇ ਸੇਵਾ ਕਰਨ ਵਾਲੇ ਸੇਵਾਦਾਰਾਂ ਨੇ ਬੜਾ ਪੁੰਨ 
ਖੱਟਿਆ। ਸਾਡੀ ਅਰਦਾਸ ਹੈ ਕਿ ਸਤਿਗੁਰੁ ਉਦੈ ਸਿੰਘ ਜੀ ਦੀ ਰਹਿਨੁਮਾਈ ਹੇਠ ਇਸੇ ਤਰ੍ਹਾਂ ਨਾਮ ਬਾਣੀ ਅਤੇ ਸੰਗੀਤ ਦਾ ਪ੍ਰਵਾਹ 
ਚਲਦਾ ਰਹੇ ਅਤੇ ਉਹਨਾਂ ਦਾ ਅਸ਼ੀਰਵਾਦ ਸਦਾ ਬਣਿਆ ਰਹੇ। -ਰਜਵੈਤ ਕੌਰ 


ਵਰਿਆਮ ਸਾਡਾ 


ਲਿਖਿਆ ਪੜ੍ਹੀਏ ਵਰਿਆਮ ਜੇ ਨਾਮ ਕਿਧਰੇ, ਦਫਤਰ ਇੰਝ ਵਰਿਆਮ ਦਾ ਜਾਪਦਾ ਏ, 

ਇੰਜ ਜਾਪਦੈ ਜਿਵੇਂ ਇਹ ਨਾਮ ਸਾਡਾ। ਬਣ ਗਿਆ ਏ ਸਾਹਿਤਕ ਧਾਮ ਸਾਡਾ। 

ਛੱਪਦਾ ਮਾਸਿਕ ਸ਼ਹਿਰ ਜਲੰਧਰੋਂ ਇਹ, ਕਰਦਾ ਅੰਦਰੋਂ ਦੂਰ ਹਨੇਰਿਆਂ ਨੂੰ, 

ਲਾਡੋਵਾਲੀ ਹੈ ਚੌਂਕ ਕਿਆਸ ਸਾਡਾ। ਇਹ ਗਿਆਨ ਚਰਾਗ ਇਮਾਮ ਸਾਡਾ। 

48 ਸਾਲ ਤੋਂ ਕਰ ਰਿਹੈ ਦੇਸ਼ ਸੇਵਾ, ਜੁੜੀ ਏਸ ਦੇ ਨਾਲ ਅਪਣੱਤ ਸਾਡੀ, 

ਜੁੜਿਆ ਏਸ ਦੇ ਨਾਲ ਪ੍ਰੋਗਰਾਮ ਸਾਡਾ। ਇਹ ਹੈ ਘਰ ਸਾਡਾ ਇਹ ਹੈ ਗਾਮ ਸਾਡਾ। 

ਜਦੋਂ ਆਉਂਦੈ ਵਰਿਆਮ ਤਾਂ ਇੰਝ ਲਗਦੈ, ਕਿੱਥੋਂ ਫੇਲ੍ਹ ਤੇ ਕਿੱਥੋਂ ਜੇ ਪਾਸ ਹੋਏ, 

ਜਿਵੇਂ ਨਿਕਲਿਆ ਹੋਏ ਇਨਾਮ ਸਾਡਾ। ਸਾਨੂੰ ਦੱਸਦੇ ਆ ਕੇ ਪ੍ਰਣਾਮ ਸਾਡਾ। 

ਕਦੇ ਕਦੇ ਜੇ ਮਿਲਦਾ ਏ ਲੋਟ ਸਾਨੂੰ, ਇਹਨੂੰ ਪੜ੍ਹਦਿਆਂ ਪੜ੍ਹਦਿਆਂ ਪੜ੍ਹਦਿਆਂ ਹੀ, 

ਹੋ ਜਾਂਦਾ ਏ ਮਨ ਉਪਰਾਮ ਸਾਡਾ। ਛਲਕ ਪੈਂਦਾ ਏ ਖੁਸ਼ੀ ਦਾ ਜਾਮ ਸਾਡਾ। 

ਇਹਦੀ ਸੋਚ ਵਿਚਾਰ ਨੇ ਬਦਲ ਦਿੱਤਾ, ਸਮਾਂ ਪੜ੍ਹਨ ਲਈ ਮਸਾਂ ਹੀ ਕਢੀਦਾ ਏ, 

ਹਿਰਦਾ, ਦਿਲ, ਦਿਮਾਗ ਤਮਾਮ ਸਾਡਾ। ਮੁੱਕਦਾ ਕੰਮ ਨਹੀਂ ਸੁਬ੍ਹਾ ਤੇ ਸ਼ਾਮ ਸਾਡਾ। 

ਪਤਾ ਨਹੀਂ ਕੀ ਹੁੰਦਾ ਅੰਜਾਮ ਸਾਡਾ। ਲੱਖ ਵਾਰ ਹੈ ਦਿਲੋਂ ਪ੍ਰਨਾਮ ਸਾਡਾ। 

ਵਰਕੇ ਵਰਕੇ 'ਚੋਂ ਦਿਸੇ ਜਗਜੀਤ ਸਤਿਗੁਰ, ਗ਼ਜ਼ਲਾਂ ਇਹਦੀਆਂ ਗ਼ਾਲਿਬ ਤੋਂ ਘੱਟ ਤੇ ਨਹੀਂ, 

ਅੱਖਰ ਅੱਖਰ ਵਿੱਚ ਰਸਿਆ ਏ ਰਾਮ ਸਾਡਾ। ਰਬਾਈਆਂ ਵਿੱਚ ਹੈ ਉਮਰ ਖ਼ਿਆਮ ਸਾਡਾ। 

ਨਿਰਪੱਖ, ਨਿਰਵੈਰ ਨਿਧੜਕ ਹੈ ਇਹ, ਮੱਲਾਂ ਇਹਦੀਆਂ ਮਾਰੀਆਂ ਵੇਖ ਕੇ ਤੇ, 

ਇਹਦੀ ਪਾਲਸੀ ਤਾਈਂ ਸਲਾਮ ਸਾਡਾ। ਸੌ ਪ੍ਰਸੈਂਟ ਪ੍ਸੰਨ ਅਵਾਮ ਸਾਡਾ। 

ਚੜ੍ਹਦੀ ਕਲਾ ਵਰਿਆਮ ਦੀ ਰੱਖਣੇ ਲਈ, ਰੋਜ਼ ਰੋਜ਼ ਹੀ ਪੁੱਛੀਦੈ ਡਾਕੀਏ ਤੋਂ, 

ਜਾਰੀ ਸਦਾ ਹੀ ਰਹੂ ਸੰਗਰਾਮ ਸਾਡਾ। ਅਜੇ ਆਇਐ ਕਿ ਨਹੀਂ ਵਰਿਆਮ ਸਾਡਾ। 
ਸੰਪਰਕ: 9316012844 

ਭਾਗ - ਅੱਠਵਾਂ 


ਪੂਰਬੀ ਅਫਰੀਕਾ ਦੀ ਯਾਤਰਾ 


ਸਤਿਗੁਰੂ ਜੀ ਦੇ ਪਰਵਚਨ 

ਸਤਿਗੁਰੁ ਜੀ ਦੇ ਪਰਵਚਨਾਂ ਦਾ ਸਾਰ ਇਵੇਂ ਸੀ : 

ਸਰਬਤ ਸਾਧ ਸੰਗਤ ਕਹੋ ਧਨ ਸਤਿਗੁਰੁ ਰਾਮ ਸਿੰਘ ਜੀ 
ਮਹਾਰਾਜ। 

ਸਤਿਗੁਰੁ ਰਾਮ ਸਿੰਘ ਜੀ ਨੇ ਗੁਰੂ ਨਾਨਕ ਦੀ ਪਰੰਪਰਾ ਨੂੰ 
ਪੁਨਰ ਜਨਮ ਦਿੱਤਾ। ਆਪਣੇ ਧਰਮ ਵਿੱਚ ਰਹਿੰਦਿਆਂ ਦੂਸਰੇ 
ਧਰਮਾਂ ਦਾ ਸਤਿਕਾਰ ਕਰਨਾ ਦੱਸਿਆ। ਇਕੋ ਢੰਗ ਦੱਸਿਆ 
ਕਿ ਗਊ ਅਤੇ ਗਰੀਬ ਦੀ ਰਖਿਆ ਕਰਨੀ। ਇਸ ਨਾਲ ਨਾ ਤਾਂ 
ਧਰਮ ਵਖਰਾ ਰਹਿ ਜਾਂਦਾ ਹੈ ਨਾ ਸਿਆਸਤ ਵਖਰੀ ਰਹਿ ਜਾਂਦੀ 
ਹੈ। 

...ਤੇਸੀਂ ਇਹ ਜਾਣਦੇ ਹੋ ਕਿ ਜਿਨੇ ਇੱਥੇ ਬੈਠੇ ਹਾਂ, ਸਾਰੇ 
ਇਕ ਦੂਜੇ ਦੀ ਬੋਲੀ ਨੂੰ ਨਹੀਂ ਸਮਝ ਸਕਦੇ। ਸਾਡੇ ਸਾਰਿਆਂ ਦੇ 
ਰੰਗ ਨਹੀਂ ਰਲਦੇ, ਕਦ ਨਹੀਂ ਮਿਲਦੇ ਆਪਸ ਵਿੱਚ। ਸਾਡੇ 
ਸੋਚਣ ਦੇ ਢੰਗ ਅਤੇ ਪੈਸੇ ਕਮਾਉਣ ਦੇ ਢੰਗ ਥੋਹੜੇ ਥੋਹੜੇ 
ਵਖਰੇ ਹਨ। ਕੋਈ ਕਿਸੇ ਦੇਸ਼ ਦਾ ਰਹਿਣ ਵਾਲਾ ਹੈ ਕੋਈ ਕਿਸੇ 
ਦੇਸ਼ ਦਾ ਰਹਿਣ ਵਾਲਾ। ਪਰ ਕੁਝ ਸਾਂਝੀਆਂ ਗੱਲਾਂ ਨੇ, ਉਹ 
ਬੜੀਆਂ ਹੀ ਜ਼੍ਰੁਰੀ ਨੇ। ਭੁਖ ਸਾਰਿਆਂ ਨੂੰ ਲਗਦੀ ਏ। 
ਕਪੜਿਆਂ ਦੀ ਲੋੜ ਸਭ ਨੂੰ ਇਕੋ ਜਿਹੀ ਪੈਂਦੀ ਹੈ। ਬੀਮਾਰ ਹੋਣ 
ਉਤੇ ਦਵਾਈਆਂ ਦੀ ਲੋੜ ਵੀ ਪੈਂਦੀ ਹੈ। ਸਾਨੂੰ ਛੋਟੀਆਂ 
ਛੋਟੀਆਂ ਗੱਲਾਂ ਤੋਂ ਉਚਿਆਂ ਉਠ ਕੇ ਇਹ ਜਿਹੜੀਆਂ 
ਧਿਆਨ ਦੇਣਾ ਚਾਹੀਦੈ। 

ਮੈਂ ਜਰਮਨੀ ਵਿੱਚ ਗਿਆ ਸਾਂ। ਉਥੇ 100 ਸਾਲਾਂ ਵਿੱਚ 
500 ਗਊਆਂ ਤੇ ਅੱਸੀ ਸਾਹਨ ਪਰਾਈਵੇਟ ਬ੍ਰੀਡਰਾਂ ਨੇ 
ਤਿਆਰ ਕੀਤੇ। ਚਿੱਟੀਆਂ ਤੇ ਕਾਲੀਆਂ ਬਹੁਤ ਦੁੱਧ ਦੇਣ 
ਵਾਲੀਆਂ ਗਊਆਂ। ਏਡੀ ਵੱਡੀ ਕਾਨਫਰੰਸ ਉਹਨਾਂ ਕੀਤੀ ਕਿ 
ਇਸ ਸਿਲਸਿਲੇ ਵਿੱਚ ਰੂਸ ਅਤੇ ਅਮਰੀਕਾ ਦੇ ਨੁਮਾਇੰਦੇ ਵੀ 
ਉਥੇ ਪਹੁੰਚੇ। ਉਹਨਾਂ ਦੀ ਇੱਕ ਸਾਂਝ ਸੀ ਕਿ ਗਊਆਂ ਦੀ ਬਹੁਤ 
ਉੱਨਤ ਤੇ ਬੜੀ ਚੰਗੀ ਨਸਲ _ਬਨਾਉਣੀ ਐ। ਇਸ 
ਗੱਲ ਵਾਸਤੇ ਸਾਰੇ ਇਕਠੇ ਹੋਏ ਸਨ। 

ਇਵੇਂ ਸਾਰੇ ਦੇਸ਼ਾਂ ਦੇ ਉਹਨਾਂ ਲੋਕਾਂ ਦੀ ਇਕ ਜੱਥੇਬੰਦੀ 
ਬਣੀ ਹੈ ਜਿਹੜੇ ਮਾਸ ਨਹੀਂ ਖਾਂਦੇ। ਉਹ ਵੱਖ ਵੱਖ ਦੇਸ਼ਾਂ ਵਿੱਚੋਂ 

ਆ ਕੇ ਜਿਹੜੇ ਬੋਲੀਆਂ ਵੀ ਨਹੀਂ ਸਮਝਦੇ ਇਕ ਦੂਸਰੇ ਦੀਆਂ, 
ਉਹ ਆਪਸ ਵਿੱਚ ਸਾਂਝ ਪਾਉਂਦੇ ਨੇ। ਇਸੇ ਤਰ੍ਹਾਂ ਹੀ ਧਰਮਾਂ ਨੂੰ 
ਮੰਨਣ ਵਾਲਿਆਂ ਦੀ ਸਾਂਝ ਹੋਣੀ ਚਾਹੀਦੀ ਹੈ। 

ਇਕ ਅਮਰੀਕਾ ਦਾ ਧਰਮ ਹੈ ਜਿਸ ਨੂੰ ਚਰਚ ਆਫ 
ਮੌਰਮਿਨ ਕਹਿੰਦੇ ਨੇ। ਉਹ ਮਾਸ ਸ਼ਰਾਬ ਨਹੀਂ ਖਾਂਦੇ ਪੀਂਦੇ। 
ਇਥੋਂ ਤੱਕ ਕੇ ਚਾਹ ਕਾਫੀ ਕੋਕਾ ਕੋਲਾ ਆਦਿ ਤੋਂ ਵੀ ਪਰਹੇਜ਼ 
ਕਰਦੇ ਨੇ। ਇਸੇ ਤਰ੍ਹਾਂ ਹੀ ਸੈਂਵਥ ਡੇ ਐਡਵਾਂਟਿਸਟ ਜਿਹੜੇ ਨੇ 
ਉਹ ਵੀ ਮਾਸ ਸ਼ਰਾਬ ਨਹੀਂ ਖਾਂਦੇ ਪੀਂਦੇ। ਚਾਹ ਕੋਕਾ ਕੋਲਾ 
ਆਦਿ ਨਹੀਂ_ਪੀਂਦੇ। ਸਾਡੀਆਂ ਇਹੋ ਜਿਹਿਆਂ ਧਰਮਾਂ 
ਨਾਲ ਬਹੁਤ ਵਡੀਆਂ ਸਾਂਝਾਂ ਬਣਦੀਆਂ ਨੇ। ਜਿਨ੍ਹਾਂ ਦੇ ਅਸੀਂ 
ਜਿੰਨਾ ਨੇੜੇ ਹੋਈਏ-ਫਾਇਦਾ ਲੈ ਦੇ ਸਕਦੇ ਆਂ। 

ਇਕ ਅਮਨ ਗਰਪ ਬਣਿਐ ਜਿਹੜੇ ਚਾਹੁੰਦੇ ਨੇ ਕਿ ਸ਼ਾਂਤੀ 
ਹੋਵੇ। ਉਹਦੇ ਵਿੱਚ ਵੀ ਸਾਰੇ ਨੇ।-ਜੇ ਬੰਬ ਵਜ ਗਿਆ ਤਾਂ 
ਧਰਮ ਨੂੰ ਮੰਨਣ ਵਾਲੇ ਜਾ ਨਾ ਮੰਨਣ ਵਾਲੇ ਉਹਨਾਂ ਤੇ ਵੀ 
ਵਜਨੈ। ਆਪਸ ਵਿੱਚ ਲੜਣ ਵਾਲਿਆਂ ਦਾ ਆਪਸ ਵਿੱਚ 
ਨੁਕਸਾਨ ਹੋ ਜਾਣੈ। ਏਸ ਕੰਮ ਨੂੰ ਹਟਾਉਣ ਲਈ ਇਕ ਉਹ 
ਗਰਪ ਬਣਿਐ ਜਿਹੜੇ ਚਾਹੁੰਦੇ ਨੇ ਕਿ ਅਮਨ ਤੇ ਸ਼ਾਂਤੀ ਹੋਵੇ। 

ਅਜ ਕਲ ਕੀ ਹੋ ਰਿਹੈ। ਫਰਜ਼ ਕਰੋ ਇਕ ਸਟੇਟ ਦਾ ਬੰਦਾ 
ਆਉਂਦੈ ਤੇ ਕਹਿੰਦੈ ਕਿ ਉਥੇ ਅਗ ਲਗ ਗਈ ਹੈ ਤੇ ਤੁਸੀਂ 
ਬੁਝਾਉਣ ਚਲੋ। ਉਹ ਕਹਿੰਦਾ ਹੈ ਕਿ ਤੂੰ ਦੂਸਰੀ ਸਟੇਟ ਦਾ ਬੰਦਾ 
ਐਂ। ਮੈਂ ਤੇਰੇ ਆਖੇ ਅੱਗ ਨਹੀਂ ਬੁਝਾਉਣੀ ਭਾਵੇਂ ਮੇਰੇ ਘਰ ਨੂੰ 
ਵੀ ਲਗੀ ਹੋਵੇ। 

ਇਹ ਚੀਜ਼ਾਂ ਸਾਡੇ ਚੋਂ ਨਿਕਲ ਜਾਣੀਆਂ ਚਾਹੀਦੀਆਂ ਨੇ 
ਤਾ ਕਿ ਅਸੀਂ ਜੀਵਨ ਦੀ ਜਾਚ ਸਿਖ ਕੇ ਆਪਣੇ ਆਪ ਨੂੰ 
ਇਸ ਸੰਸਾਰ ਦੇ ਵਿੱਚ ਅਮਨ ਪਸੰਦ ਬਣ ਕੇ ਲੋਕਾਂ ਨੂੰ ਅਮਨ ਦੇ 
ਕੇ ਜੀਵਨ ਦੀ ਜਾਚ ਦਸ ਸਕੀਏ। 

ਇਹ ਜ਼ਰੂਰੀ ਏ ਕਿ ਤੜਕੇ ਉਠਣਾ। ਸਭ ਤੋਂ ਪਹਿਲੋਂ ਉੱਠ 
ਕੇ ਆਪਣੇ ਧਰਮ ਦਾ ਕੰਮ ਕਰਕੇ ਆਪਣੇ ਹੋਰ ਕੰਮ ਸ਼ੁਰੂ ਕਰਨੇ। 
ਇਸਮਾਇਲੀ ਜਾਂ ਆਗਾ ਖਾਂ ਸਾਹਿਬ ਨੂੰ ਮੰਨਣ ਵਾਲੇ ਜਿਹੜੇ 
ਸਜਨ ਨੇ, ਉਹਨਾਂ ਨੂੰ ਵੇਖਿਐ ਉਹ ਸਵੇਰੇ ਤੜਕੇ ਉੱਠ ਕੇ ਚਾਰ 
ਵਜੇ ਤਕ ਸਭ ਪਹੁੰਚ ਜਾਂਦੇ ਨੇ ਆਪਣੇ ਧਰਮ ਸਥਾਨ ਤੇ। ਫੇਰ 

ਉਸ ਤੋਂ ਬਾਅਦ ਉਹ ਸਾਰਾ ਕੰਮ ਕਰਦੇ ਨੇ। ਹੁਣ ਤੇ ਸਾਂਇੰਸ 
ਵਾਲਿਆਂ ਨੂੰ ਵੀ ਇਹ ਗੱਲ ਮੰਨਣੀ ਪੈ ਗਈ ਹੈ ਕਿ ਆਦਮੀ 
ਦਾ ਦਿਮਾਗ ਧਿਆਨ ਵੇਲੇ ਜ਼ਿਆਦਾ ਕੰਮ ਕਰਦਾ ਹੈ। 
ਇੰਗਲੈਂਡ ਵਿੱਚ ਤੀਹ ਯੋਗੀਆਂ ਨੂੰ ਬੁਲਾ ਕੇ ਉਹਨਾਂ ਤਜ਼ਰਬਾ 
ਕੀਤਾ ਹੈ। ਉਹਨਾਂ ਦੇ ਸਿਰਾਂ ਨੂੰ ਮਸ਼ੀਨਾਂ ਲਾ ਦਿੱਤੀਆਂ। ਜਿਸ 
ਤਰ੍ਹਾਂ ਅਸੀਂ ਸਾਧਾਰਨ ਗੱਲਾਂ ਕਰਦੇ ਆਂ ਉਹ ਕਰਦੇ ਰਹੇ। 
ਉਹਨਾਂ ਦਾ ਦਿਮਾਗ 5% ਕਰਦਾ ਸੀ। ਜਦੋਂ ਉਹਨਾਂ ਨੇ ਸਮਾਧੀ 
ਲਾਈ ਤਾਂ ਉਹਦੇ ਵਿੱਚ 95% ਦਿਮਾਗ ਕੰਮ ਕਰਦਾ ਸੀ। ਇਸੇ 
ਤਰ੍ਹਾਂ ਅਮਰੀਕਾ ਨੇ ਇਹ ਤਜ਼ਰਬਾ ਕੀਤੈ। ਜਿਹੜਾ ਆਦਮੀ 
ਪੰਦਰਾਂ ਮਿੰਟਾਂ ਲਈ ਵੀ ਡੂੰਘੀ ਸਮਾਧੀ 1੬੬]; ॥02618003 
ਕਰਦੈ ਉਹ ਆਪਣੇ ਦੁਨਿਆਵੀ ਵਿਹਾਰਾਂ ਵਿੱਚ ਵੀ ਬੜਾ 
ਵੱਡਾ ਵਾਧਾ ਕਰ ਲੈਂਦਾ ਹੈ। ਸਾਂਇੰਸ ਵਾਲੇ ਵੀ ਇਹ ਗੱਲ 
ਮੰਨਣ, ਧਰਮ ਵਾਲੇ ਵੀ ਇਹ ਗੱਲ ਆਖਣ। ਸਾਡੇ ਕੋਲ ਹੋਰ 
ਤਾਂ ਰਾਹ ਰਹਿ ਨਹੀਂ ਜਾਂਦਾ ਬਾਹਰ ਜਾਣ ਵਾਸਤੇ। 

ਮੈਨੂੰ ਬੜੀ ਖੁਸ਼ੀ ਹੈ ਕਿ ਇਸ ਦੇਸ਼ ਦੇ ਨਾਮਧਾਰੀਆਂ ਦਾ 
ਜੀਅ ਕਰਦੈ ਕਿ ਇਸ ਦੇਸ਼ ਦੀ ਤਰੱਕੀ ਹੋਵੇ। ਇਕ ਬੰਦਾ ਜੋ 
ਆਪਣੇ ਆਪ ਲਈ ਕੁਝ ਕਰਦੈ ਉਹਦੇ ਨਾਲੋਂ ਇਕ ਬਹੁਤ ਚੰਗੇ 
ਜੋ ਉਹ ਨਾਲ ਦਿਆਂ ਲਈ ਵੀ ਕੁਝ ਸੋਚ ਸਕੇ। ਉਸ ਨੂੰ ਇਸ 
ਗੱਲ ਦੀ ਤਕਲੀਫ ਹੋਵੇ ਕਿ ਮੇਰੇ ਨਾਲ ਬੰਦਾ ਬੈਠਾ ਭੁੱਖਾ ਮਰ 
ਰਿਹੈ ਤੇ ਮੈਂ ਰੋਟੀ ਖਾਨਾਂ। ਉਸ ਦੇ ਮਨ ਵਿੱਚ ਵਿਚਾਰ ਆਵੇ 
ਉਹ ਨੂੰ ਇਸ ਗਲ ਦੀ ਤਕਲੀਫ ਹੋਵੇ। ਜਦੋਂ ਇਸ ਦੇਸ਼ ਦੀ 
ਤਰੱਕੀ ਹੋਵੇਗੀ ਤਾਂ ਇੱਥੇ ਰਹਿਣ ਵਾਲੇ ਨਾਮਧਾਰੀ ਅਤੇ 
ਸਾਰਿਆਂ ਦੀ ਆਪਣੇ ਆਪ ਹੀ ਹੋ ਜਾਵੇਗੀ। ਤੁਹਾਨੂੰ ਮਰਵਾਹਾ 
ਜੀ ਨੇ ਜਿਸ ਤਰ੍ਹਾਂ ਨੇਚਰ ਕਿਓਰ ਵਾਸਤੇ ਜਾਂ ਹੋਰ ਜੜੀਆਂ 
ਬੁਟੀਆਂ ਦੇ ਵਾਸਤੇ ਦਸਿਐ ਇਹ ਬਹੁਤ ਵੱਡਾ ਉਦਮ ਐ। 

ਅਸੀਂ ਹਰਿਆਣੇ ਭਾਰਤ ਵਿੱਚ ਪਿੰਡਾਂ ਦੇ ਲੋਕਾਂ ਨੂੰ ਅੰਗੂਰਾਂ 
ਦੀ ਕਾਸ਼ਤ ਕਰਨ ਲਈ ਪ੍ਰੇਰ ਰਹੇ ਹਾਂ। ਅਸੀਂ ਤਜ਼ਰਬਾ ਕੀਤੇ 
ਉਹ ਬਹੁਤ ਵਧੀਆ ਚੀਜ਼ ਹੈ। ਮੇਰਾ ਜੀਅ ਕਰਦੈ ਕਿ ਇੱਥੇ 
ਸਾਡੇ ਕੋਲ ਕੋਈ ਸਿਆਣੇ ਆ ਸਕਣ ਜਿਹੜੇ ਫਲਾਂ ਦੇ ਵਾਸਤੇ 
ਇਹੋਂ ਜਿਹੀ ਤਰੱਕੀ ਕਰ ਸਕਣ।... 

ਇਹ ਜੀਅ ਕਰਦੈ ਕਿ ਸਾਰੇ ਇੱਕਠੇ ਹੋ ਕੇ ਜਿਹੜੇ ਦੇਸ਼ 
ਵਿੱਚ ਅਸੀਂ ਰਹਿਣੇ ਹਾਂ ਉਸ ਦੀ ਤਰੱਕੀ ਵਾਸਤੇ ਸੋਚੀਏ। ਸਾਰੇ 
ਆਪੋ ਆਪਣੇ ਧਰਮਾਂ ਵਿੱਚ ਰਹਿ ਕੇ ਇਕ ਦੂਸਰੇ ਦੇ ਧਰਮ ਦਾ 
ਸਤਿਕਾਰ ਕਰਨ। ਨਾਮ ਪਰਮੇਸ਼ਰ ਦਾ ਤੜਕੇ ਉੱਠ ਕੇ ਲੈਣ। 

ਕੋਈ ਇਕ ਦਿਨ ਹੋਵੇ ਸਾਲ ਵਿੱਚ ਹੀ ਭਾਂਵੇਂ ਜਦੋਂ ਸਾਰੇ 
ਧਰਮਾਂ ਵਾਲੇ ਇੱਕਠੇ ਬੈਠ ਕੇ ਆਪਣੇ ਆਪਣੇ ਤਰੀਕੇ ਨਾਲ, 
ਜਿਹੜਾ ਨਾਮ ਉਹਨਾਂ ਗੁਰੁ ਤੋਂ ਪੁਛਿਆ ਹੈ ਉਹ ਲੈ ਕੇ ਇੱਕਠੇ 
ਹੋ ਜਾਇਆ ਕਰਣ। ਅੱਧਾ ਘੰਟਾ, ਘੰਟਾ ਤਾਂ ਕਿ ਇਹ ਪਤਾ 

ਲਗ ਸਕੇ ਕਿ ਧਰਮਾਂ ਨੂੰ ਮੰਨਣ ਵਾਲੇ ਵੀ ਇੱਕਠੇ ਹੋ ਸਕਦੇ 
ਹਨ।... 

ਉਪ੍ਰੋਕਤ ਤਕਰੀਰ ਦਾ ਅੰਗਰੇਜ਼ੀ ਅਨੁਵਾਦ ਸ: ਸਤਵੰਤ 
ਸਿੰਘ ਜੀ ਪਾਲਰੇ ਨੇ ਬੋਲ ਕੇ ਸੁਣਾਇਆ। ਇਸ ਤੋਂ ਬਾਅਦ 
ਸਤਿਗੁਰੁ ਜੀ ਦੇ ਭਾਸ਼ਨ ਵਿੱਚ ਕਹੀਆਂ ਗੱਲਾਂ ਬਾਰੇ ਆਏ 
ਅਧਿਕਾਰੀਆਂ ਨੇ ਵਿਸਥਾਰ ਵਿੱਚ ਜਾਣਕਾਰੀ ਲਈ ਅਤੇ 
ਤਨਜ਼ਾਨੀਆ ਵਿੱਚ ਖੇਤੀ ਬਾੜੀ ਦੀ ਪਰਫੁੱਲਤਾ ਬਾਰੇ ਵਿਚਾਰ 
ਵਟਾਂਦਰਾ ਵੀ ਕੀਤਾ ਉੱਥੇ ਉਹਨਾਂ ਆਪਣੀਆਂ ਮੁਸ਼ਕਲਾਂ ਵੀ 
ਦੱਸੀਆਂ ਜਿਵੇਂ ਕਿ ਮਕਾਨਾਂ ਦੀ ਸਮੱਸਿਆ। ਉਹਨਾਂ ਕਿਹਾ ਕਿ 
ਸਾਡੀ ਸਭ ਤੋਂ ਵੱਡੀ ਸਮੱਸਿਆ ਮਕਾਨਾਂ ਦੀ ਹੈ। ਮਰਵਾਹਾ ਜੀ 
ਦੀ ਸਰਕਾਰੇ ਦਰਬਾਰੇ ਬਹੁਤ ਪਹੁੰਚ ਹੈ ਅਤੇ ਉਹਨਾਂ ਦੀ ਸਮਾਜ 
ਸੇਵਾ ਅਤੇ ਦੇਸ਼ ਸੇਵਾ ਨੂੰ ਬਹੁਤ ਸਾਲਾਹਿਆ ਜਾਂਦਾ ਹੈ। 

ਦੀਵਾਨ ਦੀ ਸਮਾਪਤੀ ਤੇ ਇਕ ਬਹੁਤ ਵੱਡਾ ਲੰਗਰ 
ਹੋਇਆ। ਹਿੰਦੁਸਤਾਨੀ ਪਕਵਾਨਾਂ ਨੂੰ ਅਫਰੀਕਾ ਵਾਸੀ ਬਹੁਤ 
ਸਵਾਦ ਨਾਲ ਖਾ ਰਹੇ ਸਨ। ਇਹ ਵੀ ਸਾਂਝ ਵੇਖਣ ਵਾਲੀ ਹੀ 
ਸੀ। 

ਸ਼ਾਮ ਦੇ ਦੀਵਾਨ ਵਿੱਚ ਪੰਡਿਤ ਹਰਭਜਨ ਸਿੰਘ ਜੀ ਨੇ 
ਕਥਾ ਕੀਤੀ। 
ਚੰਨ ਦੀ ਸੁੰਦਰਤਾ 
ਚੰਨ ਦਾ ਇਕ ਐਸਾ ਖੂਬਸੂਰਤ ਨਜ਼ਾਰਾ ਵੇਖਿਆ ਕਿ ਅਭੁੱਲ 
ਯਾਦ ਬਣ ਗਿਆ ਹੈ। ਸਾਹਮਣੇ ਪਹਾੜੀ ਦੇ ਉੱਤੇ ਕੁਝ ਬੱਦਲ 
ਸਨ ਉਹਲਾਂ ਵਿੱਚ ਚੰਨ ਅਜੇ ਨਿਕਲਣ ਵਾਲਾ ਸੀ। ਪਰ ਉਸ 
ਦਾ ਪਰਕਾਸ਼ ਏਨਾ ਤੇਜਮਈ; ਏਨਾ ਸੋਹਣਾ ਅਤੇ ਮਨਮੋਹਨਾ 
ਸੀ ਕਿ ਅਸੀਂ ਦੇਖਦੇ ਰਹਿ ਗਏ। ਫੇਰ ਸੁਨਿਹਰੀ ਕਿਰਨਾਂ ਵੰਡਦਾ 
ਇਹ ਚੰਨ ਮਲਕੜੇ ਜੇਹੇ ਬਾਹਰ ਆਇਆ। ਬੱਦਲੀਆਂ ਨੇ 
ਉਹਦੇ ਦੁਆਲੇ ਇਕ ਰੰਗੀਨ ਘੇਰਾ ਇਵੇਂ ਪਾਇਆ ਸੀ ਜਿਵੇਂ 
ਨਵੇਂ ਲਾੜੇ ਦੁਆਲੇ ਸਖੀਆਂ ਦਾ ਝੁਰਮਟ ਹੋਵੇ। ਠੰਡੀ ਠੰਡੀ 
ਰਾਤ; ਪਹਾੜੀ ਆਲਾ ਦੁਆਲਾ; ਕੋਲ ਪਹਾੜੀ ਨਦੀ ਦੀ 
ਕਲਕਲ, ਏਡੇ ਸੋਹਣੇ ਚੰਨ ਦਾ ਮੁੰਹ ਅਤੇ ਉਹਦੀ ਮਿੱਠੀ ਮਿੱਠੀ 
ਚਾਨਣੀ ਕਿਸੇ ਸਵਰਗੀ ਅੰਬਰ ਦੇ ਹੁਲਾਰੇ ਦੇ ਰਹੀ ਸੀ। ਇਸ 
ਚੰਨ ਦੇ ਮੁੰਹ ਵਲ ਤਕਦੇ ਅਸੀਂ ਦੇਰ ਰਾਤ ਤਕ ਜਾਗਦੇ ਹੀ 


=< 


ਰਹੇ। 
5 ਜੁਲਾਈ 1985 

ਅੱਜ ਤੜਕੇ ਹੀ ਚਾਰ ਵਜੇ ਵਾਪਸੀ ਸਫਰ ਸ਼ੁਰੁ ਹੋਇਆ। 
ਰਾਤ ਚੰਨ ਦੇ ਨਜ਼ਾਰੇ ਭੁੱਲੇ ਨਹੀਂ ਸਨ ਕਿ ਸਵੇਰੇ ਸੁਰਜ ਚੜਣ 

ਕੁਝ ਤਾਰੇ ਤਾਂ ਇਵੇਂ ਤੇਜਮਈ ਚਮਕ ਰਹੇ ਸਨ ਜਿਵੇਂ ਬਹੁਤ ਹੀ 
ਨੌੜੇ ਹੋਣ। ਬਹੁਤ ਸਾਫ ਅਤੇ ਹੁਸੀਨ ਆਸਮਾਨ ਸੀ। ਵਾਪਸੀ 
ਤੇ ਅਸੀਂ ਕੈਂਬੀ ਗੱਡੀ (ਮਿਨੀ ਬਸ) ਵਿੱਚ ਸਫਰ ਕੀਤਾ। ਹੁਣ 
ਸਾਡੇ ਨਾਲ ਸਿਆਣਿਆਂ ਦਾ ਜੱਥਾ ਸੀ। ਮਾਸਟਰ ਨਿਹਾਲ 
ਸਿੰਘ ਜੀ ਪੰਥ ਰਤਨ; ਯੂ.ਕੇ. ਪ੍ਰਧਾਨ ਸੰਤ ਪ੍ਰੀਤਮ ਸਿੰਘ 
ਰੀਹਲ; ਜ: ਸੇਵਾ ਸਿੰਘ ਜਗਾਧਰੀ; ਪੰਡਿਤ ਹਰਭਜਨ ਸਿੰਘ; 
ਸੰਤ ਬਲਵੰਤ ਸਿੰਘ, ਬਾਲੀ ਨਗਰ ਦਿੱਲੀ, ਪ੍ਰੀਤਮ ਸਿੰਘ ਕਵੀ 
ਤੇ ਲੇਖਕ, ਲਾਂਗਰੀ ਸਿੰਘ ਵੀ ਨਾਲ ਸਨ ਅਤੇ ਇਕ ਅੱਧ ਹੋਰ 
ਸਵਾਰੀ ਸੀ। 

ਪਹਾੜੀਆਂ ਤੋਂ ਵਾਪਸ ਆਉਂਦਿਆਂ ਕਦੀ ਬਾਰਸ਼ ਵੀ ਸ਼ੁਰੂ 
ਹੋ ਜਾਂਦੀ। ਬਸ ਵਿੱਚ ਬੀਬੀਆਂ ਅਤੇ ਹੋਰ ਸੰਗਤਾਂ ਸਨ। ਹਾਕੀ 
ਵਾਲਿਆਂ ਨੂੰ ਨਵੇਕਲੀ ਗੱਡੀ ਮਿਲ ਗਈ ਸੀ। ਸਾਡਾ ਚੁੱਪ 
ਚਾਪ ਨਾਮ ਜਪਦਿਆਂ ਸਫਰ ਹੋ ਰਿਹਾ ਸੀ। ਇਸ ਦਾ ਆਪਣਾ 
ਹੀ ਨਜ਼ਾਰਾ ਸੀ। ਮਾਸਟਰ ਨਿਹਾਲ ਸਿੰਘ ਜੀ ਕਦੇ ਕਦੇ ਗੱਡੀ 
ਖੜ੍ਹੀ ਕਰਵਾਉਂਦੇ ਨਹੀਂ ਤਾਂ ਬੇਖਟਕ ਸਫਰ ਜਾਰੀ ਸੀ। 
ਲਗਾਤਾਰ ਸਫਰ ਕਰਦੇ ਸੂਰਜ ਅਤੇ ਬੱਦਲਾਂ ਦੇ ਵੱਖ ਵੱਖ 
ਪੈਟਰਨ ਬਣਦੇ ਦੇਖਦੇ ਵਾਹੋ ਵਾਹੀ ਜਾਈ ਜਾ ਰਹੇ ਸਾਂ। 

ਅਸੀਂ 8 ਵਜੇ ਮਕੂਮੀ ਨੈਸ਼ਨਲ ਪਾਰਕ ਵਾਪਸ ਪੁੱਜ ਗਏ 
ਸਾਂ। ਇੱਥੇ ਮੁੜ ਜੰਗਲੀ ਜੀਵ ਦਿਖਾਈ ਦਿੱਤੇ। ਪਾਰਕ ਦੇ ਮੁਖ 
ਦਵਾਰ ਨੂੰ ਜਾਂਦੀ ਲਿੰਕ ਰੋਡ ਦੇ ਜੋੜ ਉੱਤੇ ਮੇਲਾ ਲਗ ਗਿਆ। 
ਸਭ ਗੱਡੀਆਂ ਦੀਆਂ ਸਵਾਰੀਆਂ ਉਤਰ ਆਈਆਂ ਸਨ। 
ਨਾਮਧਾਰੀਆਂ ਦਾ ਇਕ ਹਜੂਮ ਜਿਹਾ ਹੀ ਬਣ ਗਿਆ ਸੀ। 
ਇੱਥੇ ਹੀ ਨਾਲ ਤਿਆਰ ਕਰ ਕੇ ਲਿਆਂਦਾ ਲੰਗਰ ਸੰਗਤਾਂ ਨੇ 
ਛੱਕਿਆ। 

ਸਤਿਗੁਰੂ ਜੀ ਪਾਰਕ ਦੇ ਅੰਦਰ ਗਏ ਸਨ ਪਰ ਪਰਬੰਧਕੀ 
ਮਜਬੂਰੀ ਕਾਰਨ ਸੰਗਤਾਂ ਅੰਦਰ ਨਾ ਜਾ ਸਕੀਆਂ। ਏਨੇ ਨੂੰ 
ਸਤਿਗੁਰੁ ਜੀ ਵੀ ਬਾਹਰ ਆ ਚੁੱਕੇ ਸਨ ਅਤੇ ਉਹਨਾਂ ਦੱਸਿਆ 
ਕਿ ਉੱਥੇ ਸ਼ੇਰ ਦਿਖਾਈ ਨਹੀਂ ਦਿੱਤਾ। ਬਸ ਇਹ ਬਚਨ ਕਾਫੀ 
ਸੀ ਇਹ ਗੱਲ ਦਸਣ ਲਈ ਕਿ ਅੰਦਰ ਜਾਣ ਦੀ ਲੋੜ ਨਹੀਂ। 
ਸੋ ਵਾਪਸੀ ਸਫਰ ਜਾਰੀ ਹੋ ਗਿਆ। 

ਸੜਕ ਦੇ ਆਲੇ ਦੁਆਲੇ ਜ਼ੈਬਰੇ, ਜ਼ਰਾਫ, ਹਿਰਨ, ਮੱਝਾਂ, 
ਬਾਂਦਰ, ਲੰਗੂਰ ਅਤੇ ਹੋਰ ਜਾਨਵਰ ਤਾਂ ਦਿਖਾਈ ਦੇ ਹੀ ਰਹੇ 
ਸਨ ਕਿ ਸਾਡੀ ਗੱਡੀ ਦੀ ਇਕ ਸਵਾਰੀ ਨੂੰ ਇਓ' ਝੱਲਾ ਪਿਆ 
ਜਿਵੇਂ ਸਾਹਮਣੇ ਸੜਕ ਤੋਂ ਸ਼ੇਰ ਲੰਘਿਆ ਹੈ। ਸਾਡਾ ਸਾਰਿਆਂ 
ਦਾ ਧਿਆਨ ਯਕ ਦਮ ਅਗਾਂਹ ਗਿਆ। ਜਾਪਦਾ ਸੀ ਕੋਈ 
ਅਜਿਹਾ ਜਾਨਵਰ ਸੜਕ ਕੰਢੇ ਜ਼ਰੂਰ ਹੈ। ਗੱਡੀ ਤੇਜ਼ੀ ਨਾਲ 

ਅਗੇ ਵਧਾਈ ਅਤੇ ਉਸ ਥਾਂ ਤੇ ਖੜ੍ਹੀ ਕਰ ਦਿੱਤੀ। ਸੜਕ ਦੇ 
ਨਾਲ ਹੀ ਇਕ ਬੱਬਰ ਸ਼ੇਰਨੀ ਖੜ੍ਹੀ ਸੀ। ਫਿਰ ਉਹ ਪਿਛਲੇ ਪੈਰਾਂ 
ਤੇ ਬੈਠ ਗਈ। ਮੁੜ ਕੇ ਪਿਛਾਂਹ ਵਲ ਬੜੇ ਆਰਾਮ ਨਾਲ 
ਵੇਖਿਆ ਅਤੇ ਥੋਹੜੇ ਸਮੇਂ ਬਾਅਦ ਮਲਕੜੇ ਜਹੇ ਆਪਣੇ ਰਾਹ 
ਪਈ। ਜਿਹੜੇ ਸ਼ੇਰ ਨੂੰ ਵੇਖਣ ਵਾਸਤੇ ਕੀਮਤੀ ਡਾਲਰ ਦੇ ਕੇ 
ਜਾਣਾ ਸੀ ਉਹ ਸੜਕ ਕੰਢੇ ਹੀ ਸਤਿਗੁਰਾਂ ਮਿਲਾ ਦਿੱਤਾ......। 
ਭਾਵੇਂ ਸਾਰੇ ਹੀ ਜਾਨਵਰ ਆਪਣੀ ਆਪਣੀ ਵਿਲਖਣਤਾ ਅਤੇ 
ਸੁੰਦਰਤਾ ਰੱਖਦੇ ਹਨ ਪਰ ਪਤਾ ਨਹੀਂ ਕਿਓਂ ਸ਼ੇਰ ਵੇਖਣ ਦੀ 
ਉਤਸੁਕਤਾ ਬਹੁਤ ਬਣੀ ਰਹਿੰਦੀ ਹੈ। ਇਸ ਮਾਮਲੇ ਵਿੱਚ 
ਕੇਵਲ ਸਾਡੀ ਗੱਡੀ ਵਾਲੇ ਯਾਤਰੂ ਹੀ ਸਫਲ ਹੋ ਸਕੇ ਸਨ। 
ਫੌਜੀਆਂ ਦੇ ਘੇਰੇ ਵਿੱਚ 

ਅਗੇ ਆਏ ਤਾਂ ਇਕ ਜਗਹ ਕੁਝ ਸਮੇਂ ਵਾਸਤੇ ਗੱਡੀ ਰੱਕ 
ਗਈ। ਸਾਹਮਣੇ ਕੁਝ ਫਾਸਲੇ ਤੇ ਇਕ ਨਦੀ ਦਾ ਪੁਲ ਦਿਖਾਈ 
ਦਿੱਤਾ। ਉੱਥੋਂ ਲੋਕ ਪਾਣੀ ਵੀ ਲਿਆ ਰਹੇ ਸਨ। ਸਾਡੀ ਗੱਡੀ 
ਨੇ ਕੁਝ ਦੇਰ ਰਕਣਾ ਸੀ। ਕੁਝ ਲੱਤਾਂ ਸਿੱਧੀਆਂ ਕਰਨ ਵਾਸਤੇ 
ਅਤੇ ਕੁਝ ਕਵੀ ਜੀ ਦੀ ਦੀਰਘ ਸ਼ੰਕਾ ਦੂਰ ਕਰਨ ਵਾਸਤੇ 
ਅਸੀਂ ਦੋਵੇਂ ਨਦੀ ਵਲ ਨੂੰ ਹੋ ਗਏ। ਕਵੀ ਜੀ ਤਾਂ ਪੁਲ ਕੋਲ 
ਪਹੁੰਚ ਕੇ ਝਾੜੀਆਂ ਦੇ ਵਿੱਚੋਂ ਵਿੱਚੀਂ ਹੇਠਾਂ ਨਦੀ ਨੂੰ ਚਲੇ ਗਏ 
ਤੇ ਮੈਂ ਪੁਲ ਦੇ ਉਪਰ ਹੀ ਟਹਿਲਣ ਲਗਾ। ਏਨੇ ਨੂੰ ਚਾਰ ਫੌਜੀ 
ਪਤਾ ਨਹੀਂ ਕਿੱਥੋਂ ਆ ਗਏ ਅਤੇ ਮੇਰੇ ਦੁਆਲੇ ਘੇਰਾ ਪਾ 
ਲਿਆ। ਸਟੈਨ ਗਨਾਂ ਉਹਨਾਂ ਦੇ ਕੋਲ ਸਨ। ਮੈਂ ਕਹਾਣੀਆਂ ਤਾਂ 
ਸੁਣੀਆਂ ਸਨ ਕਿ ਕਿਵੇਂ ਸਵੇਰੇ ਸਵੇਰੇ ਕਿਸੋ ਐਥਲੀਟ ਨੂੰ 
ਪ੍ਰੈਕਟਿਸ ਕਰਦਿਆਂ ਗੋਲੀ ਮਾਰ ਦਿੱਤੀ ਗਈ ਸੀ। ਦੇਸ਼ ਵਿੱਚ 
ਸਮਾਜਵਾਦ ਸੀ ਅਤੇ ਚੌਕਸੀ ਵੀ ਕਾਫੀ ਸੀ। ਉਹਨਾਂ ਦੀ ਬੋਲੀ 
ਦੀ ਤਾਂ ਸਮਝ ਨਾ ਪਵੇ ਤਾਂ ਇਕ ਪਤਲੇ ਜਿਹੇ ਫੌਜੀ ਮੁੰਡੇ ਨੇ 
ਪੁੱਛਿਆ ਡੂ ਯੂ ਨੋਅ ਇੰਗਲਿਸ਼? (ਕੀ ਤੂੰ ਅੰਗਰੇਜ਼ੀ ਜਾਣਦਾ 
ਹੈਂ) ਮੈਂ ਕਿਹਾ “'ਯੈਸ” ਤਾਂ ਉਹ ਸਵਾਲ ਕਰਨ ਲਗ ਪਿਆ। 

ਇੱਥੇ ਕੀ ਕਰ ਰਿਹਾ ਹੈਂ? 

ਮੈਂ ਆਪਣੇ ਸਾਥੀ ਨੂੰ ਉਡੀਕ ਰਿਹਾ ਹਾਂ। ਉਹ ਥੱਲੇਂ ਪਾਣੀ 
ਕੋਲ ਗਿਆ ਹੈ। 

ਤਾਂ ਤੁਸੀਂ ਦੋ ਜਣੇ ਹੋ? 

ਹਾਂ ਅਸੀਂ ਇੱਥੇ ਦੋ ਜਣੇ ਹਾਂ। ਉਹ ਸਾਹਮਣੇ ਸਾਡੀ ਗੱਡੀ 
ਖੜ੍ਹੀ ਹੈ ਬਾਕੀ ਦੇ ਸਾਥੀ ਉੱਥੇ ਹਨ। 

ਤੁਸੀਂ ਕੌਣ ਹੋ? ਕਿੱਥੋਂ ਆਏ ਹੋ? 

ਅਸੀਂ ਭਾਰਤ ਤੋਂ ਆਏ ਹਾਂ ਇੱਥੇ ਦਾਰਾਸਲਾਮ ਵਿੱਚ 
ਸਾਡਾ ਸੰਮੇਲਨ ਸੀ। ਤੁਹਾਡੇ ਸਿਹਤ ਮੰਤਰੀ ਸਾਡੇ ਗੁਰੂ ਜੀ ਦਾ 
ਸਵਾਗਤ ਕਰਨ ਆਪ ਹਵਾਈ ਅੱਡੇ ਤੇ ਗਏ ਸੀ। ਹੁਣ ਅਸੀਂ 

ਇਰੀਂਗਾ ਤੋਂ ਆ ਰਹੇ ਹਾਂ। ਉੱਥੇ ਵੀ ਤੁਹਾਡੀ ਸਰਕਾਰ ਦੇ 
ਅਧਿਕਾਰੀ ਵੀ ਆਏ ਸਨ। ਅਸੀਂ ਬਹੁਤ ਸਾਰੇ ਵਿਅਕਤੀ ਆਏ 
ਹਾਂ। 

ਅੱਛਾ ਤੁਹਾਨੂੰ ਇਹ ਨਹੀਂ ਪਤਾ ਕਿ ਪੁਲਾਂ ਤੇ ਨਹੀਂ 
ਖਲੋਈਦਾ? 

ਜੇ ਲਿਖ ਕੇ ਲਾਇਆ ਹੁੰਦਾ ਤਾਂ ਮੈਂ ਨਾ ਖਲੋਂਦਾ। ਮੈਨੂੰ 
ਕਿਵੇਂ ਪਤਾ ਲਗੇ ਕਿ ਇੱਥੇ ਰਕਣਾ ਵਿਵਰਜਿਤ ਹੈ। 

ਪਰ ਇਹ ਤਾਂ ਅੰਤਰਰਾਸ਼ਟਰੀ ਕਾਨੂੰਨ ਹੈ ਕਿ ਪੁਲਾਂ ਤੇ 
ਨਹੀਂ ਖਲੋਣਾ ਤੇ ਘੁੰਮਣਾ। 

ਇਹ ਕੋਈ ਅੰਤਰਰਾਸ਼ਟਰੀ ਕਾਨੂੰਨ ਨਹੀਂ। ਭਾਰਤ ਵਿੱਚ 
ਤਾਂ ਅਸੀਂ ਪੁਲਾਂ ਅਤੇ ਨਦੀਆਂ ਤੇ ਆਮ ਫਿਰਦੇ ਹਾਂ। ਮੈਂ 
ਇੰਗਲੈਂਡ ਗਿਆ ਹਾਂ, ਥਾਈਲੈਂਡ ਗਿਆ ਹਾਂ। ਐਸਾ ਕੋਈ 
ਕਾਨੂੰਨ ਨਹੀਂ। ਕਾਨੂੰਨ ਦੀ ਉਲੰਘਣਾ ਤਾਂ ਤਦ ਹੈ ਜੇ ਅਸੀਂ 
ਲਿਖੇ ਨੋਟਿਸ ਦੀ ਉਲੰਘਣਾ ਕਰੀਏ। ਸੀਮਾਨ ਜੀ ਸਾਡੇ ਫਿਰਕੇ 
ਦੇ ਲੋਕ ਤਾਂ ਦਰਿਆਵਾਂ, ਖੂਹਾਂ ਝਰਨਿਆਂ ਦਾ ਪਾਣੀ ਹੀ 
ਵਰਤਦੇ ਨੇ, ਪੀਂਦੇ ਨੇ। 

ਤਾਂ ਤੁਸੀਂ ਉਹ ਹੋ ਜੋ ਕੁਦਰਤੀ ਚੀਜ਼ਾਂ ਵਰਤਦੇ ਨੇ? 

ਹਾਂ ਜੀ। 

ਪਰ ਤੁਹਾਨੂੰ ਇੱਥੇ ਖਲੋਣਾ ਨਹੀਂ ਚਾਹੀਦਾ। 

ਚੰਗਾ ਚਲਾ ਜਾਂਦਾ ਹਾਂ ਪਰ ਮੇਰਾ ਸਾਥੀ ਆ ਲਵੇ। 

ਏਨੇ ਨੂੰ ਕਵੀ ਜੀ ਵੀ ਥਲਿਓ' ਨਦੀ ਵਲੋਂ ਪਰਗਟ ਹੋ 
ਗਏ। ਮੈਂ ਫੌਜੀਆਂ ਨੂੰ ਕਿਹਾ ਅੱਛਾ ਅਸੀਂ ਜਾ ਰਹੇ ਹਾਂ ਸਾਡੇ 
ਯੋਗ ਕੋਈ ਸੇਵਾ ਹੋਵੇ ਤਾਂ ਦੱਸੋ। ਸਾਂਟੀ ਸਾਨਾ (ਬਹੁਤ ਬਹੁਤ 
ਧੰਨਵਾਦ) 

ਫੌਜੀ ਵੇਖਦੇ ਰਹੇ ਤੇ ਅਸੀਂ ਮੁੜ ਆਪਣੀ ਗੱਡੀ ਵਲ ਨੂੰ 
ਤੁਰ ਪਏ। ਹੁਣ ਮੀਂਹ ਵੀ ਸ਼ੁਰੂ ਹੋ ਗਿਆ ਸੀ। ਗੱਡੀ ਵੀ ਤੁਰ 
ਪਈ ਤੇ ਸਾਨੂੰ ਰਾਹ ਵਿਚੋਂ ਹੀ ਉਹਨਾਂ ਚੱਕ ਲਿਆ। 

ਅਸੀਂ ਲੱਢੇ ਵੇਲੇ ਤਕ ਵਾਪਸ ਪਰਤ ਆਏ ਸੀ। ਸਾਡੇ ਵੇਖੇ 
ਸ਼ੇਰ-ਸ਼ੇਰਨੀ ਦਾ ਕਿੱਸਾ ਬਹੁਤ ਭੱਖ ਪਿਆ ਅਤੇ ਬਹੁਤ 
ਦਿਲਚਸਪੀ ਦਾ ਕਾਰਨ ਬਣਿਆ ਰਿਹਾ। 

ਸਾਡੇ ਅਗਲੇ ਪ੍ਰੋਗਰਾਮ ਅਨੁਸਾਰ 6 ਤਾਰੀਖ ਦੀ ਸ਼ਾਮ ਨੂੰ 
ਸੰਮੇਲਨ ਵਿੱਚ ਭਾਗ ਲੈਣਾ ਸੀ ਅਤੇ 7 ਨੂੰ ਤੜਕੇ ਬਸਾਂ ਰਾਹੀਂ 
ਚਲੇ ਜਾਣਾ ਸੀ। 


ਤਨਜ਼ਾਨੀਆ ਵਿੱਚ ਦੋਸਤੀ ਨੂੰ ਵਧਾਵਾ ਦੇਣ ਵਾਲੀ ਸੰਸਥਾ ਹੈ। 
ਉਹਨਾਂ ਨੇ ਨਾਮਧਾਰੀ ਕਲਾਕਾਰਾਂ ਦਾ ਸੰਗੀਤ ਪ੍ਰੋਗਰਾਮ ਰਖਿਆ 
ਹੋਇਆ ਸੀ। ਤਨਜ਼ਾਨੀਆ ਦੇ ਪਾਣੀ ਬਿਜਲੀ ਅਤੇ ਤਾਕਤ ਦੇ 
ਮੰਤਰੀ ਜਨਾਬ ਅਲਨੂਰ ਕਾਸਿਮ ਵੀ ਆਪਣੀ ਬੇਗਮ ਨਾਲ 
ਆਏ ਸਨ। ਵਜ਼ੀਰ ਸਾਹਿਬ ਇਸਮਾਇਲੀ ਫਿਰਕੇ ਨਾਲ ਸੰਬੰਧਤ 
ਸਨ ਅਤੇ ਉਰਦੂ ਬੋਲ ਲੈਂਦੇ ਸਨ। ਉਹਨਾਂ ਦੀ ਧਰਮ ਪਤਨੀ ਵੀ 
ਤਨਜ਼ਾਨੀਆ ਵਲੋਂ ਰਾਜਦੂਤ ਰਹਿ ਚੁੱਕੇ ਸਨ। ਪ੍ਰਭਾਵਸ਼ਾਲੀ 
ਜਵਾਨ ਜੋੜੀ ਨੇ ਸਾਰਾ ਪ੍ਰੋਗਰਾਮ ਸੁਣਿਆ। 

ਬੜੇ ਦਿਨਾਂ ਬਾਅਦ ਮੈਂ ਸੰਗੀਤ ਨੂੰ ਟਿਕ ਕੇ ਸੁਨਣਾ 
ਚਾਹੁੰਦਾ ਸਾਂ। ਅਗਲੀ ਕਤਾਰ ਵਿੱਚ ਆਰਾਮ ਦੇਹ ਕੁਰਸੀ ਤੇ 
ਬੈਠਿਆਂ ਹੀ ਸੰਗੀਤ ਦੀ ਪਹਿਲੀ ਕਲਾ ਕਰਿਤੀ ਸੁਣੀ। ਸਤਿਗੁਰੂ 
ਜੀ ਦੇ ਸਜਾਏ ਹੋਏ ਉੱਚੇ ਆਸਣ ਦੇ ਸਾਹਮਣੇ ਮੰਚ ਤੇ ਰਾਗੀ 
ਹਰਬੰਸ ਸਿੰਘ ਤੇ ਸੰਤ ਖਜ਼ਾਨ ਸਿੰਘ ਨੇ ਸ਼ਬਦ ਪੜ੍ਹਿਆ ਕੇਦਾਰਾ 
ਵਿੱਚ “ਰਾਮ ਰਾਮ ਬੋਲ”। ਜਦੋਂ ਉਹਨਾਂ ਦਾ ਗਾਇਣ ਸਮਾਪਤ 
ਹੋਇਆ ਤਾਂ ਕਿਸੇ ਨੇ ਵੀ ਆ ਕੇ ਅਨਾਉਂਸਮੈਂਟ ਨਾ ਕੀਤੀ। 
ਆਯੋਜਕਾਂ ਨੇ ਸਮਝ ਲਿਆ ਕਿ ਅਸੀਂ ਹੀ ਇਹ ਕੰਮ ਕਰਨਾ ਹੈ 
ਪਰ ਅਸੀਂ ਤਾਂ ਸਮਝਿਆ ਸੀ ਕਿ ਸਾਡੇ ਕਲਾਕਾਰਾਂ ਨੇ ਸੰਗੀਤ 
ਪੇਸ਼ ਕਰਨਾ ਹੈ ਬਾਕੀ ਕਾਰਜ ਤਾਂ ਸੈਂਟਰ ਵਾਲਿਆਂ ਕਰਨਾ ਹੀ 
ਹੈ। ਇਸ ਵਾਸਤੇ ਸਾਨੂੰ ਕਿਹਾ ਵੀ ਨਹੀਂ ਸੀ ਗਿਆ। ਖੈਰ 
ਉਹਨਾਂ ਦੀ ਬੇਨਤੀ ਤੇ ਸਤਿਗੁਰੁ ਜੀ. ਨੇ ਮੈਨੂੰ ਸੰਕੇਤਕ 
ਆਗਿਆ ਕੀਤੀ ਤੇ ਮੈਂ ਝੱਟ ਪਟ ਮੰਚ ਸੰਚਾਲਨ ਦੀ ਸੇਵਾ 
ਸੰਭਾਲ ਲਈ। ਸੈਂਟਰ ਦੇ ਪ੍ਰਧਾਨ ਸੀ ਸੁਰਿੰਦਰ ਠਾਕਰ ਅਤੇ 
ਸਕੱਤਰ ਸੀ ਕੇਸਰ ਭੋਜਕ ਤੋਂ ਵੀ ਕੁਝ ਬੁਲਵਾਇਆ। 

ਸੀਮਤੀ ਮੋਤੀ ਬਾਈ ਟੀ.ਬੀ. ਸੇਠ ਹਾਲ ਵਿੱਚ ਹੋਏ ਇਸ 
ਸਮਾਗਮ ਵਿੱਚ ਹੁਣ ਸੁਰਜੀਤ ਸਿੰਘ ਨੇ ਸਾਰੰਗੀ ਤੇ ਰਾਗ 
ਮਾਲਕੋਂਸ ਵਜਾਇਆ, ਸੁਖਵਿੰਦਰ ਸਿੰਘ ਪਿੰਕੀ ਦਾ ਸੁਤੰਤਰ 
ਤਬਲਾ ਵਾਦਨ ਹੋਇਆ, ਉ: ਹਰਭਜਨ ਸਿੰਘ ਨੇ ਸਿਤਾਰ ਤੇ 
ਰਾਗ ਬਿਹਾਗ ਵਜਾਇਆ। ਮੋਹਨ ਸਿੰਘ, ਸੁਖਦੇਵ ਸਿੰਘ ਦੀ 
ਜੋੜੀ ਨੇ ਰਾਗ ਬਾਗੇਸ਼ਵਰੀ ਵਿੱਚ ਛੋਟਾ ਤੇ ਵੱਡਾ ਖਿਆਲ 
ਬਹੁਤ ਪਰਬੀਨਤਾ ਅਤੇ ਸੁਰ ਵਿੱਚ ਗਾਇਆ। ਅੰਤ ਉੱਤੇ 
ਬਲਜੀਤ ਸਿੰਘ ਦੀ ਤਾਰ ਸ਼ਹਿਨਾਈ ਫਿਜ਼ਾ ਵਿੱਚ ਗੂੰਜੀ। 
ਮਧੁਵੰਤੀ ਦੀਆਂ ਦੋ ਗਤਾਂ ਝਪ ਅਤੇ ਤਿੰਨ ਤਾਲ ਵਿੱਚ ਪੇਸ਼ 
ਕੀਤੀਆਂ। ਸ਼ਹਿਰ ਦੇ ਹਿੰਦੁਸਤਾਨੀ ਭਾਰੀ ਗਿਣਤੀ ਵਿੱਚ ਪੁਜੇ 
ਹੋਏ ਸਨ। ਪੰਡਿਤ ਨਟਵਰ ਲਾਲ ਨੇ ਸਤਿਗੁਰੁ ਜੀ ਦੀ ਸ਼ਾਨ 
ਵਿੱਚ ਇਕ ਹਿੰਦੀ ਕਵਿਤਾ ਪੜ੍ਹੀ। ਭਾਰਤ ਤਨਜ਼ਾਨੀਆ ਦੀ 
ਦੋਸਤੀ ਨੂੰ ਸਮਰਪਤ ਇਹ ਸ਼ਾਮ ਸਤਿਗੁਰੂ ਜੀ ਦੀ ਕਿਰਪਾ ਨਾਲ 


ਸੰਗੀਤ ਸੈਮੇਲਨ ਬਹੁਤ ਸੰਗੀਤਮਈ ਅਤੇ ਅਭੁੱਲ ਬਣ ਗਈ ਸੀ। 
ਵਰਿਆਮ 10 ਦਸੰਬਰ-2023 

ਜਗਦੀਸ਼ ਸਿੰਘ ਵਰਿਆਮ ਇਕ ਸਾਮੂਰਤ ਸਾਦਗੀ ਦਾ 
ਨਾਮ ਸੀ। ਦੁੱਧ-ਚਿੱਟੇ ਨਾਮਧਾਰੀ ਬਾਣੇ ਵਿੱਚ ਲਿਪਟੀ ਹੋਈ ਇਕ 
ਅਜਿਹੀ ਨਿਰਛੱਲ ਰੂਹ, ਜਿਸ ਦੇ ਨੇੜੇ ਬੈਠਣਾ ਹੀ ਆਨੰਦ ਦੀ 
ਉਸ ਬੁਲੰਦੀ ਨੂੰ ਪਾ ਲੈਣਾ ਸੀ, ਜਿਸ ਦੀ ਤਲਾਸ਼ ਵਿੱਚ ਉਮਰਾਂ ਦੀ 
ਭਟਕਣ ਦਰਕਾਰ ਹੋ ਸਕਦੀ ਹੈ। 

ਉਹ ਕੋਈ ਸੈਤ-ਮਹਾਤਮਾ ਨਹੀਂ ਸੀ, ਆਮ ਵਿਅਕਤੀਆਂ 
ਵਰਗਾ ਇਕ ਵਿਅਕਤੀ ਸੀ। ਜ਼ਿੰਦਗੀ ਨੂੰ ਭਰਪੁਰਤਾ ਨਾਲ 
ਜਿਊਣ ਵਾਲਾ ਵਿਅਕਤੀ। ਹਲਕੀਆਂ-ਫੁਲਕੀਆਂ ਗੱਲਾਂ ਵਿਚ 
ਵੀ ਗਹਿਰੇ ਅਰਥ ਭਰ ਦੇਣ ਵਾਲਾ। ਉਸ ਦੀ ਵਿਲੱਖਣਤਾ ਇਹ 
ਸੀ ਕਿ ਉਹ ਦੋਸਤਾਂ ਦੇ ਨਾਲ-ਨਾਲ, ਆਪਣੇ ਦੁਸ਼ਮਣਾਂ ਦਾ 
ਦੋਸਤ ਵੀ ਬਣੇ ਰਹਿਣਾ ਜਾਣਦਾ ਸੀ। 

ਮੈਂ ਪਹਿਲੀ ਵਾਰ ਉਸ ਨੂੰ 1976 ਵਿੱਚ ਉਸ ਦੇ ਲਾਡੋਵਾਲੀ 
ਰੋਡ ਵਾਲੇ ਦਫ਼ਤਰ ਵਿੱਚ ਹੀ ਮਿਲਿਆ ਸਾਂ। ਸਾਡੇ ਇਲਾਕੇ ਦਾ 
ਪੜ੍ਹਦੇ ਨੂੰ ਹੀ, ਇਸ ਮਣਸ਼ੇ ਨਾਲ ਜਲੰਧਰ ਲੈ ਕੇ ਆਇਆ ਸੀ ਕਿ 
“ਚੱਲ ਤੇਰੀ ਅਖ਼ਬਾਰਾਂ, ਰਸਾਲਿਆਂ ਦੇ ਸੈਪਾਦਕਾਂ ਨਾਲ 
ਮੁਲਾਕਾਤ ਕਰਾਵਾਂ।” ਜਲੰਧਰ ਦੇ ਬੱਸ ਅੱਡੇ ਤੋਂ ਰਿਕਸ਼ਾ ਕਰਕੇ, 
ਜਿਸ ਸੈਪਾਦਕ ਨੂੰ ਅਸੀਂ ਸਭ ਤੋਂ ਪਹਿਲਾਂ ਮਿਲਣ ਲਈ ਪਹੌਚੇ, 
ਉਹ ਜਗਦੀਸ਼ ਸਿੰਘ ਵਰਿਆਮ ਸੀ। 

ਦੁੱਧ ਚਿੱਟੇ ਬਾਣੇ ਨਾਲ ਫਬਦੀ ਸ਼ਾਹ ਕਾਲੀ ਦਾੜ੍ਹੀ ਵਾਲੀ 
ਇਕ ਅਦਭੁਤ ਸ਼ਖ਼ਸੀਅਤ ਮੇਰੇ ਸਾਹਮਣੇ ਸੀ। ਮਾਸਿਕ ਰਸਾਲਾ 
“ਵਰਿਆਮ” ਅਜੇ ਨਵਾਂ-ਨਵਾਂ ਛਪਣਾ ਸ਼ੁਰੂ ਹੋਇਆ ਸੀ। ਮੈਂ 
ਲਕੀਰਾਂ ਵਾਲੀ ਕਾਪੀ ਦੇ ਸਫ਼ਿਆਂ ਉੱਤੇ ਸਾਫ਼-ਸਾਫ਼ ਲਿਖੀ ਹੋਈ 
ਆਪਣੀ ਇਕ ਗ਼ਜ਼ਲ ਸੈਪਾਦਕ ਸਾਹਿਬ ਦੇ ਸਾਹਮਣੇ ਰੱਖੀ। 
ਸੈਪਾਦਕ ਮੁਸਕਰਾਇਆ, ਕਹਿਣ ਲੱਗਾ, “ਚੈਗਾ ਲਿਖਦੇ ਹੋ, 
ਇਸੇ ਮਹੀਨੇ ਛਾਪ ਲਵਾਂਗੇ।” ਮੇਰੀ ਖ਼ੁਸ਼ੀ ਡੁੱਲ੍ਹ-ਡੁੱਲ੍ਹ ਪੈ ਰਹੀ ਸੀ। 
ਅਗਲੇ ਮਹੀਨੇ ਸਰਵਨ ਰਾਹੀ ਨੇ ਮੇਰੀ ਗ਼ਜ਼ਲ ਵਾਲਾ “ਵਰਿਆਮ” 
ਮੇਰੇ ਸਾਹਮਣੇ ਆ ਰੱਖਿਆ। ਕਾਲਜ ਮੈਗਜ਼ੀਨ ਤੋਂ ਬਾਅਦ ਕਿਸੇ 
ਸਾਹਿਤਕ ਰਸਾਲੇ ਵਿੱਚ ਛਪਣ ਵਾਲੀ ਇਹ ਮੇਰੀ ਪਹਿਲੀ ਰਚਨਾ 
ਸੀ।- 
ਵਰਿਆਮ 

ਮੇਰਾ ਤਨ ਤਾਂ ਨਿੰਮੀ ਨਿੰਮੀ ਭਟਕਣਾ ਦਾ ਹੀ ਸਾਇਆ ਹੈ 
ਦਰਦਾਂ-ਭਿੰਨੀ ਦੇਹੀ ਅਦਰ ਸੂਰਜ ਕਿਸ ਗਰਮਾਇਆ ਹੈ 
ਮੈਂ ਕਈ ਦਿਨਾਂ ਤੱਕ “ਵਰਿਆਮ” ਰਸਾਲਾ ਆਪਣੇ ਨਾਲ 
ਚੁੱਕੀ ਫਿਰਦਾ ਰਿਹਾ ਸਾਂ। ਫੇਰ ਮੈਂ ਡਾਕ ਰਾਹੀਂ “ਵਰਿਆਮ” ਨੂੰ 
ਗ਼ਜ਼ਲਾਂ ਭੇਜਦਾ ਰਿਹਾ, ਹਰ ਵਾਰ ਛਪਦੀਆਂ ਰਹੀਆਂ। 

ਤੋਂ ਬਿਨਾਂ ਨਾ ਮੁੜਦਾ। ਉਸ ਨਾਲ ਮੇਰੀ ਪਹਿਲੇ ਪਿਆਰ ਵਾਲੀ 
ਸਾਹਿਤਕ ਅਪਣੱਤ ਸੀ। ਜਦੋਂ ਮੈਂ “ਨਵਾਂ ਜ਼ਮਾਨਾ” ਵਿੱਚ ਆ 
ਗਿਆ ਤਾਂ ਇਹ ਮੁਲਾਕਾਤਾਂ ਆਮ ਹੋ ਗਈਆਂ। ਉਹ ਅਕਸਰ 
“ਨਵਾਂ ਜ਼ਮਾਨਾ” ਆਉਂਦੇ, ਜ਼ੀਰਵੀ ਸਾਹਿਬ ਦੀਆਂ ਗੱਲਾਂ ਸੁਣਦੇ, 
ਸਾਰੇ ਸਟਾਫ਼ ਨਾਲ ਪਰਿਵਾਰ ਵਾਂਗ ਹੀ ਦੁੱਖ-ਸੁੱਖ ਸਾਂਝੇ ਕਰਦੇ... 
ਜਗਜੀਤ ਸਿੰਘ ਆਨੰਦ, ਬਾਬਾ ਬਨੋਆਣਾ, ਪੀਤਮ ਸਿੰਘ ਕਵੀ 
ਅਤੇ ਕ੍ਰਿਸ਼ਨ ਭਾਰਦਵਾਜ ਨਾਲ ਹਰ ਰੋਜ਼ ਕੋਈ ਨਾ ਕੋਈ ਗਿਟ- 
ਮਿਟ ਕਰਦੇ ਅਤੇ ਵਾਪਸ ਚਲੋ ਜਾਂਦੇ। “ਨਵਾਂ ਜ਼ਮਾਨਾ” ਦੇ 
ਸੈਪਾਦਕੀ ਅਮਲੇ ਨੂੰ ਪੈਜ ਪੀਰ ਚੌਕ ਤੋਂ ਮੋਗਵਾ ਕੇ, ਉਹ ਅਕਸਰ 
ਗਰਮਾ ਗਰਮ ਜਲੇਬੀਆਂ ਖੁਆ ਕੇ ਜਾਂਦੇ। 

ਬਾਰੇ ਉਨ੍ਹਾਂ ਨੇ “ਵਰਿਆਮ” ਵਿੱਚ ਮੇਰਾ ਇਕ ਕਾਲਮ ਸ਼ੁਰੂ 
ਕਰਵਾਇਆ, ਜਿਸ ਨੂੰ ਮੈਂ “ਅਨੁਭਵੀ” ਦੇ ਕਲਮੀ ਨਾਮ ਹੇਠ 
ਲਿਖਦਾ ਸਾਂ। ਇਸ ਵਿੱਚ ਚੋਭਾਂ ਭਰੀ ਦਿਲਚਸਪ ਰੀਪੋਰਟਿੰਗ ਹੁੰਦੀ 
ਸੀ। ਕਾਲਮ ਕਾਫ਼ੀ ਮਕਬੂਲ ਹੋ ਗਿਆ ਸੀ। ਈਸ਼ਰ ਸਿੰਘ ਅਟਾਰੀ 

ਦੇ ਸਾਹਿਤ ਸਮੀਖਿਆ ਬੋਰਡ ਦੇ ਸਮਾਗਮ ਦੀ ਰੀਪੋਰਟਿੰਗ ਦਾ 
ਸਾਹਿਤਕ ਹਲਕਿਆਂ ਵਿੱਚ ਕਾਫ਼ੀ ਚਰਚਾ ਹੋਇਆ। ਇਸ 
ਸਮਾਗਮ ਦੇ ਪ੍ਰਧਾਨਗੀ ਭਾਸ਼ਣ ਵਿੱਚ ਈਸ਼ਰ ਸਿੰਘ ਅਟਾਰੀ ਖ਼ੁਦ 
ਹੀ ਇਕ ਕਹਾਣੀਆਂ ਦੀ ਕਿਤਾਬ ਨੂੰ ਕਵਿਤਾ ਦੀ ਕਿਤਾਬ ਸਮਝ 
ਕੇ ਭਾਸ਼ਣ ਕਰ ਗਿਆ ਸੀ, ਜਿਸ ਨੂੰ ਮੈਂ ਮਜ਼ਾਹੀਆ ਐਦਾਜ਼ ਨਾਲ 
ਇਸ ਕਾਲਮ ਵਿੱਚ ਲਿਖ ਦਿੱਤਾ। ਈਸ਼ਰ ਸਿੰਘ ਅਟਾਰੀ ਅਗਲੇ 
ਹੀ ਦਿਨ ਜਗਦੀਸ਼ ਸਿੰਘ ਦੇ ਦਫ਼ਤਰ ਇਹ ਪੁੱਛਣ ਲਈ ਆਇਆ 
ਕਿ ਇਹ “ਅਨੁਭਵੀ” ਕੌਣ ਹੈ? ਜਗਦੀਸ਼ ਸਿੰਘ ਤੋਂ ਸੱਚ ਬੋਲਿਆ 
ਗਿਆ। ਉਹ ਸਿੱਧਾ “ਨਵਾਂ ਜ਼ਮਾਨਾ” ਵਿੱਚ ਮੇਰੇ ਕੋਲ ਆ ਗਿਆ। 
ਕਹਿਣ ਲੱਗਾ “ਮੇਰੀ ਬਹੁਤ ਬੇਇੱਜ਼ਤੀ ਹੋਈ ਹੈ। ਅਗਲੀ ਵਾਰ 
ਕੁਝ ਨਾ ਕੁਝ ਮੇਰੇ ਹੱਕ ਵਿੱਚ ਲਿਖ ਦੇਈਂ'।” ਮੈਂ ਹੱਸ ਛੱਡਿਆ, ਪਰ 
ਉਸ ਤੋਂ ਬਾਅਦ ਮੈਂ ਇਹ ਕਾਲਮ ਬਦ ਕਰ ਦਿੱਤਾ। ਜਗਦੀਸ਼ ਸਿੰਘ 
ਦੇ ਵਾਰ-ਵਾਰ ਕਹਿਣ 'ਤੇ ਵੀ ਮੈਂ ਇਸ ਨੂੰ ਦੁਬਾਰਾ ਸ਼ੁਰੂ ਨਾ ਕੀਤਾ। 
ਜਗਦੀਸ਼ ਸਿੰਘ ਨੇ ਆਪਸੀ ਵਿਸ਼ਵਾਸ ਦੀ ਸੰਧੀ ਨੂੰ ਸੱਚ ਬੋਲਣ ਦੇ 
ਅਸੁਲ ਉੱਤੇ ਕੁਰਬਾਨ ਕਰ ਦਿੱਤਾ ਸੀ। 

ਇਸ ਘਟਨਾ ਤੋਂ ਬਾਅਦ ਅਸੀਂ ਕੁਝ ਦੇਰ ਤੱਕ ਇਕ-ਦੂਸਰੇ 
ਨਾਲ ਨਰਾਜ਼ ਜਿਹੇ ਰਹੇ ਸਾਂ। 

ਪਿਆਰਾ ਸਿੰਘ ਭੋਗਲ, ਗੁਰਬਖ਼ਸ਼ ਸਿੰਘ ਬਨੋਆਣਾ ਅਤੇ 
ਜਗਦੀਸ਼ ਸਿੰਘ ਪਜਾਬੀ ਲੇਖਕ ਸਭਾ ਜਲੰਧਰ ਦੇ ਕਰਤਾ-ਧਰਤਾ 
ਸਨ। ਅੱਗੋਂ ਰੌਸ਼ਨ ਲਾਲ ਆਹੂਜਾ, ਰਾਜਿੰਦਰ ਸਿੰਘ ਬੱਲ, 
ਸੁਰਜੀਤ ਸਿੰਘ ਮਿਨਹਾਸ ਅਤੇ ਬੇਐਤ ਸਿੰਘ ਸਰਹੱਦੀ ਇਨ੍ਹਾਂ ਦੇ 
ਪੱਕੇ ਖ਼ੈਰ-ਖ਼ੁਆਹ। ਕੋਈ ਵੀ ਸਾਹਿਤਕ ਸਰਗਰਮੀ ਇਨ੍ਹਾਂ ਦੀ 
ਹਾਜ਼ਰੀ ਤੋਂ ਬਿਨਾਂ ਮੁਕੰਮਲ ਨਾ ਹੈਦੀ। ਅਸਲ ਵਿੱਚ ਇਹ ਕੜੀ 
ਹੀਰਾ ਸਿੰਘ ਦਰਦ ਤੋਂ' ਸ਼ੁਰੂ ਹੋ ਕੇ ਤੇਰਾ ਸਿੰਘ ਚੰਨ ਰਾਹੀਂ ਬਾਬਾ 
ਬਨੋਆਣਾ ਅਤੇ ਜਗਦੀਸ਼ ਸਿੰਘ ਤੱਕ ਪਹੁੰਚੀ ਸੀ। ਫਿਰ ਜਦੋਂ 
ਵਰਿਆਮ ਸਿੰਘ ਸੈਧੂ ਅਤੇ ਜਗਦੀਸ਼ ਸਿੰਘ ਵਰਿਆਮ ਇਕੱਠੇ ਹੋ 
ਕੇ “ਵਰਿਆਮ ਜੋੜੀ” ਬਣ ਗਏ ਤਾਂ ਜਗਦੀਸ਼ ਸਿੰਘ ਵਰਿਆਮ 
ਪੰਜਾਬੀ ਲੇਖਕ ਸਭਾ ਜਲੰਧਰ ਦੇ ਪ੍ਰਧਾਨ ਬਣ ਗਏ। ਜਲੰਧਰ ਦੇ 
ਸਾਹਿਤਕਾਰਾਂ ਦੇ ਅਨੇਕ ਰੋਗਾਂ ਵਿੱਚ ਜਗਦੀਸ਼ ਸਿੰਘ ਵਰਿਆਮ 
ਦੇ ਚਿੱਟੇ ਰਗ ਦਾ ਸਮਾ ਜਾਣਾ ਕੁਦਰਤੀ ਅਤੇ ਸੁਭਾਵਿਕ ਸੀ। ਇਹ 
ਜਗਦੀਸ਼ ਸਿੰਘ ਦੇ ਸੁਭਾਅ ਦਾ ਕਮਾਲ ਹੀ ਸੀ, ਕਿ ਵਾਰ-ਵਾਰ 
ਭੜਕਦੇ ਅਤੇ ਭਟਕਦੇ ਭੜਕੀਲੇ ਰੈਗ ਵੀ ਚਿੱਟੇ ਰੈਗ ਦੀ ਆਭਾ 
ਉੱਤੇ ਕਦੇ ਭਾਰੇ ਨਾ ਪੈ ਸਕੇ। ਉਹ ਉਮਰ ਭਰ ਪੈਜਾਬੀ ਲੇਖਕ ਸਭਾ 
ਜਲੰਧਰ ਦੇ ਪ੍ਰਧਾਨ ਬਣੇ ਰਹੇ। 

1989 ਵਿੱਚ ਸਤਿਗੁਰ ਪਰਤਾਪ ਸਿੰਘ ਜੀ ਦੀ ਜਨਮ 
ਵਰਿਆਮ 

ਦਸਤਾਵੇਜ਼ੀ ਫ਼ਿਲਮ ਬਣਾਉਣ ਦੀ ਜ਼ਿੰਮੇਵਾਰੀ ਨਿਭਾਉਂਦੇ ਹੋਏ 
ਕੇਂਦਰਾਂ ਉੱਤੇ ਜਾਣ ਦਾ ਮੌਕਾ ਮਿਲਿਆ। ਸ਼ੀ ਭੈਣੀ ਸਾਹਿਬ, ਮੇਡੀ 
(ਹਿਮਾਚਲ ਪ੍ਰਦੇਸ਼) ਅਤੇ ਜੀਵਨ ਨਗਰ (ਸਿਰਸਾ, ਹਰਿਆਣਾ) 
ਇਨ੍ਹਾਂ ਵਿੱਚੋਂ ਪ੍ਰਮੁੱਖ ਸਨ। ਇਨ੍ਹਾਂ ਤਿੰਨਾਂ ਹੀ ਕੇਂਦਰਾਂ ਵਿੱਚ ਅਸੀਂ 
ਕਈ ਕਈ ਦਿਨ ਰਹੇ। ਜੀਵਨ ਨਗਰ ਦੀ ਫੇਰੀ ਵੇਲੇ ਤਾਂ ਵਰਿਆਮ 
ਸਿੰਘ ਸੈਧੂ ਵੀ ਸਾਡੇ ਨਾਲ ਹੀ ਸਨ। ਮਹਾਰਾਜ ਬੀਰ ਸਿੰਘ ਜੀ ਅਤੇ 
ਉੱਘੇ ਨਾਮਧਾਰੀ ਸਾਹਿਤਕਾਰ ਤਰਨ ਸਿੰਘ ਵਹਿਮੀ ਨੂੰ ਵੀ ਮਿਲਣ 
ਦਾ ਮੌਕਾ ਮਿਲਿਆ। ਭੈਣੀ ਸਾਹਿਬ ਅਤੇ ਜੀਵਨ ਨਗਰ ਵਿਖੇ ਤਾਂ 
ਉਸ ਵੇਲੇ ਦੇ ਨਾਮਧਾਰੀ ਮੁਖੀ ਸਤਿਗੁਰੂ ਜਗਜੀਤ ਸਿੰਘ ਜੀ ਤੋਂ 
ਆਸ਼ੀਰਵਾਦ ਲੈਣ ਦਾ ਮੌਕਾ ਵੀ ਹਾਸਿਲ ਹੋਇਆ। ਵਰਤਮਾਨ 
ਨਾਮਧਾਰੀ ਮੁੱਖੀ ਸਤਿਗੁਰੂ ਉਦੈ ਸਿੰਘ ਜੀ, ਜੋ ਉਦੋਂ ਅਜੇ ਠਾਕੁਰ 
ਉਦੈ ਸਿੰਘ ਸਨ, ਨੂੰ ਵੀ ਇਥੇ ਹੀ ਪਹਿਲੀ ਵਾਰ ਮਿਲੇ ਸਾਂ। 

ਉਹ ਦਸਤਾਵੇਜ਼ੀ ਫ਼ਿਲਮ, ਮੇਰੇ ਵਲੋਂ ਦੂਰਦਰਸ਼ਨ ਲਈ ਕੀਤੇ 
ਗਏ ਬਿਹਤਰੀਨ ਕੰਮਾਂ ਵਿੱਚ ਸ਼ਾਮਿਲ ਹੈ। ਉਸ ਦਾ ਆਲੇਖ, ਉਸ 
ਦਾ ਸੈਗੀਤ, ਉਸ ਵਿੱਚ ਵਰਤੀਆਂ ਗਈਆਂ ਨਾਮਧਾਰੀ ਸ਼ੈਲੀ 
ਦੀਆਂ ਧਾਰਨਾਂ, ਸਭ ਜਗਦੀਸ਼ ਸਿੰਘ ਨੇ ਹੀ ਮੁਹੱਈਆ 
ਕਰਵਾਈਆਂ ਸਨ। ਦਸਤਾਵੇਜ਼ੀ ਪ੍ਰਸਾਰਿਤ ਹੋਣ ਉਪਰੈਤ ਵੀ 
ਜਗਦੀਸ਼ ਸਿੰਘ ਵਰਿਆਮ ਮੈਨੂੰ ਸਤਿਗੁਰੁ ਜਗਜੀਤ ਸਿੰਘ ਜੀ ਕੋਲ 
ਆਸ਼ੀਰਵਾਦ ਲੈਣ ਲਈ ਲੈ ਕੇ ਗਏ ਸਨ। 

ਜਦੋਂ ਜਦੋਂ ਵੀ “ਵਰਿਆਮ” ਦੇ ਵਿਸ਼ੇਸ਼ ਐਕ ਨਿਕਲਦੇ 
ਜਗਦੀਸ਼ ਸਿੰਘ ਮੇਰੇ ਤੋਂ ਸਤਿਗੁਰੂ ਜੀ ਬਾਰੇ ਲੇਖ ਜ਼ਰੂਰ 
ਲਿਖਵਾਉਦੇ। ਜਗਦੀਸ਼ ਸਿੰਘ ਦੀ ਸ਼ੀਰੀ-ਸ਼ਖ਼ਸੀਅਤ ਦਾ ਰੂਹਾਨੀ 
ਜਲੋਅ ਹੀ ਅਜਿਹਾ ਸੀ ਕਿ ਉਨ੍ਹਾਂ ਵਲੋਂ ਕਿਹਾ ਗਿਆ ਕੋਈ ਵੀ 
ਕੰਮ, ਮੈਂ ਹਰ ਹਾਲਤ ਵਿੱਚ ਪੁਰਾ ਕਰਨ ਦਾ ਯਤਨ ਕਰਦਾ। 

ਜਗਦੀਸ਼ ਸਿੰਘ ਦਾ ਜਨਮ ਇਕ ਸਤੋਬਰ 1938 ਨੂੰ ਜਥੇਦਾਰ 
ਨੱਥਾ ਸਿੰਘ ਦੇ ਘਰ, ਬੀਬੀ ਸਵਰਨ ਕੌਰ ਦੀ ਕੁੱਖੋਂ ਜ਼ਿਲ੍ਹਾ 
ਸਿਆਲਕੋਟ ਦੀ ਤਹਿਸੀਲ ਨਾਰੋਵਾਲ ਦੇ ਪਿੰਡ ਢੇਅ (ਹੁਣ 
ਪਾਕਿਸਤਾਨ) ਵਿਖੇ ਹੋਇਆ ਸੀ। ਉਨ੍ਹਾਂ ਨੇ ਪਹਿਲਾਂ ਗਿਆਨੀ 
ਅਤੇ ਫੇਰ ਐਫ਼.ਏ. ਤੱਕ ਪੜ੍ਹਾਈ ਕੀਤੀ ਸੀ। ਜਲੰਧਰ ਆ ਕੇ ਉਨ੍ਹਾਂ 
ਨੇ ਆਪਣੇ ਮਾਮਾ ਸੁਰੈਣ ਸਿੰਘ ਕੋਲ ਬੈਟਰੀਆਂ ਦੀ ਦੁਕਾਨ ਉੱਤੇ 
ਕੌਮ ਕਰਨਾ ਸ਼ੁਰੂ ਕੀਤਾ। ਇਸੇ ਦੌਰਾਨ ਕੰਮਕਾਰ ਦੇ ਸਿਲਸਿਲੇ ਵਿੱਚ 
ਉਹ ਕੁਝ ਸਮਾਂ ਬਬਈ ਅਤੇ ਜੰਮੂ ਵੀ ਗਏ, ਪਰ ਫੇਰ ਪੱਕੇ ਤੌਰ 'ਤੇ 
ਜਲੰਧਰ ਵਿੱਚ ਹੀ ਟਿਕ ਗਏ। 

11 ਸਤੋਬਰ, 1959 ਨੂੰ ਉਨ੍ਹਾਂ ਦਾ ਵਿਆਹ ਬੀਬੀ ਬਖ਼ਸ਼ੀਸ਼ 
ਕੌਰ ਨਾਲ ਨਾਮਧਾਰੀ ਪਰੈਪਰਾਵਾਂ ਅਨੁਸਾਰ ਹੋਇਆ। ਇਸੇ 

ਨਾਮਧਾਰੀ ਜੋੜ-ਮੇਲੇ ਸਮੇਂ ਸਤਿਗੁਰੂ ਪਰਤਾਪ ਸਿੰਘ ਜੀ ਦੀਆਂ 
ਭੋਗ ਰਸਮਾਂ ਸਨ ਅਤੇ ਇਸੇ ਦਿਨ ਸਤਿਗੁਰੁ ਜਗਜੀਤ ਸਿੰਘ ਜੀ 
ਦੀ ਦਸਤਾਰਬੈਦੀ ਵੀ ਹੋਈ ਸੀ। ਜਗਦੀਸ਼ ਸਿੰਘ ਵਰਿਆਮ 
ਨਾਮਧਾਰੀ ਦਰਬਾਰ ਦੇ ਉਨ੍ਹਾਂ ਵਿਸ਼ਵਾਸਯੋਗ ਵਿਅਕਤੀਆਂ ਵਿੱਚੋਂ 
ਸਨ, ਜਿਨ੍ਹਾਂ ਨੂੰ ਸਤਿਗੁਰੂ ਜਗਜੀਤ ਸਿੰਘ ਜੀ ਹਮੇਸ਼ਾ ਆਪਣੇ 
ਆਸ-ਪਾਸ ਵੇਖਣਾ ਚਾਹੁੰਦੇ ਸਨ। ਇਸੇ ਕਰਕੇ ਉਨ੍ਹਾਂਨੂੰ 
ਨਾਮਧਾਰੀ ਵਿਦਿਅਕ ਜਥੇ ਦੀ ਪ੍ਰਧਾਨਗੀ ਅਤੇ ਨਾਮਧਾਰੀ 
ਦਰਬਾਰ ਦੀ ਜਨਰਲ ਸਕੱਤਰੀ ਵੀ ਨਿਵਾਜੀ ਗਈ ਸੀ। 

ਇਕ ਦਿਨ ਸ਼੍ਰੀ ਭੈਣੀ ਸਾਹਿਬ ਤੋਂ ਵਿਸ਼ੇਸ਼ ਸੱਦਾ ਆਇਆ ਕਿ 
ਸਤਿਗੁਰਾਂ ਨੇ ਜਗਦੀਸ਼ ਸਿੰਘ ਨੂੰ ਕਾਰ ਬਖ਼ਸ਼ਿਸ਼ ਕਰਨੀ ਹੈ, ਤੁਰੈਤ 
ਸ਼੍ਰੀ ਭੈਣੀ ਸਾਹਿਬ ਪਹੰਚੋ। ਜਲੰਧਰ ਤੋਂ ਦੋਸਤਾਂ ਦਾ ਜਥਾ ਕਾਰ ਲੈਣ 
ਲਈ ਸ਼੍ਰੀ ਭੈਣੀ ਸਾਹਿਬ ਪਹੈਂਚ ਗਿਆ। ਕਾਰ ਆ ਗਈ ਤਾਂ 
ਜਗਦੀਸ਼ ਸਿੰਘ ਨੂੰ ਕਾਰ ਚਲਾਉਣੀ ਵੀ ਸਿੱਖਣੀ ਪਈ। 

ਉਹ ਮੇਰੇ ਪਿਤਾ ਜੀ ਤੋਂ ਸਿਰਫ਼ ਸੱਤ ਸਾਲ ਛੋਟੇ ਸਨ, ਪਰ 
ਉਨ੍ਹਾਂ ਦੀ ਦੋਸਤੀ ਮੇਰੇ ਨਾਲ ਸੀ। ਇਹ ਦੋਸਤੀ ਏਨੀ ਪਰਿਵਾਰਕ ਹੋ 
ਗਈ ਸੀ ਕਿ ਉਹ ਅਕਸਰ ਮੈਨੂੰ ਮਿਲਣ ਘਰ ਆਉਂਦੇ ਪਰ ਬਹੁਤੀ 
ਗੱਲਬਾਤ ਪਿਤਾ ਜੀ ਨਾਲ ਕਰਦੇ, ਪਹਿਲਾਂ ਸਾਈਕਲ 'ਤੇ 
ਆਉਂਦੇ ਸਨ, ਫੇਰ ਸਕੂਟਰ 'ਤੇ ਅਤੇ ਫੇਰ ਕਾਰ ਉੱਤੇ ਉਨ੍ਹਾਂ ਦੀ 
ਪਤਨੀ ਬਖ਼ਸ਼ੀਸ਼ ਕੌਰ ਵੀ ਉਨ੍ਹਾਂ ਦੇ ਨਾਲ ਆਉਂਦੇ ਤਾਂ ਦੇਰ ਤੱਕ 
ਮੋਰੇ ਮਾਤਾ, ਪਿਤਾ, ਪਤਨੀ,ਭਰਾ ਅਤੇ ਬੱਚਿਆਂ ਨਾਲ ਉਹਨਾਂ 
ਦੀਆਂ ਗੱਲਾਂ ਹੋਦੀਆਂ ਰਹਿੰਦੀਆਂ। ਵਰਿਆਮ ਸਿੰਘ ਸੰਧੂ ਭਾ ਜੀ 
ਵੀ ਕਦੇ-ਕਦੇ ਉਨ੍ਹਾਂ ਦੇ ਨਾਲ ਆ ਜਾਂਦੇ ਤਾਂ ਚਾਹ-ਦੁੱਧ ਦੇ ਕੱਪਾਂ 
ਉੱਤੇ ਹੀ ਦੇਰ ਤੱਕ ਮਹਿਫ਼ਲ ਜੈਮੀ ਰਹਿੰਦੀ। ਜਗਦੀਸ਼ ਸਿੰਘ ਕੋਲ 
ਗੱਲ ਨੂੰ ਸੁਣਾਉਣ ਦੀ ਇਕ ਅਨੌਖੀ ਅਦਾ ਸੀ। ਪਰ ਜਦੋਂ ਦੋਨੋਂ 
ਵਰਿਆਮ ਇਕੱਠੇਂ ਹੁੰਦੇ ਤਾਂ ਕਿਸੇ ਵੀ ਗੱਲ ਨੂੰ ਇਵੇਂ ਘੁੰਮਾਉਂਦੇ 
ਅਤੇ ਮੁੜ-ਮੁੜ ਮਟਕਾਉਂਦੇ ਕਿ ਅਸੀਂ ਹੱਸ-ਹੱਸ ਦੋਹਰੇ ਹੋ ਜਾਂਦੇ। 
ਸੰਧੂ ਸਾਹਿਬ ਕਹਿੰਦੇ, “ਸੈਤ ਜੀ ਉਹ ਗੱਲ ਸੁਣਾਓ ਜਦੋਂ ਤੁਸੀਂ 
ਅਮ੍ਰਿਤਸਰ ਗਏ ਸੀ। ਉਹ ਇਵੇਂ' ਹੋਈ ਕਿ ਅਸੀਂ ਸਰੀ ਦਰਬਾਰ 
ਸਾਹਿਬ ਮੱਥਾ ਟੇਕਣ ਜਾਣਾ ਸੀ, ਮੇਰੇ ਨਾਲ ਮੇਰਾ ਫਲਾਣਾ 
ਨਾਮਧਾਰੀ ਦੋਸਤ ਵੀ ਸੀ। ਬੱਸ ਅੱਡੇ ਤੋਂ ਰਿਕਸ਼ਾ ਕਰਕੇ ਅਜੇ ਅਸੀਂ 
ਰਿਕਸ਼ੇ ਵਿੱਚ ਬੈਠੇ ਹੀ ਸੀ ਕਿ ਰਿਕਸ਼ੇ ਵਾਲਾ ਕਹਿੰਦਾ, “ਬਾਬਿਓ! 
ਜਦੋਂ ਅਜੇ ਤੁਸੀਂ ਬੱਸ ਵਿੱਚੋਂ ਉੱਤਰੇ ਹੀ ਸੀ ਤਾਂ ਮੈਂ ਦੂਰੋਂ ਦੇਖ ਕੇ ਉਦੋਂ 
ਈ ਸੋਚ ਲਿਆ ਸੀ, ਓਹ ਬਾਬੇ ਮੈਂ ਲੱਦਣੇ ਆ।” “ਬਾਬਿਆਂ ਨੂੰ 
ਲੱਦਣ” ਵਾਲੀ ਗੱਲ ਸੁਣ ਕੇ ਸੈਧੂ ਸਾਹਿਬ ਜ਼ੋਰ ਦੀ ਠਹਾਕਾ ਮਾਰਦੇ 
ਤਾਂ ਜਗਦੀਸ਼ ਸਿੰਘ ਬੋਲਦੇ, “ਕਿਹਾ ਉਸ ਨੇ ਇਵੇਂ , ਜਿਵੇਂ ਲੋਥਾਂ 
ਲੱਦਣੀਆਂ ਹੋਣ।” 

ਜੇਕਰ ਕਦੇ ਗੱਲਬਾਤ ਵਿੱਚ ਕਿਸੇ ਬਾਰੇ ਇਹ ਕਿਹਾ ਜਾਵੇ ਕਿ 
ਉਹ ਬੈਦਾ ਬਹੁਤ ਚੰਗਾ ਹੈ ਤਾਂ ਜਗਦੀਸ਼ ਸਿੰਘ 'ਚੈਗੇ ਬੰਦੇ” ਦੀ 
ਪ੍ਰੀਭਾਸ਼ਾ ਆਪਣੇ ਇਕ ਦੋਸਤ ਦੇ ਹਵਾਲੇ ਨਾਲ ਇਉਂ ਦੱਸਦੇ, 
“ਸਾਡਾ ਇਕ ਨਾਮਧਾਰੀ ਦੋਸਤ ਰਹਿੰਦਾ, ਫਲਾਣਾ ਆਦਮੀ ਬਹੁਤ 
ਚੰਗਾ ਹੈ।” ਅਸੀਂ ਪੁੱਛਿਆ, “ਤੈਨੂੰ ਕਿਵੇਂ ਪੱਤਾ ਲੱਗਾ ਕਿ ਉਹ 
ਚੰਗਾ ਆਦਮੀ ਹੈ?” ਕਹਿਣ ਲੱਗਾ, ਉਹ ਮੇਰੀ ਬੜੀ ਕਦਰ 
ਕਰਦਾ, ਇਸ ਕਰਕੇ । ਉਸ ਦੀ ਨਜ਼ਰ ਵਿੱਚ ਉਹੀ ਚੰਗਾ ਆਦਮੀ 
ਹੁੰਦਾ ਸੀ, ਜੋ ਉਸ ਦੀ ਕਦਰ ਕਰਦਾ ਹੋਵੇ। 
ਇਲਾਚੀਆਂ, ਮਿਸ਼ਰੀ, ਬਦਾਮ ਅਤੇ ਕਾਲੀਆਂ ਮਿਰਚਾਂ ਰੱਖਦੇ। 
ਦੋਸਤਾਂ ਨੂੰ ਵੰਡਦੇ ਵੀ ਰਹਿੰਦੇ ਅਤੇ ਗੱਲਬਾਤ ਕਰਦੇ ਹੋਏ , ਇਨ੍ਹਾਂ 
ਵਿੱਚੋਂ ਕੁਝ ਨਾ ਕੁਝ ਚਬਾਉਂਦੇ ਵੀ ਰਹਿੰਦੇ। 
ਉਹ ਬਹੁਤ ਸਹਿਜ ਭਾਵੀ ਪਰਿਵਾਰਕ ਸਾਂਝ ਬਣਾਈ ਰੱਖਦੇ। 
ਦੋਸਤਾਂ ਨੂੰ ਮਿਲਣਾ ਉਨ੍ਹਾਂ ਨਾਲ ਬੈਠ ਕੇ ਘੋਟਿਆਂ ਬੱਧੀ ਗੱਲਾਂ 
ਕਰਨਾ ਉਨ੍ਹਾਂ ਦਾ ਸੁਭਾਅ ਸੀ। ਇਕ ਵਾਰ ਉਹ ਭਾਪਾ ਪ੍ਰੀਤਮ 
ਸਿੰਘ ਅਤੇ ਪ੍ਰੀਤਮ ਸਿੰਘ ਕਵੀ ਜੀ ਨਾਲ ਅਮ੍ਰਿਤਾ ਪੀਤਮ ਨੂੰ ਵੀ 
ਮਿਲਣ ਗਏ ਸਨ। ਵਾਪਸ ਆ ਕੇ ਕਹਿਣ ਲੱਗੇ, “ਅਮਿਰਿਤਾ ਨਾਲ 
ਬਹੁਤ ਸਾਰੀਆਂ ਗੱਲਾਂ ਹੋਈਆਂ। ਰਾਜਸੀ ਨੇਤਾਵਾਂ ਬਾਰੇ, 
ਸਮਕਾਲੀ ਸਾਹਿਤਕਾਰਾਂ ਬਾਰੇ, ਸਰਕਾਰੀ ਅਧਿਕਾਰੀਆਂ ਬਾਰੇ ਪਰ 
ਮੈਂ ਵੇਖਿਆ ਕਿ ਜੇਕਰ ਐਮਿ੍‌ਤਾ ਪ੍ਰੀਤਮ ਵਿੱਚ ਵੀ ਆਮ 
ਵਿਅਕਤੀਆਂ ਵਾਂਗ ਹੀ ਸਾੜਾ, ਕੀਨਾ, ਈਰਖਾ ਹੀ ਭਰੀ ਹੋਈ ਹੈ 
ਤਾਂ ਫੇਰ ਇਹ ਕਾਹਦੀ ਅੰਮ੍ਰਿਤਾ ਪੀਤਮ ਹੈ? ” ਉਹ ਬਹੁਤ ਨਿਰਾਸ਼ 
ਸਨ। ਸਾਹਿਤਕਾਰਾਂ ਦੀਆਂ ਚੰਗਿਆਈਆਂ ਦੇ ਉਹ ਰੱਜ ਕੇ 
ਕਦਰਦਾਨ ਸਨ। ਉਨ੍ਹਾਂ ਨੇ ਆਪਣੀਆਂ ਯਾਦਾਂ ਨੂੰ 'ਖਿਲਰੇ ਪੱਤਰੇ” 
ਕਿਤਾਬ ਵਿਚ ਕਲਮਬੱਧ ਕੀਤਾ ਅਤੇ ਸਮਕਾਲੀ ਘਟਨਾਵਾਂ ਬਾਰੇ, 
ਆਪਣੇ ਤਜਰਬਿਆਂ ਬਾਰੇ, ਉਹ ਅਕਸਰ “ਵਰਿਆਮ” ਵਿੱਚ 
ਲਿਖਦੇ ਰਹਿੰਦੇ। 

29 ਅਪ੍ਰੈਲ 2001 ਨੂੰ ਦੇਸ਼ ਭਗਤ ਯਾਦਗਾਰ ਹਾਲ ਜਲੰਧਰ 
ਵਿਖੇ “ਵਰਿਆਮ” ਰਸਾਲੇ ਦਾ ਸਿਲਵਰ ਜੁਬਲੀ ਸਮਾਗਮ ਧੂਮ 
ਧਾਮ ਨਾਲ ਕਰਵਾਇਆ ਗਿਆ। ਇਹਨਾਂ ਦਿਨਾਂ ਵਿੱਚ ਮੇਰੀ 
ਪੋਸਟਿੰਗ ਗਵਾਲੀਅਰ (ਮੱਧ ਪ੍ਰਦੇਸ਼) ਹੋਣ ਕਾਰਨ ਮੈਂ ਸਮਾਗਮ 
ਵਿੱਚ ਸ਼ਾਮਿਲ ਨਾ ਹੋ ਸਕਿਆ। ਕੌਮੀ ਘੱਟ ਗਿਣਤੀ ਕਮਿਸ਼ਨ ਦੇ 
ਚੇਅਰਮੈਨ ਸਰਦਾਰ ਤਰਲੋਚਨ ਸਿੰਘ ਦੀ ਪ੍ਰਧਾਨਗੀ ਹੇਠ ਹੋਏ ਇਸ 
ਇਤਿਹਾਸਕ ਸਮਾਗਮ ਵਿੱਚ, ਡਾਕਟਰ ਬਰਜਿੰਦਰ ਸਿੰਘ 
ਹਮਦਰਦ(ਅਜੀਤ),ਜਗਜੀਤ ਸਿੰਘ ਆਨੰਦ (ਨਵਾਂ 
ਦਸੈਬਰ-2023 

ਜ਼ਮਾਨਾ)ਹੰਵਜੇ ਕੁਮਾਰ ਚੋਪੜਾ(ਪਜਾਬ ਕੇਸਰੀ),ਕਿਰਪਾਲ ਸਿੰਘ 
ਕਸੇਲ,ਅਤੇ ਪ੍ਰੀਤਮ ਸਿੰਘ ਕਵੀ ਸਮੇਤ ਅਨੇਕਾਂ ਵੱਡੀਆਂ 
ਹਸਤੀਆਂ ਹਾਜ਼ਰ ਹੋਈਆਂ। ਉੱਘੇ ਵਿਦਵਾਨ ਸਵਰਨ ਸਿੰਘ 
ਵਿਰਕ ਨੇ “ਵਰਿਆਮ” ਦੇ ਸਫ਼ਰ ਬਾਰੇ ਪਰਚਾ ਪੜ੍ਹਿਆ। ਦੇਸ਼ 
ਭਗਤ ਯਾਦਗਾਰ ਜਲੰਧਰ ਦੇ ਪ੍ਰਧਾਨ ਬਾਬਾ ਭਗਤ ਸਿੰਘ 
ਬਿਲਗਾ ਨੇ ਜਗਦੀਸ਼ ਸਿੰਘ ਵਰਿਆਮ ਨੂੰ ਸਨਮਾਨ ਪੱਤਰ ਭੇਟ 
ਕੀਤਾ।ਇਸ ਦਿਨ ਨੂੰ ਜਗਦੀਸ਼ ਸਿੰਘ ਆਪਣੀ ਜ਼ਿੰਦਗੀ ਦਾ ਸਭ 
ਤੋਂ ਮਾਣਮੱਤਾ ਅਤੇ ਖ਼ੁਸ਼ੀ ਭਰਿਆ ਦਿਨ ਗਿਣਦੇ ਸਨ।ਸਮਾਗਮ 
ਦੱਸਦਿਆਂ,ਉਹਨਾਂ ਦੇ ਚਿਹਰੇ ਦਾ ਨੂਰ ਅਤੇ ਅੱਖਾਂ ਦੀ ਚਮਕ ਅਜੇ 
ਤੱਕ ਵੀ ਪੂਰੇ ਜਲੌਅ ਵਿੱਚ ਸੀ ਮੈਂ ਦੇਰ ਤੱਕ ਉਨ੍ਹਾਂ ਦੇ ਸ਼ਬਦਾਂ ਨੂੰ 
ਮਾਣਦਾ ਰਿਹਾ। 

ਭਾਸ਼ਾ ਵਿਭਾਗ ਪੰਜਾਬ ਦਾ 'ਸ਼੍ਰੋਮਣੀ ਸਾਹਿਤਕ ਪੱਤਰਕਾਰ 
ਪੁਰਸਕਾਰ” ਉਨਾਂ ਨੂੰ 2011 ਵਿੱਚ ਮਿਲਿਆ ਸੀ। ਇਹ ਸਾਲ 
ਉਨ੍ਹਾਂ ਦੀ ਸਿਹਤ ਲਈ ਵੱਡੀਆਂ ਵੰਗਾਰਾਂ ਲੈ ਕੇ ਆਇਆ। ਉਨ੍ਹਾਂ 
ਨੂੰ ਅਧਰੈਗ ਦਾ ਅਟੈਕ ਹੋਇਆ, ਜਿਸ ਨੇ ਹੌਲੀ-ਹੌਲੀ ਉਨ੍ਹਾਂ ਨੂੰ 
ਏਨਾ ਨਿਢਾਲ ਕਰ ਦਿੱਤਾ ਕਿ ਸਭ ਸਰਗਰਮੀਆਂ ਮੱਠੀਆਂ ਪੈ 
ਗਈਆਂ। 2015 ਵਿੱਚ ਸਤਿਗੁਰੂ ਉਦੈ ਸਿੰਘ ਜੀ ਦੇ ਹੁਕਮ 
ਅਨੁਸਾਰ ਉਹ ਭੈਣੀ ਸਾਹਿਬ ਚਲੇ ਗਏ, ਜਿਥੋਂ 31 ਦਸੈਬਰ, 
2015 ਨੂੰ ਬੇਹੋਸ਼ੀ ਦੀ ਹਾਲਤ ਵਿੱਚ ਉਨ੍ਹਾਂ ਨੂੰ ਸਤਿਗੁਰੁ ਪਰਤਾਪ 
ਸਿੰਘ ਹਸਪਤਾਲ ਲੁਧਿਆਣਾ ਵਿੱਚ ਦਾਖਲ ਕਰਵਾਇਆ 
ਗਿਆ। ਲਗਭਗ ਚੌਦਾਂ ਮਹੀਨੇ ਤੱਕ ਉਹ ਬੇਹੋਸ਼ੀ (ਕੋਮਾ) ਦੀ 
ਹਾਲਤ ਵਿੱਚ ਹੀ ਹਸਪਤਾਲ ਵਿੱਚ ਰਹੇ। 4 ਮਾਰਚ, 2017 ਨੂੰ 
ਇਥੇ ਹੀ ਉਨ੍ਹਾਂ ਨੇ ਆਖ਼ਰੀ ਸਾਹ ਲਿਆ। ਲੁਛ ਲੁਛ ਕਰਦਾ 
ਮੁਸਕਾਨ ਭਰਿਆ ਚਿਹਰਾ ਫਿਜ਼ਾ ਵਿੱਚ ਵਲੀਨ ਹੋ ਗਿਆ। 

ਣੁਦਾ। ਸ਼ੀ ਸਤਿਗੁਰੂ ਉਦੈ ਸਿੰਘ ਜੀ ਦੇ 
ਸਿੰਘ ਦੇ ਛੋਟੇ ਭਰਾ ਨਰੈਣ ਸਿੰਘ ਦੀ ਪ੍ਰੇਰਨਾ ਅਤੇ 
। ਹੱਲਾਸ਼ੇਰੀ ਨਾਲ ਉਨ੍ਹਾਂ ਦੀ ਤੀਜੀ ਅਤੇ ਸਭ ਤੋਂ ਛੋਟੀ 
ਬੇਟੀ ਰਜਵੰਤ ਕੌਰ ਨੇ “ਵਰਿਆਮ” ਦੀ ਜੋਤ ਨੂੰ 
ਲਗਾਤਾਰ ਜਗਾਈ ਰੱਖਿਆ ਹੈ। ਸਾਲ 2023 ਦੇ ਸ਼ੁਰੂ 
ਵਿੱਚ ਭਾ ਜੀ ਵਰਿਆਮ ਸਿੰਘ ਸੰਧੂ, ਉਮਿਦਰ ਜੌਹਲ 
ਅਤੇ ਮੈਂ ਪੈਜਾਬੀ ਸਾਹਿਤ ਸਭਾ ਭੈਣੀ ਸਾਹਿਬ ਦੇ ਇਕ 
ਸਮਾਗਮ ਵਿੱਚ ਸ਼ਾਮਿਲ ਹੋਣ ਲਈ ਗਏ, ਜਿਥੇ ਵੱਡੇ 
ਨਾਮਧਾਰੀ ਲੇਖਕਾਂ ਦੀ ਯਾਦ ਵਿੱਚ ਵਰਤਮਾਨ ਨਾਮਧਾਰੀ ਲੇਖਕਾਂ 
ਨੂੰ ਕੁਝ ਪੁਰਸਕਾਰ ਦਿੱਤੇ ਜਾ ਰਹੇ ਸਨ। ਵਰਿਆਮ ਸਿੰਘ ਸੰਧੂ ਨੇ 
ਸਭਾ ਨੂੰ ਸਲਾਹ ਦਿੱਤੀ ਕਿ ਜਗਦੀਸ਼ ਸਿੰਘ ਵਰਿਆਮ ਦੀ ਯਾਦ 
ਵਿੱਚ ਵੀ ਇਕ ਪੁਰਸਕਾਰ ਸਥਾਪਿਤ ਕੀਤਾ ਜਾਵੇ , ਜਿਸ ਦੇ ਖ਼ਰਚੇ 
ਦਾ ਪ੍ਰਬੰਧ ਉਹ ਅਤੇ ਜਲੰਧਰ ਵਾਲੇ ਸਾਥੀ ਮਿਲ ਕੇ ਕਰਨਗੇ। ਭੈਣੀ 
ਵਰਿਆਮ ਦੀਆਂ ਗੱਲਾਂ ਕਰਦੇ ਹੋਏ ਅਸੀਂ ਕਦੇ ਹੱਸਦੇ-ਕਦੇ 
ਉਦਾਸ ਹੌਂਦੇ ਰਹੇ। 

ਪੁਰਸਕਾਰ ਵਾਲੀ ਗੱਲ ਮੈਂ ਇਕ ਦਿਨ ਨਰੈਣ ਸਿੰਘ ਨਾਲ 
ਸਾਂਝੀ ਕੀਤੀ, ਉਸ ਨੇ ਕਿਹਾ, “ਜਗਦੀਸ਼ ਸਿੰਘ ਵਰਿਆਮ 
ਯਾਦਗਾਰੀ ਸਾਹਿਤਕ ਪੱਤਰਕਾਰੀ ਪੁਰਸਕਾਰ” ਆਰੈਭ ਕੀਤਾ 
ਜਾਵੇ, ਜਿਸ ਲਈ ਹਰ ਸਾਲ 21 ,000 ਰੁਪਏ ਦੀ ਰਾਸ਼ੀ ਉਹ ਖ਼ਦ 
ਦੇਣਗੇ। ਇਹ ਪੁਰਸਕਾਰ ਪੰਜਾਬੀ ਲੇਖਕ ਸਭਾ ਜਲੰਧਰ” ਵਲੋਂ ਸਭਾ 
ਦੇ ਸਰਪ੍ਰਸਤ ਭਾ ਜੀ ਵਰਿਆਮ ਸਿੰਘ ਸੈਧੁ ਨਾਲ ਮਸ਼ਵਰਾ ਕਰਕੇ, 
ਇਸੇ ਸਾਲ ਸ਼ੁਰੂ ਕਰ ਦਿੱਤਾ ਗਿਆ। ਇਹ ਆਏ ਸਾਲ ਜਗਦੀਸ਼ 
ਸਿੰਘ ਵਰਿਆਮ ਨੂੰ ਯਾਦ ਕਰਨ ਦਾ ਇਕ ਬਹਾਨਾ ਹੋ ਸਕਦਾ ਹੈ। 

ਪਰ ਕੀ ਉਸ ਨੂੰ ਯਾਦ ਕਰਨ ਲਈ ਅਜਿਹੇ ਬਹਾਨੇ ਦੀ ਲੋੜ 
ਹੈ? ਇਹ ਸੋਚਦਾ ਹੋਇਆ ਮੈਂ ਉਦਾਸ ਹੋ ਜਾਂਦਾ ਹਾਂ। ਪਰ ਇਸ 
ਉਦਾਸੀ ਵਿੱਚ ਵੀ, ਮੈਨੂੰ ਅਕਸਰ ਉਸ ਦੀ ਮੁਸਕਾਨ ਦਿਸਦੀ ਹੈ। 
ਜਗਦੀਸ਼ ਸਿੰਘ ਦੇ ਨੂਰੀ ਚਿਹਰੇ ਉੱਤੇ ਮੇਲਦੇ ਵਿਸ਼ਵਾਸ ਨਾਲ 
ਅਰਥ ਦਿੰਦਾ ਰਿਹਾ ਹੈ। 

ਸੈਪਰਕ- 94171-94812. 

ਕੂਕਾ-ਲਹਿਰ ਦੇ ਅਮਰ ਨਾਇਕ: 


ਸਰਹੱਦੀ ਦਾ ਕੂਕਾ, ਅਸਲੀ ਬਾਬਾ, 
ਝੰਡਾ ਸਿੰਘ “ਕੰਗ”” 


ਸੀ ਸਤਿਗੁਰੁ ਹਰੀ ਸਿੰਘ ਜੀ ਨੂੰ 1892 ਈ. ਤੋਂ ਹੀ ਕੇਂਦਰੀ 
ਅਤੇ ਪੱਛਮੀ ਪੰਜਾਬ ਵਿੱਚ ਦੌਰੇ ਕਰਨ ਦੀ ਇਕ ਦੋ ਮਹੀਨਿਆਂ 
ਲਈ, ਅੰਗਰੇਜ ਸਰਕਾਰ ਵੱਲੋਂ ਛੁੱਟੀ ਮਿਲਿਆ ਕਰਦੀ ਸੀ। 
ਇਹ ਛੁੱਟੀ ਵੀ ਇਸ ਤਰ੍ਹਾਂ ਮਿਲਦੀ ਸੀ ਕਿ ਜੇ ਆਪ ਨੇ 
ਦੀਵਾਲੀ ਤੇ ਸੀ ਅੰਮ੍ਰਿਤਸਰ ਸਾਹਿਬ ਜਾਣ ਲਈ ਛੁੱਟੀ ਮੰਗਣੀ 
ਤਾਂ ਛੁੱਟੀ ਉਹਨਾਂ ਤਾਰੀਖਾਂ ਤੋਂ ਸ਼ੁਰੂ ਹੁੰਦੀ ਜਦੋਂ ਦੀਵਾਲੀ ਲੰਘ 
ਚੁੱਕੀ ਹੁੰਦੀ। ਪੰਜਾਬ ਸਰਕਾਰ ਦੀਵਾਲੀ ਜਾਂ ਕਿਸੇ ਹੋਰ ਮੌਕੇ 
ਕਿਸੇ ਵੀ ਪੁਰਬ ਸਮੇਂ ਜੁੜੀ, ਬਹੁ ਗਿਣਤੀ ਸੰਗਤ ਨਾਲ ਆਪ 
ਦਾ ਰਾਬਤਾ ਨਹੀਂ ਹੋਣ ਦੇਣਾ ਚਾਹੁੰਦੀ ਸੀ। ਇਸੇ ਤਰ੍ਹਾਂ ਦੌਰਾ 
ਕਰਦੇ 1892 ਈ. ਤੋਂ ਬਾਅਦ 1896 ਵਿੱਚ ਗੁਰੁ ਜੀ ਇਕ 
ਵੇਰ, ਗੁਰਦਾਸਪੁਰ ਜ਼ਿਲ੍ਹੇ ਦੇ ਧਾਰੀਵਾਲ ਕਸਬੇ ਦੇ ਇਲਾਕੇ 
ਵਿੱਚ ਸੋਹਲ ਪਿੰਡ ਵਿਖੇ ਦਰਸ਼ਨ ਦੇ ਕੇ ਪਰਚਾਰ ਦੌਰਾ ਕਰ ਰਹੇ 
ਸਨ। 

ਗੁਆਂਢੀ ਪਿੰਡ ਕੰਗ ਦਾ ਅੱਧਖੜ ਉਮਰ ਦਾ ਝੰਡਾ ਸਿੰਘ 
ਲੰਬੜਦਾਰ ਇਹ ਵੇਖ ਵੇਖ ਕੇ ਹੈਰਾਨ ਹੋ ਰਿਹਾ ਸੀ ਕਿ ਦੋ ਦੋ 
ਚਾਰ ਚਾਰ ਨਾਮਧਾਰੀ ਪਹਿਰਾਵੇ ਵਾਲੇ ਅਤੇ ਕੁਝ ਆਮ ਲੋਕ 
ਵੀ ਕਿੱਧਰ ਨੂੰ ਜਾ ਰਹੇ ਹਨ। ਉਸ ਦੇ ਪਿੰਡ ਵਿੱਚ ਇਕ ਰਾਮ 
ਸਿੰਘ ਨਾਮ ਦਾ ਨਾਮਧਾਰੀ ਸਿੱਖ ਤਾਂ ਰਹਿੰਦਾ ਸੀ ਪਰ ਉਸ ਨੇ 
ਕਦੇ ਨਾਮਧਾਰੀਆਂ ਦੇ ਕਾਰਜ ਕਰਮਾਂ ਵਿੱਚ ਦਿਲਚਸਪੀ ਨਹੀਂ 
ਸੀ ਲਈ ਕਿਉਂ ਜੁ ਉਹ ਨਾਮ ਬਾਣੀ ਅਤੇ ਗੁਰਮਤਿ ਰਹਿਤ 
ਮਰਿਆਦਾ ਵਾਲਾ ਬੰਧੇਜੀ ਜੀਵਨ ਬਿਤਾਉਣ ਦੀ ਬਜਾਏ, 
ਮਾਸ ਸ਼ਰਾਬ ਖਾਣ ਪੀਣ ਵਾਲਾ ਖੁੱਲ੍ਹੀ ਖੇਡ ਵਿੱਚ ਵਿਚਰਨ ਦਾ 
ਚਾਹਵਾਨ ਸੀ। ਪਰ ਅੱਜ ਝੰਡਾ ਸਿੰਘ ਦੇ ਅੰਦਰੋਂ ਇਧਰ ਜਾਣ 
ਜਹੀਆਂ ਉੱਠ ਰਹੀਆਂ ਸਨ ਕਿ ਇਹਨਾਂ ਨੂੰ ਇਧਰ ਜਾਣ ਦਾ 
ਕਾਰਨ ਪੁੱਛ ਹੀ ਲਵੇ। ਇਹ ਜਾਣ ਕੇ ਕਿ ਨਾਮਧਾਰੀ-ਸਿੱਖ 
ਜਗਤ ਦੇ ਮੁਖੀ ਸੀ ਗੁਰੂ ਹਰੀ ਸਿੰਘ ਜੀ ਸੋਹਲ ਪਿੰਡ ਵਿੱਚ 
ਆਏ ਹਨ, ਝੰਡਾ ਸਿੰਘ ਵੀ ਉਧਰ ਨੂੰ ਤੁਰ ਪਿਆ। ਦੀਵਾਨ 
ਵਿੱਚ ਬੇਅੰਤ ਸੰਗਤ ਜੁੜੀ ਹੋਈ ਸੀ। ਝੰਡਾ ਸਿੰਘ ਇਹ ਵੇਖ ਕੇ 
ਹੈਰਾਨ ਹੋਇਆ ਕਿ ਇਕ ਸਿੱਖ ਜਿਸ ਦੇ ਵੀ ਕੰਨ ਵਿੱਚ ਕੁਝ 
ਵਰਿਆਮ 

-ਸੁਵਰਨ ਸਿੰਘ ਵਿਰਕ 
ਦੱਸਦਾ ਹੈ, ਉਸ ਦੀ ਬਿਰਤੀ ਸੁਰਤੀ ਤੱਤਛਿਣ ਬਦਲ ਜਾਂਦੀ 
ਹੈ। ਪੁੱਛਣ ਤੇ ਪਤਾ ਲੱਗਾ ਕਿ ਇਹ ਕੰਨ ਵਿੱਚ ਨਾਮ, 
ਗੁਰਮੰਤਰ ਦਿੱਤਾ ਜਾ ਰਿਹਾ ਹੈ ਜੋ ਸਾਰੇ ਦੁੱਖ ਕੱਟ ਦਿੰਦਾ ਹੈ। 

ਸਰਬ ਰੋਗ ਦਾ ਅਉਖਦੁ ਨਾਮੁ॥ ...(ਮ੦ ੫, ਅੰਗ ੨੧੪) 

ਝੰਡਾ ਸਿੰਘ ਨੇ ਨਾਮ ਲੈਣਾ ਵੀ ਚਾਹਿਆ ਪਰ ਮਨ ਵਿੱਚ 
ਇਹ ਵਿਸਵਿਸਾ ਵੀ ਸੀ ਕਿ ਨਾਮ ਸਤਿਗੁਰੂ ਜੀ ਆਪ ਦੇਣ। 
ਉਸ ਦੀ ਮਨੋ ਭਾਵਨਾ ਸਮਝਦਿਆਂ ਸਤਿਗੁਰੁ ਜੀ ਨੇ 
ਫੁਰਮਾਇਆ ਕਿ ਮੈਨੂੰ ਸਤਿਗੁਰੁ ਰਾਮ ਸਿੰਘ ਜੀ ਵੱਲੋਂ ਨਾਮ ਖ਼ਦ 
ਦੇਣ ਦਾ ਹੁਕਮ ਨਹੀਂ, ਇਸ ਲਈ ਜਿਹੜਾ ਵੀ ਨਾਮ ਦੇਣ 
ਲਈ ਅਧਿਕਾਰਿਤ ਹੋਵੇ ਉਹੋ ਨਾਮ ਦੇ ਸਕਦਾ ਹੈ। ਝੰਡਾ ਸਿੰਘ 
ਨਿਰਸੰਸਾ ਹੋ ਗਿਆ ਅਤੇ ਉਸ ਨੇ ਚੁੱਪ ਚਾਪ ਉਸੇ ਸਿੰਘ ਤੋਂ 
ਨਾਮ ਦੀ ਦਾਤ ਪ੍ਰਾਪਤ ਕਰ ਕੇ, ਆਪਣਾ ਜਨਮ ਮਰਨ ਸਫਲ 
ਕਰ ਲਿਆ। 
ਪੂਰਬ ਕਰਮ ਅੰਕੁਰ ਜਬ ਪ੍ਰਗਟੇ ਭੇਟਿਓ ਪੁਰਖੁ ਰਸਕਿ ਬੈਰਾਗੀ॥ 

(ਮ੦ ੫, ਅੰਗ ੨੦੪) 

ਰਹਿਮਤ ਦੇ ਘਰ ਵਿੱਚ ਆ ਕੇ ਸਤਿਗੁਰੁ ਜੀ ਨੇ ਝੰਡਾ 
ਸਿੰਘ ਵੱਲ ਤੱਕਿਆ ਤਾਂ “ਨਾਨਕ ਨਦਰੀ ਨਦਰਿ ਨਿਹਾਲ” 
ਦੀ ਅਵਸਥਾ ਵਿੱਚ ਪੁੱਜ ਗਏ। ਝੰਡਾ ਸਿੰਘ ਨੂੰ ਆਪਣੇ ਅੰਦਰੋਂ 
ਤਾਮਸੀ-ਬਿਰਤੀਆਂ ਦਾ ਵਿਨਾਸ਼ ਅਤੇ ਦੇਵ-ਬਿਰਤੀਆਂ 
ਜਾਗ੍ਰਿਤ ਹੁੰਦੀਆਂ ਮਹਿਸੂਸ ਹੋਈਆਂ। 

ਬਾਹ ਪਕਰਿ ਕਢਿ ਲੀਨੇ ਅਪੁਨੇ ਗਿਹ 

ਅੰਧ ਕੂਪ ਤੇ ਮਾਇਆ।। ...(ਮ੦ ੫, ਅੰਗ ੧੨੧੯) 

ਹੁਣ ਆਪ ਸਾਰਾ ਸਾਰਾ ਦਿਨ ਸੁੱਚੀ ਕਿਰਤ ਕਾਰ ਕਰਦੇ 
ਕਰਦੇ, ਨਾਮ ਜਪਦੇ, ਬਾਣੀ ਪੜ੍ਹਦੇ, ਸੱਚ ਸੋਧ ਮਰਿਆਦਾ ਦੇ 
ਧਾਰਨੀ ਬਣ ਕੇ, ਗਲੀਆਂ ਵਿੱਚ ਤੁਰੇ ਫਿਰਦੇ, ਗੁਰਬਾਣੀ 
ਸਨ। 
ਕਬੀਰ ਸਤਿਗੁਰ ਸੁਰਮੇ ਬਾਹਿਆ ਬਾਨੁ ਜੁ ਏਕੁ ॥ 
ਲਾਗਤ ਹੀ ਭੁਇ ਗਿਰਿ ਪਰਿਆ ਪਰਾ ਕਰੇਜੇ ਛੇਕ ॥੧੯੪॥ 
(ਸ਼ਲੌਕ ਕਬੀਰ ਜੀ, ਅੰਗ ੧੩੧੪) 

“ਸਤਿਗੁਰ ਦੀ ਪੈਂਦੀ ਲੋੜ, ਮੁਸ਼ਕਿਲ ਬਣਦੀ ਨੂੰ।? 

ਗੁਰੂ ਹਰੀ ਸਿੰਘ ਜੀ ਨੇ ਝੰਡਾ ਸਿੰਘ ਪ੍ਰਥਾਇ ਉਪਦੇਸ਼ 
ਕਰਦਿਆਂ ਜਿੱਥੇ ਉਸਨੂੰ ਨਾਮ ਬਾਣੀ ਨਾਲ ਜੁੜਨ, ਹੱਕ 
ਹਲਾਲ ਦਾ ਪਰਸ਼ਾਦਾ ਛਕਣ, ਲੋੜਵੰਦ ਅਭਿਆਗਤਾਂ ਦੀ 
ਬਣਦੀ ਮੱਦਦ ਕਰਨ ਦਾ ਉਪਦੇਸ਼ ਦਿੱਤਾ, ਉੱਥੇ ਇਹ ਵੀ 
ਕਿਹਾ ਕਿ ਬਿੱਲਿਆਂ (ਅੰਗਰੇਜ਼ ਸਰਕਾਰ) ਦੀ ਚਾਕਰੀ ਨਹੀਂ 
ਕਰਨੀ। ਕਿਉਂਕਿ ਝੰਡਾ ਸਿੰਘ ਹੋਰੀਂ ਉਹਨਾਂ ਸਣੇ ਸੱਤ ਭਰਾਵਾਂ 
ਵਾਲੇ ਵੱਡੇ ਕੰਗ ਜੱਟਾਂ ਦੇ ਪਰਿਵਾਰ ਵਿੱਚੋਂ ਸਨ, ਸੋ ਲੰਬੜਦਾਰੀ 
ਪਿੰਡ ਦੀ ਇਹਨਾਂ ਪਾਸ ਸੀ। ਪਿੰਡ ਆ ਕੇ ਪਹਿਲਾ ਕੰਮ ਇਹ 
ਕੀਤਾ ਕਿ ਲੰਬੜਦਾਰੀ ਨੂੰ ਵੀ ਸਰਕਾਰੀ ਚਾਕਰੀ ਸਮਝ ਕੇ 
ਇਸ ਦਾ ਤਿਆਗ ਕਰ ਕੇ ਪਿੰਡ ਦੇ ਇਕ ਹੋਰ ਸੱਜਣ, ਠਾਕਰ 
ਸਿੰਘ ਨੂੰ ਆਪਣੇ ਵੱਲੋਂ ਇਹ ਲੰਬੜਦਾਰੀ ਸਉਂਪ ਦਿੱਤੀ। 

ਆਪ ਦਾ ਪਿੰਡ ਕੰਗ ਧਾਰੀਵਾਲ ਦੇ ਨਜ਼ਦੀਕ ਅਪਰਬਾਰੀ 
ਦੁਆਬ ਨਹਿਰ ਦੇ ਕਿਨਾਰੇ ਤੇ ਵੱਸਿਆ ਹੈ। ਇਸੇ ਪਿੰਡ ਵਿੱਚ 
1846 ਈ. ਵਿੱਚ, ਸੀ ਗੁਰਮੁਖ ਸਿੰਘ ਅਤੇ ਮਾਤਾ ਅਤਰ ਕੌਰ 
ਦੇ ਘਰ ਝੰਡਾ ਸਿੰਘ ਦਾ ਜਨਮ ਹੋਇਆ ਸੀ। ਨਾਮਧਾਰੀ ਬਣਨ 
ਅਵਸਥਾ ਵਿੱਚ ਵਿਚਰਨ ਲੱਗ ਪਏ। ਹਰ ਕਿਸੇ ਨੂੰ ਸੱਚੀ ਗੱਲ 
ਮੂੰਹ ਤੇ ਕਹਿਣ ਦੀ ਹਿੰਮਤ ਰੱਖਣ ਲੱਗ ਪਏ। ਲੋਕਾਂ ਵਿੱਚ ਆਪ 
ਦਾ ਬਹੁਤ ਮਾਣ ਤਾਣ ਬਣ ਗਿਆ। ਪਿੰਡ ਵਿੱਚ ਝੰਡਾ ਸਿੰਘ 
ਨਾਮ ਦੇ ਦੋ ਹੋਰ ਵਿਅਕਤੀ ਵੀ ਸਨ। ਬਾਬਾ ਜੀ ਨੂੰ ਉਹਨਾਂ ਤੋਂ 
ਵੱਖਰਿਆਉਣ ਲਈ ਲੋਕ, ਆਪ ਨੂੰ “ਅਸਲੀ ਝੰਡਾ ਸਿੰਘ” 
ਕਹਿ ਕੇ ਸੰਬੋਧਿਤ ਕਰਨ ਲੱਗ ਪਏ। 

ਝੰਡਾ ਸਿੰਘ ਜੀ, ਇਸ ਗੱਲ ਤੇ ਝੂਰਿਆ ਕਰਦੇ ਸਨ ਕਿ 
ਕਿਤੇ ਪਹਿਲੀ ਉਮਰੇ, ਚੜ੍ਹਦੀ ਜਵਾਨੀ ਸਮੇਂ, ਨਾਮਧਾਰੀ ਸਿੰਘ 
ਸਜ ਜਾਂਦੇ ਤਾਂ ਉਸ ਸਮੇਂ ਚੀਨੀ ਵਾਲੇ ਪਾਤਸ਼ਾਹ, ਜਮਾਂ ਦੀ 
ਮਾਰ ਤੋਂ ਛੁਡਾਉਣ ਵਾਲੇ, ਸੀ ਸਤਿਗੁਰੁ ਰਾਮ ਸਿੰਘ ਜੀ ਦੇ 
ਦਰਸ਼ਨ ਦੀਦਾਰ ਵੀ ਹੋ ਜਾਣੇ ਸਨ। ਹੁਣ ਉਹ ਜਿੱਥੇ ਵੀ 
ਨਾਮਧਾਰੀ ਸਾਧ ਸੰਗਤ ਦੇ ਹੋਲੇ ਮੇਲੋਂ ਹੁੰਦੇ, ਵਿਸ਼ੇਸ਼ ਕਰ 
ਸਰਕਾਰ ਤੋਂ' ਮਨਜ਼ੂਰੀ ਲੈ ਕੇ, ਸੀ ਭੈਣੀ ਸਾਹਿਬ ਗੁਰ ਧਾਮ ਦੀ 
ਯਾਤਰਾ ਹਰ ਪੰਜ ਛੇ ਮਹੀਨੇ ਬਾਅਦ ਕਰਦੇ। ਬਾਕੀ 
ਨਾਮਧਾਰੀਆਂ ਜਿਉਂ ਜੋ ਗੁਰੂ-ਵਿਓਗ ਵਿੱਚ ਤੜਪ ਰਹੇ ਸਨ, 
ਉਹ ਵੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਰਦੇਸ ਤੋਂ ਦੇਸ ਮੁੜਨ 
ਦੀ ਯਾਚਨਾ ਕਰਦੇ। ਸਤਿਗੁਰੂ ਜੀ ਦੇ ਵਿਛੋੜੇ ਦੀਆਂ ਕਸਕਾਂ 
ਉਹਨਾਂ ਦੇ ਅੰਦਰੋਂ ਵੀ ਉੱਠਦੀਆਂ ਤੇ ਉਹ ਇਹ ਸ਼ਬਦ ਅਕਸਰ 
ਪੜ੍ਹਦੇ- 

“ਕਦੋਂ ਹੋਣਗੇ ਦੀਦਾਰੇ ਤੇਰੇ, ਚੀਨੀ ਵਾਲੇ ਪਾਤਸ਼ਾਹ ਜੀ।” 
“ਕਦੇ ਪਾ ਵਤਨਾਂ ਨੂੰ ਫੇਰਾ, ਸਤਿਗੁਰੂ ਰਾਮ ਸਿੰਘ ਜੀ।” 

ਜਦੋਂ ਉਹ ਪਹਿਲੀ ਉਮਰੇ ਸਤਿਗੁਰੂ ਜੀ ਦੇ ਦਰਸ਼ਨਾਂ ਤੋਂ 
ਖੁੰਝਣ ਲਈ ਝੂਰਦੇ ਤਾਂ ਉਹਨਾਂ ਦੀ ਦਸ਼ਾ ਫ਼ਰੀਦ ਜੀ ਦੇ ਇਸ 
ਸ਼ਬਦ ਜਿਹੀ ਹੁੰਦੀ। 

ਤਪਿ ਤਪਿ ਲੁਹਿ ਲੁਹਿ ਹਾਥ ਮਰੋਰਉ ॥ 

ਬਾਵਲਿ ਹੋਈ ਸੋ ਸਹੁ ਲੋਰਉ ॥ 

ਤੈ ਸਹਿ ਮਨ ਮਹਿ ਕੀਆ ਰੋਸੁ॥ 

ਮੁਝ ਅਵਗਨ ਸਹ ਨਾਹੀ ਦੋਸੁ॥ 

ਤੈ ਸਾਹਿਬ ਕੀ ਮੈ ਸਾਰ ਨ ਜਾਨੀ॥ 

ਜੋਬਨੁ ਖੋਇ ਪਾਛੈ ਪਛੁਤਾਨੀ॥ 

...(ਸ਼ੇਖ ਫਰੀਦ ਜੀ, ਅੰਗ ੭੯੪) 
ਬਾਬਾ ਜੀ ਮਸਤਾਨੀ ਬਿਰਤੀ ਵਿਚ ਵਿਚਰਦੇ, ਸਾਧ 
ਸੰਗਤ ਦੇ ਦੂਰ ਨੇੜੇ ਦੇ ਇਕੱਠਾਂ ਵਿੱਚ ਸ਼ਾਮਲ ਹੁੰਦੇ। ਆਪ ਦੀ 
ਸੋਅ ਬਾਹਰੇ ਵਿੱਚ ਫੈਲ ਗਈ। ਆਪ ਦੀ ਪਹਿਚਾਣ ਇੱਕ 
ਟਕਸਾਲੀ ਕੂਕੇ ਵਜੋਂ ਵਿਕਸਿਤ ਹੋ ਗਈ, ਜਿਸ ਦੇ ਘਰ ਸਾਧ 
ਸੰਗਤ ਦੇ ਉਤਾਰੇ ਹੁੰਦੇ। ਆਏ ਸਾਧੂਆਂ ਦੀ ਟਹਿਲ ਸੇਵਾ 
ਹੁੰਦੀ। ਗੁਰੁ ਹਰੀ ਸਿੰਘ ਜੀ ਹੁਣ ਜਦੋਂ ਵੀ ਗੁਰਦਾਸਪੁਰ ਜ਼ਿਲ੍ਹੇ 
ਦਾ ਦੌਰਾ ਕਰਦੇ, ਆਪ ਬਾਬਾ ਝੰਡਾ ਸਿੰਘ ਦੇ ਘਰ ਚਰਨ ਜ਼ਰੂਰ 
ਪਾਉਂਦੇ। ਗੁਰੁ ਹਰੀ ਸਿੰਘ ਜੀ ਨੇ ਬਾਬਾ ਜੀ ਨਾਲ ਬਚਨ ਕੀਤਾ 
ਸੀ ਕਿ ਜਦੋਂ ਵੀ ਤੁਹਾਡੇ ਇਲਾਕੇ ਵਿੱਚ ਆਵਾਂਗੇ, ਤੁਹਾਨੂੰ 
ਸਨਮੁੱਖ ਹੋਕੇ ਸਾਧ ਸੰਗਤ ਦੀ ਸੇਵਾ ਦਾ ਮੌਕਾ ਮਿਲਦਾ 
ਰਹੇਗਾ। 

17 ਮਈ 1906 ਈ. ਨੂੰ ਗੁਰੂ ਹਰੀ ਸਿੰਘ ਜੀ ਬ੍ਰਹਮਲੀਨ 
ਹੋ ਗਏ। ਹੁਣ ਨਾਮਧਾਰੀ ਪੰਥ ਦੀ ਵਾਗਡੋਰ ਯੁਵਾ ਸਤਿਗੁਰੁ 
ਪਰਤਾਪ ਸਿੰਘ ਜੀ ਦੇ ਹਵਾਲੇ ਹੋਈ। ਸਤਿਗੁਰੂ ਜੀ ਦੀ 
ਰਹਿਨੁਮਾਈ ਵਿੱਚ ਪੰਜਾਬ, ਭਾਰਤ ਦੇ ਹੋਰ ਹਿੱਸਿਆਂ ਅਤੇ ਕੁਝ 
ਬਾਹਰਲੇ ਦੇਸ਼ਾਂ ਵਿੱਚ ਵੀ ਨਾਮਧਾਰੀ ਸਿੱਖੀ ਦਾ ਪਰਚਾਰ 
ਪਰਸਾਰ ਬਹੁਤ ਵਧਿਆ। ਚੁਮਾਸੇ ਦੇ ਚਾਰ ਮਹੀਨਿਆਂ ਨੂੰ ਛੱਡ 
ਕੇ, ਬਾਕੀ ਸਮਾਂ ਸਾਲ ਭਰ, ਆਪ ਦੌਰਿਆਂ ਤੇ ਰਹਿੰਦੇ ਸਨ। 
ਜਦੋਂ ਵੀ ਆਪ ਅੰਮ੍ਰਿਤਸਰ, ਗੁਰਦਾਸਪੁਰ, ਮਾਝੇ ਦੇ ਇਸ 
ਵੀ ਜ਼ਰੂਰ ਬਾਬਾ ਜੀ ਨੂੰ ਦਰਸ਼ਨ ਦੇਣ ਜਾਇਆ ਕਰਦੇ ਸਨ। 
ਆਪ ਦੀ ਬਜ਼ੁਰਗੀ ਦਾ ਸਤਿਕਾਰ ਕਰਦਿਆਂ ਸਤਿਗੁਰੁ ਜੀ 
ਉਹਨਾਂ ਨੂੰ ਬਾਬਾ ਜੀ ਕਿਹਾ ਕਰਦੇ ਸਨ। ਸਤਿਗੁਰੂ ਪਰਤਾਪ 

ਸਿੰਘ ਜੀ ਦੇ ਦੌਰੇ ਸਮੇਂ ਆਪ ਨਾਲ ਇਕ ਸੈਂਕੜਾ ਦੇ ਲਗਪਗ 
ਸੰਗਤ, ਊਠ, ਘੋੜੇ ਅਤੇ ਬੈਲ ਗੱਡੇ ਵੀ ਹੋਇਆ ਕਰਦੇ ਸਨ। 
ਬਾਬਾ ਜੀ ਆਪਣੇ ਖੇਤਾਂ ਵਿੱਚ ਖੁੱਲ੍ਹੇ ਪੱਠੇ ਜਵੀ, ਜਵਾਰ, 
ਬਰਸੀਮ, ਮੱਕੀ, ਮਸਰ, ਕਣਕ, ਛੋਲੇ, ਸਰ੍ਹੋਂ ਆਦਿ ਬੀਜਿਆ 
ਕਰਦੇ ਸਨ। ਜਦੋਂ ਵੀ ਦੌਰਾ ਆਉਂਦਾ ਇਹਨਾਂ ਖੇਤਾਂ ਵਿੱਚ ਗੁਰੂ 
ਕੇ ਪਸ਼ੂ, ਖੁੱਲ੍ਹੇ ਛੱਡ ਦਿੱਤੇ ਜਾਂਦੇ। 

ਸਤਿਗੁਰੁ ਪਰਤਾਪ ਸਿੰਘ ਜੀ ਬਾਬਾ ਝੰਡਾ ਸਿੰਘ ਦੇ 
ਪਰਿਵਾਰ ਨੂੰ “ਸਰਹੱਦੀ ਦੇ ਕੂਕੇ” ਕਹਿ ਕੇ ਬੁਲਾਇਆ ਕਰਦੇ 
ਸਨ ਕਿਉਂਕਿ ਪਿੰਡ ਕੰਗ (ਧਾਰੀਵਾਲ) ਤੋਂ ਅੱਗੇ ਪਠਾਨਕੋਟ 
ਅਤੇ ਜੰਮੂ ਵਿੱਚ ਹੀ ਕੁਝ ਨਾਮਧਾਰੀ ਪਰਿਵਾਰ ਰਹਿੰਦੇ ਸਨ। 
ਇਹਨਾਂ ਵਿੱਚੋਂ ਵੀ ਜ਼ਿਆਦਾਤਰ ਦੇਸ਼ ਵੰਡ ਬਾਅਦ ਇਧਰ ਆ 
ਵੱਸੇ ਸਨ। ਜਦੋਂ ਕਈ ਵਾਰ ਸਤਿਗੁਰੂ ਪਰਤਾਪ ਸਿੰਘ ਜੀ ਬਾਬਾ 
ਜੀ ਦੇ ਨਗਰ ਦਰਸ਼ਨ ਦਿੰਦੇ ਤਾਂ ਯੁਵਾ ਅਵਸਥਾ ਵਿੱਚ ਆਪ 
ਦੇ ਵੱਡੇ ਸਾਹਿਬਜ਼ਾਦੇ ਬਾਬਾ ਜਗਜੀਤ ਸਿੰਘ ਜੀ ਵੀ ਆਪ ਜੀ 
ਦੇ ਨਾਲ ਹੁੰਦੇ ਸਨ। 

ਨਾਮਧਾਰੀ ਸੰਗਤ ਤਾਂ ਬਾਬਾ ਜੀ ਦੇ ਘਰ ਅਕਸਰ 
ਆਇਆ ਹੀ ਕਰਦੀ ਸੀ, ਉਹਨਾਂ ਨੂੰ ਸਾਧ ਸੇਵੀ ਸਮਝ ਕੇ 
ਨਿਰਮਲੇ, ਉਦਾਸੀ ਆਦਿ ਹੋਰ ਸੰਪ੍ਰਦਾਵਾਂ ਦੇ ਸਾਧੂ ਸੰਤ ਵੀ 
ਬਾਬਾ ਜੀ ਦੀ ਮਹਿਮਾਨ ਨਿਵਾਜ਼ੀ ਮਾਣਿਆ ਕਰਦੇ ਸਨ। 
“ਅਸਲੀ ਬਾਬਾ” ਅਤੇ “ਬਾਬਾ ਤਪੀਆ” ਆਪ ਦੇ ਨਾਮ ਨਾਲ 
ਵਿਸ਼ੇਸ਼ਣ ਜੁੜ ਗਏ ਸਨ। ਸੰਤ ਜਵਾਹਰ ਸਿੰਘ ਜੀ ਮਿਰਜ਼ੇ 
ਵਾਲੀਏ, ਸੰਤ ਮੁਬਾਰਕ ਸਿੰਘ ਜੀ, ਬਾਬਾ ਮੱਘਰ ਸਿੰਘ ਮਸਤ 
ਕੋਟ, ਸੰਤ ਮਿਹਰ ਸਿੰਘ ਕੱਕੇ ਕੇ, ਆਦਿਕ ਪ੍ਰਸਿੱਧ ਸਾਧੂ, ਬਾਬਾ 
ਜੀ ਪਾਸ ਆ ਕੇ ਕਈ ਕਈ ਦਿਨ ਟਿਕਦੇ, ਰਲ ਕੇ ਨਿਤਨੇਮ 
ਸਰਵਣ ਕਰਦੇ। ਸੰਤ ਮਿਰਜ਼ੇ ਵਾਲੀਏ ਤੇ ਕਈ ਦਫਾ ਮਹੀਨਾ 
ਮਹੀਨਾ ਇੱਥੇ ਟਿਕੇ ਰਹਿੰਦੇ। ਪੰਥ ਪ੍ਰਸਿੱਧ ਰਾਗੀ ਰਬਾਬੀ ਅਤੇ 
ਕੀਰਤਨੀਏ, ਪਰਚਾਰਕ, ਜਥੇਦਾਰ ਵੀ ਅਕਸਰ ਦਰਸ਼ਨ ਦਿੰਦੇ 
ਅਤੇ ਆਲੇ ਦੁਆਲੇ ਦੀ ਸੰਗਤ ਕੀਰਤਨ, ਦੀਵਾਨ ਸੁਣਦੀ। 
ਸੰਤ ਲਾਲ ਸਿੰਘ ਜੀ ਭੂਰੇ ਗਿੱਲ, ਸੰਤ ਮੰਗਲ ਸਿੰਘ “ਅਰਸ਼ੀ 
ਸਿੰਘ ਬੂੜੇ ਡੱਲਾ, ਜਥੇਦਾਰ ਕਰਤਾਰ ਸਿੰਘ ਬਿਜਲੀਵਾਲ, 
ਜਥੇਦਾਰ ਲਾਲ ਸਿੰਘ ਮੁਸਤਫਾਪਰ, ਅਕਸਰ ਦੀਵਾਨ 
ਸਜਾਇਆ ਕਰਦੇ ਸਨ। 

ਇਕ ਸਮੇਂ ਦੀ ਵਾਰਤਾ ਹੈ ਕਿ ਸੰਤ ਮਿਰਜ਼ੇਵਾਲੀਏ ਅੱਧੀ 


੮. ੮ <. ੮ 


ਰਾਤ ਨੂੰ ਸਿਮਰਨ ਕਰਦੇ ਹੋਏ, ਬਾਬਾ ਜੀ ਦੇ ਕੋਠੇ ਦੀ ਛੱਤ ਤੇ 

ਘੁੰਮ ਰਹੇ ਸਨ। ਸੰਤ ਜਵਾਹਰ ਸਿੰਘ ਜੀ ਬਾਰੇ ਮਸ਼ਹੂਰ ਸੀ ਕਿ 
ਉਹਨਾਂ ਨੀਂਦ 'ਤੇ ਜਿੱਤ ਪਰਾਪਤ ਕਰ ਲਈ ਹੋਈ ਸੀ ਅਤੇ 
ਸੁਆਸ ਸੁਆਸ ਸਿਮਰਨ ਆਪ ਦਾ ਸੁਭਾਉ ਬਣ ਚੁੱਕਾ ਸੀ। 
ਉਹਨਾਂ ਨੂੰ ਘੁੰਮਦਿਆਂ ਵੇਖ ਕੇ ਪਿੰਡ ਦੇ ਚੌਕੀਦਾਰ ਨੇ ਬਾਬਾ 
ਝੰਡਾ ਸਿੰਘ ਜੀ ਨੂੰ ਜਾ ਜਗਾਇਆ ਕਿ ਤੁਹਾਡੇ ਕੋਠੇ ਤੇ ਕੋਈ 
ਚੋਰ ਹੈ ਜੋ ਕਦੇ ਇਧਰ ਜਾਂਦਾ ਹੈ, ਕਦੇ ਉਧਰ। ਬਾਬਾ ਜੀ ਨੇ 
ਚੌਕੀਦਾਰ ਨੂੰ ਕਿਹਾ ਕਿ ਇਹ ਕੋਈ ਦੁਨਿਆਵੀ ਚੋਰ ਨਹੀਂ 
ਸਗੋਂ ਇਹ ਤਾਂ ਪਰਮੇਸ਼ਰ ਦੇ ਕੀਮਤੀ ਖਜ਼ਾਨੇ ਨਾਮ ਧਨ ਦੀ 
ਲੁੱਟ ਮਾਰ ਕਰ ਰਿਹਾ ਹੈ ਅਤੇ ਜੀਵਨ ਸਫਲ ਕਰ ਰਿਹਾ ਹੈ। 
ਫਿਰ ਬਾਬਾ ਜੀ ਵਜਦ ਵਿੱਚ ਆ ਕੇ, ਕਬੀਰ ਸਾਹਿਬ ਦਾ 
ਸ਼ਲੋਕ ਪੜ੍ਹਨ ਲੱਗ ਪਏ। 

ਕਬੀਰ ਲੂਟਨਾ ਹੈ ਤ ਲੂਟਿ ਲੈ ਰਾਮ ਨਾਮ ਹੈ ਲੂਟਿ॥ 

ਫਿਰਿ ਪਾਛੈ ਪਛੁਤਾਹੁਗੇ ਪ੍ਰਾਨ ਜਾਹਿੰਗੇ ਛੂਟਿ॥੪੧॥ 

-(ਸ਼ਲੋਕ ਕਬੀਰ ਜੀ, ਅੰਗ ੧੩੬੬) 

ਰੋਜ਼ਾਨਾ ਦੋ ਵਜੇ ਤੜਕੇ ਉੱਠਣਾ। ਜੇ ਕੋਈ ਸਾਧੁ ਸੰਤ ਘਰ 
ਆਇਆ ਹੈ, ਉਸ ਨੂੰ ਵੀ ਉਠਾਲਣਾ। ਇਸ਼ਨਾਨ ਆਦਿ ਤੋਂ 
ਨਵਿਰਤ ਹੋ ਫਿਰ ਸੂਰਜ ਚੜ੍ਹੇ ਤੱਕ ਚਉਂਕੜੇ ਲੱਗੇ ਰਹਿੰਦੇ। 
ਦਿਨੇ ਕਾਰ ਵਿਹਾਰ ਕਰਦਿਆਂ ਵੀ ਮਾਲਾ, ਸਿਮਰਨ ਦਾ ਸਾਥ 
ਬਣਿਆ ਰਹਿੰਦਾ। ਪਹਿਲਾਂ ਗੁਰੂ ਹਰੀ ਸਿੰਘ ਜੀ ਅਤੇ ਫਿਰ 
ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਸਮੇਂ, ਬਾਬਾ ਜੀ ਨੇ ਸੰਗਤਾਂ 
ਦੀ ਭਰਪੂਰ ਹਾਜਰੀ ਵਾਲੇ ਕਈ ਮੇਲੇ ਕਰਵਾਏ। ਇਕ ਵੇਰ 
ਸਤਿਗੁਰੂ ਪਰਤਾਪ ਸਿੰਘ ਜੀ ਦੇ ਕਿਸੇ ਦੌਰੇ ਸਮਾਂ ਬਾਬਾ ਜੀ ਹੱਥ 
ਜੋੜ ਕੇ ਖਲੋ ਗਏ। ਸਤਿਗੁਰੁ ਜੀ ਦੇ ਪੁੱਛਣ ਤੇ ਕਹਿੰਦੇ, ਗਰੀਬ 
ਨਿਵਾਜ ਮੇਰੀ ਰੀਝ ਹੈ ਕਿ ਆਪਦੇ ਨਾਲ ਆਏ, ਊਠ ਘੋੜੇ 
ਆਦਿ ਵੀ ਕੜਾਹ ਪਰਸ਼ਾਦ ਛਕਣ। ਸਤਿਗੁਰੂ ਜੀ ਨੇ ਬਾਬਾ 
ਜੀ ਨੂੰ ਚਾਅ ਪੂਰਾ ਕਰਨ ਦਾ ਹੁਕਮ ਦੇ ਦਿੱਤਾ। ਫਿਰ ਕੀ ਸੀ, 
ਉੱਲਟ ਦਿੱਤੀਆਂ। ਜਦੋਂ ਪਰਸ਼ਾਦ ਨਾਲ ਰੱਜ ਗਏ, ਫਿਰ 
ਇਹਨਾਂ ਨੂੰ ਬਾਬਾ ਜੀ ਨੇ ਆਪਣੇ ਮਸਰਾਂ ਦੇ ਖੇਤ ਵਿੱਚ ਚੁਗਣ 
ਲਈ ਖੁੱਲ੍ਹੇ ਛੱਡ ਦਿੱਤਾ। ਐਸੀ ਮੌਜੀ ਬਿਰਤੀ ਦੇ ਸੁਆਮੀ ਸਨ 
ਬਾਬਾ ਝੰਡਾ ਸਿੰਘ ਜੀ। 

ਲੋੜਵੰਦਾਂ ਦੀ ਸਹਾਇਤਾ ਕਰਨੀ ਵੀ ਆਪ ਦੇ ਸੁਭਾਉ 
ਵਿੱਚ ਸ਼ਾਮਲ ਸੀ। ਹਿੰਦ ਪਾਕ ਬਟਵਾਰੇ ਤੋਂ ਬਾਅਦ ਜਦੋਂ 
ਪੱਛਮੀ ਪੰਜਾਬ ਵਿੱਚੋਂ ਉੱਜੜ ਕੇ ਕੁਝ ਸ਼ਰਨਾਰਥੀ ਪਿੰਡ ਕੰਗ 
ਆਏ ਤਾਂ ਬਾਬਾ ਜੀ ਨੇ ਮੰਜੇ, ਕੱਪੜੇ, ਦੁੱਧ, ਅੰਨ ਪਾਣੀ ਆਦਿ 
ਨਾਲ ਉਹਨਾਂ ਨੂੰ ਨਿਵਾਜਿਆ। ਜਦੋਂ ਗੁਰੂ ਹਰੀ ਸਿੰਘ ਜੀ ਦੇ 
ਦਸੈਬਰ-2023 


੧3॥101੫15॥0)60118.60।। 


ਸਮੇਂ ਤੇ ਨਾਮਧਾਰੀ ਪੰਥ ਪਾਬੰਦੀਆਂ ਦੇ ਦੌਰ ਵਿੱਚੋਂ ਲੰਘ ਰਿਹਾ 
ਸੀ ਤਾਂ ਬਾਬਾ ਜੀ ਦੀ ਘਰ ਵਿੱਚ, ਸੁਬਹਾ ਸ਼ਾਮ ਦੋ ਵੇਲੇ ਹਾਜਰੀ 
ਲਾ ਕੇ, ਪਿੰਡ ਦਾ ਚਂਕੀਦਾਰ, ਥਾਣੇ ਇਤਲਾਹ ਦਿਆ ਕਰਦਾ 
ਸੀ। 

ਇਕ ਵੇਰ ਪਿੰਡ ਕੰਗ ਦੇ ਨੇੜਿਉਂ ਲੰਘਦੀ ਨਹਿਰ ਦੇ 
ਕਿਨਾਰੇ ਤੋਂ ਸਰਕਾਰੀ ਲੱਕੜ ਦੀ ਚੋਰੀ ਹੋ ਗਈ। ਨਹਿਰ 
ਮਹਿਕਮੇ ਦਾ ਇਕ ਅਫਸਰ, ਮੋਹਤਮ ਸਾਹਿਬ, ਜਾਂਚ ਪੜਤਾਲ 
ਲਈ ਪਿੰਡ ਪੁੱਜਿਆ। ਉਸ ਨੇ ਸਾਰਾ ਪਿੰਡ ਸਾਂਝੀ ਥਾਂ ਤੇ 
ਇਕੱਠਾ ਕਰ ਕੇ ਬਹਾ ਲਿਆ। ਪਰ ਬਾਬਾ ਜੀ ਅਫਸਰ ਦੇ 
ਆਉਣ ਤੋਂ ਪਹਿਲਾਂ ਹੀ ਨਹਿਰ ਦੇ ਕਿਨਾਰੇ ਬੈਠ ਕੇ ਮਾਲਾ ਫੇਰ 
ਰਹੇ ਸਨ। ਬਾਬਾ ਜੀ ਦੀ ਸਪਸ਼ਟ ਵਾਦਿਤਾ ਦੀ ਸੋਅ ਮੋਹਤਮ 
ਤੱਕ ਵੀ ਪੁੱਜ ਚੁੱਕੀ ਸੀ ਕਿ ਉਹ ਕਿਸੇ ਵੀ ਹਾਲਤ ਵਿੱਚ ਝੂਠ 
ਨਹੀਂ ਬੋਲਦੇ ਸਨ। ਇਸ ਲਈ ਬਾਬਾ ਜੀ ਨੂੰ ਲੋਕਾਂ ਵਿੱਚ ਬੈਠਾ 
ਨਾ ਵੇਖ ਕੇ ਅਫਸਰ ਕਹਿਣ ਲੱਗਾ ਕਿ ਜਦੋਂ ਤਕ “ਅਸਲੀ 
ਬਾਬਾ?” ਨਹੀਂ ਆਉਂਦਾ, ਕੋਈ ਕਾਰਵਾਈ ਨਹੀਂ ਹੋਣੀ। ਬੰਦੇ 
ਭਜਾਏ ਗਏ ਜੋ ਬਾਬਾ ਜੀ ਨੂੰ ਲੱਭ ਕੇ ਲੈ ਆਏ। ਬਾਬਾ ਜੀ ਨੇ 
ਆਉਂਦਿਆਂ ਹੀ ਅਧਿਕਾਰੀ ਨੂੰ ਕਿਹਾ ਕਿ ਸਾਹਿਬ ਚੋਰੀ ਤਾਂ 
ਮੋਰੇ ਭਤੀਜੇ ਸੋਹਣ ਸਿੰਘ ਨੇ ਹੀ ਕੀਤੀ ਹੈ। ਇਸ ਵੇਰ ਤੁਸੀਂ 
ਇਹਨੂੰ ਮੁਆਫ਼ ਕਰ ਦਿਉ, ਅੱਗੇ ਤੋਂ ਐਸੀ ਗ਼ਲਤੀ ਨਹੀਂ 
ਕਰੇਗਾ। ਉਸ ਲੱਕੜੀ ਦਾ ਇਸ ਨੇ ਸੁਹਾਗਾ ਬਣਾ ਲਿਆ ਹੈ। 
ਜੇ ਕੋਈ ਥੋੜ੍ਹਾ ਬਹੁਤ ਜੁਰਮਾਨਾ ਕਰੋਗੇ, ਮੈਂ ਭਰ ਦਿਆਂਗਾ। 
ਮੋਹਤਮ ਸਾਹਿਬ ਨੇ ਬਾਬਾ ਜੀ ਦੀ ਸਾਫ਼ਗੋਈ ਦੀ ਪਰਸੰਸਾ 
ਕਰਦਿਆਂ, ਮੁਆਮਲੇ ਵਿੱਚ ਮਾਮੂਲੀ ਜੁਰਮਾਨਾ ਕਰ ਕੇ, ਇਸ 
ਨੂੰ ਨਿਬੇੜ ਦਿੱਤਾ। ਇਸ ਘਟਨਾ ਤੋਂ ਬਾਅਦ ਆਲੇ ਦੁਆਲੇ 
ਵਿੱਚ ਬਾਬਾ ਜੀ ਦਾ ਸਤਿਕਾਰ ਹੋਰ ਵੀ ਵੱਧ ਗਿਆ ਕਿ ਬਾਬਾ 
ਤਾਂ ਆਪਣਿਆਂ ਦਾ ਵੀ ਲਿਹਾਜ ਨਹੀਂ ਕਰਦਾ। ਇਹੋ ਜਿਹੇ 
ਸਿੱਖਾਂ ਦਾ ਆਚਰਨ ਵੇਖ ਕੇ ਹੀ ਅੰਗਰੇਜ਼ ਸਰਕਾਰ ਨੇ ਲਿਖਿਆ 
ਸੀ ਕਿ ਕੂਕਾ ਝੂਠ ਨਹੀਂ ਬੋਲਦਾ। 

ਕਿਸੇ ਵੀ ਨਾਮਧਾਰੀ ਵਾਸਤੇ ਸਤਿਗੁਰੁ ਰਾਮ ਸਿੰਘ ਜੀ ਦੇ 
ਸੀ। ਉਹ ਸੌਂਦੇ ਜਾਗਦੇ ਸਤਿਗੁਰੂ ਜੀ ਦੇ ਖਿਆਲਾਂ ਵਿੱਚ ਗੁੰਮ 
ਹੋਏ ਰਹਿੰਦੇ ਸਨ। ਇਸ ਤਰ੍ਹਾਂ ਦੇ ਗੁਰੁ ਪਿਆਰਿਆਂ ਨੂੰ ਆਪਣੇ 
ਖਿਆਲਾਂ ਵਿੱਚ ਕਈ ਵਾਰ, ਜਾਗੋ ਮੀਟੀ ਦੀ ਸੁੱਤ ਉਨੀਂਦੀ 
ਅਵਸਥਾ ਵਿੱਚ ਗੁਰੂ ਦਰਸ਼ਨਾਂ ਦੇ ਝਲਕਾਰੇ ਪੈਂਦੇ ਸਨ। ਇਕ 
ਦਿਨ ਅੰਮ੍ਰਿਤ ਵੇਲੇ ਬਾਬਾ ਝੰਡਾ ਸਿੰਘ ਜੀ ਖੂਹ ਤੇ ਬੈਲ ਹਿੱਕਦੇ 
ਹੋਏ ਗਾਧੀ ਉੱਤੇ ਲੇਟੇ ਹੋਏ ਸਨ। ਲੜਕਾ ਸਾਧੂ ਸਿੰਘ 

ਕਿਆਰਿਆਂ ਦੇ ਨੱਕੇ ਮੋੜਦਾ ਸੀ ਕਿ ਅਚਾਨਕ ਬਾਬਾ ਜੀ ਨੂੰ 
ਕਹਿਣ ਲੱਗਾ ਇਕ ਘੋੜੀ ਤੇ ਚੜ੍ਹਿਆ ਚਿੱਟ-ਕੱਪੜੀਆ, 
ਸਾਂਹਵੇਂ ਸੜਕ ਤੇ ਘੋੜੀ ਦੁੜਾ ਰਿਹਾ ਹੈ ਤੇ ਉਸ ਦੇ ਇਰਦ 
ਗਿਰਦ ਚਾਨਣ ਹੀ ਚਾਨਣ ਹੈ! ਬਾਬਾ ਜੀ ਨੇ ਕਿਹਾ ਕਿ ਸਾਧੁ 
ਸਿੰਘ ਮੈਨੂੰ _ਗਾਧੀ ਤੇ ਪਿਆਂ ਹੀ ਦਰਸ਼ਨ ਹੋ ਗਏ ਹਨ। 
ਸਤਿਗੁਰੂ ਰਾਮ ਸਿੰਘ ਇਸ ਤਰ੍ਹਾਂ ਅਨੇਕ ਵੇਰ, ਆਪਣੇ ਜੋਤਿ 
ਸਰੂਪ ਦੇ ਗੁਰ ਸਿੱਖਾਂ ਨੂੰ ਦਰਸ਼ਨ ਦਿਆ ਕਰਦੇ ਹਨ। 
ਦੁਆਰਾ ਖਿੱਚੇ ਜਾਣ ਵਾਲੇ, ਫਲ੍ਹਿਆਂ ਨਾਲ ਕਣਕ ਗਹਾਈ 
ਦਾ ਕੰਮ ਹੁੰਦਾ ਸੀ। ਇਹ ਫਲ੍ਹੇ ਕਣਕ ਦਾ ਨਾੜ ਅਤੇ ਕੁਝ ਮਲ੍ਹੇ 
ਝਾੜੀਆਂ ਆਦਿ ਵਾਲੇ ਡੰਡਿਆਂ ਨਾਲ ਬੰਨ੍ਹੇ ਹੁੰਦੇ ਸਨ। ਇਹਨਾਂ 
ਫਲ੍ਹਿਆਂ ਵਿੱਚ ਕਣਕ ਗਹਾਈ ਸਮੇਂ, ਕਾਫੀ ਦਾਣੇ ਫਸ ਜਾਂਦੇ 
ਸਨ ਜੋ ਗਹਾਈ ਤੋਂ ਬਾਅਦ ਫਲ੍ਹਾ ਕੁੱਟ ਕੇ ਕੱਢੇ ਜਾਂਦੇ ਸਨ। 
ਬਾਬਾ ਜੀ ਆਪਣੀ ਮਰਿਆਦਾ ਦੇ ਇਤਨੇ ਪੱਕੇ ਸਨ ਕਿ ਜੇ 
ਕੋਈ ਪਿੰਡ ਦਾ ਸੱਜਣ ਉਹਨਾਂ ਪਾਸੋਂ ਕਣਕ ਗਾਹੁਣ ਲਈ 
ਫਲ੍ਹਾ ਮੰਗ ਕੇ ਲੈ ਜਾਂਦਾ ਤਾਂ ਗਹਾਈ ਤੋਂ ਬਾਅਦ ਉਹ ਫਲ੍ਹਾ 
ਵਾਪਿਸ ਲੈਣ ਦੀ ਬਜਾਏ, ਉਸੇ ਨੂੰ ਦੇ ਦਿੰਦੇ ਸਨ। ਉਹ ਸਮਝਦੇ 
ਸਨ ਕਿ ਜੇ ਇਸ ਨਿਗੁਰੇ ਦੇ ਦਾਣੇ, ਮੇਰੇ ਦਾਣਿਆਂ ਵਿੱਚ ਰਲ 
ਗਏ ਤਾਂ ਗੁਰੁ ਕੀ ਮਰਿਆਦਾ ਖੰਡਿਤ ਹੋ ਜਾਏਗੀ। ਇਸੇ ਤਰ੍ਹਾਂ 
ਇਕ ਵੇਰ ਬਾਬਾ ਜੀ ਨੂੰ ਗਰਮੀਆਂ ਦੇ ਮੌਸਮ ਵਿੱਚ, ਜਦੋਂ ਉਹ 
ਠਾਕਰ ਸਿੰਘ ਜਿਸ ਨੂੰ ਆਪ ਨੇ ਲੰਬੜਦਾਰੀ ਦਿੱਤੀ ਸੀ ਦੇ 
ਖੇਤਾਂ ਵਿੱਚ ਗਏ ਤਾਂ ਠਾਕਰ ਸਿੰਘ ਨੇ ਲੱਸੀ ਛਕਣ ਦੀ ਬੇਨਤੀ 
ਕੀਤੀ। ਬਾਬਾ ਜੀ ਨੇ ਕਿਹਾ ਕਿ ਤੂੰ ਜੇਕਰ ਨਾਮ ਲੈ ਲਵੇ ਤਾਂ 
ਤੇਰੀ ਲੱਸੀ ਛਕਾਂਗੇ, ਉਸ ਤਰ੍ਹਾਂ ਨਹੀਂ। ਬਾਬੇ ਦੇ ਹਠ ਅੱਗੇ 
ਠਾਕਰ ਸਿੰਘ ਦਾ ਹਿਰਦਾ ਦਵਿਤ ਹੋ ਗਿਆ। ਬਾਬਾ ਜੀ ਨੇ 
ਉਸ ਦੇ ਕੰਨ ਵਿੱਚ ਗੁਰ ਮੰਤਰ ਦੱਸ ਕੇ, ਇਸ ਨੂੰ ਜਪਣ ਦੀ 
ਜਾਚ ਅਤੇ ਰਹਿਤ ਮਰਿਆਦਾ ਸਮਝਾਈ ਅਤੇ ਫਿਰ ਲੱਸੀ 
ਛਕੀ। ਉਸ ਨੇ ਮਾਸ ਸ਼ਰਾਬ ਛੱਡ ਕੇ, ਕਛਹਿਰਾ ਧਾਰਨ ਕਰ 
ਲਿਆ ਅਤੇ ਬਾਕੀ ਜੀਵਨ ਨਾਮ ਜਪਦਿਆਂ ਬਿਤਾਇਆ। 
ਇਕ ਵੇਰ ਪਿੰਡਾਂ ਵਿੱਚ ਪਰਚਾਰ ਕਰਦੇ, ਜਥੇਦਾਰ ਬੰਤਾ 
ਸਿੰਘ ਬੁੜੇਡੇਲੀਏ, ਜਥੇ ਸਮੇਤ ਆ ਗਏ। ਬਾਬਾ ਜੀ (ਉਦੋਂ 
ਦੇਸੀ ਹੀ ਹੁੰਦਾ ਸੀ) ਘਿਉ ਦਾ ਇਕ ਪੀਪਾ ਖਰੀਦ ਲਿਆਏ 
ਅਤੇ ਕਿਹਾ ਕਿ ਇਹ ਘਿਉ ਦਾ ਪੀਪਾ ਮੁੱਕਣ ਤੱਕ, ਤੁਸੀਂ ਇੱਥੇ 
ਹੀ ਹਰ ਰੋਜ਼ ਦੀਵਾਨ ਲਾਉਗੇ। ਜਥੇਦਾਰ ਜੀ ਨੇ ਬਾਬਾ ਜੀ ਦੀ 
ਸ਼ਰਤ ਮੰਨ ਕੇ, ਕਈ ਦਿਨ ਉੱਥੇ ਹੀ ਡੇਰਾ ਰੱਖਿਆ। ਦੇਸ਼ 
ਬਟਵਾਰੇ ਤੋ ਪਹਿਲਾਂ ਇਲਾਕੇ ਦੇ ਮੁਸਲਮਾਨ ਵੀ ਬਾਬਾ ਜੀ ਦੇ 

ਧਰਮੀ ਸਨ। ਉਹ ਜਦੋਂ ਵੀ ਆਉਂਦੇ ਬਾਬਾ ਜੀ ਨਾਲ ਘੰਟਿਆਂ 
ਬੱਧੀ ਪਰਮਾਰਥ ਤੇ ਚਰਚਾ ਕਰਦੇ ਰਹਿੰਦੇ ਸਨ। ਬਾਬਾ ਜੀ 
ਇਲਾਕੇ ਵਿੱਚ ਸੁਲ੍ਹਾ ਕੁਲ ਹਸਤੀ ਜਿਉਂ ਪ੍ਰਸਿੱਧ ਸਨ। ਧਾਰਮਿਕ 
ਵਖਰੇਵੇਂ ਦੇ ਬਾਵਜੂਦ ਸਭ ਨਾਲ ਸਹਿਜ ਅਵਸਥਾ ਵਿੱਚ 
ਵਿਚਰਦੇ ਸਨ। ਪਰ ਬਾਬਾ ਜੀ ਦੇ ਗੁਆਂਢ ਵਿੱਚ ਇੱਕ ਬਜ਼ੁਰਗ 
ਔਰਤ, ਵੇਲੇ ਦੀਆਂ ਕੁਰੀਤੀਆਂ ਦਾ ਸ਼ਿਕਾਰ ਹੋ ਕੇ, ਜੰਮਦੀਆਂ 
ਲੜਕੀਆਂ ਮਾਰਨ ਦਾ ਕੰਮ ਕਰਦੀ ਰਹੀ ਸੀ। ਸੋ ਗੁਰੂ ਕੀ 
ਸਿੱਖਿਆ, ਕੁੜੀ ਮਾਰ ਨਾਲ ਨਹੀਂ ਵਰਤਣਾ ਤੇ ਚੱਲਦਿਆਂ, 
ਬਾਬਾ ਜੀ ਉਸ ਮਾਈ ਨੂੰ ਕਦੇ ਵੀ ਆਪਣੇ ਘਰ ਨਹੀਂ ਵੜਨ 
ਦਿੰਦੇ ਸਨ। 

ਸੰਤ ਤਰਨ ਸਿੰਘ ਜੀ ਵਹਿਮੀ, ਆਪਣੀ ਮਹਾਨ ਰਚਨਾ, 
ਜੱਸ ਜੀਵਨ ਵਿੱਚ, ਬਾਬਾ ਝੰਡਾ ਸਿੰਘ ਜੀ ਦੇ ਸਿੱਖੀ ਸਿਦਕ, 
ਭਰੋਸੇ ਅਤੇ ਗੁਰੂ ਚਰਨਾਂ ਨਾਲ ਪ੍ਰੀਤ ਦਾ ਅਲੌਕਿਕ ਵਰਨਣ, 
ਆਪਣੇ ਵਿਲੱਖਣ ਅੰਦਾਜ਼ ਵਿੱਚ, ਬਾਬਾ ਜੀ ਨਾਲ ਸਬੰਧਿਤ 
ਇਕ ਪਰਸੰਗ ਦੁਆਰਾ ਕਰਦੇ ਹਨ। 

“ਏਕ ਸਮੇਂ ਸਤਿਗੁਰੁ ਜੀ ਦਾ ਗੁਰਦਾਸਪੁਰ ਦੇ ਜ਼ਿਲ੍ਹੇ ਵਿੱਚ 
ਘੋੜਿਆਂ ਸਮੇਤ ਦੌਰਾ ਸੀ। ਸਤਿਗੁਰੁ ਜੀ ਬਿਜਲੀ ਵਾਲਿਉ 
ਮੱਜਾ ਸਿੰਘ ਦੇ ਨੂੰ ਕੰਗੀਂ ਭੇਜਿਆ। ਬਾਬੇ ਤੋਂ ਪੁੱਛ ਆ, ਜੇ ਛੋਲੇ 
ਹਰੇ ਦਾਣਿਆਂ ਭਰੇ ਹਨ ਤਾਂ ਦੌਰਾ ਆਵੇਗਾ, ਜੇ ਕਣਕ ਹੈ ਤਾਂ 
ਨਹੀਂ। ਬਾਬੇ ਨੂੰ ਸੁਣਦਿਆਂ ਚਾਅ ਚੜ੍ਹ ਗਿਆ ਤੇ ਕਿਹਾ, 
“ਮਸਰਾਂ ਵਿਚ ਦਾਣਾ ਭਰਿਆ ਹੈ, ਗੁਰੁ ਕੇ ਘੋੜੇ ਜ਼ਰੂਰ 
ਆਉਣ, ਵਿੱਚ ਖੁੱਲ੍ਹੇ ਛੱਡ ਚਾਰਾਂਗੇ।” ਭਗਤ ਸਿੰਘ ਜਲ- 
ਪ੍ਰਸ਼ਾਦਿ ਛਕਣ ਗਿਆ ਤਾਂ ਬਾਬੇ ਦੀ ਨੂੰਹ, ਬਾਬੇ ਦਾ ਸੱਦਾ, ਤੇ 
ਘੋੜਿਆਂ ਦਾ ਦੌਰਾ ਆਉਣਾ ਸੁਣ ਕਿਹਾ, ਅੱਗੇ ਏਤਨਾ ਖਰਚ 
ਹੋਲੇ ਵਿਚ ਕੀਤਾ ਹੈ, ਗੁਹਿਸਤੀਆਂ ਨੂੰ ਪਤਾ ਹੈ ਕਿਵੇਂ ਝੱਟ 
ਲੰਘਦਾ ਹੈ, ਗਿਲੇ ਦੇ ਬਚਨ ਕੀਤੇ। ਇਤਨੇ ਨੂੰ ਸਤਿਗੁਰੂ ਜੀ, 
ਬੁੱਢਾ ਸਿੰਘ ਖਾਰੇ ਦਾ ਭੇਜਿਆ ਕਿ ਜਾ ਕੇ ਕਹੋ ਦੌਰਾ ਨਹੀਂ 
ਆਉਣਾ। ਭਗਤ ਸਿੰਘ, ਬਾਬੇ ਨੂੰ ਨੂੰਹ ਦਾ ਗਿਲਾ, ਬੁੱਢਾ ਸਿੰਘ 
ਦਾ ਆਉਣਾ ਤੇ ਦੌਰਾ ਨਹੀਂ ਆਉਣਾ ਦੱਸਿਆ। ਤਾਂ ਬਾਬਾ ਜੀ 
ਧਾਂਹੀ ਮਾਰ ਰੋਣ ਲੱਗ ਪਏ। ਤੇ ਕਹਿਣ, ਮੇਰਾ ਕੁਝ ਨਹੀਂ ਰਿਹਾ। 
ਮੈਂ ਮਾਰਿਆ ਗਿਆ, ਕੁੜੀ ਕੀ ਕੀਤਾ। ਮਨੁੱਖ ਕਰ ਜਾਣਿਆ 
ਸੂ, ਸਤਿਗੁਰੁ ਜੀ ਨੂੰ। ਜਦ ਗੁਰਬਾਣੀ ਵਿੱਚ ਲਿਖਿਆ ਹੈ-- 

ਮਾਨੁਖ ਕਾ ਕਰਿ ਰੂਪ ਨ ਜਾਨੁ॥ 

ਮਿਲੀ ਨਿਮਾਨੇ ਮਾਨੁ॥੨॥ 

...(ਮ੦ ੫, ਅੰਗ ੮੯੫) 

ਮੈਨੂੰ ਨਿਮਾਣੇ ਨੂੰ ਗੁਰ-ਸੇਵਾ ਦਾ ਮਾਨ ਮਿਲਣਾ ਸੀ। ਕੁੜੀ 
ਕੀ ਕੀਤਾ, ਸਤਿਗੁਰੁ ਜੀ ਅੰਤਰਯਾਮੀ ਨਹੀਂ ਨਾ ਜਾਣਿਆ, 
ਬਾਬੇ ਝੰਡਾ ਸਿੰਘ ਨੇ ਭਗਤ ਸਿੰਘ ਅੱਗੇ ਤਰਲਾ ਕੀਤਾ ਕਿ ਸੱਚੇ 
ਪਾਤਸ਼ਾਹ, ਮੈਨੂੰ ਦਰਸ਼ਨ ਦੇਣ। ਭਗਤ ਸਿੰਘ ਸਭ ਵਾਰਤਾ ਆ 
ਸਤਿਗੁਰੂ ਜੀ ਨੂੰ ਸੁਣਾਈ ਤੇ ਬਾਬੇ ਦਾ ਤਰਲਾ ਭੀ ਦੱਸਿਆ। 
ਤਾਂ ਸਤਿਗੁਰੁ ਜੀ ਕਿਹਾ, ਹੁਣ ਵਸਾਖੀ ਤੋਂ (ਅੰਮ੍ਰਿਤਸਰੋਂ) ਹੋ, 
ਕੱਲੇ ਹੀ ਜਾ ਬਾਬੇ ਨੂੰ ਮਿਲ ਆਂਵਾਂਗੇ। ਸੋ ਸਤਿਗੁਰੂ ਜੀ 
ਅੰਮ੍ਰਿਤਸਰੋਂ ਵਸਾਖੀ ਤੋਂ ਹੋ ਉੱਚੇਚਾ ਕੰਗੀਂ ਜਾ 'ਕੱਲਿਆਂ ਹੀ 
ਦਰਸ਼ਨ ਦਿੱਤੇ। ਬਾਬਾ ਚਰਨਾਂ ਤੇ ਡਿੱਗ ਰੋਇਆ ਤੇ ਕਿਹਾ, 
“ਸਹੁਰੀ ਕੁੜੀ ਸਰਫਾ ਤੇ ਗਿਲਾ ਕਰ ਕੇ, ਮੇਰਾ ਨੁਕਸਾਨ ਕੀਤਾ 
ਹੈ।” ਸਤਿਗੁਰੁ ਜੀ ਕੰਡ ਤੇ ਹੱਥ ਫੇਰ, ਬੜੇ ਪਿਆਰ ਨਾਲ 
ਕਿਹਾ, ਬਾਬਾ ਜੀ ਤੁਸੀਂ ਧਰਵਾਸ ਰੱਖੋ, ਤੁਹਾਡਾ ਤੇ ਮੇਰਾ 
ਪਿਆਰ, ਰਿਵਾਜ ਵਿਖਾਲੇ ਦਾ ਤੇ ਨਹੀਂ, ਜੋ ਕਿਸੇ ਦੇ ਵਿੱਥ 
ਵਾਲੇ ਬਚਨ ਕੀਤਿਆਂ ਹੀ ਕੋਧਰਾ ਹੋਵੇ ਤੇ ਘਟੇ। ਅਸਾਂ ਕਿਸੇ 
ਦੇ ਕਹੇ ਆਪਣੇ ਸੁਖ-ਸੁਆਦ ਵਿਚ ਕਿਉਂ ਫ਼ਰਕ ਪਾਉਣਾ ਏ। 
ਕਹਿ, ਹੋਰੀਂ ਨਗਰ ਦੀ ਸੰਗਤ ਨੂੰ ਦਰਸ਼ਨ ਜਾ ਦਿਤੇ। ਇਹ 
ਵਾਰਤਾ ਮੈਨੂੰ ਸੰਤ ਭਗਤ ਸਿੰਘ ਜੀ ਨਿਰਵੈਰ ਨੇ ਦੱਸੀ ਹੈ, ਜੋ 
ਹੁਣ ਸੰਤ ਭੂਰੀ ਵਾਲਿਆਂ ਦੇ ਡੇਰੇ ਤੇ ਆਗੂ ਹਨ ਲੁਧਿਆਣੇ।” 

ਬਿਜਲੀਵਾਲ ਜ਼ਿਲ੍ਹਾ ਗੁਰਦਾਸਪੁਰ ਦਾ ਹੋਲਾ 1924 ਈ. 
ਵਿੱਚ ਹੋਇਆ ਸੀ ਜਿਸ ਵਿੱਚ ਬਿਜਲੀਵਾਲ ਅਤੇ ਗੁਰਦਾਸਪੁਰ 
ਜ਼ਿਲ੍ਹੇ ਦੇ ਹੋਰ ਨਗਰਾਂ ਦੀ ਸੰਗਤ ਵੱਲੋਂ ਸਹਿਯੋਗ ਕੀਤਾ ਗਿਆ 
ਸੀ। ਇਸ ਲਈ ਉਪਰੋਕਤ ਘਟਨਾ, 1924 ਈ. ਵਿਖੇ ਹੀ 
ਘਟਿਤ ਹੋਈ। 

ਬਾਬਾ ਜੀ ਦਾ ਇਕ ਸਪੁੱਤਰ ਸਾਧੁ ਸਿੰਘ ਅਤੇ ਦੋ 
ਸਪੁੱਤਰੀਆਂ ਸਨ। ਸਾਧੂ ਸਿੰਘ ਦਾ ਰਿਸ਼ਤਾ ਪ੍ਰਸਿੱਧ, ਸੰਤ 
ਮੁਬਾਰਕ ਸਿੰਘ ਦੀ ਭੈਣ, ਬੀਬੀ ਪ੍ਰਸਿੰਨੀ (ਸਹੁਰਿਆਂ ਦਾ ਨਾਮ 
ਪ੍ਰੀਤਮ ਕੌਰ) ਨਾਲ ਹੋਇਆ। ਸਾਰੇ ਬੱਚੇ ਨਾਮਧਾਰੀ ਪਰਿਵਾਰਾਂ 
ਵਿੱਚ ਗੁਰਮਤਿ ਰੀਤੀ ਅਨੁਸਾਰ ਵਿਆਹੇ। ਵੱਡੀ ਬੀਬੀ ਬੂਈ, 
ਚਾਕਾਂ ਵਾਲੀ ਦੇ ਸਾਧੂ ਸਿੰਘ ਨਾਲ ਵਿਆਹੀ ਗਈ। ਸਾਧੁ 
ਸਿੰਘ ਨੂੰ ਸਤਿਗੁਰੁ ਪਰਤਾਪ ਸਿੰਘ ਜੀ ਨੇ ਗੁਰਦਾਸਪੁਰ ਦਾ 
ਸੂਬਾ ਥਾਪਿਆ ਸੀ। ਚਾਕਾਂ ਵਾਲੀ ਸਾਧ ਸੰਗਤ ਦੀ 
ਆਵਾਜਾਈ ਬਹੁਤ ਰਹਿੰਦੀ ਸੀ ਤੇ ਇਸੇ ਕਾਰਨ ਇਹਦਾ ਨਾਮ 
ਬੀਬੀ ਬੂਈ ਨੇ ਉਮਰ ਭਰ ਸੋਧ ਮਰਿਆਦਾ ਧਾਰਨ ਰੱਖੀ। ਇਸੇ 
ਕਾਰਨ ਸਤਿਗੁਰੁ ਪਰਤਾਪ ਸਿੰਘ ਜੀ ਜਦੋਂ ਕਦੇ ਬਟਾਲੇ ਦੇ 
ਇਲਾਕੇ ਵਿੱਚ ਆਉਂਦੇ ਤਾਂ ਪਰਸ਼ਾਦਾ ਬੀਬੀ ਬੂਈ ਦੇ ਪਾਸੋਂ ਹੀ 

ਛਕਦੇ ਸਨ। ਛੋਟੀ ਲੜਕੀ ਪਰਸਿੰਨੀ, ਸੰਤ ਹਰਨਾਮ ਸਿੰਘ 
ਸੰਘੇੜਾ ਨਾਲ ਵਿਆਹੀ ਸੀ। 

ਬਾਬਾ ਜੀ ਦਾ ਇਕਲੌਤਾ ਲੜਕਾ ਸਾਧੂ ਸਿੰਘ 60-65 
ਸਾਲ ਦੀ ਉਮਰ ਵਿੱਚ, ਕੁਝ ਸਮਾਂ ਬੀਮਾਰ ਰਹਿ ਕੇ ਅਪਰੈਲ ਦੇ 
ਆਖਰੀ ਦਿਨੀਂ, 1947 ਵਿੱਚ ਚੜ੍ਹਾਈ ਕਰ ਗਿਆ। ਬਾਬਾ ਜੀ 
ਨੇ ਬੜੇ ਧੀਰਜ ਨਾਲ ਇਹ ਭਾਣਾ ਮੰਨਿਆ। ਇਸ ਸਮੇਂ 
ਸਤਿਗੁਰੁ ਪਰਤਾਪ ਸਿੰਘ ਜੀ ਵੀ ਉਚੇਚੇ ਬਾਬਾ ਜੀ ਨੂੰ 
ਸਾਂਤਵਨਾ ਦੇਣ ਕੰਗ ਪਧਾਰੇ ਸਨ। ਇਸ ਤੋਂ ਢਾਈ ਕੁ ਸਾਲ 
ਬਾਅਦ 29 ਅੱਸੂ 2006 ਬਿ੦ (1949 ਈ:) ਨੂੰ ਬਾਬਾ ਜੀ ਵੀ 
103 ਵਰ੍ਹੇ ਦੀ ਆਰਜਾ ਭੋਗ ਕੇ ਹੁਕਮ ਸੱਤ ਹੋ ਗਏ। ਉਸ ਸਮੇਂ 
ਮਾਹੌਲ ਮੁਤਾਬਿਕ ਵੱਡਾ ਮੇਲਾ ਤਾਂ ਨਾ ਹੋਇਆ। ਸੰਤ ਹਰਨਾਮ 
ਸਿੰਘ ਜੀ ਕਿਲੇ ਵਾਲਿਆਂ ਤਾਊਸ਼ ਵਜਾ ਕੇ ਕੁਝ ਸ਼ਬਦ ਪੜ੍ਹੇ 
ਸਨ। ਇਸ ਤੋਂ 10 ਸਾਲ ਬਾਅਦ, ਸਤਿਗੁਰੁ ਪਰਤਾਪ ਸਿੰਘ ਜੀ 
ਦੇ ਹੁਕਮ ਅਨੁਸਾਰ, ਬਾਬਾ ਜੀ ਨਮਿਤ ਵੱਡਾ ਮੇਲਾ 17-18 
ਹਾੜ 2016 ਬਿਕ੍ਰਮੀ ਨੂੰ ਕੀਤਾ ਗਿਆ। ਇਸ ਸਮੇਂ ਜਥੇਦਾਰ 
ਗਿਆਨ ਸਿੰਘ ਵੀਰੋਕੇ ਤੇ ਹੋਰ ਪ੍ਰਸਿੱਧ ਜਥੇਦਾਰਾਂ ਰਾਗੀਆਂ ਦੇ 
ਦੀਵਾਨ ਲੱਗੇ। ਬਾਬਾ ਜੀ ਨੂੰ ਭਾਵ ਪੁਰਤ ਸ਼ਰਧਾਂਜਲੀਆਂ ਭੇਟ 
ਹੋਈਆਂ। ਬਾਬਾ ਝੰਡਾ ਸਿੰਘ ਆਪਣੇ ਤਿੰਨ ਪੋਤਰਿਆਂ ਬਲੀ 
ਗੁਰਵੰਤ ਕੌਰ ਹੋਠੀਆਂ ਅਤੇ ਕੰਸ ਕੌਰ ਅਠਵਾਲ ਨੂੰ ਅਤੇ ਹੋਰ 
ਪਰਿਵਾਰ ਨੂੰ ਹਮੇਸ਼ਾਂ ਸਤਿਗੁਰੂ ਜੀ ਅਤੇ ਸ੍ਰੀ ਭੈਣੀ ਸਾਹਿਬ 
ਨਾਲ ਜੁੜੇ ਰਹਿਣ ਅਤੇ ਹੋਲੇ ਮੇਲਿਆਂ ਵਿੱਚ ਜਾਂਦੇ ਰਹਿਣ ਦੀ 
ਤਾਕੀਦ ਕਰਿਆ ਕਰਦੇ ਸਨ। ਇਸੇ ਕਾਰਨ ਬਾਬਾ ਜੀ ਤੋਂ 
ਬਾਅਦ ਵੀ ਪਿੰਡ ਕੰਗ ਵਿੱਚ ਪਹਿਲਾਂ ਸਤਿਗੁਰੁ ਜਗਜੀਤ 
ਸਿੰਘ ਜੀ ਦੇ ਅਤੇ ਹੁਣ ਹਾਜ਼ਰਾ ਹਜ਼ੂਰ ਸਤਿਗੁਰੂ ਉਦੈ ਸਿੰਘ ਜੀ 
ਦੇ ਚਰਨ ਪੈਂਦੇ ਰਹਿੰਦੇ ਹਨ। 

ਬਾਬਾ ਜੀ ਦਾ ਪੋਤਰਾ ਸ੍ਰ. ਬੇਅੰਤ ਸਿੰਘ, ਸੀ ਭੈਣੀ ਸਾਹਿਬ 
ਦੇ ਹਜੂਰੀ ਰਾਗੀਆਂ, ਭਾਈ ਦਰਸ਼ਨ ਸਿੰਘ, ਖਜ਼ਾਨ ਸਿੰਘ ਹੋਰਾਂ 
ਦੀ ਭੈਣ ਨਾਲ ਪਰਣਾਇਆ ਗਿਆ। ਉਹਨਾਂ ਦਾ ਇੱਕ 
ਲੜਕਾ ਪ੍ਰਸਿੱਧ ਸਾਹਿਤਕਾਰ ਅਤੇ ਕਵੀ ਸਭਾ ਲੁਧਿਆਣਾ ਦਾ 
ਹਰਤਾ ਕਰਤਾ, ਪੰਥਕ ਕਵੀ ਪ੍ਰੋ. ਜੋਗਿੰਦਰ ਸਿੰਘ ਕੰਗ ਹੈ। ਕੰਗ 
ਜੀ ਤੋਂ ਇਲਾਵਾ ਇਸ ਸਮੇਂ ਬਾਬਾ ਜੀ ਦੇ ਪਰਿਵਾਰ ਵਿੱਚ 
ਹਰਪ੍ਰੀਤ ਸਿੰਘ ਕੰਗ, ਐਸ.ਡੀ.ਓ. ਦਿਲਪ੍ਰੀਤ ਸਿੰਘ ਕੰਗ, 
ਜੇ.ਈ. ਕਰਨਬੀਰ ਸਿੰਘ ਕੰਗ ਇਤਿਆਦਿਕ ਸੀ ਸਤਿਗੁਰੁ 
ਉਦੈ ਸਿੰਘ ਜੀ ਦੀ ਅਪਾਰ ਕ੍ਰਿਪਾ ਦੇ ਪਾਤਰ ਹਨ। ਬਾਬਾ ਜੀ 


ਵਰਿਆਮ 


5।। 58000 4800 5॥10। 0 ੬00੧ 


ਦੇ ਵੰਸ਼ਿਜ ਇਹ ਸਮਝਦੇ ਹਨ ਕਿ ਉਹਨਾਂ ਪਾਸ ਜੋ ਵੀ ਧਨ- 
ਦੌਲਤ, ਮਾਨ-ਪ੍ਰਤਿਸ਼ਠਾ ਹੈ, ਉਹ ਸਤਿਗੁਰੁ ਜੀ ਦੀ ਬਖਸ਼ਿਸ਼ 
ਹੈ 


ਸਰਹੱਦੀ ਦੇ ਕੂਕੇ, “ਅਸਲੀ ਬਾਬਾ” ਝੰਡਾ ਸਿੰਘ ਹੋਰਾਂ ਦਾ 
ਸੇਵਾ, ਸੱਚਾਈ, ਸਿਮਰਨ, ਸਮਰਪਣ, ਸਾਦਗੀ ਅਤੇ ਭਾਣਾ 
ਮੰਨਣ ਵਾਲਾ ਉੱਚਾ ਸੁੱਚਾ ਜੀਵਨ ਅੱਜ ਦੇ ਭੌਤਿਕਵਾਦੀ ਯੁੱਗ 
ਵਿੱਚ ਵੀ ਰਾਹ ਰੁਸ਼ਨਾਉਂਦਾ ਹੈ ਕਿ ਮਨੁੱਖ ਆਪ ਵੀ ਜੀਵੇ ਅਤੇ 
ਦੂਜਿਆਂ ਨੂੰ ਵੀ ਆਪੋ ਆਪਣੇ ਵਿਸ਼ਵਾਸ ਨਾਲ ਜਿਊਣ ਦੇਵੇ। 
-ਹਵਾਲੇ ਤੇ ਟਿੱਪਣੀਆਂ- 

1. ਜੋਗਿੰਦਰ ਸਿੰਘ ਕੰਗ, ਐਮ.ਏ.ਬੀ.ਲਿਬ. - ਸੰਤ ਗਾਥਾ, 
ਸੰਤ ਬਾਬਾ ਝੰਡਾ ਸਿੰਘ ਕੰਗ, ਸਪਤਾਹਿਕ ਸਤਿਜੁਗ, 
ਨਵੀਂ ਦਿੱਲੀ, 12 ਚੇਤਰ 2049 ਸੰਬਤ , ਸਫਾ 4 

2. ਕਰਨਬੀਰ ਸਿੰਘ ਕੰਗ, ਜੇ.ਈ. ਗੁਰਦਾਸਪੁਰ, ਮਾਨਸ ਤੇ 
ਦੇਵਤੇ ਕੀਏ... ਬਾਬਾ ਝੰਡਾ ਸਿੰਘ ਦਾ ਜੀਵਨ, 
ਪੰਦਰਵਾੜਾ ਸਤਿਜੁਗ, ਸੀ ਭੈਣੀ ਸਾਹਿਬ, ਸਫ਼ਾ 30-32 

3. ਸੰਤ ਤਰਨ ਸਿੰਘ ਵਹਿਮੀ, ਜੱਸ ਜੀਵਨ, ਭਾਗ 3, ਸਫ਼ਾ 
280-81 

ਪਿੰਡ ਤੇ ਡਾਕਘਰ: ਕਰੀਵਾਲਾ, 
ਜ਼ਿਲ੍ਹਾ: ਸਿਰਸਾ-125075 (ਹਰਿਆਣਾ) 
ਸੰਪਰਕ: 99963-71716 


ਵਰਿਆਮ ਨੂੰ ਸਹਾਇਤਾ 
. ਡਾ. ਗੁਰਪ੍ਰੀਤ ਕੌਰ ਵਲੋਂ 
ਡਾ. ਨਿਧੀ ਜੈਨ ਰਾਹੀਂ 
. ਸ. ਤਰਲੋਚਨ ਸਿੰਘ ਸਾਬਕਾ ਐਮ ਪੀ 
ਵਰਿਆਮ ਦੀ ਚੜ੍ਹਦੀ ਕਲਾ ਵਾਸਤੇ 
. ਸੈਤ ਬਲਦੇਵ ਸਿੰਘ ਜੀ ਜਲੰਧਰ ਦੇ ਵਰ੍ਹੀਨੇ 


10000 ਰੁਪਏ 
5000 ਰੁਪਏ 


ਦੇ ਭੋਗ ਸਮੇਂ ਸ. ਮਨਰਾਜ ਸਿੰਘ ਮਨਾ 
ਵਲੋੱ 
. ਸਤ ਅਵਤਾਰ ਸਿੰਘ ਜੀ, 
ਸ਼ੀ ਭੈਣੀ ਸਾਹਿਬ 
. ਸ. ਸੁਖਬੀਰ ਸਿੰਘ, 
ਨਵੀਂ ਦਿੱਲੀ 
. ਗੁਪਤ ਦਾਨ 


1000 ਰੁਪਏ 
1000 ਰੁਪਏ 


500 ਰੁਪਏ 
500 ਰੁਪਏ 

ਰੇਤ ਨੂੰ ਲਤਾੜਦੇ ਹੋਏ ਪਾਣੀ ਕੋਲ ਪਹੁੰਚ ਗਏ। ਪਰ ਕਰਮਾਂ ਦਿਆ 
ਬਲੀਆ ਰਿੱਧੀ ਖੀਰ ਤੇ ਹੋ ਗਿਆ ਦਲੀਆ। ਉਸ ਦਿਨ ਬੱਦਲਾਂ ਨੇ 
ਸੂਰਜ ਦਾ ਰਾਹ ਰੋਕ ਲਿਆ। ਨਹੀਂ ਤਾਂ ਵੇਖ ਲੈਂਦੇ ਕੀ ਸੱਚੀ-ਮੁੱਚੀ 
ਇਸ ਪਾਣੀ ਵਿੱਚ ਜਿੱਥੇ ਕਲ੍ਹ ਸੂਰਜ ਡੁੱਬਾ ਸੀ ਓਥੋਂ ਹੀ ਚੜ੍ਹੇਗਾ? 
“ਸਾਬ੍ਹ ਪੈਂਟ ਪਹਿਨ ਕੇ ਆਓ (ਮੈਂ ਕਛਹਿਰੇ ਵਿੱਚ ਸਾਂ, ਪਜਾਮਾ ਵੀ 
ਨਹੀਂ ਸੀ ਪਾਇਆ)।” 

“ਕਿਆ ਭਗਵਾਨ ਰਾਮ ਪੈਂਟ ਪਹਿਨਤੇ ਥੇ”, ਮੈਥੋਂ ਸੁਣ ਕੇ ਉਹ 
ਨਿਰੁਤਰ ਸੀ। ਮੈਂ ਗਲਿਤਰੀ ਬੰਨ੍ਹ ਕੇ ਖਿਲਰੇ ਵਾਲਾਂ ਨਾਲ ਕਿਹਾ, 
“ਅਬ ਠੀਕ ਹੈ”, ਉਸ ਨੇ ਜਾਣ ਦਿੱਤਾ। ਮੰਦਰ ਵਰਗਾ ਮੰਦਰ ਸੀ 
ਧੁਆਖਿਆ ਹੋਇਆ। 

ਫਿਰ ਸਟੀਮਰ ਫੜ ਕੇ ਪਰਵਾਰ ਨਾਲ (ਸਵਾਮੀ) ਵਿਵੇਕਾਨੰਦ 
ਰਾਕ ਪੁੱਜਿਆ, ਬੱਚਿਆਂ ਨਾਲ। ਹਰ ਥਾਂ ਉਹਨਾਂ ਨੂੰ ਸੰਬੰਧਿਤ ਥਾਂ ਬਾਰੇ 
ਦੱਸਦਾ ਹੀ ਆ ਰਿਹਾ ਸਾਂ। ਸਵਾਮੀ ਜੀ ਏਥੇ 26-28 ਦਸੰਬਰ 1892 
ਈ. ਤਕ ਤਪ ਸਾਧਨਾ ਤੇ ਚਿੰਤਨ ਕਰਦੇ ਰਹੇ ਸਨ। 

“ਪਿਤਾ ਜੀ, ਓਥੇ ਲਿਖਿਆ ਵੀ ਹੋਇਆ ਹੈ”, ਰਾਣੇ ਨੇ ਕਿਹਾ। 
ਪੜ੍ਹਨ ਤੇ ਮੈਂ ਉਸਨੂੰ ਸ਼ਾਬਾਸ਼ ਦਿੱਤੀ। 

ਬੱਚਿਆਂ ਨੂੰ ਕੰਨਿਆ ਕੁਮਾਰੀ ਦੀ ਇੱਕ ਪੈਰ ਤੇ ਤਪੱਸਿਆ ਕਰਨ 
ਦੀ ਪੌਰਾਣਿਕ ਵਾਰਤਾ ਵੀ ਦੱਸੀ। 

ਉਥੋਂ ਵਾਪਸੀ ਤੇ ਸਾਡੀ ਬੱਸ ਮਦੁਰਾਈ ਰਾਹੀਂ ਰਾਤੋ-ਰਾਤ 
ਪਾਂਡੀਚੇਰੀ (ਪੁਡੂਚੇਰੀ) ਪੁੱਜੀ। ਅੰਮ੍ਰਿਤ ਵੇਲੇ ਚਾਰ ਕੁ ਵਜੇ ਅਰਬਿੰਦੂ 
ਲੇਟ ਗਏ, 2 ਜੂਨ ਸੋਮਵਾਰ ਨੂੰ। ਉੱਜ ਤਾਂ ਇਹ ਚਿੱਟੇ ਕੱਪੜਿਆਂ 
ਵਾਲਿਆਂ ਦਾ ਸਾਫ਼-ਸੁਥਰਾ ਆਸ਼ਰਮ ਹੈ ਤੇ ਕੋਲ ਹੈ ਗਣੇਸ਼ ਦਾ ਮੰਦਰ 
ਸਮੁੰਦਰ ਕੰਢੇ ਪਰ ਕਿਸੇ ਝੂਠੀ ਸੁਲਾਹ ਵੀ ਨਹੀਂ ਮਾਰੀ। 

“ਆਓ ਅੰਦਰ ਪੈ ਜਾਓ। ਨ੍ਹਾ ਧੋ ਲਵੋ, ਨਾਸ਼ਤੇ ਦੀ ਕੀ ਸੇਵਾ 
ਕਰੀਏ।”” ਟੋਹਿਆ ਗਿਆ ਦਾਲ ਵਿੱਚੋਂ ਦਾਣਾ। ਦਸ ਕੁ ਵਜੇ ਅਗਾਂਹ 
ਚੱਲ ਪਏ ਮਹਾਂਬਲੀ ਪੁਰਮ ਨੂੰ। ਰਾਹ ਵਿੱਚ ਮੈਥੋਂ ਕਿਹਾ ਗਿਆ, 
“ਚੰਗੀ ਸੇਵਾ ਕੀਤੀ ਆਸ਼ਰਮ ਵਾਲਿਆਂ।” ਬਹੁਤੇ ਸੁਣ ਕੇ ਹੱਸ ਪਏ। 


ਵਰਿਆਮ 


ਲਾਂ ਬੱਸ ਉੱਤੇ ਦਿੱਲੀਓ' ਦੱਖਣ 

ਪੱਥਰ ਘੜ੍ਹ ਕੇ ਮੰਦਰ ਬਣਾਉਣਾ, ਮੂਰਤੀਆਂ ਬਣਾਉਣਾ ਇੱਥੋਂ ਦੇ 


ਲੋਕਾਂ ਦਾ ਕਿੱਤਾ ਹੈ। ਹੱਥਾਂ ਵਿੱਚ ਜਾਦੂ ਹੈ। ਮਹਾਂਬਲੀ ਪੁਰਮ ਦਾ ਮੰਦਰ 
ਇਹਨਾਂ ਦਾ ਸਦੀਆਂ ਪੁਰਾਣਾ ਕਾਰੀਗਰੀ ਦਾ ਨਮੂਨਾ ਹੈ। ਕਦੀ ਏਥੇ 
ਪੱਲਵ ਵੰਸ ਦਾ ਰਾਜ ਰਿਹਾ। ਉਹਨਾਂ ਕਲਾ ਨੂੰ ਉਤਸ਼ਾਹਿਤ ਕੀਤਾ। 
ਸਾਡੇ ਸਾਮ੍ਹਣੇ ਅਣਘੜ੍ਹ ਪੱਥਰ ਤੇ ਉਹਨਾਂ ਛੈਣੀ ਹਥੌੜੇ ਨਾਲ ਸਾਕਾਰ 
ਅਸੀਂ ਮੂੰਹ ਵਿੱਚ ਉਂਗਲਾਂ ਪਾਈ, “ਕਮਾਲ ਹੈ” ਹੀ ਕਹਿੰਦੇ ਰਹਿ 
ਗਏ। 

ਓਥੋਂ ਬੱਸ ਮਦਰਾਸ ਪੁੱਜੀ। ਉਥੇ ਜਾਂਦਿਆਂ ਹੀ ਸਨੇਕ ਪਾਰਕ 
(ਸੱਪਾਂ ਦਾ ਪਾਰਕ) ਵੇਖਿਆ। ਡੂੰਘੀ ਬਣੀ ਹੌਦੀ ਜਿਹੀ ਵਿੱਚ ਸੱਪ 
ਮਟਰ-ਗਸ਼ਤੀ ਕਰ ਰਹੇ ਸਨ। ਕੁਝ ਉਥੇ ਗੱਡੇ ਰੁੱਖਾਂ ਦੀਆਂ ਸੁੱਕੀਆਂ 
ਜਿਹੀਆਂ ਟਾਹਣੀਆਂ ਤੇ ਫਿਰ ਰਹੇ ਸਨ। ਉਹ ਮਿੱਟੀ ਰੰਗੇ, ਘਾਹ ਰੰਗੇ 
ਹਰੇ, ਡੱਬ-ਖੜੱਬੇ, ਪਤਲੇ-ਪਤਲੇ ਤੇ ਮੋਟੇ-ਮੋਟੇ ਸਨ। ਕਈ ਤਾਂ ਲੰਮ- 
ਸਲੰਮੇ ਸਨ ਪਰ ਕਈ ਛੋਟੇ-ਛੋਟੇ ਵੀ। ਕੋਈ ਜੋਗੀ ਹੁੰਦਾ ਤਾਂ ਬੀਨ ਵਜਾ 
ਕੇ, ਉਹਨਾਂ ਨੂੰ ਫਨ ਖਿਲਾਰੀ ਬੈਠਿਆਂ ਨੂੰ ਮਿਣ ਲੈਂਦਾ। ਬੱਚਿਆਂ ਲਈ 
ਨਵੇਕਲਾ ਕੁਝ ਵੇਖਣ ਵਾਲਾ ਸੀ। ਜਿੱਥੇ ਘਾਹ ਜਿਹਾ ਲੱਗਦਾ ਕੋਈ 
ਵੇਖ ਕੇ ਲੱਗਦਾ ਬੜੇ ਖ਼ੁਸ਼ ਹਨ। 

ਰਾਤ ਸਾਨੂੰ ਗੁਰਦੁਆਰੇ ਨੇ ਸੁੱਖ ਦਿੱਤਾ ਕਿਸੇ ਸਰਾਂ ਨਾਲੋਂ ਵੱਧ। 
ਪਰਸਾਦਾ ਛਕ ਕੇ, ਡੇਰਾ ਲਾ ਕੇ, ਬੱਚੇ ਤਾਂ ਸੌਂ ਗਏ। ਮੈਂ ਸਾਥਣ ਨਾਲ 
ਸੜਕਾਂ ਕੱਛਣ ਤੇ ਨੇੜੇ ਦਾ ਬਜ਼ਾਰ ਵੇਖਣ ਚਲਾ ਗਿਆ। ਇਲਾਕਾ ਅੰਬਾਂ 
ਦਾ ਭੰਡਾਰ ਲੱਗਾ। 

ਨਵੀਂ ਸਵੇਰੇ ਬੀਬੀਆਂ ਨੇ ਧੋਬੀ ਘਾਟ ਬਣਾ ਲਿਆ। ਕਈ ਦਿਨਾਂ 
ਦੇ ਮੈਲੇ ਕੱਪੜੇ ਧੋਤੇ ਤੇ ਸੁੱਕਣੇ ਪਾਏ। ਸਭ ਰੱਸੀਆਂ ਨਾਲ ਲੈ ਕੇ ਗਏ 
ਹੋਏ ਸਨ। ਬੰਦਿਆਂ ਤੇ ਬੱਚਿਆਂ ਵੀ ਉਹਨਾਂ ਦਾ ਸਾਥ ਦਿੱਤਾ। ਨਾਸ਼ਤੇ 
ਦਾ ਕਿਸ ਨੂੰ ਫ਼ਿਕਰ ਸੀ, ਗੁਰੂ ਦੁਆਰੇ ਸਾਂ। ਹਾਂ ਸੇਵਾ ਤਾਂ ਕਰੀਦੀ ਹੀ 
ਸੀ। 
ਬੇਪਰਵਾਹ ਛੱਲਾਂ ਸਨ, ਹੋਰ ਉੱਚੀਆਂ ਸਨ। ਸ਼ਾਇਦ ਪੁੰਨਿਆਂ ਲੰਘੀ 
ਹੋਵੇਗੀ। ਉਂਜ ਸਾਨੂੰ ਪਾਣੀ ਵਿੱਚ ਅੱਗੇ ਜਾਣੋਂ ਸਾਵਧਾਨ ਕੀਤਾ ਗਿਆ, 

ਇਹ ਨਾ ਹੋਵੇ ਕਿ ਪਾਣੀ ਅੰਦਰ ਨੂੰ ਖਿੱਚ ਲਵੇ। ਏਥੋਂ ਦੀ ਸਮੁੰਦਰ ਕੰਢੇ 
ਦੀ ਰੇਤ ਦਾ ਰੰਗ ਮਿੱਟੀ ਵਾਲਾ ਹੈ। ਕੰਨਿਆ ਕੁਮਾਰੀ ਰੇਤ ਕਾਲੀ ਸੀ ਤੇ 
ਬੰਬਈ ਹੋਰ ਵੱਧ ਕਾਲੀ। 
ਸਮਾਨ ਚੜ੍ਹਾਇਆ ਜਾਂਦਾ ਹੈ। ਇਹ ਨੇੜਿਓਂ ਹੋ ਕੇ ਵੇਖਿਆ, ਕਰੇਨਾਂ 
ਨਾਲ ਮਜਦੂਰਾਂ ਹੱਥੀਂ ਹੁੰਦਾ ਕੰਮ। ਨੇੜੇ ਮਾਰਕੀਟ ਸੀ ਜਿਸ ਨੇ ਜੇਸ਼ਹਾ 
ਢਿੱਲੀਆਂ ਕਰਵਾ ਹੀ ਦਿੱਤੀਆਂ, ਬੀਵੀ ਬੱਚੇ ਜੁ ਨਾਲ ਸਨ। ਉਹਨਾਂ 
ਕਈਆਂ ਲਈ ਸੁਗਾਤਾਂ ਖ਼ਰੀਦੀਆਂ। ਸੁਗਾਤਾਂ ਤਾਂ ਅਸੀਂ ਤੀਰਥਾਂ ਤੇ ਵੀ 
ਖਰੀਦੇ ਹਾਂ ਪੁਸਾਦ। ਫਿਰ ਘਰ ਘਰ ਦੱਸਦੇ ਫਿਰਦੇ ਹਾਂ ਫਲਾਣੇ ਮੰਦਰ 
ਗੁਰਦੁਆਰੇ ਦਾ ਹੈ। ਭਾਵ ਆਪਣੀ ਯਾਤਰਾ ਦੀ ਸਸਤੀ ਹੀ ਮਸ਼ਹੂਰੀ ਹੋ 
ਜਾਂਦੀ ਹੈ। 

ਉਥੋਂ ਨਿਕਲ ਕੇ ਤਿਰੂਪਤੀ ਪੁੱਜੇ, ਬਾਲਾ ਜੀ ਦੇ ਦਰਸ਼ਨਾਂ ਲਈ। 
ਓਥੇ 1.1.). ਦੀ ਬੜੀ ਵੱਡੀ ਧਰਮਸ਼ਾਲਾ ਹੈ, ਜਿਸ ਵਿੱਚ ਹਜ਼ਾਰਾਂ 
ਕਮਰੇ ਹਨ, ਲੱਖਾਂ ਸ਼ਰਧਾਲੂ ਰਹਿ ਸਕਦੇ ਹਨ। ਪ੍ਰਬੰਧ ਮੰਦਰ ਕਮੇਟੀ 
ਦਾ ਹੈ ਪਰ ਕਿਉਂਕਿ ਪਹਿਲਾਂ ਦੂਰ ਉੱਚੀ ਪਹਾੜੀ ਤੇ ਬਣੇ ਮੰਦਰ ਦੇ 
ਦਰਸ਼ਨ ਕਰਨੇ ਸਨ ਸੋ ਰੁਕੇ ਨਹੀਂ। ਬੱਸਾਂ ਫੜ ਕੇ ਪਹਾੜੀ ਚੜ੍ਹੇ। ਏਥੋਂ 
ਬਣਾਈਆਂ ਗਈਆਂ ਹਨ। ਯਾਤਰੂਆਂ ਲਈ ਨਿੱਕੀਆਂ ਬੱਸਾਂ ਹਨ ਜੋ 
ਮਾਹਿਰ ਡਰਾਈਵਰ ਭਜਾ ਕੇ ਲੈ ਜਾਂਦੇ ਹਨ। ਬੱਸ ਅੱਡੇ ਤੇ ਵਾਧੂ ਭੀੜ 
ਨਹੀਂ, ਬੱਸਾਂ ਦੀ ਕਮੀ ਹੀ ਨਹੀਂ। ਇਹ ਬਾਲਾ ਜੀ ਦੀ ਹੀ ਨਗਰੀ ਹੈ। 
ਉੱਤੇ ਜਾ ਕੇ ਪਹਿਲਾਂ ਮੰਦਰ ਗਏ, ਜਿੱਥੇ ਵਾਰੀ ਨਾਲ ਹੀ ਦਰਸ਼ਨ ਹੋਣੇ 
ਸਨ, ਵਾਰੀ 5-10 ਕਿੰਨੇ ਘੰਟੇ ਬਾਅਦ ਆਉਣੀ ਸੀ ਕੋਈ ਪਤਾ ਨਹੀਂ। 
ਹੋਏ ਹਨ। ਸ਼ਰਧਾਲੂ ਚੁੱਪਚਾਪ ਅਗਾਂਹ ਵਧੀ ਜਾਂਦੇ ਹਨ। ਕੋਈ ਖੱਪ- 
ਖਾਨਾ ਨਹੀਂ, ਰੌਲਾ-ਰੱਪਾ ਨਹੀਂ, ਧੱਕਾ-ਮੁੱਕੀ ਨਹੀਂ। ਖਾਣ ਪੀਣ ਦਾ 
ਸਮਾਨ ਇਡਲੀ, ਵੜਾ, ਡੋਸਾ, ਪਾਣੀ ਆਦਿ ਮੰਗਣ ਤੇ ਪਹੁੰਚਾਇਆ 
ਜਾਂਦਾ ਹੈ, ਮੁੱਲ। ਸਫਾਈ ਬੜੀ ਹੈ। 
ਚਾਂਦੀ ਦੇ ਬੁੱਤ ਸਨ। ਦਰਸ਼ਨ ਕਰਨ ਗਿਆਂ ਪੁਜਾਰੀਆਂ ਸਾਡੇ ਹੱਥ 
ਝਟਕ ਦਿੱਤੇ ਕਿਉਂਕਿ ਸਾਡੇ ਕੋਲ ਦਾਨ ਲਈ ਕੋਈ ਕੀਮਤੀ ਗਹਿਣਾ 
ਜਾਂ ਵੱਡੀ ਰਕਮ ਨਹੀਂ ਸੀ। ਰਾਣੇ ਦੇ ਹੱਥ ਵਿੱਚ ਖੋਪੇ ਦਾ ਪ੍ਰਸਾਦ ਸੀ, 
“ਬਾਹਰ ਬਾਹਰ” ਭਾਵ ਬਾਹਰ ਜਾ ਕੇ ਭੰਨੋ। ਇੱਕ ਪੱਥਰ ਤੇ ਰਾਣੇ 
ਭੰਨਿਆ। ਮੈਂ ਕਿਹਾ, “ਚੁੱਕ ਲਿਆ।” ਨਾਲ ਦੇ ਵੇਖਣ, ਉਹ ਚੁੱਕ 
ਲਿਆਇਆ। 

ਰਾਤ ਉੱਤੇ ਹੀ ਧਰਮਸ਼ਾਲਾ ਵਿੱਚ ਰਹੇ। ਓਥੇ ਵੀ ਪ੍ਰਬੰਧ ਦੀ ਕਮੀ 
ਨਹੀਂ ਸੀ। ਥਾਂ ਸੌਖੀ ਹੀ ਮਿਲ ਗਈ। ਏਥੇ ਔਸਤਨ ਦੋ ਲੱਖ ਸ਼ਰਧਾਲੂ 
ਰੋਜ਼ ਆਉਂਦਾ ਹੈ। ਰੋਜ ਦਾ ਕਰੋੜਾਂ ਦਾ ਚੜ੍ਹਾਵਾ ਹੈ। ਮੰਦਰ ਅੰਦਰ 

ਬਾਲਾ ਜੀ ਭਗਵਾਨ ਦੀ ਕਾਲੇ ਪੱਥਰ ਦੀ ਮੂਰਤ ਹੈ। ਭਗਵਾਨ ਦੇ 
ਵਡਿਆਈ ਕਰਦੇ ਅਸੀਂ ਹੇਠਾਂ ਆਏ। ਨੀਲੀ ਛਤਰੀ ਵਾਲੇ ਦਾ ਆਸਰਾ 
ਲੈ ਕੇ ਖੁੱਲ੍ਹੇ ਅਕਾਸ਼ ਹੇਠ ਹੀ ਚੌਲ ਰਿੰਨ੍ਹੇ ਤੇ ਚੱਲ ਪਏ ਹੈਦਰਾਬਾਦ ਨੂੰ 
8.20 ਵਜੇ ਸਵੇਰੇ। ਰਾਹ ਵਿੱਚ ਇਹ ਵੀ ਪਤਾ ਲੱਗਾ ਕਿ ਮੰਦਰ ਵਿੱਚ 
ਸੌਂ ਦੇਣ ਵਾਲਾ ਸਿੱਧਾ ਜਾ ਕੇ ਦਰਸ਼ਨ ਕਰ ਸਕਦਾ ਹੈ। ਪੈਸੇ ਬਣਾਉਣ 
ਦਾ ਤਰੀਕਾ! 

ਸਾਨੂੰ ਪਤਾ ਸੀ ਹੁਣ ਵਾਪਸੀ ਹੈ, ਸੋ ਮਾਹੌਲ ਵੱਧ ਖ਼ੁਸ਼ਗਵਾਰ ਸੀ। 
ਜੇ ਕਿਤੇ ਰਹਿਣ ਲਈ ਥਾਂ ਅੱਗੇ-ਪਿੱਛੇ, ਘੱਟ-ਵੱਧ ਮਿਲਣ ਸਮੇਂ ਜਾਂ 
ਕਿਸੇ ਹੋਰ ਕਾਰਨ ਕੋਈ ਸੁੱਜ ਭੜੋਲਾ ਹੋਇਆ ਸੀ ਤਾਂ ਹੁਣ ਠੀਕ ਸੀ। 

ਹੈਦਰਾਬਾਦ ਦਾ ਰਸਤਾ ਪਹਾੜੀ ਹੈ, ਪਥਰੀਲਾ ਦੱਖਣ ਦਾ ਪਨਾਰ 
ਜੁ ਹੋਇਆ। ਮਿੱਟੀ ਕਾਲੇ ਰੰਗ ਦੀ ਹੈ। ਸ਼ਹਿਰ ਵਿੱਚ ਧਰਮਸ਼ਾਲਾ ਵਿੱਚ 
ਥਾਂ ਮਿਲ ਗਈ। ਰੁਕੇ, ਤਰੋਤਾਜ਼ਾ ਹੋ ਕੇ ਖਾ ਪੀ ਕੇ ਆਮ ਵਾਂਗ ਤੋਸਾ 
ਬੰਨ ਕੇ ਸਲਾਰਜੰਗ ਮਿਊਜ਼ੀਅਮ ਵੇਖਿਆ। ਏਥੇ ਲੱਕੜ ਤੇ ਹਾਥੀ ਦੰਦ 
ਰੱਖੇ ਹੋਏ ਹਨ। ਚਿੱਟੇ ਸੰਗਮਰਮਰ ਦੇ ਬੜੇ ਦਿਲਕਸ਼ ਬੁੱਤ ਹਨ, ਅਲਫ਼ 
ਨੰਗੇ। ਪਰ ਕਲਾ ਪਾਰਖੂ ਹੋਰ ਨਜ਼ਰ ਨਾਲ ਵੇਖਦਾ ਹੈ। ਬੱਚਿਆਂ ਲਈ 
ਖਿੱਚ ਦਾ ਕੇਂਦਰ ਘੜੀਆਂ ਹਨ, ਵੱਖ ਵੱਖ ਡਿਜ਼ਾਈਨ ਤੇ ਸਾਈਜ਼ 
ਦੀਆਂ, ਵੱਡੀਆਂ ਛੋਟੀਆਂ। ਘੰਟਾ ਪੂਰਾ ਹੋਣ ਤੇ ਇੱਕ ਘੜੀ ਵਿੱਚੋਂ ਬੂਹਾ 
ਖੁੱਲ੍ਹਦਾ ਹੈ ਮਸਨੂਹੀ ਬੰਦਾ ਬਾਹਰ ਆਉਂਦਾ ਹੈ ਤੇ ਜਿੰਨੇ ਵੱਜੇ ਹੋਣ, 
ਟੰਨ-ਟੰਨ ਓਨੇ ਵਜਾ ਕੇ ਅੰਦਰ ਚਲਾ ਜਾਂਦਾ ਹੈ। 

ਬੱਸ ਵਿੱਚ ਨੁਕਸ ਪੈ ਜਾਣ ਕਰ ਕੇ ਓਥੋਂ ਦੋ ਕੁ ਵਜੇ ਤੁਰ ਪਏ, 
ਬਿਦਰ ਨਾਨਕ ਝੀਰੇ ਦੇ ਦਰਸ਼ਨ ਕਰਨੇ ਸਨ। ਰਾਹ ਵਿੱਚ ਕੋਲੋਂ 
ਲੰਘਦਿਆਂ ਚਾਰ ਮਿਨਾਰ ਬੱਸ ਵਿੱਚ ਬੈਠਿਆਂ ਹੀ ਵੇਖਿਆ। 

ਡਰਾਈਵਰ ਰਸਤਾ ਭੁੱਲ ਗਿਆ, ਖੁਸ ਗਿਆ, ਸੋ ਅਸੀਂ ਇੱਕ ਸੌ 
ਕਿਲੋਮੀਟਰ ਦੇ ਕਰੀਬ ਪਾਸੇ ਜਾ ਨਿਕਲੇ। ਉਹ ਵੀ ਚੈਕ-ਪੋਸਟ 
ਵਾਲਿਆਂ ਨੂੰ ਪੁੱਛਣ ਤੇ ਪਤਾ ਲੱਗਾ। ਬੈਰ! ਵਾਪਸ ਆਪਣੇ ਰੂਟ ਤੇ ਆ 
ਕੇ ਤੁਰ ਪਏ ਪਰ ਨਿਕਲ ਗਏ ਨਦੇੜ, ਹਜ਼ੂਰ ਸਾਹਿਬ। ੈਨਮੋ ਖ਼ਰਾਬ 
ਹੋਣ ਕਰ ਕੇ ਬੱਸ ਵੀ ਡਰ ਡਰ ਕੇ ਹੌਲੀ ਚਲਾਉਣੀ ਪੈਂਦੀ ਸੀ ਪਰ 
ਡਰਾਈਵਰ ਸਿਆਣਾ ਸੀ। ਉਸ ਨੇ ਅੰਮ੍ਰਿਤ ਵੇਲੇ ਗੁਰਦੁਆਰਾ ਲੰਗਰ 
ਸਾਹਿਬ ਲਾਹ ਦਿੱਤਾ। ਨਾਲ ਹੀ ਗੋਦਾਵਰੀ ਨਦੀ ਸੀ ਤੇ ਸੜਕੇ ਸੜਕ 
ਜਾਂਦਿਆਂ, ਸਿੱਧਾ ਕੁਝ ਦੂਰ ਗੁਰਦੁਆਰਾ ਸੱਚਖੰਡ ਸਾਹਿਬ- ਹਜ਼ੂਰ 
ਸਾਹਿਬ ਸੀ। ਏਥੇ ਲੰਗਰ ਸਾਹਿਬ ਹੀ ਟਿਕਾਣਾ ਕੀਤਾ। ਖੁੱਲ੍ਹੇ ਕਮਰੇ, 
ਚਾਹ ਪਾਣੀ ਵੀ। ਸ਼ਰਧਾ ਨਾਲ ਮੱਥਾ ਟੇਕ ਕੇ ਅਕਾਲ ਪੁਰਖ ਦਾ ਸ਼ੁਕਰ 

ਕੀਤਾ। ਸੱਚਖੰਡ-ਹਜ਼ੂਰ ਸਾਹਿਬ ਵੀ ਦਰਸ਼ਨ ਕਰ ਕੇ ਏਥੇ ਆਉਣਾ 
ਸਫਲ ਹੋਇਆ। 

ਉਥੋਂ ਨਿਕਲੇ ਤਾਂ ਗੋਦਾਵਰੀ ਪਾਰ ਕਰਦਿਆਂ ਪਤਾ ਨਾ ਲੱਗਾ ਕਿ 
ਰਸਤਾ ਕਿੰਨਾ ਕੁ ਕੱਚਾ ਤੇ ਦਲਦਲ ਜਿਹੀ ਵਾਲਾ ਹੈ। ਗੋਦਾਵਰੀ ਲੰਘੀ 
ਹੀ ਸੀ ਸੜਕ ਦੇ ਵਿਚਕਾਰ ਬੱਸ ਰੁਕ ਗਈ, ਬਥੇਰਾ ਉੱਤਰ ਕੇ ਧੱਕਾ 
ਲਾਇਆ ਪਰ ਉਹ ਟੱਸ ਤੋਂ ਮੱਸ ਨਾ ਹੋਈ। ਸਾਡੀ ਮਦਦ ਲਈ ਇੱਕ 
ਇੰਡੀਅਨ ਕੰਪਨੀ ਦਾ ਮਨੇਜਰ ਰਾਜਸਥਾਨੀ ਪੰਡਤ ਆਇਆ। ਉਹ 
ਸੀਮਿੰਟ ਦੇ ਪਾਈਪਾਂ ਦੀ ਕੰਪਨੀ ਵਿੱਚ ਸੀ। ਉਸ ਆਪਣੇ ਮਜਦੂਰਾਂ 
ਨਾਲ ਬੱਸ ਧੱਕਣ ਦੀ ਮਦਦ ਕੀਤੀ ਪਰ ਬੇਅਰਥ। ਇੱਕ ਸਰਦਾਰ 
ਈਸ਼ਰ ਸਿੰਘ ਜੀ ਸਨ ਉਹਨਾਂ ਟੋਚਨ ਕਰ ਕੇ ਕਰੇਨ ਨਾਲ ਵੀ ਗੱਡੀ 
ਖਿੱਚਣ ਦੀ ਮਦਦ ਕੀਤੀ ਪਰ ਬੜੀ ਢੀਠ ਸੀ ਬੱਸ। ਛੱਪੜ ਵਿੱਚ ਵੜੀ 
ਮੱਝ ਤੋਂ ਵੀ ਢੀਠ। ਅਸਾਂ ਬੱਸ ਨਾਲ ਆਹਢਾ ਨਹੀਂ ਸੀ ਲਾਇਆ ਪਰ 
ਉਹ ਤਾਂ ਰਾਵਣ ਦੇ ਦਰਬਾਰ ਵਿੱਚ ਪੈਰ ਰੱਖ ਕੇ ਅੜੇ, ਖੜ੍ਹੇ ਅੰਗਦ 
ਵਾਂਗ ਹਿੱਲਣ ਦਾ ਨਾਂ ਨਹੀਂ ਸੀ ਲੈਂਦੀ। 

ਗੁਰੂ ਕੇ ਲਾਡਲਿਆਂ ਕੋਲ ਫ਼ਰਿਆਦ ਗਈ। ਆ ਗਈਆਂ 
ਲਾਡਲੀਆਂ ਫ਼ੌਜਾਂ 10 ਤੋਂ 50 ਸਾਲਾਂ ਦੀ ਉਮਰ ਦੇ ਵਿੱਚ ਦੀਆਂ। 
ਆਉਂਦਿਆਂ ਹੀ ਕਹਿਣ ਲੱਗੀਆਂ, “ਪਾਸੇ ਹੋ ਜਾਉ, ਗੁਰੂ ਤੇ ਭਰੋਸਾ 
ਟਰੱਕ, ਟਰੈਕਟਰ ਲਿਆ ਕੇ ਟਿਕਾਣੇ ਸਿਰ ਲਾ ਕੇ ਹੱਲਾ ਬੋਲਿਆ। 
ਬੱਸ ਕੁਝ ਹਿੱਲੀ ਫਿਰ ਚਿੱਕੜ ਨੂੰ ਛੱਡ ਗਈ, ਉਹਨਾਂ ਜੈਕਾਰਾ 
ਗਜਾਇਆ, 'ਜੋ ਬੋਲੇ ਸੋ ਨਿਹਾਲ। ਸਤਿ ਸੀ ਅਕਾਲ`। ਡਰਾਈਵਰ ਨੇ 
ਉਹਨਾਂ ਦੀ ਮਾਇਆ ਨਾਲ ਸੇਵਾ ਕਰਨੀ ਚਾਹੀ। ਅੱਗੋਂ ਭੁਜੰਗੀਆਂ ਦਾ 
ਜਥੇਦਾਰ ਬੋਲਿਆ, “ਕਿਰਪਾ ਹੈ ਜੀ ਦਸਮ ਪਿਤਾ ਜੀ ਦੀ ਜੋ ਮੱਥਾ 
ਟੇਕਣਾ ਹੈ ਉਸ ਦੇ ਦਰ ਤੇ ਟੇਕੋ ਅਸੀਂ ਤਾਂ ਉਸਦੇ ਦਰ ਦੇ ਕੂਕਰ ਹਾਂ।” 

ਅਸੀਂ ਆਪਣਾ ਸਫ਼ਰ ਮੁਕਾ ਰਹੇ ਸਾਂ। ਸਾਡੇ ਨਾਲ ਦੇ ਗ਼ੈਰ-ਸਿੱਖ 
ਵਿਅਕਤੀ, ਜੋ ਸਿੱਖੀ ਸੱਭਿਆਚਾਰ ਤੋਂ ਅਣਭਿੱਜ ਸਨ, ਉਹ ਤਾਂ ਸਿੰਘ 
ਸੂਰਮਿਆਂ ਦੇ ਸ਼ਰਧਾਲੂ ਹੋ ਗਏ। ਮੈਨੂੰ ਕਹਿਣ ਲੱਗੇ, “ਧੰਨਯ ਹੈ 
ਅਨਜਾਣ ਜੀ, ਆਪ ਕੇ ਗੁਰੂ ਔਰ ਉਨ ਕੇ ਐਸੇ ਸਿੱਖ। ਹਮ ਕਯਾ 
ਬਤਾਏਂ' ਕਿਤਨੇ ਭਾਵ ਵਿਭੋਰ ਹੈਂ।” 
ਮਾਨਵਤਾਵਾਦੀ ਅੱਛੀ ਸ਼ਿਕਸ਼ਾ ਦੇਤੇ ਹੈਂ। ਸਭੀ ਸਰਾਹਨੀਆ ਹੈਂ।” ਮੈਂ 
ਕਿਹਾ। 

ਅਸੀਂ ਸਾਰੇ ਚਾਹੁੰਦੇ ਸਾਂ ਬਾਕੀ ਸਫ਼ਰ ਸੁਖੀ-ਸਾਂਦੀ ਲੰਘੇ। ਪਰ 
ਮਸ਼ੀਨਰੀ ਤਾਂ ਮਸ਼ੀਨਰੀ ਸੀ। 7 ਜੂਨ ਸ਼ਨਿਚਰਵਾਰ ਨੂੰ ਤੁਰਿਆਂ 
ਆਉਂਦਿਆਂ ਅਗਲੇ ਪਾਸੇ ਦੀ ਖੱਬੀ ਕਮਾਨੀ ਟੁੱਟ ਗਈ। ਗੱਡੀ ਰੁਕਨੀ 
ਹੀ ਸੀ। ਨੇੜਿਓਂ ਕਿਸੇ ਸ਼ਹਿਰੋਂ ਕਮਾਨੀ ਲੱਭੀ, ਸਿਆਣਾ ਮਿਸਤਰੀ 
ਲਿਆਂਦਾ ਜੋ ਫਿੱਟ ਕਰ ਕੇ ਚਲਾ ਗਿਆ। 

ਉਥੇ ਸਾਰੇ ਵਿਹਲੇ ਪਰ ਫਿਕਰਮੰਦ ਫਿਰ ਰਹੇ ਸਾਂ। ਮੈਂ ਆਪਣੀ 
ਡਾਇਰੀ ਉੱਤੇ ਸਾਰੇ ਦਸ ਪਰਵਾਰਾਂ ਦੇ ਮੁਖੀਆਂ ਦੇ ਪਤੇ ਲਿਖਣੇ ਸ਼ੁਰੂ 
ਕੀਤੇ ਸਣੇ ਡਰਾਈਵਰਾਂ ਤੇ ਕੰਡਕਟਰ। ਇੱਕ ਪਤਾ ਲਿਖਦਿਆਂ ਕਪੂਰ 
ਹੁਰਾਂ ਡਾਇਰੀ ਵੱਲ ਵੇਖਿਆ। ਮੈਂ ਕਿਹਾ, “ਕੀ ਵੇਖਦੇ ਹੋ ਕਪੂਰ 
ਸਾਹਿਬ ਤੁਹਾਨੂੰ ਕਿਹੜਾ ਸਮਝ ਆਉਣਾ ਹੈ?” 

“ਕਿਉਂ ਅਨਜਾਣ ਜੀ!” 

“ਤੁਸੀਂ ਸਾਇੰਸ ਦੇ ਅਧਿਆਪਕ ਜੇ, 008 (ਕੁਟੀਆ) ਨੂੰ 
ਕੁਤੀਆ ਪੜ੍ਹੋਗੇ। ਨੀਅਰ ਓਲਡ ਕੁਤੀਆ।” 

ਸਾਰੇ ਹੱਸ ਪਏ। ਬੱਸ ਅਮਰਾਵਤੀ ਰੋਡ ਤੇ ਚੱਲ ਪਈ ਮੰਗਲੂਰ 
ਪੀਰ ((ਅਗ0109) ਵੱਲ। ਸ਼ਾਮ ਸੀ ਸਫ਼ਰ ਮੁੱਕ ਰਿਹਾ ਸੀ। ਸਦਾ 
ਵਾਂਗ ਸਕਸੈਨਾ ਜੀ ਆਰਤੀ ਕਰ ਕੇ ਹਟੇ ਸਨ ਕਿ ਬੱਸ ਦੀ ਸਪੀਡ ਘਟ 
ਗਈ। “ਕੀ ਹੋ ਗਿਆ ਸਤਨਾਮ ਸਿੰਘ ਜੀ?” ਮੈਂ ਪੁੱਛਿਆ। 

“ਅਨਜਾਣ ਜੀ ਹੈੱਡ ਲਾਈਟ ਖ਼ਰਾਬ ਹੋ ਗਈ ਹੈ।” 
ਰੋਕ ਲੈਣਾ।” 

“ਠੀਕ ਹੈ।” 

ਸਭ ਦੇ ਚਿਹਰਿਆਂ ਦੀਆਂ ਹਵਾਈਆਂ ਉੱਡ ਗਈਆਂ। ਸਭ ਚੁੱਪ 
ਹੋ ਗਏ। ਰਾਜੇ ਪੁੱਛਿਆ, “ਮੰਮੀ ਕੀ ਹੋਇਆ, ਸਾਰੇ ਚੁੱਪ ਕਿਉਂ ਨੇ?” 
“ਕੁਝ ਨਹੀਂ”, ਜਸਪਾਲ ਉਸ ਨੂੰ ਖਿਝ ਕੇ ਪਈ ਤਾਂ ਮੈਂ ਉਸ ਦਾ ਹੱਥ 
ਘੁੱਟਿਆ ਜਿਸ ਦਾ ਮਤਲਬ ਸੀ 'ਇੰਜ ਨਹੀਂ”। 

ਉਦੋਂ ਹੀ ਪਤਾ ਲੱਗਾ ਜਦੋਂ ਸੜਕ ਦੇ ਨਾਲ ਦੀ ਨੀਵੀਂ ਥਾਂ ਵੱਲ 
ਅਗਲਾ ਪਹੀਆ ਮੁੜ ਗਿਆ ਤੇ ਬੱਸ ਉਲਟ ਗਈ। ਚੀਕ ਚਿਹਾੜਾ ਪੈ 
ਗਿਆ, ਹਨੇਰਾ ਹੋ ਗਿਆ। ਕਿਸੇ ਦਾ ਸਿਰ ਕਿਤੇ ਵੱਜਾ, ਕਿਸੇ ਦਾ 
ਮੱਥਾ। ਕਿਸੇ ਦੀ ਬਾਂਹ ਟੁੱਟ ਗਈ। ਜਿਹੜੇ ਠੀਕ ਸਨ ਉਹਨਾਂ 
ਬੈਟਰੀਆਂ ਜਗਾ ਕੇ ਬਾਹਰ ਨਿਕਲਣਾ ਤੇ ਹੋਰਾਂ ਨੂੰ ਕੱਢਣਾ ਸ਼ੁਰੂ ਕੀਤਾ। 
ਸੀ। ਰਾਣਾ ਤੇ ਗੁੱਡੀ ਤਾਂ ਕੋਲ ਹੀ ਸਨ। ਹੌਲੀ ਹੌਲੀ ਪੈਰ ਧਰਨ, ਡਿੱਗੇ 
ਸਮਾਨ ਵਿੱਚ ਥਾਂ ਲੱਭ ਕੇ ਬਾਹਰ ਆ ਗਏ। ਸ਼ਰਮਾ ਜੀ ਦਾ ਪਰਵਾਰ ਵੀ 
ਠੀਕ ਸੀ। ਅਸੀਂ ਬੱਸ ਵਿੱਚੋਂ ਹੋਰਾਂ ਨੂੰ ਕੱਢਣ ਲੱਗ ਪਏ। ਕਈਆਂ ਲਈ 
ਤੁਰਨਾ ਔਖਾ ਸੀ। ਫ਼ੌਰਨ ਪੁਲਿਸ ਇੰਸਪੈਕਟਰ ਪੁਇਲਾਨ ਪਹੁੰਚ 
ਗਿਆ। ਉਸ ਨੂੰ ਕਿਸੇ ਲੰਘਦੇ ਜਾਂਦੇ ਨੇ ਚੌਕੀ ਵਿੱਚ ਜਾ ਕੇ ਸੂਚਨਾ ਦੇ 
ਦਿੱਤੀ ਸੀ, ਮੰਗਲੂਰ ਪੀਰ ਨੇੜੇ ਹੀ ਸੀ ਤਿੰਨ ਕੁ ਕਿਲੋਮੀਟਰ ਦੂਰ। 
ਫ਼ੌਰਨ ਜ਼ਖ਼ਮੀਆਂ ਨੂੰ ਉਥੋਂ ਦੇ ਹਸਪਤਾਲ ਪਹੁੰਚਾਉਣ ਦਾ ਪੁਲਿਸ ਨੇ 
ਉੱਦਮ ਕੀਤਾ ਤੇ ਪੁਬੰਧ ਕੀਤਾ, ਆਪਣੀਆਂ ਗੱਡੀਆਂ ਉੱਤੇ। ਉਥੇ 
ਉਹਨਾਂ ਦੇ ਦੁਆ-ਦਾਰੂ, ਮਰਹਮ ਪੱਟੀ ਦਾ ਪ੍ਰਬੰਧ ਕਰਵਾਇਆ। 
ਰੋਟੀ-ਪਾਣੀ ਦਾ ਪੁਬੰਧ ਕੀਤਾ ਗਿਆ। ਰੱਬ ਦਾ ਸ਼ੁਕਰ ਸੀ ਕਿ ਕੋਈ 

ਜਾਨੀ ਨੁਕਸਾਨ ਨਹੀਂ ਸੀ ਹੋਇਆ, ਗੰਭੀਰ ਸੱਟ ਵੀ ਨਹੀਂ ਸੀ ਲੱਗੀ, 
ਬੱਸ ਵੀ ਹੌਲੀ ਚੱਲ ਰਹੀ ਸੀ। ਅੱਗੋਂ ਵੀ ਕੋਈ ਸਵਾਰੀ ਨਹੀਂ ਸੀ ਆਈ 
ਨਹੀਂ ਤਾਂ ਟੱਕਰ ਲੱਗ ਸਕਦੀ ਸੀ। ਬੱਸ ਬਚਾਅ ਹੀ ਰਿਹਾ। ਬਾਕੀ 
ਆਪਣਾ ਸਮਾਨ ਵੀ ਲੈ ਕੇ ਗਈਆਂ। ਬੱਸ ਸਿੱਧੀ ਖੜ੍ਹੀ ਕਰਵਾਈ ਗਈ 
ਸੀ, ਸੋ ਸਮਾਨ ਕਢਵਾਉਣ ਵਿੱਚ ਮੇਰੀ ਮਦਦ ਕਰਨੀ ਸੌਖੀ ਸੀ। 

ਬੱਸ ਦੀ ਰਾਖੀ ਲਈ ਕਿਸੇ ਨੇ ਤਾਂ ਰਹਿਣਾ ਸੀ ਸੋ ਸਤਨਾਮ ਸਿੰਘ 
ਖ਼ੂਦ ਰਿਹਾ। ਉਸ ਨਾਲ ਮੈਂ ਵੀ ਰਹਿ ਪਿਆ। ਸਾਡੀ ਮਦਦ ਤੇ 
ਬੇਫ਼ਿਕਰੀ ਲਈ ਇੰਸਪੈਕਟਰ ਨੇ ਦੋ ਸਿਪਾਹੀ ਵੀ ਤਾਇਨਾਤ ਕੀਤੇ। 
ਬੱਸ ਦੀਆਂ ਬਾਰੀਆਂ ਦੇ ਸ਼ੀਸ਼ੇ ਟੁੱਟ ਗਏ ਸਨ। ਉਸ ਦੀ ਬਾਡੀ ਦਾ 
ਉਤਲਾ ਹਿੱਸਾ ਵੀ ਖੱਬੇ ਪਾਸੇ ਉੱਲਰ ਗਿਆ ਸੀ। 

ਸਵੇਰੇ ਚਾਨਣ `ਚ ਵੇਖਣ ਤੇ ਪਤਾ ਲੱਗਾ ਕਿ ਬੱਸ ਦਾ ਕੀ ਹਾਲ 
ਸੀ। ਬਾਕੀ ਸਮਾਨ ਇੱਕ ਟਰੱਕ ਰਾਹੀਂ ਮੰਗਲੂਰ ਪੀਰ ਪਹੁੰਚਾਇਆ ਤੇ 
ਨਾਲ ਮੈਂ ਵੀ ਪੁੱਜਾ। ਮੰਗਲੂਰ ਤਹਿਸੀਲ ਹੈੱਡ ਕੁਆਟਰ ਹੈ। ਸੋ ਫ਼ੈਸਲਾ 
ਹੋਇਆ ਜ਼ਿਲ੍ਹਾ ਹੈੱਡ ਕੁਆਟਰ ਅਕੋਲਾ ਪਹੁੰਚੀਏ। ਓਥੇ ਹਸਪਤਾਲ 
ਵੀ ਵਧੀਆ ਹੈ ਤੇ ਹੋਰ ਪ੍ਰਬੰਧ ਵੀ ਹੋ ਸਕਦਾ ਹੈ। 
ਕਰਵਾਨ ਗਏ ਤਾਂ ਉਥੇ ਇੱਕ ਸਰਦਾਰ ਜੀ ਮਿਲੇ ਜੋ ਸਿੰਘ ਸਭਾ 
ਗੁਰਦੁਆਰੇ ਲੈ ਗਏ। ਸਭ ਦੀ ਚਾਹ-ਪਾਣੀ ਲੰਗਰ-ਪਾਣੀ ਦੀ ਸੇਵਾ 
ਕੀਤੀ। ਹਸਪਤਾਲ ਦਾਖਲ ਹੋਏ ਵਿਅਕਤੀਆਂ ਨਾਲ ਉਹਨਾਂ ਦਾ 
ਪਰਵਾਰ ਰਿਹਾ, ਅਸੀਂ ਉਹਨਾਂ ਦੀ ਸਥਿਤੀ ਤੋਂ ਸੰਤੁਸ਼ਟ ਸਾਂ। ਉਹਨਾਂ 
ਦੇ ਮਨਾਂ ਦੇ ਜ਼ਖ਼ਮ ਵੀ ਭਰ ਰਹੇ ਸਨ। ਉਹ ਝਟਕੇ ਤੋਂ ਉਭਰ ਆਏ 
ਸਨ। 

ਫ਼ੌਰਨ ਸੁਨੇਹਾ ਪਹੁੰਚਣ ਕਾਰਨ ਬੱਸ ਦੇ ਪੁਬੰਧਕ ਵੀ ਪਹੁੰਚ ਗਏ 
ਸਨ। ਉਹ ਵੀ ਸਥਿਤੀ ਦਾ ਜਾਇਜ਼ਾ ਲੈ ਰਹੇ ਸਨ, ਉਹਨਾਂ ਨੂੰ ਬੱਸ 
ਚਲਾ ਕੇ ਦਿੱਲੀ ਲੈ ਜਾਣੀ ਔਖੀ ਨਾ ਲੱਗੀ ਕਿਉਂਕਿ ਮਸ਼ੀਨਰੀ ਬਿਲਕੁਲ 
ਠੀਕ ਸੀ। ਪਰ ਕੁਝ ਸਵਾਰਥੀ ਤੱਤ ਨਿਜ ਤੋ ਉਭਰ ਨਹੀਂ ਰਹੇ ਸਨ, 
ਉਹ ਉਸ ਦੁਆਲੇ ਹੋਏ ਕਿ ਉਹਨਾਂ ਨੂੰ ਗੱਡੀ ਦਾ ਫਸਟ ਕਲਾਸ ਦਾ 
ਕਰਾਇਆ ਮਿਲੇ ਅਕੋਲਾ ਤੋਂ ਦਿੱਲੀ ਦਾ ਤੇ ਉਹ ਵਾਪਸ ਜਾਣ। 
ਪ੍ਰਬੰਧਕਾਂ ਨੂੰ ਇਕੱਲੇ ਜਾ ਕੇ ਵੀ ਮਿਲੇ ਮੈਨੂੰ ਤੇ ਸ਼ਰਮਾ ਜੀ ਨੂੰ ਗੁੱਸਾ ਆ 
ਗਿਆ ਕਿ ਬਾਕੀਆਂ ਖਾਸ ਕਰ ਕੇ ਹਸਪਤਾਲ ਦਾਖ਼ਲ ਸਾਥੀਆਂ ਨੂੰ 
ਛੱਡ ਕੇ ਕਿਵੇਂ ਜਾਈਏ? ਇਹ ਇਨਸਾਨੀਅਤ ਨਹੀਂ ਸੀ। ਪ੍ਰਬੰਧਕਾਂ ਨੇ 
ਲਾਹਿਆ। ਗੁਰਦੁਆਰੇ ਦੀ ਕਮੇਟੀ ਸਾਡੀ ਮਦਦ ਤੇ ਸੀ। ਉਹਨਾਂ ਉਥੇ 
ਹੀ ਸਾਡੀ ਰਿਹਾਇਸ਼ ਦਾ ਪੁਬੰਧ ਕਰ ਦਿੱਤਾ ਸੀ। ਲੰਗਰ ਪਾਣੀ ਅਸੀਂ 
ਤਾਂ ਆਪਣਾ ਰਾਸ਼ਨ ਵਰਤ ਕੇ ਪਕਾਉਣਾ ਚਾਹੁੰਦੇ ਸਾਂ। ਪਰ ਉਹ ਅੱਗੋਂ 
ਹੱਥ ਜੋੜ ਕੇ ਕਹਿੰਦੇ, “ਇਹ ਨਹੀਂ ਹੋਣਾ, ਹੋਰ ਕੋਈ ਸੇਵਾ ਦੱਸੋ!” 

ਹਾਂ ਲੰਗਰ ਪਕਾਉਣ ਵਿੱਚ ਬੀਬੀਆਂ ਸੇਵਾ ਕਰਦੀਆਂ ਸਨ ਤੇ ਰਲ 
ਕੇ ਵਰਤਾ ਲੈਂਦੇ ਸਾਂ। ਕਦੀ ਕੋਈ ਗੁਰਮੁਖ ਪਿਆਰਾ ਰੋਟੀ ਵਰਜ ਵੀ 
ਦੇਂਦਾ ਸੀ। 

ਜਿਸ ਦਾ ਉਸ ਨੇ ਅਰਥ ਕੱਢਿਆ ਸਾਨੂੰ ਸੱਟਾਂ ਲੱਗੀਆਂ ਸਨ ਤੇ 
ਕਈ ਸਾਨੂੰ ਦਾਖ਼ਲ ਕਰਵਾ ਕੇ ਆਏ। 
ਲੰਘ ਗਿਆ। 

ਇੱਕ ਦਿਨ ਬਜ਼ਾਰ ਗਏ। ਦੁਕਾਨਦਾਰ ਤੋਂ ਕੁਝ ਮੁਰੰਮਤ 
ਕਰਵਾਉਣਾ ਸੀ। ਉਹ ਕਾਰੀਗਰ ਮੁਸਲਮਾਨ ਸੀ। 

“ਆਪ ਕੀ ਮਾਦਰੀ ਜ਼ੁਬਾਨ ਕੌਨ ਸੀ ਹੈ?” 

“ਫ਼ਾਰਸੀ।” ਉਹ ਅਫ਼ਗਾਨੀ ਬੋਲਿਆ। 

“ਆਪ ਕਬ ਸੇ ਯਹਾਂ ਹੈਂ?” 

“ਸਾਤ ਸੌ ਸਾਲ ਸੇ।” 
ਕਰ ਲੈਂਦਾ ਸੀ ਪਰ ਮਾਤ-ਭਾਸ਼ਾ ਤੋਂ ਉਸ ਤੇ ਉਸ ਦੇ ਪਰਵਾਰ ਨੇ ਮੂੰਹ 
ਨਹੀਂ ਮੋੜਿਆ। ਐਸੇ ਪੰਜਾਬੀ ਕਿੰਨੇ ਕੁ ਹੋਣਗੇ ਜੋ ਪੰਜਾਬ ਤੋਂ ਬਾਹਰ 
ਵੀ ਪੰਜਾਬੀ ਹੋਣ ਦਾ ਦਮ ਭਰਨ! 

ਬੱਸ ਦਾ ਕਚਹਿਰੀ ਵਿੱਚ ਕੇਸ ਲੱਗ ਗਿਆ। ਕਾਰਵਾਈ ਵਿੱਚ 
ਦੇਰ ਲੱਗ ਸਕਦੀ ਸੀ। ਉਹਨਾਂ ਸਤਨਾਮ ਸਿੰਘ ਨੂੰ ਗ੍ਰਿਫ਼ਤਾਰ ਕਰ 
ਲਿਆ ਸੀ। 

ਲੱਗਦਾ ਸੀ 11 ਜੂਨ ਬੁੱਧਵਾਰ ਬੱਸ ਸਣੇ ਡਰਾਈਵਰ ਆ ਜਾਏਗੀ 
ਪਰ ਨਿਰਾਸ਼ਾ ਹੱਥ ਲੱਗੀ। ਸੋ ਸਭ ਦੇ ਕੰਨ ਖੜਕੇ, ਅਗਲੇ ਦਿਨ ਸਾਰੇ 
ਪੁਰਸ਼ ਅਕੋਲੇ ਦੇ ਦਫ਼ਤਰਾਂ ਨੂੰ ਰਲ ਕੇ ਚੱਲ ਪਏ। ਨੇੜੇ ਦੇ ਰਾਮਦਾਸ 
ਪੋਰ ਦੇ ਥਾਣੇਦਾਰ ਨੂੰ ਮਿਲ ਕੇ ਆਪਣੀ ਹਾਲਤ ਦੱਸੀ। ਉਸ ਸਾਨੂੰ 
ਬਿਠਾ ਕੇ ਬੜੀ ਹਮਦਰਦੀ ਵਿਖਾਈ ਤੇ ਫੌਰਨ ਮੰਗਲੂਰਪੀਰ ਫੋਨ 
ਕੀਤਾ ਥਾਣੇ ਤੋਂ ਹੋਰ ਥਾਈਂ। ਪਤਾ ਲੱਗਾ ਕਿ ਕਚਹਿਰੀ ਕੇਸ ਹੈ, ਹੈੱਡ 
ਡਰਾਈਵਰ ਪੁਲਿਸ ਹਿਰਾਸਤ ਵਿੱਚ ਹੈ। ਹਸਪਤਾਲੋਂ ਕਾਗਜ਼ ਜਾਣਗੇ ਤਾਂ 
ਅਗਲੀ ਕਾਰਵਾਈ ਹੋਵੇਗੀ। 

ਅਸੀਂ ਆਪਣੀ ਕਾਰਵਾਈ ਜਾਰੀ ਰੱਖੀ। ਅਸੀਂ ਹਸਪਤਾਲ ਦੇ 
ਆਰ.ਐਮ.ਡੀ. ਨੂੰ ਜਾ ਮਿਲੇ। ਅਸੀਂ ਸਾਰੇ ਡਿਪਟੀ ਕਮਿਸ਼ਨਰ ਦੇ ਘਰ 
ਵੀ ਚਲੇ ਗਏ ਤੇ ਆਪਣੀ ਪ੍ਰੇਸ਼ਾਨੀ ਦਾ ਰੋਣਾ ਰੋਇਆ ਕਿਉਂਕਿ ਰੋਏ 
ਬਿਨਾਂ ਤਾਂ ਮਾਂ ਵੀ ਦੁੱਧ ਨਹੀਂ ਦੇਂਦੀ। ਉਹਨਾਂ ਹਰ ਮਦਦ ਕਰਨ ਦਾ 
ਭਰੋਸਾ ਦੁਆ ਕੇ ਕਾਰਵਾਈ ਵਿੱਚ ਰਫ਼ਤਾਰ ਫੜਾਈ। 


ਦਿੱਤੀ ਜਾ ਚੁੱਕੀ ਸੀ, ਸੰਬੰਧੀ ਕਾਗਜ਼ ਲੈਣ ਲਈ ੧1%1) ਦੇ ਘਰ ਹੀ 
ਦਸੈਬਰ-2023 


੧3॥101੫15॥0੫)60118.60।। 


ਪਹੁੰਚ ਗਏ। ਉਸ ਕਿਹਾ, “ਦਫ਼ਤਰ ਮੇਂ ਕਾਗਜ਼ ਰਿਪੋਰਟ ਤੈਯਾਰ 
ਕਰਵਾ ਦੀ ਗਈ ਹੈ। ਸਿਪਾਹੀ ਕੀ ਇੰਤਜ਼ਾਰ ਹੈ, ਆਏਗਾ ਤੋ ਲੇ 
ਜਾਏਗਾ ਸੰਬੰਧਿਤ ਥਾਣੇ।” 

ਫਿਰ 1੩.1). (ਟਰਾਸਪੋਰਟ ਮਹਿਕਮਾ) ਡਿਪਟੀ ਕਮਿਸ਼ਨਰ ਤੇ 
ਡੀ.ਐਸ.ਪੀ. ਦੇ ਦਫ਼ਤਰ ਗਏ। ਸਾਨੂੰ ਦੱਸਿਆ ਗਿਆ ਬੱਸ ਰਿਲੀਜ਼ 
ਕਰ ਦਿੱਤੀ ਗਈ ਹੈ। ਕੇ.ਐਸ. ਸਕਸੈਨਾ, ਪੀ.ਆਰ. ਸ਼ਰਮਾ ਤੇ 
ਐਸ.ਐਲ. ਕਪੂਰ ਹੁਰਾਂ ਨੂੰ ਮੰਗਲੂਰਪੀਰ ਤਸੱਲੀ ਕਰਨ ਭੇਜਿਆ। 

ਡੇਰੇ ਗੁਰਦੁਆਰੇ ਪਹੁੰਚੇ ਤਾਂ ਦੂਜਾ ਡਰਾਈਵਰ ਅਮਰਜੀਤ ਬੈਠਾ 
ਸੀ। ਉਸਨੇ ਕਿਹਾ, “ਸਾਡੇ ਨਾਲ ਜਿਵੇਂ ਬੀਤੇਗੀ ਭੁਗਤਾੰਗੇ, ਤੁਸੀਂ 
ਦਿੱਲੀ ਪੁੱਜੋ। ਤੁਹਾਡਾ ਕਿਰਾਏ ਦਾ ਪ੍ਰਬੰਧ ਹੋ ਗਿਆ ਹੈ।” 

“ਕਿਵੇਂ?” ਅਸਾਂ ਪੁੱਛਿਆ। 

“ਟਾਇਰ ਗਿਰਵੀ ਰੱਖ ਕੇ” 

“ਤੇ ਸਤਨਾਮ ਸਿੰਘ?” 

“ਉਹ ਅੰਦਰ ਹੈ।”” 

ਅਸੀਂ ਨਿਰਾਸ਼ ਹੋ ਗਏ, ਉਦਾਸ ਵੀ। ਮੈਂ ਅਮਰਜੀਤ ਨੂੰ ਕਿਹਾ, 
“ਦੇਖ ਅਮਰਜੀਤ ਤੁਸੀਂ ਚੰਗਾ ਕੀਤਾ ਹੈ, ਸਾਡਾ ਧਿਆਨ ਕੀਤਾ ਹੈ ਪਰ 
ਅਸੀਂ ਤਾਂ ਤੁਹਾਨੂੰ ਨਾਲ ਲੈ ਕੇ ਜਾਵਾਂਗੇ। ਮੁਸੀਬਤ ਵਿੱਚ ਕੋਈ ਕਿਸੇ ਦਾ 
ਸਾਥ ਨਹੀਂ ਛੱਡੇਗਾ। ਜੋ ਕਮਜ਼ੋਰ ਸਨ ਚਲੇ ਗਏ।” 

ਬੀਬੀਆਂ ਵੀ ਹਾਮੀ ਭਰੀ ਤੇ ਉਹ ਸਾਡੇ ਲਈ ਲਿਆਂਦੀ ਰਕਮ 
ਵਾਪਸ ਲੈ ਕੇ ਚਲਾ ਗਿਆ। 

ਸਾਡੀ ਗ਼ਮੀ ਖੁਸ਼ੀ ਵਿੱਚ ਬਦਲ ਗਈ ਜਦ ਸਤਨਾਮ ਸਿੰਘ ਸਾਡੇ 
ਸਾਮ੍ਹਣੇ ਖੜ੍ਹਾ ਸੀ। ਅਸਲ ਵਿੱਚ ਇਹ ਮੰਗਲੂਰਪੀਰ ਗਏ ਸਾਥੀਆਂ ਦੀ 
ਕਰਾਮਾਤ ਸੀ। ਸ਼ਰਮਾ ਜੀ ਨੇ ਜ਼ਮਾਨਤ ਦੇ ਦਿੱਤੀ ਸੀ। ਤਰੀਕ ਪੈ ਗਈ 
ਸੀ। ਪਰ ਨਾਲ ਹੀ ਸੰਬੰਧਿਤ ਅਧਿਕਾਰੀ ਕਿਹਾ ਸੀ, “ਬਹੁਤੀ ਬਾਰ 
ਕੋਈ ਤਾਰੀਖ਼ ਪਰ ਪੇਸ਼ੀ ਭੁਗਤਨੇ ਨਹੀਂ ਆਤਾ ਤੋ ਹਮਾਰੀ ਦਿੱਕਤ ਬੜ 
ਜਾਤੀ ਹੈ।” 

ਖੈਰ! ਡਰਾਈਵਰ ਨੂੰ ਤਾਂ ਬੱਸ ਕੰਪਨੀ ਭੇਜੇਗੀ। 

14 ਜੂਨ ਨੂੰ ਸਵੇਰੇ ਸ਼ਰਮਾ ਜੀ ਤੇ ਮੈਂ ਮੰਗਲੂਰਪੀਰ ਗਏ 
ਡਰਾਈਵਰਾਂ ਨਾਲ। ਗੱਡੀ ਛੁਡਾਈ, ਗਿਰਵੀ ਰੱਖਿਆ ਟਾਇਰ ਰਕਮ 
ਮੋੜ ਕੇ ਵਾਪਸ ਲਿਆ ਤੇ ਗੱਡੀ ਲੈ ਕੇ ਅਕੋਲਾ ਆ ਗਏ। ਉਥੇ ਭੈਨਮੋ 
ਆਦਿ ਚੈੱਕ ਕਰਾਏ। ਬੱਚਿਆਂ ਤੇ ਉਹਨਾਂ ਦੀਆਂ ਮਾਂਵਾਂ ਨੂੰ ਚਾਅ ਚੜ੍ਹ 
ਗਿਆ। ਅਸੀਂ 15 ਜੂਨ ਨੂੰ ਸਵੇਰੇ 7.30 ਵਜੇ ਸਾਰਾ ਛਿੱਛ-ਪੱਤਰ 
ਸੰਭਾਲ ਕੇ ਤੁਰਨ ਲੱਗੇ। 
ਹੱਥ ਬੰਨ੍ਹ ਖੜ੍ਹੇ ਸਨ। ਹੁਣ ਪਤਾ ਲੱਗਦਾ ਸੀ ਕਿ ਹਫਤੇ ਕੁ ਵਿੱਚ ਕਿੰਨਾ 
ਮੋਹ ਪਿਆਰ ਪੈ ਗਿਆ ਸੀ। ਵਿਛੋੜਾ ਕਿੰਨਾ ਅਸਹਿ ਸੀ। ਸਭ ਉਦਾਸ 

ਸਨ, ਗੰਭੀਰ ਸਨ, ਕਈਆਂ ਦੀਆਂ ਮਿਲਦਿਆਂ ਅੱਖਾਂ ਵੀ ਛਲਕ 
ਪਈਆਂ ਸਨ। ਇੱਕ ਬੱਚੇ ਨੇ ਆਪਣੀ ਮਾਤਾ ਨੂੰ ਪੁੱਛਿਆ, “ਮੰਮਾ, ਯਹ 
ਕਹਾਂ ਜਾ ਰਹੇ ਹੈਂ? ਕਿਉਂ ਜਾ ਰਹੇ ਹੈਂ? ਹਮਾਰੇ ਪਾਸ ਕਿਉਂ ਨਹੀਂ 
ਰਹਤੇ?” 

ਐਸੇ ਗ਼ਮਗੀਨ ਵਾਤਾਵਰਨ ਵਿੱਚ ਸਤਨਾਮ ਸਿੰਘ ਨੇ ਬੱਸ 
ਸਟਾਰਟ ਕਰ ਕੇ ਗੇਅਰ ਪਾਇਆ। ਜੈਕਾਰੇ ਨੇ ਅੰਦਰ-ਬਾਹਰ ਸਫ਼ਰ 
ਦਾ ਇਸ਼ਾਰਾ ਕਰ ਦਿੱਤਾ ਸੀ। 

“ਚੱਲ, ਲੈ ਚੱਲ, ਸਤਨਾਮ ਸਿਹਾਂ ਇਸ ਹਵਾ ਮਹਿਲ ਨੂੰ ਆਪਣੀ 
ਮੰਜ਼ਲ ਉੱਤੇ”, ਮੈਂ ਕਿਹਾ ਸਾਰੇ ਹਵਾ ਮਹਿਲ ਸੁਣ ਕੇ ਹੱਸ ਪਏ। 
ਖਿੜਕੀਆਂ ਬਾਰੀਆਂ ਦੇ ਸ਼ੀਸ਼ੇ ਟੁੱਟੇ ਹੋਏ ਹਵਾ ਮਹਿਲ ਹੀ ਤਾਂ ਸੀ। 

ਸਕਸੈਨਾ ਬੋਲਿਆ, “ਹਾਂ ਸਰਦਾਰ ਜੀ ਏ.ਸੀ. ਬੱਸ।” 

“ਸ਼ਰਮਾ ਜੀ ਕੋਈ ਪੂਜਾ ਪਾਠ ਕਰ ਲਓ, ਮਸਾਂ ਸਨਿਚਰ 
ਟਲਿਆ ਹੈ।”” ਮੈਂ ਕਿਹਾ। 

ਹੱਸਦੇ-ਖੇਡਦੇ ਮੱਧ ਪ੍ਰਦੇਸ਼ ਦੇ ਇੱਕ ਨਗਰ ਖਰਗੋਨ ਪੁੱਜੇ। ਰਾਤ 
ਪੈ ਗਈ ਸੀ। ਅਸਾਂ ਗੁਰਦੁਆਰਾ ਲੱਭ ਕੇ ਕਮਰਕੱਸੇ ਖੋਲ੍ਹੇ। ਬੱਸ ਦੀ 
ਹਾਲਤ ਵੇਖ ਕੇ ਉਹਨਾਂ ਲੋਕਾਂ ਅੰਦਰ ਹਮਦਰਦੀ ਵੀ ਸੀ ਤੇ ਸੇਵਾ ਤਾਂ 
ਸਿੱਖੀ ਦਾ ਗਹਿਣਾ ਹੈ। ਉਹਨਾਂ ਅਗਲੇ ਦਿਨ ਰਾਹ ਲਈ ਵੀ ਲੰਗਰ 
ਨਾਲ ਤਿਆਰ ਕਰ ਦਿੱਤਾ। ਦਾਲ, ਸਬਜ਼ੀ, ਪੂਰੀਆਂ, ਪਰੋਂਠੇ, 
ਪਰਸਾਦੇ, ਚਾਹ, ਦੁੱਧ ਦਾ ਕੀ ਅੰਤ ਸੀ। 

ਅਸੀਂ ਵੇਲੇ ਸਿਰ ਤੁਰ ਕੇ ਇੰਦੌਰ ਰਾਹੀਂ ਗੁਨਾ ਪੁੱਜੇ। ਏਥੇ 
ਅਗਰਵਾਲ ਧਰਮਸ਼ਾਲਾ ਵਿੱਚ ਸੌਖੀ ਰਾਤ ਕੱਟੀ। ਇੱਕ ਫ਼ੈਸਲਾ ਕਰ ਕੇ 
ਅਕੋਲਾ ਤੋਂ ਤੁਰੇ ਸਾਂ, ਰਾਤ ਸਫ਼ਰ ਕਰਨ ਦੀ ਦਲੇਰੀ ਨਹੀਂ ਵਿਖਾਉਣੀ। 

ਗੱਡੀ ਰਫ਼ਤਾਰ ਫੜਦੀ ਤਾਂ ਬੱਚੇ ਤੇ ਸਵਾਣੀਆਂ ਦੇ ਦਿਲ ਧੜਕਦੇ। 
ਉੱਚੀ ਡਾਂਟਦਾ, “ਨਹੀਂ ਭਾਈ ਗੱਡੀ ਤੇਜ਼ ਨਹੀਂ ਚਲਾਉਣੀ” ਨੇੜੇ ਜਾ ਕੇ 
ਕਹਿੰਦਾ ਸੌ ਕਿਲੋਮੀਟਰ ਪਤੀ ਘੰਟੇ ਤੋਂ ਵੱਧ ਬਿਲਕੁਲ ਨਹੀਂ।” ਸ਼ਰਮਾ 
ਜੀ ਸੁਣ ਕੇ ਮੁਸਕਰਾ ਪੈਂਦੇ, ਡਰਾਈਵਰ ਵੀ। ਪਰ ਸਾਡੀ ਸਾਵਧਾਨੀ ਤੇ 
ਰਫ਼ਤਾਰ ਨੂੰ ਮੁਰੈਨਾ ਪਹੁੰਚ ਕੇ ਬਰੇਕ ਲੱਗੀ। 

ਏਥੇ ਚੈੱਕ-ਪੋਸਟ ਵਾਲਿਆਂ ਗੱਡੀ ਰੋਕ ਲਈ। ਸਾਮ੍ਹਣੇ ਚੰਬਲ 
ਨਦੀ ਸੀ। ਉਥੋਂ ਗੱਡੀ ਖ਼ਾਲੀ ਕਰ ਕੇ ਪਾਰ ਹੋਣੀ ਸੀ। ਕਿਉਂਕਿ ਪੁਲ 
ਕਮਜ਼ੋਰ ਸੀ। ਅਸਾਂ ਵੱਖ ਤੁਰ ਕੇ ਲੰਘਣਾ ਸੀ। ਇਲਾਕਾ ਡਾਕੂਆਂ ਦਾ 
ਸੀ। ਚੰਬਲ ਦੀ ਘਾਟੀ, ਕੱਚੀਆਂ ਪਹਾੜੀਆਂ ਦੀ ਘਾਟੀ ਸੀ। ਕੋਈ 
ਸੱਜੇ-ਖੱਬੇ ਲੁਕ ਜਾਏ ਤਾਂ ਲੱਭਿਆ ਨਹੀਂ ਜਾ ਸਕਦਾ। ਇਹੀ 
ਲੁਕਣਮੀਟੀ ਡਾਕੂ ਹਥਿਆਰਬੰਦ ਜਵਾਨਾਂ ਨਾਲ ਖੇਡਦੇ ਹਨ। ਦੋਵੇਂ 
ਬਚਾਅ ਕਰਦੇ ਹਨ, ਜਾਨੀ ਨੁਕਸਾਨ ਦਾ। ਅਸੀਂ ਸੱਜੇ-ਖੱਬੇ ਵੇਖਦੇ 
ਲੰਘ ਗਏ। ਗਵਾਲੀਅਰ ਲੰਘ ਕੇ ਆਗਰੇ ਜਾ ਰੁਕੇ ਤਾਜ ਮਹਿਲ ਕੋਲ। 
ਕਮਾਲ ਦੀ ਕਿਰਤ ਹੈ ਕਲਾਕਾਰ ਹੱਥਾਂ ਦੀ, ਜਮਨਾ ਕੰਢੇ। ਇਸ ਨੂੰ 

ਮੁਗਲ ਬਾਦਸ਼ਾਹ ਸ਼ਾਹਜਹਾਂ ਨੇ ਆਪਣੀ ਹੁਸੀਨ ਮਹਾਰਾਣੀ ਮੁਮਤਾਜ 
ਦੀ ਯਾਦ ਵਿੱਚ ਬਣਵਾਇਆ ਸੀ। ਇਹ ਚਿੱਟੇ ਸੰਗਮਰਮਰ ਦਾ 
ਬਣਿਆ ਹੋਇਆ ਹੈ। ਅੱਗੇ ਪਾਰਕ/ਬਾਗ਼ ਹੈ ਵੱਡਾ ਸਾਰਾ। ਸੈਰ ਕਰਦਾ 
ਕੌਣ ਰੱਜੇ। ਮੋਹਨ ਸਿੰਘ ਨੇ ਇਸ ਨੂੰ ਗ਼ਰੀਬਾਂ, ਮਜ਼ਦੂਰਾਂ ਦੇ ਲਹੂ ਨਿਚੋੜ 
ਕੇ ਬਣਾਇਆ ਲਿਖਿਆ ਹੈ ਤੇ ਸੁਆਲ ਖੜ੍ਹਾ ਕੀਤਾ ਹੈ- 

ਕੀ ਉਹ ਹੁਸਨ ਹੁਸਨ ਹੈ ਸਚਮੁਚ 

ਜਾਂ ਇੰਜ ਹੀ ਛਲਦਾ? 

ਲੱਖ ਗ਼ਰੀਬ ਮਜ਼ਦੂਰਾਂ ਦੇ 

ਹੰਝੂਆਂ ਤੇ ਜੋ ਪਲਦਾ। 

ਉਹ ਵੇਖ ਕੇ ਸਿਕੰਦਰਾ ਪੁੱਜੇ ਗੁਰੂ ਤੇਗ ਬਹਾਦਰ ਜੀ ਦੀ ਯਾਦ 
ਵਿੱਚ ਬਣੇ ਗੁਰਦੁਆਰੇ। ਪਰ ਉਥੇ ਕਮਰੇ ਤੇ ਲੰਗਰ ਨਾ ਮਿਲਿਆ। 
ਉਹ ਐਲ.ਟੀ.ਸੀ. ਦੇ ਮੁਸਾਫਰਾਂ ਨੂੰ ਸਹੂਲਤ ਨਹੀਂ ਦੇਂਦੇ, ਤੀਰਥ 
ਯਾਤਰੀਆਂ ਨੂੰ ਦਿੰਦੇ ਹਨ। ਅਸੀਂ ਰਾਤ ਕੱਟਣੀ ਸੀ, ਤਿਆਰੀ ਅਧੀਨ 
ਇਮਾਰਤ ਵਿੱਚ ਸਮਾਨ ਖੋਲ੍ਹ ਲਿਆ, ਪਕਾਇਆ-ਖਾਧਾ ਤੇ ਘੁਰਾੜੇ 
ਮਾਰੇ, ਹੁਣ ਦਿੱਲੀ ਦੂਰ ਨਹੀਂ ਸੀ। 

18 ਜੂਨ ਬੁੱਧਵਾਰ ਉੱਠ ਕੇ ਤਿਆਰ ਹੋ ਕੇ ਬੱਸ ਰਾਹੀਂ ਫਿਰ 
ਅਗਲੀ ਸਵੇਰੇ ਦਿਆਲ-ਬਾਗ਼ ਦੀ ਰਾਧਾ-ਸੁਆਮੀ ਸੰਸਥਾ ਦੇ 
ਰਹਿਬਰ ਬਾਬਾ ਦਿਆਲ ਦੀ ਯਾਦ ਵਿੱਚ ਬਣਾਈ ਜਾ ਰਹੀ ਥਾਂ ਵੇਖੀ। 
ਕਿਹਾ ਜਾਂਦਾ ਹੈ ਕਿ ਇਸ ਨੂੰ ਬਣਦੀ ਨੂੰ ਸੌ ਕੁ ਸਾਲ ਹੋ ਗਿਆ ਹੈ। ਬੜੀ 
ਵਧੀਆ ਮੀਨਾਕਾਰੀ ਦਾ ਕੰਮ ਹੋ ਰਿਹਾ ਹੈ। ਸੁੰਦਰ ਸੰਗਮਰਮਰ ਕੱਟ ਕੇ 
ਟੱਕਪੱਛ ਦਾ ਕੰਮ। ਖ਼ਾਸ ਗੱਲ ਇਹ ਹੈ ਕਿ ਜਿਸ ਰੁੱਖ, ਬੂਟੇ, ਵੇਲ, 
ਫਲ, ਸਬਜ਼ੀ ਨੂੰ ਕੰਧ ਉੱਤੇ ਬਣਾਇਆ ਗਿਆ ਹੈ, ਪੱਥਰ ਉਸੇ ਰੰਗ ਦਾ 
ਹੈ। ਜੇ ਫੁੱਲ ਖਿੜ੍ਹੇ ਹਨ ਤਾਂ ਉਹਨਾਂ ਦੇ ਰੰਗਾਂ ਤੇ ਰੂਪਾਂ ਵਿੱਚ ਵੀ ਫ਼ਰਕ 
ਨਹੀਂ। ਹਰ ਗੱਲ ਦਾ ਬੜੀ ਬਰੀਕੀ ਨਾਲ ਧਿਆਨ ਰੱਖਿਆ ਗਿਆ ਹੈ। 
ਕਾਹਲੀ ਤਾਂ ਹੈ ਨਹੀਂ ਇਸ ਭਵਨ ਨਿਰਮਾਣ ਦੇ ਨਮੂਨੇ ਵਿੱਚ ਮੰਦਰ, 
ਗੁਰਦੁਆਰਾ, ਗਿਰਜਾਘਰ, ਮਸੀਤ ਆਦਿ ਸਭ ਦੀ ਕਲਾ ਦੇ ਚਿੰਨ੍ਹ 
ਹਨ। 

ਉਥੋਂ ਨਿਕਲੇ ਰਾਹ ਵਿੱਚ ਅਕਬਰ ਦਾ ਮਕਬਰਾ ਵੇਖ ਕੇ, 
ਭਗਵਾਨ ਕ੍ਰਿਸ਼ਨ ਦੀ ਜਨਮ ਭੂਮੀ ਮਥਰਾ ਜਾ ਮੱਥਾ ਟੇਕਿਆ। 
ਸ਼ਰਧਾਵਾਨਾਂ ਦੀ ਇਹੀ ਮੌਜ਼ਲ ਸੀ। ਇਸ ਦਾ ਆਲਾ ਦੁਆਲਾ ਕ੍ਰਿਸ਼ਨ- 
ਲੀਲਾ ਦੀ ਹਾਮੀ ਭਰਦਾ ਹੈ ਤੇ ਮੰਦਰ ਦਾ ਇੱਕ ਹਿੱਸਾ ਮੁਗ਼ਲ 
ਜਰਵਾਣਿਆਂ ਰਾਹੀਂ ਉਸ ਨੂੰ ਤੋੜ ਕੇ ਬਣਾਈ ਮਸੀਤ ਦੀ ਜਿਸ ਨੂੰ 
ਤੋੜਿਆਂ ਅੱਜ ਦੇਸ਼ ਦੇ ਸੈਕੁਲਰਿਜ਼ਮ (ਧਰਮ ਨਿਰਪੱਖਤਾ) ਨੂੰ ਖਤਰਾ 
ਹੈ। 

ਬਜ਼ਾਰੋ' ਮਥਰਾ ਦੇ ਪੇੜੇ ਖ਼ਰੀਦਣੇ ਹੀ ਸਨ, ਸਭ ਨੇ ਸੁਗਾਤ, ਉਹ 
ਆਗਰੇ ਤੋਂ ਵੀ ਪੇਠੇ ਦੇ ਡੱਬੇ ਲੈ ਕੇ ਆਏ ਸਨ। ਅਗਾਂਹ ਤਾਂ ਦਿੱਲੀ ਹੱਦ 
ਤੇ ਹੀ ਰੁਕੇ ਤੇ ਸਤਨਾਮ ਸਿੰਘ 1(001151 ਦੇ ਦਫ਼ਤਰ ਲਾਜਪਤ ਰਾਏ 

ਆਇਆ। ਅਸੀਂ ਇੱਕ ਦੂਜੇ ਨੂੰ ਮਿੱਠੀ ਮੁਸਕਾਨ ਨਾਲ ਅਲਵਿਦਾ 
ਕਹਿੰਦੇ ਗਏ। 

ਜਨਤਾ ਕਲੋਨੀ ਅਸੀਂ ਵੀ ਆਪਣੇ ਘਰ ਜਾ ਵੜੇ। ਬੜੀ ਤਸੱਲੀ 
ਹੋਈ, ਪੂਰਬ ਜਾਂ ਪੱਛਮ, ਘਰ ਸਭ ਤੋਂ ਉੱਤਮ। 

ਅਸੀਂ ਆਪਣਾ ਪਕਾਇਆ ਖਾਧਾ ਸੀ, ਜਸਪਾਲ ਨੇ ਦੁਕਾਨਦਾਰੀ 
ਤੇ ਵੀ ਸੰਭਲ ਕੇ ਖ਼ਰਚ ਕੀਤਾ ਸੀ। ਬੱਚਿਆਂ ਨੇ ਵੀ ਜ਼ਿੱਦ ਨਹੀਂ ਸੀ 
ਕੀਤੀ। ਕਿਤੇ ਹੋਏ ਬੋਲ ਬੁਲਾਰੇ ਦੀ ਗਠੜੀ ਅਸੀਂ ਰਾਹੇ ਸੁੱਟ ਆਏ 
ਸਾਂ। ਸੋ ਸਾਡੇ ਦੋਹਾਂ ਦੀਆਂ ਜੇਬ੍ਹਾਂ ਵਿੱਚ ਕਾਫੀ ਪੈਸੇ ਵੀ ਸਨ ਤੇ ਬਹੁਤ 
ਕੁਝ ਵੇਖਣ ਦੀ ਖ਼ੁਸ਼ੀ ਵੀ ਸੀ। 

ਕਲੋਨੀ ਦੇ ਸੱਜਣ-ਮਿੱਤਰ ਮਿਲਣ ਆਏ; ਕੌਸ਼ਲ ਹੁਰਾਂ ਸਾਡਾ 
ਘਰ ਸਾਫ਼-ਸੁਥਰਾ ਸਵਾਰਿਆ ਹੋਇਆ ਸੀ। 

ਮਿਲਣ ਆਇਆਂ ਵਿੱਚ ਮੋਹਣੀ ਵੀ ਸੀ। ਉਸ ਨੇ ਗੁੱਡੀ ਦੀ ਪਿੱਠ 
ਤੇ ਹੱਥ ਧਰ ਕੇ ਪੁੱਛਿਆ, 

“ਮੋਹਣੀ ਤੈਨੂੰ ਸੁਪਨਾ ਆਇਆ ਸੀ? ਸਾਨੂੰ ਤਾਂ ਫੁੱਲ ਦੀ ਛਟੀ ਵੀ 
ਨਹੀਂ ਲੱਗੀ।” ਜਸਪਾਲ ਨੇ ਕਿਹਾ। 

“ਸਾਨੂੰ ਕੌਸ਼ਲ ਜੀ ਨੇ ਦੱਸਿਆ ਸੀ, ਹਸਪਤਾਲ ਦਾਖਲ ਹੋਏ।” 
ਮੋਹਣੀ ਨੇ ਕਿਹਾ। 

“ਇਹ ਹੋਰਾਂ ਨੂੰ ਹਸਪਤਾਲ ਦਾਖਲ ਕਰਵਾਨ ਗਏ ਸਨ।” 

“ਅਸੀਂ ਤਾਂ ਹੀ ਛੇਤੀ ਛੇਤੀ ਆ ਗਏ ਹਾਂ ਕਿਤੇ ਪਿੱਛੋਂ ਪੰਡਤ ਜੀ 
(ਕੌਸ਼ਲ) ਭੋਗ ਹੀ ਨਾ ਪੁਆ ਦੇਣ।” ਮੈਂ ਬੋਲ ਪਿਆ। 

“ਜੀਜਾ ਜੀ ਸ਼ੁਭ ਸ਼ੁਭ ਬੋਲੋ”, ਮੋਹਣੀ ਬੋਲੀ। 

“ਸਾਧਾ ਤੂੰ ਤਾਂ ਕੁਝ ਖਾਣਾ ਹੈ ਜਾਂ ਨਹੀਂ ਬੱਚਿਆਂ ਨੂੰ ਰੋਟੀ ਤਾਂ ਖਾ 
ਲੈਣ ਦੇ।” ਕੌਸ਼ਲ ਘਰੋਂ ਰੋਟੀ ਪਕਵਾ ਕੇ ਬੱਚਿਆਂ ਹੱਥ ਲੈ ਆਇਆ 
ਸੀ। 

ਖੈਰ! ਅਰਾਮ ਨਾਲ ਘਰ ਦਾ ਸੁੱਖ ਮਾਣਦਿਆਂ ਥਕਾਵਟ ਲਾਹੀ, 
ਲੰਮੀਆਂ ਤਾਣ ਕੇ ਸੌਂ ਕੇ। 

ਇਹ ਇੱਕ ਲੰਮੇ ਸਫ਼ਰ ਦਾ ਵੇਰਵਾ ਹੈ। ਦੋ ਵਾਰੀ ਹੋਰ ਪਰਿਵਾਰ 
ਨਾਲ 176 ਲੈ ਕੇ ਗਿਆ। ਇੱਕ, 1984 ਜੂਨ ਵਿੱਚ ਨੇਪਾਲ ਤੇ ਜਗਨ 
ਨਾਥ ਪੁਰੀ ਤੱਕ ਦਾ ਸਫ਼ਰ ਸੀ। ਉਦੋਂ ਮੇਰੇ ਮਾਤਾ ਸੰਤ ਕੌਰ ਵੀ ਨਾਲ 
ਸਨ। ਦੂਜਾ ਕਸ਼ਮੀਰ ਦਾ ਸਫ਼ਰ ਸੀ 1988 ਵਿੱਚ। ਜਿਸ ਵਿੱਚ ਰਾਣਾ 
ਨਹੀਂ ਜਾ ਸਕਿਆ ਕਿਉਂਕਿ ਉਹ _ਬਿਦਰ (ਕਰਨਾਟਕਾ) 
ਇੰਜੀਨੀਅਰਿੰਗ ਕਰ ਰਿਹਾ ਸੀ। ਇਹਨਾਂ ਦੋ ਯਾਤਰਾਵਾਂ ਦਾ ਵੇਰਵਾ 
ਸਫੇ ਬਹੁਤ ਵਧਾ ਦੇਵੇਗਾ। 


ਦਸੈਬਰ-2023 


੧3॥101੫15॥0)60118.60।। 


ਘਰਿ ਘਰਿ ਬਾਬਾ ਗਾਵੀਐ 


ਧਾਰਮਿਕ ਖੇਤਰ ਵਿੱਚ ਸਭ ਤੋਂ ਵੱਡਾ ਕੋਈ ਸ਼ਬਦ ਹੈ ਤਾਂ ਉਹ 
ਦੇਵ ਹੈ। ਸੈਸਕ੍ਰਿਤ ਵਿੱਚ ਦੇਵ ਦਾ ਅਰਥ ਰੱਬ ਜਾਂ ਪਰਮਾਤਮਾ ਹੁੰਦਾ 
ਹੈ। ਯੂਨਾਨੀ ਜਾਂ ਗ੍ਰੀਕ ਰੀ੍‌ਥਾਂ ਵਿੱਚ ਵੀ ਰੱਬ ਜਾਂ ਪਰਮਾਤਮਾ 
ਵਾਸਤੇ ਲਫ਼ਜ਼ ਆਇਆ ਹੈ।ਧਰਮ ਦੀ ਦੁਨੀਆਂ ਦੀ ਸਭ ਤੋਂ 
ਵੱਡੀ ਹਸਤੀ ਨੂੰ ਦੇਵ ਕਿਹਾ ਗਿਆ ਹੈ। 

ਪੰਚਮ ਪਿਤਾ, ਸੀ ਗੁਰੂ ਨਾਨਕ ਦੇਵ ਜੀ ਨੂੰ ਦੇਵ ਸ਼ਬਦ ਨਾਲ 
ਮੁਖ਼ਾਤਿਬ ਕਰਦੇ ਹਨ: 

ਪਾਰਬ੍ਰਹਮ ਨਾਨਕ ਗੁਰਦੇਵ।। 

ਵਡੈ ਭਾਗਿ ਪਾਈਐ ਹਰਿ ਸੇਵ।(ਪੰਨਾ,੧੩੩੮) 

ਸੀ ਗੁਰੁ ਅਰਜਨ ਦੇਵ ਜੀ ਸੀ ਗੁਰੁ ਨਾਨਕ ਦੇਵ ਜੀ ਦਾ 
ਜਿਕਰ ਕਰ ਫੁਰਮਾਉਂਦੇ ਹਨ: 

ਗਿਆਨੁ ਧਿਆਨੁ ਕਿਛੁ ਕਰਮ ਨ ਜਾਣਾ 

ਸਾਰ ਨ ਜਾਣਾ ਤੇਰੀ।। 

ਸਭ ਤੇ ਵਡਾ ਸਤਿਗੁਰ ਨਾਨਕੁ 

ਜਿਨਿ ਕਲ ਰਾਖੀ ਮੇਰੀ।।(ਪੈਨਾ,੭੫੦) 

ਸੀ ਗੁਰੁ ਨਾਨਕ ਦੇਵ ਜੀ ਦੇ ਪ੍ਰਗਟ ਹੋਣ ਨਾਲ ਇਕ ਨਵੇਂ 
ਯੁੱਗ ਦਾ ਆਰੈਭ ਹੋਇਆ। 

ਸ਼ਾਂਤੀ ਦੇ ਪੰਜ, ਸਾਂਝੀਵਾਲਤਾ ਦੇ ਪ੍ਰਤੀਕ, ਨਿਮਾਣਿਆਂ ਦੇ 
ਮਾਣ, ਨਿਓਟਿਆਂ ਦੀ ਓਟ, ਨਿਮਰਤਾ ਦੇ ਪੰਜ ਗੁਰੂ ਨਾਨਕ ਦੇਵ 
ਜੀ ਦੇ ਪ੍ਰਕਾਸ਼ਮਾਨ ਹੋਣ ਦੀ ਚਕਾਚੌਂਧ ਸੂਰਜ ਨਿਕਲਣ ਦੀ 
ਨਿਆਈਂ'ਸੀ। 

ਉਨ੍ਹਾਂ ਨੇ ਸਮੁੱਚੀ ਲੋਕਾਈ ਨੂੰ ਸਰਬ-ਸਾਂਝੀਵਾਲਤਾ ਦਾ 
ਸੰਦੇਸ਼ ਦਿੱਤਾ।ਇਕ ਪਰਮਾਤਮਾ ਨਾਲ ਜੋੜਿਆ।ਸਭ ਧਰਮਾਂ ਦਾ 
ਸਤਿਕਾਰ ਕੀਤਾ। ਹਊਮੈਂ,ਜਾਤ -ਪਾਤ,ਫੋਕਟ ਕਰਮ 
ਕਾਂਡਾਂ ਅਮੀਰੀ ਗਰੀਬੀ ਵਰਗੇ ਦਵੈਤ ਭਾਵਾਂ ਦਾ ਖੈਡਣ ਕੀਤਾ। 

ਉਨ੍ਹਾਂ ਅਧਿਆਤਮਕ ਮਾਰਗ ਤੇ ਚੱਲਣ ਅਤੇ ਸਾਂਝੀਵਾਲਤਾ 
ਤੇ ਆਪਸੀ ਭਾਈਚਾਰੇ ਦਾ ਉਪਦੇਸ਼ ਦਿੱਤਾ। 

ਸਭੇ ਸਾਝੀਵਾਲ ਸਦਾਇਨਿ ਤੂ ਕਿਸੈ ਨ ਦਿਸਹਿ ਬਾਹਰਾ 
ਜੀਉ।(੯੭) 

ਉਨ੍ਹਾਂ ਉਚ-ਨੀਚ,ਜਾਤ -ਪਾਤ, ਅਮੀਰੀ ਗਰੀਬੀ ਦਾ 
ਭੇਦਭਾਵ ਮਿਟਾਉਣ ਲਈ ਫ਼ਰਮਾਇਆ: 

ਨੀਚਾ ਅਦਰਿ ਨੀਚ ਜਾਤਿ ਨੀਚੀ ਹੂ ਅਤਿ ਨੀਚ।। 
ਵਰਿਆਮ 

-ਨਰੈਣ ਸਿੰਘ ਜਲੰਧਰ । 
ਨਾਨਕੁ ਤਿਨ ਕੈ ਸੈਗਿ ਸਾਥਿ ਵਡਿਆ ਸਿਉ ਕਿਆ ਰੀਸ।। 
ਜਿਥੈ ਨੀਚ ਸਮਾਲੀਅਨਿ 
ਤਿਥੈ ਨਦਰਿ ਤੇਰੀ ਬਖਸੀਸ।।(੧੫) 
ਗ੍ਹਿਸਥ ਵਿੱਚ ਰਹਿ ਕੇ ਸੱਚੀ -ਸੁੱਚੀ ਕਿਰਤ ਕਰਨ ,ਨਾਮ 

ਜਪਣ ਅਤੇ ਵੈਡ ਕੇ ਛਕਣ ਦਾ ਉਪਦੇਸ਼ ਦਿੱਤਾ: 

ਵਿਚੇ ਗ੍ਰਿਹ ਸਦਾ ਰਹੈ ਉਦਾਸੀ 

ਜਿਉ ਕਮਲੁ ਰਹੈ ਵਿਚ ਪਾਣੀ ਹੇ।।(੧੦੭੦) 

ਗੁਰੂ ਨਾਨਕ ਦੇਵ ਜੀ ਨੇ ਉਪਦੇਸ਼ ਹੀ ਨਹੀਂ ਦਿੱਤੇ ਬਲਕਿ ਜੋ 
ਕਿਹਾ ਉਹ ਕਰਕੇ ਵਿਖਾਇਆ। ਉਨ੍ਹਾਂ ਜਨੇਊ ਦੀ ਰਸਮ ਵੇਲੇ 
ਪੰਡਤ ਨੂੰ ਸੂਤ ਦੇ ਜਨੋਊ ਪਾਉਣ ਤੋਂ ਮਨਾਂ ਕੀਤਾ ਅਤੇ ਸੱਚ ਦਾ 
ਜਨੇਊ ਪਾਉਣ ਲਈ ਕਿਹਾ: 

ਦਇਆ ਕਪਾਹ ਸੰਤੋਖ ਸੂਤੁ ਜਤੁ ਗੈਢੀ ਸਤੁ ਵਟ।। 

ਏਹੁ ਜਨੇਊ ਜੀਅ ਕਾ ਹਈ ਤ ਪਾਡੇ ਘਤੁ ।(੪੭੧) 

ਭੁੱਖੇ ਸਾਧੂਆਂ ਨੂੰ ਭੋਜਨ ਛਕਾ ਕੇ ਲੋਕਾਂ ਨੂੰ ਖਰੇ ਸੋਦੇ ਦੀ ਜਾਚ 
ਸਿਖਾਈ। ਮਨੁੱਖਤਾ ਨੂੰ “ਏਕ ਨੂਰ ਤੇ ਸਭੁ ਜਗੁ ਉਪਜਿਆ ਕਉਨ 
ਭਲੇ ਕੋ ਮੇਦੇ 'ਦਾ ਸਬਕ ਦਿ੍‌ੜ੍ਹ ਕਰਾਉਣ ਲਈ ਭਾਈ ਮਰਦਾਨਾ ਜੀ 
ਨੂੰ ਸੈਸਾਰ ਤਾਰਨ ਹਿਤ ਆਪਣਾ ਸਾਥੀ ਬਣਾਇਆ। 

“ਘਾਲਿ ਖਾਇ ਕਿਛੁ ਹਥਹੁ ਦੇਇ।। ਨਾਨਕ ਰਾਹ ਪਛਾਣਹਿ 
ਸੇਇ।।” ਦੇ ਪੂਰਨੇ ਪਾਉਣ ਵਾਸਤੇ ਮੋਦੀ ਖਾਨੇ ਵਿੱਚ ਨੌਕਰੀ ਕਰ 
ਲੋੜਵੰਦਾਂ ਦੀ ਸਹਾਇਤਾ ਕੀਤੀ ਤੇ ਔਤਲੋ ਸਮੇਂ ਕਰਤਾਰਪੁਰ 
ਸਾਹਿਬ ਰਹਿ ਕੇ ਨਾਮ ਜਪਣਾ,ਕਿਰਤ ਕਰਨਾ ਤੇ ਵੰਡ ਕੇ ਛਕਣ 
ਵਾਲੇ ਅਸੁਲਾਂ ਤੇ ਚੱਲ ਕੇ ਵਿਖਾਇਆ। 

ਪਰਮੇਸ਼ਰ ਸਰੂਪ ਸੀ ਗੁਰੂ ਨਾਨਕ ਦੇਵ ਜੀ ਨੇ ਹਜ਼ਾਰਾਂ ਮੀਲਾਂ 
ਦਾ ਸਫ਼ਰ ਤੈਅ ਕਰਕੇ ਧਰਮ ਦਾ ਪੈਗ਼ਾਮ ਦਿੱਤਾ ਅਤੇ ਦੁਸ਼ਟਾਂ 
ਪਾਪੀਆਂ ਨੂੰ ਤਾਰ ਉਨ੍ਹਾਂ ਨੂੰ ਨਵਾਂ ਜੀਵਨ ਪ੍ਰ ਦਾਨ ਕੀਤਾ। ਗੁਰੂ ਜੀ 
ਨੇ ਹਿੰਦੂ,ਬ੍ਰਾਹਮਣ , ਜੋਗੀਆਂ ਤੇ ਸੈਨਿਆਸੀਆਂ ਆਦਿ ਨੂੰ ਫੋਕਟ 
ਕਰਮਾਂ ਦਾ ਤਿਆਗ ਕਰ ਕੇ ਅਸਲ ਬ੍ਰਾਹਮਣ ਬਣਨ ਦੀ ਸਿੱਖਿਆ 
ਦਿੱਤੀ। 

ਸਚੁ ਵਰਤੁ ਸੈਤੋਖੁ ਤੀਰਥੁ ਗਿਆਨੁ ਧਿਆਨੁ ਇਸਨਾਨੁ ।। 

ਦਇਆ ਦੇਵਤਾ ਖਿਮਾ ਜਪਮਾਲੀ ਤੇ 

ਮਾਣਸ ਪਰਧਾਨ।। 

(੧੨੪੫) 

ਮੁੱਲਾਣਿਆਂ ਤੇ ਕਾਜ਼ੀਆਂ ਨੂੰ ਚੰਗੇ ਮੁਸਲਮਾਨ ਬਣਨ ਲਈ 
ਪੰਜ ਗੁਣ ਧਾਰਣ ਕਰਨ ਲਈ ਪ੍ਰੇਰਿਆ: 

ਪਹਿਲਾ ਸਚੁ ਹਲਾਲ ਦੁਇ ਤੀਜਾ ਖੈਰ ਖੁਦਾਇ।। 

ਚਉਥੀ ਨੀਅਤਿ ਰਾਸਿ ਮਨੁ ਪੈਜਵੀ ਸਿਫਤਿ ਸਨਾਇ।। 

ਕਰਣੀ ਕਲਮਾ ਆਖਿ ਕੈ ਤਾ ਮੁਸਲਮਾਣੁ ਸਦਾਇ।(੧੪੧) 

ਮੱਕੇ ਵਿਚ ਮੁਸਲਮਾਨਾਂ ਦੇ ਪੁੱਛਣ ਤੇ ਕਿ ਹਿੰਦੂ ਵੱਡੇ ਹਨ ਕਿ 
ਮੁਸਲਮਾਨ ਤਾਂ ਆਪ ਜੀ ਵਲੋਂ ਉਨ੍ਹਾਂ ਨੂੰ ਦਿੱਤੇ ਗਏ ਜਵਾਬ ਦਾ 
ਭਾਈ ਗੁਰਦਾਸ ਜੀ ਇਝ ਵਰਣਨ ਕਰਦੇ ਹਨ:- 

ਬਾਬਾ ਆਖੇ ਹਾਜੀਆਂ ਸੁਭਿ ਅਮਲਾ ਬਾਝਹੁ ਦੋਨੋ ਰੋਈ।। 

ਹਿੰਦੂ ਮੁਸਲਮਾਨ ਦੁਇ ਦਰਗਹ ਅਦਰਿ ਲਹਨਿ ਨ ਢੋਈ।। 

ਸੀ ਗੁਰੁ ਨਾਨਕ ਦੇਵ ਜੀ ਨੇ ਕਿਸੇ ਉੱਤੇ ਵੀ ਆਪਣੇ ਮਜ਼ਹਬ 
ਨੂੰ ਛੱਡਣ ਲਈ ਦਬਾਉ ਨਹੀਂ ਪਾਇਆ, ਸਿਰਫ ਭਲਾਈ ਵੱਲ 
ਪ੍ਰੇਰਦੇ ਹੋਏ ਆਪਣੇ -ਆਪਣੇ ਧਰਮ ਵਿੱਚ ਸੱਚਾ ਅਤੇ ਸੁੱਚਾ ਰਹਿਣ 
ਦਾ ਉਪਦੇਸ਼ ਦਿੱਤਾ ਹੈ। ਮੁਸਲਮਾਨਾਂ ਨੂੰ ਸੱਚਾ ਮੁਸਲਮਾਨ ਬਣਨ 
ਲਈ ਸਮਝਾਉਂਦੇ ਹੋਏ ਕਹਿੰਦੇ ਹਨ ਕਿ ਅਸਲ ਮੁਸਲਮਾਨ ਬਣਨ 
ਲਈ ਸਭ ਤੋਂ ਪਹਿਲਾਂ ਜ਼ਰੂਰੀ ਹੈ ਕਿ ਮਜ਼ਹਬ ਪਿਆਰਾ ਲੱਗੇ, ਫਿਰ 
ਆਪਣੀ ਕਮਾਈ ਦਾ ਧਨ ਲੋੜਵੰਦਾਂ ਨੂੰ ਵੰਡ ਕੇ ਵਰਤੇ। ਮਜ਼ਹਬ 
ਦੀ ਅਗਵਾਈ ਵਿੱਚ ਤੁਰ ਕੇ ਮੁਸਲਮਾਨ ਬਣੇ ,ਕਾਦਰ ਨੂੰ ਹੀ ਸਭ 
ਕੁਝ ਕਰਨ ਵਾਲਾ ਮੇਨੇ ਅਤੇ ਖੁਦੀ ਨੂੰ ਮਿਟਾ ਦੇਵੇ।ਰੱਬ ਦੇ ਪੈਦਾ 
ਕੀਤੇ ਸਾਰੇ ਬਦਿਆਂ ਨਾਲ ਪਿਆਰ ਕਰੇ। 

ਅਵਲਿ ਅਉਲਿ ਦੀਨੁ ਕਰਿ ਮਿਠਾ 

ਮਸਕਲ ਮਾਨਾ ਮਾਲੁ ਮੁਸਾਵੈ।। 

ਹੋਇ ਮੁਸਲਿਮ ਦੀਨ ਮੁਹਾਣੈ 

ਮਰਣ ਜੀਵਣ ਕਾ ਭਰਮ ਚੁਕਾਵੈ।(੧੪੧) 

ਆਪ ਜੀ ਨੇ ਜਾਤ -ਪਾਤ ਦੇ ਭੇਦ ਨੂੰ ਸਮਾਪਤ ਕਰਨ ਲਈ 
ਥਾਂ -ਥਾਂ ਉਤੇ ਸਾਧ -ਸੈਗਤਿ ਦੀ ਸਥਾਪਨਾ ਕੀਤੀ,ਜਿਸ ਵਿਚ 
ਚਾਰਾਂ ਵਰਨਾਂ ਦੇ ਲੋਕ ਸ਼ਾਮਿਲ ਹੈਦੇ ਸਨ।ਉਹ ਇੱਕਠ ਜਿੱਥੇ ਨਾਮ 
ਜਪਿਆ ਜਾਏ,ਸਾਧ -ਸੈਗਤਿ ਹੈ। 

ਸਤਸੈਗਤਿ ਕੈਸੀ ਜਾਣੀਐ।। 

ਜਿਥੈ ਏਕੋ ਨਾਮੁ ਵਖਾਣੀਐ।(੭੨) 

ਸੈਗਤ ਦੀ ਸਾਂਝ ਨਾਲ ਦੁਖ -ਸੁਖ ਸਾਂਝੇ ਹੁੰਦੇ ਹਨ। 

ਸੀ ਗੁਰੂ ਨਾਨਕ ਦੇਵ ਜੀ ਨੇ ਸੈਗਤ ਦੀ ਪਰੈਪਰਾ ਦੇ ਨਾਲ ਹੀ 
ਭਾਈਚਾਰੇ ਦੀ ਭਾਵਨਾ ਨੂੰ ਸਾਹਮਣੇ ਰੱਖਦਿਆਂ ਹੋਇਆਂ ਸੈਗਤ 
ਵਿੱਚ ਕੜਾਹ ਪ੍ਰਸ਼ਾਦ ਦੀ ਮਰਿਆਦਾ ਅਤੇ ਗੁਰੂ ਕਾ ਲੰਗਰ 
ਚਲਾਇਆ। ਸੈਗਤ ਬਣਾਉਣੀ ਅਤੇ ਧਰਮਸਾਲ ਉਸਾਰਨੇ ਆਪ 
ਦਾ ਮੁੱਖ ਮੇਤਵ ਸੀ ਤਾਂ ਕਿ ਮਨੁੱਖ ਧਰਮਸਾਲ ਵਿਚ ਇਕੱਠੇ ਬੈਠ ਕੇ 
ਭੇਖ -ਵਰਨ ਤੇ ਜ਼ਾਤ -ਪਾਤ ਤੋਂ ਉੱਚਾ ਉਠ ਸਕਣ ਅਤੇ ਨਾਮ 
ਜਪ ਕੇ ਲੋੜਵੰਦਾਂ ਦੀ ਸਹਾਇਤਾ ਕਰਨ। ਉਨ੍ਹਾਂ ਸਭ ਤੋਂ ਪਹਿਲਾਂ 

ਐਮਨਾਬਾਦ ਭਾਈ ਲਾਲੋਂ ਜੀ ਦੇ ਘਰ ਨੂੰ ਧਰਮਸਾਲ ਬਣਾਇਆ। 

ਜਿੱਥੇ -ਜਿੱਥੇ ਗੁਰੁ ਜੀ ਨੇ ਮਨੁੱਖਤਾ ਦੀ ਬਰਾਬਰੀ ਦੀ ਗੱਲ 
ਕੀਤੀ, ਉੱਥੇ ਹੀ ਬਾਣੀ ਅਤੇ ਪਰਮਾਤਮਾ ਨੂੰ ਜੋੜਿਆ,ਉਹ ਥਾਵਾਂ 
ਧਰਮਸਾਲ ਬਣ ਗਈਆਂ। ਭਾਈ ਗੁਰਦਾਸ ਜੀ ਅਨੁਸਾਰ:- 

ਘਰਿ ਘਰਿ ਐਦਰਿ ਧਰਮਸਾਲ ਹੋਵੈ 

ਕੀਰਤਨੁ ਸਦਾ ਵਿਸੋਆ।।ਵਾਰ ੧:੨੭) 

ਮਲਕ ਭਾਗੋ,ਸੱਜਣ ਠੱਗ ਵਰਗੇ ਮਾਇਆਧਾਰੀ ਅਤੇ ਕੌਡੇ 
ਰਾਖਸ਼,ਵਲੀ ਕੌਧਾਰੀ ਵਰਗਿਆਂ ਦਾ ਹੈਕਾਰ ਤੋੜ ਉਨ੍ਹਾਂ ਨੂੰ ਸ੍ਰੇਸ਼ਨ 
ਜੀਵਨ ਦੇ ਧਾਰਨੀ ਬਣਾਇਆ। 

ਬਾਬਰ ਵਰਗੇ ਜਰਵਾਣੇ ਵਲੋਂ ਕੀਤੀ ਤਬਾਹੀ ਤੇ ਬਰਬਾਦੀ 
ਵੇਖ ਜਰ ਨਾ ਸਕੇ ਅਤੇ ਬਾਬਰ ਨੂੰ ਜਾਬਰ ਕਿਹਾ। ਉਸ ਦੇ 
ਅਹਿਲਕਾਰਾਂ ਨੂੰ ਕੁੱਤੇ ਕਿਹਾ। ਗੁਰੂ ਜੀ ਨੇ ਪ੍ਰਮਾਤਮਾ ਅੱਗੇ ਵੀ 
ਨਿਹੋਰਾ ਪ੍ਰਗਟ ਕੀਤਾ। ਗੁਰੁ ਜੀ ਬਾਬਰ ਦੀ ਕੈਦ ਤੋਂ ਤਦ ਤੱਕ 
ਰਿਹਾਅ ਨਾ ਹੋਏ ਜਦ ਤਕ ਬਾਬਰ ਨੇ ਸਾਰੇ ਕੈਦੀਆਂ ਦੀ ਬੈਦ - 
ਖਲਾਸੀ ਨਾ ਕੀਤੀ। ਉਨ੍ਹਾਂ ਦੇ ਮਿੱਠੇ ਬੋਲ ਅਤੇ ਉਪਦੇਸ਼ ਸਦਕਾ 
ਬਾਬਰ ਦਾ ਸੁਭਾਅ ਬਦਲ ਦਿੱਤਾ ਤਾਂ ਹੀ ਉਸਨੇ ਕਿਹਾ,“ ਨਾਨਕ 
ਵਿਚੋਂ ਖ਼ੁਦਾ ਦਾ ਦੀਦਾਰ ਹੁੰਦਾ ਹੈ।” 

ਬ੍ਰਹਾਮਣਾਂ ਨੂੰ ਸਮਝਾਇਆ ਕਿ ਜੋ ਪ੍ਰਭੂ ਵਿੱਚ ਸੁਰਤਿ ਜੋੜਦਾ 
ਹੈ ਉਹੀ ਬ੍ਰਾਹਮਣ ਹੈ: 

ਸੋ ਬਾਹਮਣੁ ਜੋ ਬ੍ਰਹਮੁ ਬੀਚਾਰੇ।। 

ਆਪਿ ਤਰੈ ਸਗਲੇ ਕੁਲ ਤਾਰੇ।(੬੬੨) 

ਸੀ ਗੁਰੁ ਨਾਨਕ ਦੇਵ ਜੀ ਅਨੁਸਾਰ ਇਸਤਰੀ ਵੀ ਪੁਰਸ਼ ਦੇ 
ਬਰਾਬਰ ਸਨਮਾਨ ਦੀ ਅਧਿਕਾਰੀ ਹੈ।ਆਪ ਜੀ ਨੇ ਇਹ ਦਿੜ੍ਹ 
ਕਰਵਾਇਆ ਹੈ ਕਿ ਇਸਤਰੀ ਸੈਤ -ਮਹਾਤਮਾ, ਰਿਸ਼ੀ -ਮਨੀ, 
ਰਾਜਿਆਂ -ਮਹਾਰਾਜਿਆਂ ਦੀ ਜਨਮ -ਦਾਤੀ ਹੈ ਤਾਂ ਫਿਰ ਉਹ 
ਨੀਵੀਂ ਕਿਵੇਂ ਹੋ ਸਕਦੀ ਹੈ: 

ਭੇਡਿ ਜੈਮੀਐ ਭੈਡਿ ਨਿੰਮੀਐ ਭੰਡਿ ਮੋਗਣੁ ਵੀਆਹੁ।। 

ਭੈਡਹੁ ਹੋਵੈ ਦੋਸਤੀ ਭੈਡਹੁ ਚਲੈ ਰਾਹੁ॥ 

ਭੇਡ ਮੁਆ ਭੇਡੁ ਭਾਲੀਐ ਭੇਡਿ ਹੋਵੈ ਬੈਧਾਨੁ।। 

ਸੋ ਕਿਉ ਮੇਦਾ ਆਖਿਐ ਜਿਤੁ ਜੈਮਹਿ ਰਾਜਾਨ।(੪੭੩) 

ਦੁਨੀਆਵੀ ਪ੍ਰਾਪਤੀ ਦੀ ਐਨ੍ਹੀ ਦੌੜ ਜੀਵਨ ਨੂੰ ਪਤਿਤ ਕਰ 
ਦਿੰਦੀ ਹੈ। ਗੁਰੁ ਸਾਹਿਬ ਨੇ ਪਰ ਧਨ ਆਦਿਕ ਦਾ ਮੋਹ ਤਿਆਗ ਕੇ 
ਆਪਣੀ ਮਿਹਨਤ ਦੀ ਕਮਾਈ ਵਿੱਚ ਸੈਤੁਸ਼ਟ ਰਹਿਣ ਦਾ ਉਪਦੇਸ਼ 
ਦਿੱਤਾ ਹੈ ਅਤੇ ਸੁਚੇਤ ਕੀਤਾ ਹੈ ਕਿ ਇਹੀ ਕਲਿਆਣਕਾਰੀ ਹੈ: 
-ਪਰ ਧਨ ਪਰ ਨਾਰੀ ਰਤੁ ਨਿੰਦਾ 
ਬਿਖ ਖਾਈ ਦੁਖ ਪਾਇਆ।।(੧੨੫੫) 
-ਸਤ ਸੈਤੋਖਿ ਰਹਹੁ ਜਨ ਭਾਈ।। 
ਖਿਮਾ ਗਹਹੁ ਸਤਿਗੁਰ ਸਰਣਾਈ ।।(੧੦੩੦) 

ਸੀ ਗੁਰ ਨਾਨਕ ਦੇਵ ਜੀ ਨੇ ਪਰਾਏ ਹੱਕ ਮਾਰ ਕੇ ਧਨ 
ਕਮਾਉਣ ਵਾਲੇ ਮਲਕ ਭਾਗੋ ਦੇ ਬ੍ਰਹਮ ਭੋਜ ਨੂੰ ਸਵੀਕਾਰ ਨਾ 
ਕਰਕੇ ਸੱਚੀ -ਸੁੱਚੀ ਕਿਰਤ ਕਰਨ ਵਾਲੇ ਗਰੀਬ ਭਾਈ ਲਾਲੋਂ ਦੀ 
ਕੋਧਰੇ ਦੀ ਰੋਟੀ ਨੂੰ ਸਵੀਕਾਰ ਕੀਤਾ ਅਤੇ ਸਮਝਾਇਆ ਹੈ ਕਿ 
ਪਰਾਇਆ ਹੱਕ ਮਾਰਨਾ ਪਾਪ ਹੈ।ਜੇਕਰ ਜਾਮੇ ਨੂੰ ਖ਼ੂਨ ਲੱਗਾ ਹੋਵੇ 
ਤਾਂ ਅਪਵਿੱਤਰ ਹੈ। ਗੁਰਵਾਕ ਹੈ : 

-ਹਕੁ ਪਰਾਇਆ ਨਾਨਕਾ 

ਉਸ ਸੂਅਰ ਉਸ ਗਾਇ।।(੧੪੨) 

-ਜੋ ਰਤੁ ਪੀਵਹਿ ਮਾਣਸਾ 

ਤਿਨ ਕਿਉ ਨਿਰਮਲੁ ਚੀਤੁ ।(੧੪੦) 

ਪ੍ਰਮਾਤਮਾ ਸਦਾ ਪਵਿੱਤਰ ਹੈ।ਉਹ ਦੁਰਮਤਿ ਦੇ ਅਧੀਨ ਹੋਏ 
ਅਪਵਿੱਤਰ ਮਨ ਵਾਲੇ ਐਸੇ ਮਨੁੱਖਾਂ ਨੂੰ ਸਦਾ ਦੂਰ ਹੀ ਪ੍ਰਤੀਤ ਹੈਦਾ 
ਹੈ।ਮਨ ਦੀ ਮੈਲ,ਮਨ ਦੇ ਵਿਕਾਰ ਸਿਰਫ ਅਕਾਲਪੁਰਖ ਦਾ ਓਟ 
ਆਸਰਾ ਲੈ ਕੇ ਪਰਮਾਤਮਾ ਦੇ ਨਾਮ ਸਿਮਰਨ ਨਾਲ ਹੀ ਦੂਰ ਕੀਤੇ 
ਜਾ ਸਕਦੇ ਹਨ।ਨਾਮ ਸਿਮਰਨ ਤੋਂ ਬਿਨਾਂ ਆਤਮਿਕ ਜੀਵਨ ਕਾਮ 
-ਕੋ੍‌ਧ,ਲੋਭ,ਮੋਹ, ਹੈਕਾਰ ਆਦਿ ਵਿਕਾਰਾਂ ਦੇ ਕਰੜੇ ਭਾਰ ਹੇਠ ਦੱਬ 
ਕੇ ਖਤਮ ਹੋ ਜਾਂਦਾ ਹੈ: 

ਕਾਮੁ ਕ੍ਰੋਧ ਬਿਖ ਬਜਰ ਭਾਰ।। 

ਨਾਮ ਬਿਨਾ ਕੈਸੇ ਗੁਨ ਚਾਰ।(੧੧੮੭) 

ਦੁਨੀਆਂ ਦੇ ਲੋਕਾਂ ਦੀਆਂ ਖੁਸ਼ਾਮਦਾਂ,ਲੋਕ ਵਿਖਾਵੇ ਅਤੇ 
ਪਰਮਾਤਮਾ ਦਾ ਨਾਮਹੀ ਮਦਦਗਾਰ ਬਣਦਾ ਹੈ: 

ਚਾਕਰੀਆ ਚੰਗਿਆਈਆ ਅਵਰ ਸਿਆਣਪ ਕਿਤ।। 

ਨਾਨਕ ਨਾਮੁ ਸਮਾਲਿ ਤੂੰ ਬਧਾ ਛੂਟਹਿ ਜਿਤੁ।(੭੨੯) 

ਜਿਵੇਂ ਕੋਠੇ ਦੀ ਛੱਤ ਉੱਤੇ ਕੋਈ ਪਉੜੀ ਤੋਂ ਬਿਨਾਂ ਨਹੀਂ 
ਅੱਪੜ ਸਕਦਾ,ਓਸੇ ਤਰ੍ਹਾਂ ਉੱਚੇ ਆਤਮਿਕ ਟਿਕਾਣੇ ਤੇ ਵੱਸਦੇ 
ਪਰਮਾਤਮਾ ਤੱਕ ਸਿਮਰਨ ਦੀ ਪਉੜੀ ਤੋਂ ਬਿਨਾਂ ਨਹੀਂ ਪਹੈਚਿਆ 
ਜਾਸਕਦਾ। 

ਏ ਮਨ ਮੇਰਿਆ ਬਿਨੁ ਪਉੜੀਆ ਮੋੇਦਰਿ ਕਿਉ ਚੜੈ ਰਾਮ।। 

ਏ ਮਨ ਮੇਰਿਆ ਬਿਨੁ 

ਬੇੜੀ ਪਾਰਿ ਨ ਐਬੜੈ ਰਾਮ।।(੧੧੧੩) 

ਗੁਰੂ ਸਾਹਿਬ ਵਿਸਥਾਰ ਨਾਲ ਸਮਝਾਂਉਂਦੇ ਹਨ ਕਿ ਸੈਸਾਰ 
ਇਕ ਡੂੰਘਾ ਸਮੇਦਰ ਹੈ ਜਿਸ ਵਿਚ ਵਿਕਾਰਾਂ ਦਾ ਗਹਿਰਾ ਪਾਣੀ ਹੈ 
ਅਤੇ ਇਹ ਸਰੀਰ ਕੱਚੇ ਘੜੇ ਵਾਂਗ ਹੈ,ਪੈਦਾ ਹੁੰਦਾ ਹੈ, ਦੁੱਖ 
ਸਹਾਰਦਾ ਹੈ ਅਤੇ ਨਸ਼ਟ ਹੋ ਜਾਂਦਾ ਹੈ।ਇਸ ਸਰੀਰ ਨਾਲ 
ਪਰਮਾਤਮਾ ਦਾ ਸਹਾਰਾ ਲੈਂਦੇ ਹੀ ਸੈਸਾਰ -ਸਮੁਦਰ ਨੂੰ ਪਾਰ ਕੀਤਾ 
ਜਾ ਸਕਦਾ ਹੈ: 

ਕਾਚੀ ਗਾਗਰਿ ਦੇਹ ਦੁਹੇਲੀ ਉਪਜੈ ਬਿਨਸੈ ਦੁਖ ਪਾਈ।। 

ਬਿਨੁ ਹਰਿ ਗੁਰ ਪਾਰਿ ਨ ਪਾਈ।।(੩੫੫) 

ਮਿੱਥੇ ਹੋਏ ਧਾਰਮਿਕ ਕਰਮ ਰਸਮਾਂ ਆਦਿਕ ਮਨੁੱਖ ਨੂੰ 
ਵਿਕਾਰਾਂ ਦੇ ਪੰਜੇ ਵਿਚੋਂ ਨਿਕਲਣ ਵਿੱਚ ਸਹਾਇਤਾ ਨਹੀਂ ਕਰਦੇ 
ਬਲਕਿ ਮਨ ਦੀ ਹਉਮੈਂ ਨੂੰ ਵਧਾਉਂਦੇ ਹਨ। ਜਿਹੜੇ ਜੀਵ ਓਸ 
ਪ੍ਰਮਾਤਮਾ ਦੀ ਬਦਗੀ ਛੱਡ ਕੇ ਕਰਮ ਕਾਂਡਾਂ ਵਿਚ ਉਲਝੇ ਰਹਿੰਦੇ 
ਹਨ ਉਹ ਮਾਨੋ ਰੱਖ ਦੇ ਮੂਲ ਨੂੰ ਛੱਡ ਕੇ ਡਾਲੀ ਕੋਲੋਂ ਛਾਂ ਦੀ ਉਮੀਦ 
ਕਰਦੇ ਹਨ: 

ਜਿਨੀ ਨਾਮੁ ਵਿਸਾਰਿਆ ਦੂਜੇ ਭਰਮਿ ਭੁਲਾਈ।। 

ਮੁਲੁ ਛੋਡਿ ਡਾਲੀ ਲਗੇ ਕਿਆ ਪਾਵਹਿ ਛਾਈ।।(੪੨੦) 

ਵਿਦਵਤਾ, ਚਤੁਰਾਈਆਂ,ਭਗਵਾ ਭੇਸ, ਦੇਸ਼ ਰਟਨ ਆਦਿ 
ਨਾਲ ਨਾਮ ਦੀ ਪ੍ਰਾਪਤੀ ਨਹੀਂ ਹੋ ਸਕਦੀ।ਬਾਹਰ ਭਟਕਦਾ ਜੀਵ 
ਗੁਰੂ ਦੇ ਰਾਹੀਂ ਹੀ ਹਿਰਦੇ -ਘਰ ਵਿਚ ਮੋੜ ਕੇ ਲਿਆਇਆ ਜਾ 
ਸਕਦਾ ਹੈ: 

ਜਿਸ ਜੀਉ ਐਤਰ ਮੈਲਾ ਹੋਇ।। 

ਤੀਰਥ ਭਵੈ ਦਿਸੈਤਰ ਲੋਇ।। 

ਨਾਨਕ ਮਿਲੀਐ ਸਤਿਗੁਰ ਸੈਗ।। 

ਤਉ ਭਵਜਲ ਕੇ ਤੂਟਸਿ ਬਧ।(੧੧੬੯) 

ਪ੍ਰਮਾਤਮਾ ਨਾਲ ਸਾਂਝ ਗੁਰੂ ਦੀ ਰਾਹੀਂ ਹੀ ਬਣਦੀ ਹੈ। ਸੀ ਗੁਰੂ 
ਨਾਨਕ ਦੇਵ ਜੀ ਨੇ ਸਦਾਚਾਰਕ ਜੀਵਨ ਤੇ ਜ਼ੋਰ ਦਿੱਤਾ ਹੈ।ਸੱਚ, 
ਸੈਤੋਖ, ਦਇਆ ਨਿਮਰਤਾ, ਸਹਿਣਸ਼ੀਲਤਾ, ਪਰਉਪਕਾਰ ਦੀ 
ਭਾਵਨਾ, ਕਿਸੇ ਦਾ ਬਰਾ ਨਾ ਕਰਨਾ ,ਮਿੱਠਾ ਬੋਲਣਾ ਆਦਿਕ 
ਗੁਣਾਂ ਨੂੰ ਧਾਰਨ ਕਰਨ ਨਾਲ ਮੋਹ -ਮਾਇਆ ਦੀਆਂ ਜ਼ੋਜੀਰਾਂ 
ਵਿੱਚੋਂ ਨਿਕਲਣ ਦਾ ਰਸਤਾ ਸੌਖਾ ਹੋ ਜਾਂਦਾ ਹੈ। ਹਿਰਦੇ ਨੂੰ ਸੁੱਚੇ 
ਆਚਰਣ ਨਾਲ ਤਿਆਰ ਕਰਕੇ ਹੀ ਨਾਮ-ਬੀਜ ਬੀਜਿਆ ਜਾ 
ਸਕਦਾ ਹੈ।ਪਾਵਨ ਗੁਰਵਾਕ ਹਨ:- 

-ਪਹਿਲਾ ਧਰਤੀ ਸਾਧਿ ਕੈ ਸਚ ਨਾਮ ਦੇ ਦਾਣ।। 

ਨਉ ਨਿਧਿ ਉਪਜੈ ਨਾਮੁ ਏਕੁ ਕਰਮਿ ਪਵੈ ਨੀਸਾਣੁ।(੧੯) 

ਮਨੁ ਮੋਤੀ ਜੇ ਗਹਣਾ ਹੋਵੈ ਪਉਣੁ ਹੋਵੈ ਸੂਤ ਧਾਰੀ।। 

ਖਿਮਾ ਸੀਗਾਰ ਕਾਮਣਿ ਤਨਿ ਪਹਿਰੈ 

ਰਾਵੈ ਲਾਲ ਪਿਆਰੀ।(੩੫੯) 

ਇਹ ਯਾਦ ਰੱਖਣਾ ਚਾਹੀਦਾ ਹੈ ਕਿ ਦੁਨਿਆਵੀ ਧਨ ਸਰੀਰਕ 
ਸੁੱਖ, ਸੈਸਾਰੀ ਇੱਜ਼ਤ ਮਾਣ ਤਾਂ ਦੇ ਸਕਦਾ ਹੈ ਪਰ ਮਾਨਸਿਕ ਸ਼ਾਂਤੀ 
ਨਹੀਂ ਦੇ ਸਕਦਾ ।ਜਿਹੜਾ ਮਨੁੱਖ ਇਹ ਧਨ ਜੋੜ ਕੇ ਆਪਣੇ ਆਪ 
ਨੂੰ ਸ਼ਾਹ ਸਮਝਦਾ ਹੈ ਉਹ ਮੇਰ -ਤੇਰ ਵਿਚ ਪਿਆ ਹੋਇਆ ਦੁਖੀ 
ਹੁੰਦਾ ਹੈ; 
-ਸੁਇਨਾ ਰੁਪਾ ਸੈਚੀਐ ਧਨ ਕਾਚਾ ਬਿਖ ਛਾਰ।। 
ਸਾਹ ਸਦਾਏ ਸੈਚਿ ਧਨੁ ਦੁਬਿਧਾ ਹੋਇ ਖੁਆਰ।।(੯੩੭) 

ਨਾਮ ਤੋਂ ਬਿਨਾਂ ਹਰਥਾਂ ਘਾਟਾ ਹੀ ਘਾਟਾ ਹੈ। 

ਵਿਣੁ ਨਾਵੈ ਤੋਟਾ ਸਭ ਥਾਇ।। 

ਲਾਹਾ ਮਿਲੈ ਜਾ ਦੇਇ ਬੁਝਾਇ ।(੯੩੧) 

ਜੀਵ ਦੀ ਪ੍ਰਮਾਤਮਾ ਨਾਲ ਬਹੁਤ ਨੇੜ੍ਹੇ ਦੀ ਸਾਂਝ ਹੈ।ਸਾਡੀ 
ਕੋਈ ਵੀ ਕਿਰਿਆ ਉਸ ਦੇ ਹੁਕਮ ਤੋਂ ਬਾਹਰ ਨਹੀਂ ਹੈ। 

ਨੌੜਾ ਹੈ ਦੂਰਿ ਨ ਜਾਣਿਅਹੁ ਨਿਤ ਸਾਰੇ ਸੈਮਾਲੇ।। 

ਜੋ ਦੇਵੈ ਸੋ ਖਾਵਣਾ ਕਹੁ ਨਾਨਕ ਸਾਚਾ ਹੇ।(੪੮੯) 

ਦੁਬਿਧਾ ਨੂੰ ਮਾਰ ਕੇ ਇਕ ਪ੍ਰਭੂ ਦਾ ਦਰ ਮੱਲੀ ਰੱਖਣਾ ਹੀ ਸੁਖੀ 
ਜੀਵਨ ਦਾ ਆਧਾਰ ਹੈ। 

ਅਨ ਕੋ ਦਰੁ ਘਰੁ ਕਬਹੂ ਨ ਜਾਨਸਿ ਏਕੋ ਦਰ ਸਚਿਆਰਾ।। 

ਗੁਰ ਪਰਸਾਦਿ ਪਰਮ ਪਦੁ ਪਾਇਆ 

ਨਾਨਕੁ ਕਹੈ ਵਿਚਾਰਾ।(੨੧੨੬) 

ਗੁਰੂ ਸਾਹਿਬ ਨੇ ਜਾਤ -ਪਾਤ, ਉਚ -ਨੀਚ,ਅਮੀਰੀ ਗਰੀਬੀ 
ਦੇ ਭੇਦ ਭਾਵ ਨੂੰ ਤਿਆਗ ਕੇ ਸਾਰੀ ਮਨੁੱਖਤਾ ਨੂੰ ਇੱਕ ਕਰਕੇ 
ਜਾਣਨ ਦਾ ਆਦੇਸ਼ ਦਿੱਤਾ ਹੈ। ਆਪ ਜੀ ਸਮਝਾ ਰਹੇ ਹਨ ਕਿ ਸਾਰੇ 
ਜੀਵਾਂ ਵਿੱਚ ਇਕ ਹੀ ਆਤਮਾ ਹੁੰਦੀ ਹੈ। 

ਫਕੜ ਜਾਤੀ ਫਕੜ ਨਾਉ।। 

ਸਭਨਾ ਜੀਆ ਇਕਾ ਛਾਉ।(੮੩) 

ਚਾਰ ਵਰਨ ਅਤੇ ਜਾਤੀਆਂ ਮਨੁੱਖ ਨੂੰ ਇਕ ਦੂਜੇ ਤੋਂ ਦੂਰ ਕਰ 
ਦਿੰਦੀਆਂ ਹਨ। ਗੁਰੁ ਸਾਹਿਬ ਅਨੁਸਾਰ ਜਦੋਂ ਕੋਈ ਵਿਅਕਤੀ 
ਮਿਲੇ ਤਾਂ ਉਸ ਕੋਲੋਂ ਜਾਤ -ਪਾਤ ਨਹੀਂ ਪੁੱਛਣੀ ਚਾਹੀਦੀ: 

ਜਾਣਹੁ ਜੋਤਿ ਨ ਪੁਛਹੁ ਜਾਤੀ ਆਰੀ ਜਾਤਿ ਨ ਹੇ।(੩੪੯) 

ਮਨੁੱਖ ਦੇ ਕਰਮ ਹੀ ਉਸ ਦੀ ਜਾਤ ਹਨ। 

ਜਾਤਿ ਜਨਮੁ ਨਹ ਪੁਛੀਐ ਸਚ ਘਰ ਲੇਹੁ ਬਤਾਇ।। 

ਸਾ ਜਾਤਿ ਸਾ ਪਤਿ ਹੈ ਜੇਹੇ ਕਰਮ ਕਮਾਇ।(੧੩੩੦) 

ਸੀ ਗੁਰੂ ਨਾਨਕ ਦੇਵ ਜੀ ਨੇ ਆਪਣੇ ਆਪ ਨੂੰ ਨੀਚ 
ਅਖਵਾਉਣ ਵਾਲੇ ਲੋਕਾਂ ਵਿੱਚ ਸ਼ਾਮਲ ਕਰਕੇ ਉਨ੍ਹਾਂ ਨੂੰ ਮਾਣ ਦੇ ਕੇ 
ਇਹ ਸਪੱਸ਼ਟ ਕੀਤਾ ਹੈ ਕਿ ਜਿੱਥੇ ਨੀਚ ਦੀ ਸੈਭਾਲ ਹੁੰਦੀ ਹੈ, ਉੱਥੇ 
ਹੀ ਪ੍ਰਭੂ ਦੀ ਕਿਰਪਾ ਦ੍੍‌ਿਸ਼ਟੀ ਹੁੰਦੀ ਹੈ। 

ਨੀਚਾ ਐਦਰਿ ਨੀਚ ਜਾਤਿ ਨੀਚੀ ਹੁ ਅਤਿ ਨੀਚ।। 

ਨਾਨਕੁ ਤਿਨ ਕੈ ਸੈਗਿ ਸਾਥਿ ਵਡਿਆ ਸਿਉ ਕਿਆ ਰੀਸ।। 

ਜਿਥੈ ਨੀਚ ਸਮਾਲੀਅਨਿ ਤਿਥੈ 

ਨਦਰਿ ਤੇਰੀ ਬਖਸੀਸ।।(੧੫) 

ਪੰਜਾਬ ਅਤੇ ਭਾਰਤ ਵਾਸੀ ਗੁਰੂ ਨਾਨਕ ਦੇਵ ਪਾਤਸ਼ਾਹ ਜੀ 
ਨੂੰ ਸਤਿਗੁਰੁ ਸੱਚੇ ਪਾਤਸ਼ਾਹ ਦੇ ਲਕਬ ਨਾਲ ਸਤਿਕਾਰਦੇ ਹਨ,ਉਥੇ 
ਅਰਬ ਦੇਸ਼ਾਂ ਵਿੱਚ ਪੀਰ ਬਾਬਾ ਨਾਨਕ ਸ਼ਾਹ ਦੇ ਨਾਮ ਨਾਲ ਆਪ 
ਨੂੰ ਯਾਦ ਕੀਤਾ ਜਾਂਦਾ ਹੈ। ਤਿੱਬੜੀ ਲੋਕ,ਨਾਨਕ ਲਾਮਾ ਜਾਂ 
ਭਦਰਾ ਗੁਰੂ ਕਹਿੰਦੇ ਹਨ।ਲੰਕਾ ਦੇ ਵਸਨੀਕ ਆਪ ਜੀ ਦੀ 
ਵਰਿਆਮ 

ਸ਼ਖ਼ਸੀਅਤ ਨੂੰ ਨਾਨਕ ਬੁਧਾ ਜਾਂ ਨਾਨਾ ਬੁਧਾ ਕਹਿ ਕੇ ਆਪਣੀ 
ਸ਼ਰਧਾ ਭੇਟ ਕਰਦੇ ਹਨ।|ਰੂਸ ਆਦਿ ਦੇਸ਼ਾਂ ਵਿੱਚ ਆਪ ਨੂੰ ਵਲੀ 
ਹਿੰਦ ਬਾਬਾ ਨਾਨਕ ਸ਼ਾਹ ਕਹਿ ਕੇ ਸਨਮਾਨਿਆ ਜਾਂਦਾ ਹੈ। 

ਗੁਰੂ ਨਾਨਕ ਬਾਣੀ ਵਿੱਚ ਪਰਮਾਤਮਾ ਦਾ ਸਰੂਪ, ਸ੍ਰਿਸ਼ਟੀ 
ਕ੍ਰਮ, ਹੁਕਮ, ਹੈਕਾਰ, ਅਹੈਕਾਰ, ਮਾਇਆ, ਪ੍ਰਭੂ ਵਿਆਪਕਤਾ ਤੇ 
ਪਰਬਲਤਾ,ਜੀਵ ਮਨੁੱਖ, ਆਤਮਾ, ਮਨੁੱਖਾ ਜਨਮ ਦੀ ਸ੍ਰੇਸ਼ਟਤਾ, 
ਮਨੁੱਖੀ ਜੀਵਨ ਦੀਆਂ ਭਿੰਨ ਭਿੰਨ ਅਵਸਥਾਵਾਂ, ਪ੍ਰਭੂ -ਮਨੁੱਖ 
ਵਿਛੋੜਾ ਤੇ ਪੁਨਰ-ਮਿਲਾਪ,ਮਨ ਦੇ ਵਿਭਿੰਨ ਰੂਪ,ਮਨ ਮਾਰਨ ਦਾ 
ਮਹੱਤਵ,ਹਰੀ ਪ੍ਰਾਪਤੀ ਦੇ ਵੱਖ -ਵੱਖ ਰਸਤੇ, ਸਤਿਗੁਰੂ,ਨਾਮ 
ਸਿਮਰਨ ਆਦਿ ਦਾ ਵਿਸ਼ਲੇਸ਼ਣ ਤੇ ਵਿਵੇਚਨ ਮਿਲਦਾ ਹੈ। 

ਗੁਰੂ ਨਾਨਕ ਦੇਵ ਜੀ ਨੂੰ 'ਮਰਦਿ-ਕਾਮਿਲ” ਆਖਿਆ 
ਗਿਆ ਹੈ: ਸੈਪੁਰਨ ਮਾਨਵ।ਉਹ ਮਹਾਂ ਮਾਨਵ ਸਨ।ਪ੍ਰਥਮ 
ਸਤਿਗੁਰੁ ਯੁਗ -ਪੁਰਸ਼ ਸਨ,ਯੁਗ ਵਿਜੇਤਾ।ਉਹ ਤਾਂ ਇਕ ਸੂਰਜ 
ਸਮਾਨ ਸਨ ਤੇ ਸੂਰਜ ਦੀਆਂ ਕਿਰਨਾਂ ਨੂੰ ਕੌਣ ਗਿਣ ਸਕਦਾ ਹੈ। 

ਆਪ ਜੀ ਦੀ ਬਾਣੀ ਜਿੱਥੇ ਵਿਸ਼ੇ -ਵਸਤੂ ਦੇ ਪੱਖੋਂ ਬੜੀ ਉੱਚ 
ਕੋਟੀ ਦੀ ਰਚਨਾ ਹੈ, ਉਥੇ ਉਹ ਵੰਨਗੀ ਪੱਖੋਂ ਵੀ ਸੁਹਜ ਅਤੇ ਉੱਤਮ 
ਸਾਹਿਤਿਕ ਗੁਣਾਂ ਦਾ ਵੀ ਅਮੀਰ ਖਜ਼ਾਨਾ ਮੇਨੀ ਜਾਂਦੀ ਹੈ। 

ਗੁਰੂ ਨਾਨਕ ਦੇਵ ਜੀ ਨੇ ਸੱਚ ਨੂੰ ਉੱਤਮ ਮੇਨਿਆ ਹੈ ਪਰੈਤੂ 
ਸਭ ਤੋਂ ਉੱਤਮ ਸੱਚ ਬੋਲਣ ਵਾਲਾ ਹੈ। 

ਗੁਰੂ ਨਾਨਕ ਦੇਵ ਜੀ ਦੀ ਅਮ੍ਰਿਤ ਬਾਣੀ ਦੀ ਹਰ ਸਤਰ 
ਅਧਿਆਤਮਕ ਜੀਵਨ ਦਾ ਅਬਚਲੀ ਚਸ਼ਮਾ ਹੈ, ਜਿਸ ਤੋਂ ਕੋਈ 
ਵੀ ਧਾਰਮਿਕ ਰੁਚੀ ਪੁਰਨ ਤ੍ਰਿਪਤੀ ਕੀਤੇ ਬਗੈਰ ਨਹੀਂ ਮੁੜ 
ਸਕਦੀ। 

ਜਗ ਮਾਹਿ ਪਠਾਇਆ ਦੇ ਬਚਨ ਅਨੁਸਾਰ ਜਗਤ ਉਧਾਰਣ 
ਹਿਤ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ ਆਗਮਨ ਮਾਤ ਲੋਕ ਵਿੱਚ 
ਹੋਇਆ। ਸੀ ਗੁਰੁ ਨਾਨਕ ਦੇਵ ਜੀ ਦਾ ਪਾਵਨ ਸਰੀਰ ਵੀ ਗੁਰੁ ਸੀ 
ਅਤੇ ਮੁਖਾਰਬਿਦ ਵਿਚੋਂ ਨਿਕਲੀ ਬਾਣੀ ਵੀ ਗੁਰੁ ਸੀ। 

ਸਤਿਗੁਰ ਬਚਨ ਬਚਨ ਹੈ ਸਤਿਗੁਰ ਪਾਧਰ ਮੁਕਤਿ 
ਜਨਾਵੈਗੋ। 

ਦੇਵਾਂ ਦੇ ਦੇਵ ਗੁਰੂ ਨਾਨਕ। 

ਘਰਿ ਘਰਿ ਬਾਬਾ ਗਾਵੀਐ ਵਜਨਿ ਤਾਲ ਮਿ੍‌ਦੰਗੁ ਰਬਾਬਾ।। 

ਹਵਾਲੇ ਅਤੇ ਟਿੱਪਣੀਆਂ ਧੰਨਵਾਦ ਸਹਿਤ: 

ਐਡ.ਗੁਰਚਰਨਜੀਤ ਸਿੰਘ ਲਾਂਬਾ, ਬੀਬੀ ਅਮਿਤ 
ਕੌਰ,ਡਾ.ਪਰਮਜੀਤ ਕੌਰ 

ਸਾਭਾਰ ਗੁਰਮਤਿ ਪ੍ਰਕਾਸ਼। 

ਡਾ.ਜਗਮਿੰਦਰ ਕੌਰ , ਧਰਮ ਗ੍੍‌ਥਾਂ ਵਿੱਚ ਮੌਤ ਦਾ 
ਸੈਕਲਪ,ਲੋਕ ਗੀਤ ਪ੍ਰਕਾਸ਼ਨ। 
ਸੈਪਰਕ - 98150-84646 

ਸਿਤ ਲਤ ਹਮ ਤਜਿ ਰਮ 


8 ਜਿਲ੍ਹਿਆਂ ਵਿਚੋਂ ਸੈਂਕੜੇ ਸਿਖਿਆਰਥੀਆਂ ਨੇ ਕੀਤੀ 


ਗਿਆ ਸਨਮਾਨਿਤ। 

ਹਾਜ਼ਰਾ ਹਜ਼ੂਰ ਪਾਤਸ਼ਾਹ ਸ੍ਰੀ ਸਤਿਗੁਰੁ ਉਦੇ ਸਿੰਘ ਜੀ ਦੀ ਛਤਰ 
ਛਾਇਆ ਅਤੇ ਸੈਤ ਜਸਵੌਤ ਸਿੰਘ ਜੀ ਦੀ ਅਗਵਾਈ ਵਿੱਚ 
ਨਾਮਧਾਰੀ ਗੁਰਦੁਆਰਾ ਹਿੰਮਤਪੁਰਾ ਵਿਖੇ ਮਾਲਵਾ ਜ਼ੋਨ ਦਾ 
ਗੁਰਮਤਿ ਸਿਖਲਾਈ ਸਮਾਗਮ ਯਾਦਗਾਰੀ ਹੋ ਨਿੱਬੜਿਆ। 

ਇਸ ਸਮਾਗਮ ਵਿੱਚ ਸਿਖਿਆਰਥੀਆਂ ਅਤੇ ਉਹਨਾਂ ਦੇ 
ਮਾਪਿਆਂ ਨੇ ਆਪਣੇ ਚਿੱਟੇ ਨਾਮਧਾਰੀ ਪਹਿਰਾਵੇ ਵਿੱਚ ਸ਼ਮੂਲੀਅਤ 
ਕੀਤੀ। ਸਮਾਗਮ ਵਿੱਚ ਨਾਮਧਾਰੀ ਸੈਪਰਦਾ ਦੇ ਸਤਿਕਾਰਯੋਗ ਸੂਬਾ 
ਅਮਰੀਕ ਸਿੰਘ ਜੀ ਅਮ੍ਰਿਤਸਰ ਸਾਹਿਬ, ਸੂਬਾ ਸ਼ਾਮ ਸਿੰਘ ਜੀ ਤਰਨ 
ਤਾਰਨ, ਸੂਬਾ ਬਲਜੀਤ ਸਿੰਘ ਜੀ ਮਾਨਸਾ, ਸੂਬਾ ਸ਼ਮਿਦਰ ਸਿੰਘ ਜੀ 
ਸੈਦੋਕੇ, ਸੂਬਾ ਗੁਰਮੇਲ ਸਿੰਘ ਰਾਏਸਰ ਅਤੇ ਸੰਤ ਹਰਜਿੰਦਰ ਸਿੰਘ ਜੀ 
ਬਠਿੰਡਾ ਮੁੱਖ ਮਹਿਮਾਨ ਵਜੋਂ ਸ਼ਾਮਿਲ ਹੋਏ। 

ਸਮਾਗਮ ਦੀ ਸ਼ੁਰੁਆਤ ਛੋਟੀ ਬੱਚੀ ਸੈਤ ਕੌਰ ਦੀ ਅਰਦਾਸ ਨਾਲ 
ਲੱਖਾ ਸਿੰਘ, ਸਿਮਰਪ੍ਰੀਤ ਕੌਰ ਅਤੇ ਅਨੂਪ੍ਰੀਤ ਕੌਰ ਅਤੇ ਦੂਸਰਾ 
ਸੈਗੀਤ ਅਧਿਆਪਕਾ ਜਸਵੀਰ ਕੌਰ, ਗੁਰਦੇਵ ਕੌਰ ਅਤੇ ਜੈ ਕੌਰ ਦੇ 
ਸੈਗੀਤ ਗਰੁੱਪ ਵੱਲੋਂ ਸ਼ਬਦ ਗਾਇਣ ਕੀਤਾ ਗਿਆ। ਸੈਗੀਤ ਗਰੁੱਪ ਨੇ 
ਗੁਰਮਤਿ ਰਾਗਾਂ ਵਿੱਚ ਸ਼ਬਦ ਗਾਇਣ ਕਰਕੇ ਸਮਾਗਮ ਦਾ ਆਗਾਜ਼ 
ਕੀਤਾ। ਸਿੱਖਿਆਰਥੀਆਂ ਨੂੰ ਗੁਰਮਤਿ ਜੀਵਨ ਜਾਚ ਅਤੇ ਉਚੇਰੀਆਂ 
ਸਫਲਤਾਵਾਂ ਦੀ ਪ੍ਰਾਪਤੀ ਦੇ ਗੁਰ ਸਮਝਾਉਣ ਲਈ ਸਤਿਗੁਰੁ ਉਦੇ 
ਸਿੰਘ ਜੀ ਵੱਲੋਂ ਨਿਯੁਕਤ ਕੀਤੀ ਵਿਸ਼ਵ ਨਾਮਧਾਰੀ ਵਿੱਦਿਅਕ ਜਥੇ 
ਅਤੇ ਵਿਸ਼ਵ ਨਾਮਧਾਰੀ ਇਸਤਰੀ ਵਿੱਦਿਅਕ ਜਥੇ ਦੀ ਕੇਂਦਰੀ ਟੀਮ 
ਦੇ ਅਹੁਦੇਦਾਰਾਂ ਸੈਤ ਗੁਰਮੀਤ ਸਿੰਘ ਚਾਨਾ, ਸੈਤ ਗੁਰਭੇਜ ਸਿੰਘ 
ਤਰਨ ਤਾਰਨ, ਸੈਤ ਗੁਰਦੇਵ ਸਿੰਘ ਚੀਮਾ, ਬੀਬੀ ਲਖਵਿੰਦਰ ਕੌਰ 
ਲੁਧਿਆਣਾ, ਬੀਬੀ ਪ੍ਰਵੀਨ ਕੌਰ ਸੈਤ ਨਗਰ, ਬੀਬੀ ਉਪਮਾ ਕੌਰ 
ਦਿੱਲੀ, ਬੀਬੀ ਹੈਸਪਾਲ ਕੌਰ ਸੈਤ ਨਗਰ ਨੇ ਗੁਰਬਾਣੀ ਅਤੇ ਗੁਰਮਤਿ 
ਨਾਲ ਸਬੈਧਿਤ ਬੱਚਿਆਂ ਦੇ ਮਾਨਸਿਕ ਪੱਧਰ ਮੁਤਾਬਿਕ ਉਦਾਹਰਣਾਂ 
ਵੱਖ ਪ੍ਰਤੀਯੋਗਤਾਵਾਂ ਦਾ ਨਿਰੀਖਣ ਕੀਤਾ। ਗੁਰਮੀਤ ਸਿੰਘ ਚਾਨਾ 
ਜੀ ਨੇ ਇਤਿਹਾਸਕ ਯਾਦਾਂ ਨੂੰ ਮਨ ਵਿੱਚ ਪੱਕੀਆਂ ਯਾਦ ਰੱਖਣ ਦੀ 
ਪ੍ਰਕਿਰਿਆ ਨੂੰ ਪੱਕਿਆਂ ਕਰਨ ਦਾ ਢੰਗ ਸਿਖਾਇਆ। ਵੱਖ ਵੱਖ 
ਤਹਿ” ਨੇ ਦਦ ਜੱਦਾ ਜੀਵਨ ।ਿਦੋਟ “ਦ ਗੱਪੀ ਫਟ 
ਵਿੱਚ ਪਰਪੱਕ ਰਹਿਣ ਲਈ ਪ੍ਰੇਰਿਆ। 

ਮਾਲਵੇ ਦੇ ਅੱਠ ਜਿਲ੍ਹਿਆਂ ਵਿਚੋਂ ਪਹੁੰਚੇ ਬੱਚਿਆਂ ਨੇ ਦੀਵਾਨ, 
ਸ਼ੁੱਧ ਗੁਰਬਾਣੀ, ਕੁਇਜ਼ ,ਭਾਸ਼ਣ, ਨਾਮ ਸਿਮਰਨ, ਅਰਦਾਸ, 
ਚਿੱਤਰਕਾਰੀ, ਦਸਤਾਰ ਪ੍ਰਤੀਯੋਗਤਾਵਾਂ ਵਿੱਚ ਹਿੱਸਾ ਲਿਆ। 
ਵਰਿਆਮ 


€ਹਲ 
5।। 58000 4800 5॥10। 0 ੬00੧ 


ਵਿਸ਼ਵ ਨਾਮਧਾਰੀ ਵਿਦਿਅਕ ਜਥੇ ਦੇ ਅਹੁਦੇਦਾਰਾਂ ਨੇ ਜੱਜਮੈਂਟ 
ਕੀਤੀ ਅਤੇ ਜੇਤੂਆਂ ਦਾ ਐਲਾਨ ਕੀਤਾ। ਜੇਤੂਆਂ ਨੂੰ ਸੈਤ ਜਸਵੇਤ 
ਸਿੰਘ ਹਿੰਮਤਪੁਰਾ ਅਤੇ ਵਿਸ਼ਵ ਨਾਮਧਾਰੀ ਵਿੱਦਿਅਕ ਜਥੇ ਦੇ 
ਅਹੁਦੇਦਾਰਾਂ , ਮੁੱਖ ਮਹਿਮਾਨਾਂ ਅਤੇ ਮਾਲਵਾ ਜ਼ੋਨ ਦੇ ਕਨਵੀਨਰ 
ਗਰਪ ਨੇ ਇਨਾਮ ਤਕਸੀਮ ਕੀਤੇ। 

ਇਸ ਮੌਕੇ ਮਾਲਵੇ ਦੇ ਉੱਘੇ ਦਾਨੀ ਪੁਰਸ਼ ਸੈਤ ਹਰਜਿੰਦਰ ਸਿੰਘ 
ਵੀ ਸੈਤ ਜਸਵੈਤ ਸਿੰਘ ਜੀ ਹਿੰਮਤਪੁਰਾ ਵੱਲੋਂ ਸਨਮਾਨਿਤ ਕੀਤਾ 
ਗਿਆ। 

ਇਸ ਸਮੇਂ ਮਾਲਵੇ ਇਲਾਕੇ ਵਿੱਚ ਘਰ ਘਰ ਜਾ ਕੇ ਇਸ 
ਗੁਰਮਤਿ ਸਿਖਲਾਈ ਸਮਾਗਮ ਵਿਚ ਸੈਗਤ ਨੂੰ ਇਕੱਤਰ ਕਰਨ ਦੀ 
ਸੇਵਾ ਨਿਭਾਉਣ ਵਾਲੇ ਮਾਲਵੇ ਦੇ ਕਨਵੀਨਰ ਗਰੁੱਪ ਡਾ. ਲਖਵੀਰ 
ਸਿੰਘ, ਧਰਮ ਸਿੰਘ, ਮਨਪ੍ਰੀਤ ਸਿੰਘ ਨੇ ਸੈਤ ਜਸਵੈਤ ਸਿੰਘ ਜੀ 
ਹਿੰਮਤਪੁਰਾ ਨੂੰ ਲੋਈ ਅਤੇ ਮਾਲਾ ਦੇ ਕੇ ਉਚੇਚੇ ਤੌਰ ਤੇ ਸਨਮਾਨਿਤ 
ਕਰਕੇ ਧਨਵਾਦ ਕੀਤਾ। ਸਟੇਜ ਸੈਚਾਲਣ ਦੀ ਕਾਰਵਾਈ ਨੂੰ 
ਗੁਰਦੇਵ ਸਿੰਘ ਚੀਮਾ ਅਤੇ ਗੁਰਮੀਤ ਸਿੰਘ ਚਾਨਾ ਨੇ ਬਾਖ਼ੂਬੀ 
ਨਿਭਾਇਆ। 
ਤਿਆਰੀ ਕਰਵਾਉਣ ਵਾਲੀਆਂ ਨਾਮਧਾਰੀ ਵਿੱਦਿਅਕ ਜੱਥਾ 
ਰਾਮਪੁਰਾ ਫੂਲ ਦੀਆਂ ਅਹੁਦੇਦਾਰ ਬੀਬੀਆਂ, ਬੀਬੀ ਜਸਵਿੰਦਰ ਕੌਰ, 
ਬੀਬੀ ਰਾਜਵੰਤ ਕੌਰ ,ਸੈਤ ਸਿੰਘ ਰਾਮਪੁਰਾ ਫੂਲ ਤੋਂ ਇਲਾਵਾ 
ਇਕਬਾਲ ਸਿੰਘ ਕੋਠਾਗੁਰੁ, ਰਤਨ ਸਿੰਘ ਢਿਲਵਾਂ, ਪਾਇਲਟ 
ਬਲਜਿੰਦਰ ਸਿੰਘ ਕੋਠਾ ਗੁਰੁ,ਸ਼ੇਰ ਸਿੰਘ ਜੈਗੀਆਣਾ, ਸੈਤ ਹਰਬੈਸ 
ਸਿੰਘ ਸੈਦੋਕੇ, ਪਲਵਿੰਦਰ ਸਿੰਘ ਰਾਏਸਰ, ਸਤਵਿੰਦਰ ਸਿੰਘ 
ਬਰਨਾਲਾ, ਬਲਵੀਰ ਸਿੰਘ ਰਾਮਪੁਰਾ ਫੁਲ , ਸੈਤ ਭਿੰਦਰ ਸਿੰਘ 
ਲੱਲੂਆਣਾ,ਜਸਵਿੰਦਰ ਸਿੰਘ ਰਾਮਪੁਰਾ ਫੂਲ, ਦਾਰਾ ਸਿੰਘ ਭਦੌੜ 
ਤੋਂ ਇਲਾਵਾ ਵੱਡੀ ਗਿਣਤੀ ਵਿੱਚ ਸੈਗਤ ਹਾਜ਼ਰ ਸੀ। 

ਪਾਤਸ਼ਾਹ ਜੀ ਦੀ ਬਖਸ਼ਿਸ਼ ਨਾਲ ਮਾਲਵਾ ਜ਼ੋਨ ਦਾ ਇਹ 
ਗੁਰਮਤਿ ਸਿਖਲਾਈ ਸਮਾਗਮ ਅਮਿੱਟ ਛਾਪ ਛੱਡ ਗਿਆ। 
/ਰਪੌਰਟ- ਡਾ. ਲਖਵੀਰ /ਸੰਘ ਨਾਮਧਾਗਾੀ 

ਗੁਰਭਜਨ ਗਿੱਲ ਦੀਆਂ 
ਕੋਝ .ਗਜ਼ਲਾ 

1 
ਭਟਕਦਿਆਂ ਦਾ ਸਫ਼ਰ ਕਦੇ ਵੀ ਬਣਦਾ ਨਾ ਇਤਿਹਾਸ ਦੇ ਵਰਕੇ। 
ਹਰ ਇੱਕ ਬੀਜ ਬਿਰਖ਼ ਨਹੀਂ ਬਣਦਾ ਕਹਿਣ ਸਿਆਣੇ ਏਸੇ ਕਰਕੇ। 
ਸਹਿਜ ਸਮਰਪਣ ਸੋਚ ਸਿਦਕ ਤੇ ਸੱਚਾ ਮਾਰਗ ਜਿੱਤ ਦੀ ਪੌੜੀ, 
ਮੇਜ਼ਿਲ ਦਾ ਸਿਰਨਾਵਾਂ ਲੈ ਕੇ ਤੁਰ ਪਈਏ ਜੇ ਨਿਸ਼ਚਾ ਕਰਕੇ। 
ਥਾਲੀ ਵਿਚਲੇ ਪਾਣੀ ਵਾਂਗੂ ਮਨੂਆ ਡਗਮਗ ਡੋਲ ਰਿਹਾ ਹੈ, 
ਅਜਬ ਖ਼ਲਬਲੀ ਸਾਹਾਂ ਐਦਰ ਤੜਕਸਾਰ ਤੋਂ ਅੱਖ ਪਈ ਫਰਕੇ । 
ਐਬਰੋਂ ਪਾਰ ਉਡਾਰੀਆਂ ਵਾਲੇ ਬਾਜ਼ ਜਦੋਂ ਤੋਂ ਚੂਰੀ ਗਿੱਝੇ, 
ਰੀਂਘਣਹਾਰੀ ਜ਼ਿੰਦਗੀ ਹੋਈ ਸਰਕ ਸਰਕ ਅੱਗੇ ਨੂੰ ਸਰਕੇ। 
ਹੰਝੂ ਤੇ ਹੌਕੇ ਹਿੱਠ ਹੀ ਚ ਰਿ ੪ ਸੁ ਵਕ, ੪ ਦੇ, 
ਮੈਨੂੰ ਫੇਰ ਮਿਲੀਂ ਨਾ ਭਲੀਏ,ਅੱਜ ਦੇ ਵਾਂਰੂੰ ਅੱਖੀਆਂ ਭਰ ਕੇ। 
ਤਨ ਦੀ ਮਿੱਟੀ ਘੈਮਦੀ ਫਿਰਦੀ ਪਿਉ ਦਾਦੇ ਪੜਦਾਦੇ ਬਣ ਕੇ, 
ਇਹ ਗੱਲ ਮਹਿੰਗੀ ਚੇਤੇ ਰੱਖਿਓ ਪਰਤੇ ਕੌਣ ਜ਼ਮੀਰੋਂ ਮਰ ਕੇ। 
ਧਨ ਦੌਲਤ ਤੇ ਅਨ੍ਹੀ ਤਾਕਤ ,ਸਭ ਨੂੰ ਅਨ੍ਹਾ ਕਰ ਦੇਂਦੀ ਹੈ, 
ਸੋਨ-ਮਿਰਗ ਦੇ ਸਗਲ ਸ਼ਿਕਾਰੀ ਏਸੇ ਹੀ ਦਲਦਲ ਵਿੱਚ ਗਰਕੇ । 

1 


ਖ਼ੁਸ਼ੀਆਂ ਖੇੜੇ ਘਰ ਨਾ ਪਰਤੇ , ਮੱਕਿਆ ਨਾ ਬਨਵਾਸ ਅਜੇ ਵੀ। 
ਜੰਮ ਕੇ ਜ਼ੁਲਮ ਕਰਨ ਜਰਵਾਣੇ , ਛੁੱਟਣ ਦੀ ਨਾ ਆਸ ਅਜੇ ਵੀ। 
ਚੁੰਡ ਚੁੰਡ ਕੇ ਖਾਧਾ ਪਹਿਲਾਂ ,ਭੇਸ ਬਦਲ ਮੁੜ ਆ ਗਏ ਬੂਹੇ, 
ਰੱਤੀ ਰੱਤ ਨਾ ਛੱਡੀ ਤਨ ਦੀ ,ਬਣਦੇ ਖ਼ਾਸ ਮ ਖ਼ਾਸ ਅਜੇ ਵੀ। 
ਆਜ਼ਾਦੀ ਦਾ ਪਰਚਮ ਪੁੱਛੇ ਰੂਹ ਨਹੀਂ ਮਨਦੀ ਕਿੰਜ ਲਹਿਰਾਵਾਂ, 
ਰੀਝਾਂ , ਸੁਪਨੇ ਇਸ ਧਰਤੀ ਦੇ ਹੋਏ ਨਾ ਬਦ-ਖਲਾਸ ਅਜੇ ਵੀ। 
ਤੁਰਕ ,ਮੋਗੋਲ,ਮਗਲ ਤੇ ਮਗਰੋਂ ਗੋਰੇਸ਼ਾਹੀ ਤੇ ਹੁਣ ਸਾਡੇ, 
ਹਾਕਮ, ਹੁਕਮ,ਹਕੂਮਤ ਬਿਲਕੁਲ, ਓਹੀ ਬਚਨ -ਬਿਲਾਸ ਅਜੇ ਵੀ। 

ਕਿੰਨੇ ਹੀ ਗੁਰ -ਪੀਰ ਧਿਆਏ, ਚੰਗੇ ਦਿਨ ਪਰਤੇ ,ਨਾ ਆਏ, 
ਧਰਤੀ , ਪੁੱਤਰ ,ਧੀਆਂ ਦੇ ਤਾਂ ਗਹਿਣੇ ਸਗਲ ਸਵਾਸ ਅਜੇ ਵੀ। 
ਊਚ ਨੀਚ ਦੇ ਸਬਕ ਪੁਰਾਣੇ ,ਚਾਅ ਤੇ ਵਸਤਰ ਅੱਧੋਰਾਣੇ, 
ਲਿੱਸਿਆਂ ਦੇ ਲਈ ਅੱਜ ਵੀ ਅੱਡਰੇ ਥਾਲੀ ਕੌਲ ਗਲਾਸ ਅਜੇ ਵੀ। 
ਕੱਚੇ ਘਰ ਦੇ ਕੁਣਕੇ ਦਾ ਰਗ ਅੱਜ ਵੀ ਪੱਕਿਆਂ ਨਾਲ ਨਾ ਰਲਦਾ, 
ਪੱਕੇ ਮਿੱਠੇ ਦੀ ਥਾਂ ਓਥੇ , ਪੈਂਦੀ ਗੁੜ ਦੀ ਚਾਸ ਅਜੇ ਵੀ। 

ਦਾਣਾ ਦਾਣਾ ਮੇਡੀ ਵਿਕਿਆ, ਖ਼ੂਹ ਦੀ ਮਿੱਟੀ ਖ਼ੁਹ ਨੇ ਖਾਧੀ, 


੮੨-੨- <%, ੩ 


ਪਏ ਭੜੋਲੇ ਸੱਖਣੇ,ਫਿਰ ਵੀ,ਵਿਕਦੀ ਹੈ ਸਲਫ਼ਾਸ ਅਜੇ ਵੀ। 
ਨਾਲ ਹਨ੍ਹੇਰ ਲੜਾਈ ਸਾਡੀ ,ਮੁੱਕਣ ਤੀਕ ਜਗਣ ਦਾ ਵਾਅਦਾ, 
ਇਸ ਮਿੱਟੀ ਦੇ ਦੀਵੇ ਉੱਪਰ ਮੇਰਾ ਹੈ ਵਿਸ਼ਵਾਸ ਅਜੇ ਵੀ। 
3 

ਆਪਣੇ ਐਦਰ ਹਰ ਦਿਨ ਹਰ ਪਲ ਮਾਨਣ ਦਾ ਅਹਿਸਾਸ ਜਗਾਓ। 
ਇਸ ਧਰਤੀ ਦੇ ਕਣ ਕਣ ਐਦਰ ਮੋਹ ਮਮਤਾ ਦੇ ਬਿਰਖ਼ ਲਗਾਉ। 
ਰੌਸ਼ਨੀਆਂ ਦੀ ਬਾਗ਼-ਬਗੀਚੇ , ਮੋਗਦੇ ਮੋਹ ਦਾ ਨਿਰਮਲ ਪਾਣੀ, 
ਜ਼ਿੰਦਗੀ ਧਰਤ ਤਰੇੜਾਂ ਪਾਟੀ, ਭਰ ਭਰ ਮਸ਼ਕਾਂ ਜਲ ਵਰਤਾਉ। 
ਮੈਂ ਵੀ ਸ਼ਬਦ -ਬਗੀਚਾ ਲਾਇਐ, ਏਸੇ ਲਈ ਸੱਜਣਾਂ ਦੀ ਖ਼ਾਤਰ, 
ਰੋਕ ਟੋਕ, ਨਾ ਚਾਰ ਦੀਵਾਰੀ ਜਦ ਦਿਲ ਚਾਹੇ ਆਉ, ਜਾਓ। 
ਸਿਖ਼ਰ ਦੁਪਹਿਰੇ , ਕੋਈ ਪਾਂਧੀ , ਰਾਹ ਪੁੱਛਣ ਵੀ ਆ ਸਕਦਾ ਹੈ, 
ਬੂਹੇ ਤੇ ਹਰਿਆਲੀ ਛਤਰੀ , ਮੌਲਸਰੀ ਦੇ ਬੂਟੇ ਲਾਉ। 

ਗ਼ਮ ਦਾ ਗੋਲਾ ਜੇ ਨਾ ਪਿਘਲੇ, ਮਨ ਪਥਰਾਵੇ ਹੌਲੀ ਹੌਲੀ, 
ਧੜਕਣ ਦਾ ਸੁਰ ਤਾਲ ਬਣਾ ਕੇ ,ਰੂਹ ਵਿੱਚ ਭਿੱਜੀ ਤਰਜ਼ ਬਣਾਉ। 
ਹਿਰਨਾਂ ਦੇ ਸਿੰਗਾਂ ਤੇ ਚੜ੍ਹ ਕੇ, ਭੁੱਲ ਜਾਂਦੀ ਹੈ ਜਾਚ ਤੁਰਨ ਦੀ, 
ਪੌਣਾਂ ਦੇ ਅਸਵਾਰ ਬਣੋ ਨਾ, ਖ਼ੁਦ ਨੂੰ ਆਪਣੇ ਕੋਲ ਬੁਲਾਉ। 
ਇਕੋ ਵਾਰ ਕਿਹਾ ਹੀ ਕਾਫ਼ੀ, ਬਲਿਹਾਰੀ ਕੁਦਰਤ ਵਿੱਚ ਰਹਿੰਦੈ, 
ਫੁੱਲ-ਪੱਤੀਆਂ ਸੈਗ ਕਰੋਂ ਗੁਫ਼ਤਗੂ, ਬਿਰਖ਼ ਬਰੂਟੇ ਮੀਤ ਬਣਾਉ। 


4 


ਹਰ ਪਲ ਆਖਣ ਬੰਦਿਆ ਟਿਕ ਟਿਕ, ਤੂੰ ਕਿਉਂ ਇਜ ਰਫ਼ਤਾਰਾਂ ਫੜੀਆਂ। 


ਸਹਿਜ ਸਬਰ ਸੈਤੋਖ ਗੁਆਇਆ ਮਗਰ ਤੇਰੇ ਜਿਉ' ਵਾਹਰਾਂ ਚੜ੍ਹੀਆਂ। 
ਘੋੜ ਸਵਾਰ ਰਹੇਂ ਤੂੰ ਹਰ ਪਲ, ਘਰ ਤੋਂ ਘਰ ਦਾ ਸਫ਼ਰ ਕਰਦਿਆਂ, 
ਵੇਖ ਲਿਆ ਕਰ,ਵਕਤ ਨੇ ਕਿਵੇਂ , ਕੰਧਾਂ ਉੱਤੇ ਟਗੀਆਂ ਘੜੀਆਂ। 
ਦਸੈਬਰ-2023 

ਖ਼ੁਦ ਤਕਦੀਰਾਂ ਸਿਰਜਣ ਵਾਲੇ ਟੇਵੇ ਦੀ ਨਾ ਕਰਨ ਗੁਲਾਮੀ, 
ਭਟਕ ਰਹੇ ਨੇ ਓਹੀ ,ਜਿਨ੍ਹਾਂ ਹਸਤ-ਰੇਖਾਵਾਂ ਖ਼ੁਦ ਨਾ ਪੜ੍ਹੀਆਂ। 
ਰੱਖੜੀ ਦੀ ਤੋਦ ਨਾਲੋਂ ਕੋਮਲ,ਰੂਹ ਦਾ ਰੇਸ਼ਮ ਕੱਤਦੀਆਂ ਨੇ, 
ਧੀਆਂ ਦੀ ਅਜ਼ਮਤ ਨਾ ਜਾਨਣ,ਜੋ ਕਹਿੰਦੇ ਨੇ ਕਿਸਮਤ ਸੜੀਆਂ। 


ਜਿਹੜੇ ਘਰ ਵਿੱਚ ਮੈਂ ਰਹਿੰਦਾ ਹਾਂ, ਉਸਦੀ ਨੀਂਹ ਦੇ ਹੇਠ ਨਾ ਧਰਤੀ, 


ਫਿਕਰਾਂ ਖਾਧੀ ਛੱਤ ਹੈ ਸਿਰ 'ਤੇ ਘੁਣ ਨੇ ਖਾਧੇ ਬਾਲੇ ਕੜੀਆਂ। 
੫੪੪ 1 ਤਾਂ ਦੱਸ ਫਿ ੯ & 9 ਛੇ ਪੈਰਾਂ ਨੂੰ €9 ਰੀ ਤਿ 3 

ਗਲ ਵਿੱਚ ਉਸਤਰਿਆਂ ਦੀ ਮਾਲਾ ਮੱਥੇ ਐਦਰ ਮੇਖਾਂ ਮੜ੍ਹੀਆਂ। 
ਮਾਰੇ ਕੁੱਟੇ ਰੋਣ ਨਾ ਦੇਵੇ,ਦੇ ਦਿਲਬਰੀਆਂ ,ਜ਼ਖ਼ਮ ਪਲੋਸੇ, 
ਬੇ-ਪੀਰੇ ਦੀਆਂ ਮਿੱਠੀਆਂ ਬਾਤਾਂ ਰੂਹ ਤੇ ਵਾਂਗ ਧਮੁੜੀ ਲੜੀਆਂ। 


ਸਾਰਾ ਵਤਨ ਵਿਕਾਊ ਕੀਤਾ, ਘੰਮਦਾ ਕਹਿਣ ਵਿਕਾਸ ਦਾ ਪਹੀਆ, 


ਪੁੱਛਣ ਵਾਲਾ ਹੀ ਨਾ ਕੋਈ, ਕੂੜ ਕਿਤਾਬਾਂ ਕਿੱਥੋਂ ਪੜ੍ਹੀਆਂ। 
ਜੈਗਲ ਬੇਲਾ ਚਿੰਤਾ ਵਿੱਚ ਹੈ ਬਿਰਖ਼ ਨਿਪੱਤਰੇ ਸੋਚ ਰਹੇ ਨੇ। 
ਸਾਡੇ ਸੱਕ ਉਤਾਰਨ ਵਾਲੇ ਜ਼ਾਲਮ ਤਣਾ ਖ਼ਰੋਚ ਰਹੇ ਨੇ। 

ਹੋਕਾ ਦੇ ਹਮਦਰਦੀ ਵਾਲਾ ਪਾਣੀ ਪਾਉਣ ਬਹਾਨੇ ਆਏ , 
ਬਾਗਬਾਨ ਦੇ ਭੇਸ “ਚ ਕਿਹੜੇ ਸਾਡੇ ਪੱਤਰ ਨੋਚ ਰਹੇ ਨੇ। 
ਨੀਤੋਂ ਖੋਟੇ ਆਰੀਆਂ ਵਾਲੇ ,ਜੜ੍ਹ ਵਿਚ ਤੇਲ ਢਾਲ ਕੇ ਪਹਿਲਾਂ, 
ਜੜ੍ਹ ਨੂੰ ਨਾਲ ਕੁਹਾੜੀ ਵੱਢ ਕੇ ਹੁਣ ਕਿਉਂ ਛਾਵਾਂ ਲੋਚ ਰਹੇ ਨੇ। 
ਗੂੜ੍ਹੀ ਨੀਂਦਰ ਸੁੱਤੀ ਸੱਸੀ ਇਸ ਨੂੰ ਕੌਣ ਬਚਾ ਸਕਦਾ ਹੈ, 

ਪੁੰਨੂੰ ਵਰਗੇ ਸਭ ਵਣਜਾਰੇ, ਜਿਸ ਦੇ ਯਾਰ ਬਲੋਚ ਰਹੇ ਨੇ। 
ਅਣਪੁੱਗਦੇ ਨੂੰ ,ਪਾੜਨ ਡਾਢੇ ,ਵਰਕਾ ਵਰਕਾ ਅੱਖਰ ਅੱਖਰ, 
ਸਾਡੀ ਰੂਹ ਵਿੱਚ ਰਮਿਆ ਜੋ ਕੁਝ ਪਹਿਲਾਂ ਲਿਖਿਆ ਪੋਚ ਰਹੇ ਨੇ। 
ਇਹ ਅਦਾਜ਼ ਭਲਾ ਕੀ ਹੋਇਆ ਵੇਲ ਔਗੂਰਾਂ ਵਾਲੀ ਪੁੱਛੇ, 
ਮੈਂ ਜਿਹੜੇ ਅੱਜ ਤੀਕ ਨਾ ਵੇਖੇ ਮੇਰੇ ਮੇਵੇ ਬੋਚ ਰਹੇ ਨੇ। 

ਮੇਰੀ ਹਿੱਕ ਤੇ ਜਿੰਨੇ ਤਮਗ਼ੇ ਲੀਰਾਂ ਲੱਥੇ ਸੁਪਨ ਲੰਗਾਰੇ, 

ਵੇਖ ਲਵੋ ਜੀ ਅਗ ਸੈਗ ਮੇਰੇ ਦਰਦ ਹਮੇਸ਼ ਬਰੋਚ" ਰਹੇ ਨੇ। 

ਤੇਰੀ ਮੇਰੀ ਰੂਹ ਦਾ ਚੰਬਾ ਖਿੜ ਕੇ ਜੱਗ ਮਹਿਕਾ ਸਕਦਾ ਹੈ। 
ਧਰਤੀ ਬੁੱਕਲ ਬਣ ਸਕਦੀ ਹੈ, ਸੂਰਜ ਨੌੜੇ ਆ ਸਕਦਾ ਹੈ। 
ਪੀਂਘ ਪਈ ਸਤਰੈਗੀ ਵਿਚਲੇ ਰੈਗ ਆਪਣੀ ਮੁਸਕਾਨ ਚ ਭਰ ਲੈ, 
ਕੋਸ਼ਿਸ਼ ਕਰਕੇ ਵੇਖ ਜ਼ਰਾ ਤੂੰ, ਇਹ ਪਲ ਜੀਣ ਸਿਖਾ ਸਕਦਾ ਹੈ। 
ਤੇਰੇ ਐਦਰ ਕਿੰਨਾ ਕੁਝ ਹੈ,ਇਸਦਾ ਇਲਮ ਨਹੀਂ ਹੈ ਤੈਨੂੰ, 
ਤੇਰਾ ਇੱਕ ਮੁਸਕਾਨ ਤਰੰਕਾ ਬੁੱਤ ਨੂੰ ਬੋਲਣ ਲਾ ਸਕਦਾ ਹੈ। 
ਮੇਰੇ ਅਦਰ ਮੇਰੇ ਤੋਂ ਬਿਨ ਚੁੱਪ ਕੀਤਾ ਇੱਕ ਤਾਣ ਹੈ ਉਹ ਵੀ, 
ਜੇਕਰ ਤੂੰ ਹੁਸ਼ਿਆਰੀ ਦੇਵੇਂ ਸੂਰਜ ਨੂੰ ਹੱਥ ਪਾ ਸਕਦਾ ਹੈ। 
ਸਰਦ ਸਰੀਰਾਂ ਐਦਰ ਜਦ ਵੀ ਮਰਦ-ਅਗੀਮੜਾ ਜੋਤ ਜਗਾਵੇ, 
ਮਰਿਆ ਜੀ ਵੀ ਸੁਰਖ਼ ਐਗਾਰਿਉਂ ਬੁਰਕੀ ਤੋੜ ਕੇ ਖਾ ਸਕਦਾ ਹੈ। 
ਮੈਂ ਉਸ ਪਿੰਡੋਂ ਆਇਆਂ ਜਿੱਥੇ ਮਿੱਟੀ ਮਰਦਮਖ਼ੇਜ਼ ਬੜੀ ਹੈ, 
ਏਥੇ ਰਹਿੰਦਾ ਬਦਾ, ਜਾ ਕੇ ਚੈਨ ਤੇ ਪੈਲੀਆਂ ਵਾਹ ਸਕਦਾ ਹੈ। 
ਨਿੱਕੀਆਂ ਗ਼ਰਜ਼ਾਂ ਖ਼ਾਤਰ ਲੜਿਆਂ ਬੈਦੇ ਐਦਰ ਕੱਖ ਨਹੀਂ ਰਹਿੰਦਾ, 
ਸਿਰਲੱਥ ਯੋਧਾ ਨੰਗੇ ਧੜ ਵੀ ਜਾਬਰ ਨੂੰ ਅਜ਼ਮਾ ਸਕਦਾ ਹੈ। 
ਲੋਕ ਵਿਚਾਰੇ ਵਖ਼ਤਾਂ ਮਾਰੇ, ਜਿਉਣ ਵਸੀਲਾ ਟੋਲ ਰਹੇ ਨੇ। 
ਮਿੱਟੀ ਵਿੱਚੋਂ ਆਪਣੀ ਕਿਸਮਤ ਸਦੀਆਂ ਤੋਂ ਹੀ ਫ਼ੋਲ ਰਹੇ ਨੇ। 
ਸਰਬ ਸਮੇਂ ਦੇ ਚਾਤਰ ਹਾਕਮ ਧਰਮ ਕਰਮ ਦਾ ਓਹਲਾ ਕਰਕੇ, 
ਐਨ੍ਹੀ ਰੱਯਤ ਗਿਆਨ ਵਿਹੂਣੀ ਪੈਰਾਂ ਹੇਠ ਮਧੋਲ ਰਹੇ ਨੇ। 
ਗਿਠਮੁਠੀਆਂ ਨੂੰ ਐਨ੍ਹੀ ਤਾਕਤ ਏਨਾ ਅੰਨ੍ਹਾ ਕਰਦਿੱਤਾ ਹੈ, 
ਹੱਕ ਹਕੂਕ ਜੇ ਮੋਗੀਏ,ਅੱਗੋਂ ਜੋ ਮੂਹ ਆਇਆ ਬੋਲ ਰਹੇ ਨੇ। 
ਕੜੀ ਤੋ ਰਿਆਂ ਦੀ ਵੀ ਨੰ ਹੋਤੀਐ ਨ 
ਸੱਜਣ ਠੱਗੋਂ ਵੱਧ ਹਟਵਾਣੀਏਂ , ਕੂੜਾ ਸੌਦਾ ਤੋਲ ਰਹੇ ਨੇ। 
ਕੁਰਸੀ ਤੇ ਇਹ ਮਾਣ ਮਰਤਬੇ, ਕਲਗੀ ,ਘੋੜੇ ਛਤਰ -ਸੁਨਹਿਰੀ, 
ਆਦਿ -ਜੁਗਾਦੋਂ ਅੱਜ ਤੀਕਰ ਇਹ ਦੱਸੋ ! ਕਿਸ ਦੇ ਕੋਲ ਰਹੇ ਨੇ। 
ਪਰ ਕਟਿਆਂ ਨੂੰ ਖਭ ਉੱਗੇ ਨੇ , ਸੂਰਜ ਤੀਕ ਉਡਾਰੀ ਲਾਉਂਦੇ, 
ਠਾਕੀਆਂ ਜੀਭਾਂ ਵਾਲੇ ਵੀ ਹੁਣ, ਬੇਦ ਜ਼ਬਾਨਾਂ ਖੋਲ ਰਹੇ ਨੇ। 
ਛੱਡ ਸਪੇਰਿਆ ਬੀਨ ਵਜਾਉਣੀ, ਤੇਰਾ ਰਾਗ ਨਹੀਂ ਜੇ ਸੁਣਦੇ, 
ਸਿਰ ਚਿੱਪਣ ਦੀ ਕਰੋ ਤਿਆਰੀ ਫਨੀਅਰ ਜੇ ਵਿੱਸ ਘੋਲ ਰਹੇ ਨੇ। 
(ਛਪ ਰਹੇ ਗ਼ਜ਼ਲ ਸੰਗ੍ਰਹਿ “ਜ਼ੇਵਰ” ਵਿੱਚੋਂ) 


ਸੈਪਰਕ- 98726-31199 

ਮੇਰੇ ਸਤਿਗੁਰ ਚੋਜੀ ਪ੍ਰੀਤਮਾ ! 
੦੨ << ੦ << 
ਤੇਰੇ ਚੋਜ ਨਿਆਰੇ 
-ਜਸਬੀਰ ਸਿੰਘ ਸਿੱਧੂ 
ਮੇਰੇ ਸਤਿਗੁਰ ਚੋਜੀ ਪੀਤਮਾ! ਤੇਰੇ ਚੋਜ ਨਿਆਰੇ, 
ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 
ਉਸਤਤਿ ਗਾਵਨਹਾਰੇ ਗਾਉਂਦੇ ਗਾਵਨਹਾਰੇ, 
ਅੰਮ੍ਰਿਤ ਵੇਲੇ ਉੱਠ ਕੇ ਤੜਕੇ ਰਾਗ ਨਾਦ ਵਜਾਉਂਦੇ ਓ, 
ਗੁਰੂ ਨਾਨਕ ਗੋਬਿੰਦ ਗੁਰੂ ਦੀ, ਮਹਿਮਾ ਹੋਰ ਵਧਾਉਂਦੇ ਓ, 
ਖੰਡੇ ਵਾਲੇ ਸਤਿਗੁਰ ਜੀਓ ! ਆਵਹੁ ਮੀਤ ਪਿਆਰੇ, 
ਦਾਤਿਆ! ਤੇਰੇ ਚੋਜ ਨਿਆਰੇ, 
ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 
ਮਿੱਠੜੇ ਬੋਲ ਅਲਾਹੀ ਬਾਣੀ, ਲੱਗਦੀ ਬਹੁਤ ਪਿਆਰੀ ਆ, 
ਮਾਖਿਓਂ ਮਿੱਠੀ ਧੁਨੀ ਵਜਾ ਕੇ, ਲਾਉਂਦੇ ਛਹਿਬਰ ਭਾਰੀ ਆ, 
ਅੰਮ੍ਰਿਤ ਬਾਣੀ ਹਰਿ ਹਰਿ ਜੀ ਗਾਵਣ, ਸੰਗਤ ਲਵੇ ਨਜ਼ਾਰੇ, 
ਦਾਤਿਆ! ਤੇਰੇ ਚੋਜ ਨਿਆਰੇ, 
ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 
ਧਰਦੇ ਹੱਥ ਜਦ ਤਾਰਾਂ ਉੱਤੇ, ਗੂੰਜੇ ਨਾਦ ਇਲਾਹੀ ਏ, 
ਸੁੱਧ ਬੁੱਧ ਸਭ ਭੁੱਲ ਜਾਂਦੀ, ਬੇਗਮਪੁਰੇ ਦੀ ਨਿਆਈ ਏ, 
ਵਿਸਮਾਦੀ ਹੋ ਜਾਂਦੇ ਨਾਂਦੋਂ , ਤੇਰੇ ਸਿੱਖ ਪਿਆਰੇ, 
ਦਾਤਿਆ! ਤੇਰੇ ਚੋਜ ਨਿਆਰੇ, 
ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 
ਕੱਲੇ ਕੱਲੇ ਸ਼ਬਦ ਤੇਰੇ ਜੀ, ਭੋਲੇਪਣ ਵਿੱਚ ਗੁੰਦੇ, 
ਬਚਨ ਸੰਗੀਤੀ ਸ਼ਹਿਦ-ਗੁੜ ਤੋਂ , ਮਿੱਠੜੇ ਸੱਚੇ ਹੁੰਦੇ, 
ਗਾਵਹਿ ਤੁਹਨੋ ਜ਼ਰਰਾ ਜ਼ਰਰਾ, ਮਸਤੀ ਲੈਣ ਹੁਲਾਰੇ, 
ਦਾਤਿਆ! ਤੇਰੇ ਚੋਜ ਨਿਆਰੇ, 
ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 
ਗੁਰਬਾਣੀ ਸੰਗੀਤ ਵਿੱਚਲੀਆਂ, ਧੁਨਾਂ ਇਲਾਹੀ ਵੱਜਣ, 
ਤਾਲਾਂ ਵੀ ਏਜ਼ਾਦ ਕੀਤੀਆਂ, ਸਾਜ਼ ਵੀ ਸਾਰੇ ਫੱਬਣ, 
ਅਨਹਦ ਨਾਦ ਵਜੇ ਵਿੱਚ ਮਸਤਕ “ਸਿੱਧੂ” ਗੁਰਦੁਆਰੇ, 
ਦਾਤਿਆ! ਤੇਰੇ ਚੋਜ ਨਿਆਰੇ, 
ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 
ਤੂੰ ਬੇਅੰਤਾ ਬੇਅੰਤ ਪਾਤਸ਼ਾਹ ਸ਼ਾਹਾਂ ਦਾ ਵੀ ਸ਼ਾਹ, 

ਕਿਆ ਗੁਣ ਤੇਰੇ ਕਥੀਏ ਸਤਿਗੁਰ ਸੱਚੇ ਪਾਤਸ਼ਾਹ, 

ਕੀਹ ਕੀਹ ਸਿਫਤਾਂ ਗਾਈਏ ਲਿੱਖੀਏ 'ਸਿੱਧੂ” ਭਰੇ ਭੰਡਾਰੇ, 
ਦਾਤਿਆ! ਤੇਰੇ ਚੋਜ ਨਿਆਰੇ, 

ਗੁਰਮੁਖਿ ਨਾਦੰ, ਗੁਰਮੁਖਿ ਵੇਦੰ ਲੱਗਦੇ ਬੜੇ ਪਿਆਰੇ। 

ਸੰਪਰਕ: 9815603035 


-ਵ7= ਗੁਰੂ ਦੀ ਆਮਦ ਨੂੰ ਲੱਖ ਵਾਰ ਨਮਨ ਪਏ ਕਰਦੇ ਜੀ 
ਇਹ ਸੁਹਣੀ ਸੂਰਤ ਸਖੀ ਗੁਰੂ ਇੱਕੋ ਤੱਕਣੀ ਦੁੱਖੜੇ ਹਰਦੇ ਜੀ। 

ਸੀ ਭੈਣੀ ਸਾਹਿਬ ਦੀ ਧਰਤੀ ਤੇ ਅਜਸ਼ਾਂ ਤੋਂ ਪਿਆ ਚਮਕਾਰਾ ਸੀ। 
ਪ੍ਰਤਾਪ ਗੁਰੁ ਦੀਆਂ ਅੱਖੀਆਂ ਦਾ ਤਾਰਾ ਇਹ ਬੜਾ ਨਿਆਰਾ ਸੀ। 
ਹੋਈ ਮਾਤ ਭੁਪਿੰਦਰ ਭਾਗ ਭਰੀ ਜੀਹਦਾ ਨਾਂ ਲੈ ਬੇੜੇ ਤਰਦੇ ਜੀ। 
ਜਗਜੀਤ ਗੁਰੂ ਦੀ ਆਮਦ ਨੂੰ ਲੱਖ ਵਾਰ ਨਮਨ ਪਏ ਕਰਦੇ ਜੀ। 
ਲੱਖਾਂ ਪਾਠ ਨਿਰੈਤਰ ਕੀਤੇ ਨੇ ਦੁਨੀਆਂ ਵਿੱਚ ਆਹਲੀ ਸ਼ਾਨ ਹੋਈ 
ਕੱਟ ਦੇਣ ਚੁਰਾਸੀ ਦੇ ਗੇੜੇ ਤੇਰੀ ਰਹਿਮਤ ਵਡ ਵਰਦਾਨ ਹੋਈ। 
ਕਿਤੇ ਥੋੜ ਜ਼ੱਰਾ ਨਾਂ ਰਹਿੰਦੀ ਏ ਜਿਹੜੇ ਸੇਵਕ ਤੇਰੇ ਦਰ ਦੇ ਜੀ 
ਜਗਜੀਤ ਗੁਰੂ ਦੀ ਆਮਦ ਨੂੰ ਲੱਖ ਵਾਰ ਨਮਨ ਪਏ ਕਰਦੇ ਜੀ। 
ਸਾਜਾਂ ਦੀਆਂ ਤਾਰਾਂ ਛੇੜਦੇ ਜਦ ਕੋਈ ਰਾਗ ਅਨੂਠਾ ਗਾਉਂਦੇ ਸਨ। 
ਤਦੋਂ ਵਰਖ਼ਾ ਨਾਮ ਦੀ ਕਰਦੇ ਸੀ ਠੰਡ ਸੀਨਿਆਂ ਸਾਡੇ ਪਾਉਂਦੇ ਸਨ। 
ਬਖਸ਼ਿਸ਼ ਦੇ ਖ਼ਜ਼ਾਨੇ ਵੰਡ ਵੰਡ ਕੇ ਸਬਨਾਂ ਦੀਆਂ ਝੋਲੀਆਂ ਭਰਦੇ ਜੀ। 
ਜਗਜੀਤ ਗੁਰੂ ਦੀ ਆਮਦ ਨੂੰ ਲੱਖ ਵਾਰ ਨਮਨ ਪਏ ਕਰਦੇ ਜੀ। 
ਧਰਤੀ ਦੀ ਕਾਇਆ ਕਲਪ ਕੇ ਤੇ ਟਿੱਥਿਆਂ ਤੇ ਪਾਏ ਫ਼ਆਰੇ ਜਦ। 
ਹਾਕੀ ਦੀ ਗੇਮ ਨੂੰ ਕਰ ਸਿਖਰੀਂ ਫੜ ਉਂਗਲ ਤੂੰ ਦਿੱਤੇ ਸਹਾਰੇ ਜਦ। 


੮੮੮੨ -੨-੨ 


ਕੀਤਾ ਨਾਂ ਰੌਸ਼ਨ ਹੈ ਭਾਰਤ ਦਾ ਖਿਡਾਰੀ ਬਣੇ ਜੋ ਤੇਰੇ ਘਰ ਦੇ ਜੀ 

ਜਗਜੀਤ ਗੁਰੁ ਦੀ ਆਮਦ ਨੂੰ ਲੱਖ ਵਾਰ ਨਮਨ ਪਏ ਕਰਦੇ ਜੀ। 

ਜਾ ਦੇਸ਼ ਵਿਦੇਸ਼ੀਂ ਸਤਿਗੁਰ ਜੀ ਉਪਦੇਸ਼ ਪਵਿੱਤਰ ਦਿੱਤੇ ਨੇ। 

ਸਭ ਸੈਗਤਾਂ ਹੋਣ ਨਿਹਾਲ ਤਦੋਂ ਸਾਖ਼ਸ਼ਾਤ ਦੀਦਾਰੇ ਕੀਤੇ ਨੇ। 

ਅਸਪਾਲ ਜਿਹੇ ਲੱਖਾਂ ਤਾਰ ਦਿੱਤੇ ਸੇਵਕ ਜੋ ਤੇਰੇ ਦਰ ਦੇ ਜੀ। 

ਜਗਜੀਤ ਗੁਰੂ ਦੀ ਆਮਦ ਨੂੰ ਲੱਖ ਵਾਰ ਨਮਨ ਪਏ ਕਰਦੇ ਜੀ। 
ਸੈਪਰਕ- 9416727810 

ਰਾਗੀ ਪਾਲ ਸਿੰਘ ਸੰਧੂ ਨਮਿੱਤ ਪਾਠ ਦਾ ਭੋਗ ਤੇ ਸ਼ਰਧਾਂਜਲੀਆਂ 


ਸੰਤ ਨਗਰ (ਜ਼ਿਲ੍ਹਾ _ਸਿਰਸਾ£- ਬਹੁਤ ਹੀ 
ਮਿਲਣਸਾਰ ਤੇ ਹਰਮਨ ਪਿਆਰੀ ਸ਼ਖ਼ਸੀਅਤ ਸਵਰਗੀ 
ਰਾਗੀ ਪਾਲ ਸਿੰਘ ਸੰਧੂ ਹਾਰਨੀ ਕਲਾਂ (ਜ਼ਿਲ੍ਹਾ ਸਿਰਸਾ) 
ਵਾਲੇ 90 ਸਾਲ ਦੀ ਉਮਰ ਭੋਗਦੇ ਹੋਏ ਕੁਝ ਸਮਾਂ 
ਬੀਮਾਰ ਰਹਿ ਕੇ 20 ਅਕਤੂਬਰ 2023 ਨੂੰ ਅਕਾਲ 
ਚਲਾਣਾ ਕਰ ਗਏ। ਅਕਾਲ ਚਲਾਣੇ ਤੋਂ 3 ਦਿਨ 
ਪਹਿਲਾਂ 17 ਅਕਤੂਬਰ ਨੂੰ ਸਤਿਗੁਰੁ ਉਦੈ ਸਿੰਘ ਜੀ 
ਉਹਨਾਂ ਦੇ ਗ੍ਰਹਿ ਵਿਖੇ ਉਹਨਾਂ ਨੂੰ ਦਰਸ਼ਨ ਦੇ ਕੇ ਗਏ 
ਸਨ। ਉਹਨਾਂ ਦਾ ਪਿਛਲਾ ਪਿੰਡ ਚੀਚਾ ਜ਼ਿਲ੍ਹਾ ਅੰਮ੍ਰਿਤਸਰ ਸੀ। 
ਉਹਨਾਂ ਦੇ ਪਿਤਾ ਦਾ ਨਾਂਅ ਸ੍ਰ: ਖਿਊਣ ਸਿੰਘ ਅਤੇ ਮਾਤਾ ਦਾ 
ਨਾਂਅ ਬਸੰਤ ਕੌਰ ਸੀ। ਉਹਨਾਂ ਦੀ ਪਤਨੀ ਮਹਿੰਦਰ ਕੌਰ ਸੀ ਜੋ ਦੋ 
ਦਹਾਕੇ ਪਹਿਲਾਂ ਹੀ ਗੁਜਰ ਗਈ ਸੀ। ਉਹ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਅਤੇ ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਪ੍ਰਮੁੱਖ ਹਜ਼ੂਰੀ 
ਰਾਗੀਆਂ ਸੰਤ ਦਰਸ਼ਨ ਸਿੰਘ ਅਤੇ ਸੰਤ ਖ਼ਜ਼ਾਨ ਸਿੰਘ ਦੇ ਸਭ ਤੋਂ 
ਛੋਟੇ ਭਰਾ ਸਨ। ਉਹ ਵਰਤਮਾਨ ਪ੍ਰਮੁੱਖ ਹਜ਼ੂਰੀ ਰਾਗੀ ਹਰਬੰਸ 
ਸਿੰਘ ਘੁੱਲਾ ਦੇ ਚਾਚਾ ਜੀ ਸਨ। ਸਰ: ਅਜੀਤ ਸਿੰਘ, ਸ੍ਰ: ਗੁਰਮੁਖ 
ਸਿੰਘ ਅਤੇ ਸ੍ਰ: ਦਿਆਲ ਸਿੰਘ ਉਹਨਾਂ ਦੇ ਵੱਡੇ ਭਰਾ ਸਨ। ਉਹਨਾਂ 
ਦੀਆਂ ਦੋ ਭੈਣਾਂ ਪ੍ਰਮੇਸ਼ਰ ਕੌਰ (ਤਲਵਾੜਾ ਲੀਲ) ਅਤੇ ਸੁਰਜੀਤ 
ਕੌਰ ਕੰਗ ਸਨ। ਉਹ ਆਪਣੀਆਂ ਚਾਰ ਪੁੱਤਰੀਆਂ ਅਤੇ ਪੰਜ 
ਪੋਤਰੀਆਂ ਨੂੰ ਅਸਹਿ ਵਿਛੋੜਾ ਦੇ ਗਏ ਹਨ। ਰਾਗੀ ਪਾਲ ਸਿੰਘ 
ਸੰਧੂ ਅਨੇਕਾਂ ਨਾਮਧਾਰੀ ਹੋਲਿਆਂ ਮੇਲਿਆਂ 'ਤੇ ਹਜ਼ੂਰੀ ਰਾਗੀਆਂ 
ਨਾਲ ਸ਼ਾਮਿਲ ਹੋ ਕੇ ਨਿਰਧਾਰਿਤ ਰਾਗਾਂ ਵਿੱਚ ਕੀਰਤਨ ਕਰਦੇ 
ਰਹੇ। 

ਰਾਗੀ ਪਾਲ ਸਿੰਘ ਸੰਧੂ ਨਮਿੱਤ ਸਧਾਰਨ ਪਾਠ ਦਾ ਭੋਗ 29 
ਅਕਤੂਬਰ 2023 ਨੂੰ ਸੰਤ ਨਗਰ ਦੇ ਪ੍ਰਤਾਪ ਸਿੰਘ ਮੰਦਰ ਵਿਖੇ 
ਉਹਨਾਂ ਦੇ ਹੋਣਹਾਰ ਸਪੁੱਤਰਾਂ ਰਘਬੀਰ ਸਿੰਘ ਸੰਧੂ ਅਤੇ ਕਵੀਸ਼ਰ 
ਬਲਵਿੰਦਰ ਸਿੰਘ ਸੰਧੂ, ਪੋਤਰੇ ਸਮਸ਼ੇਰ ਸਿੰਘ ਤੇ ਗੁਰਸੇਵਕ ਸਿੰਘ 
ਅਤੇ ਸਮੂਹ ਪਰਿਵਾਰ ਵੱਲੋਂ ਪਾਇਆ ਗਿਆ। ਇਸ ਮੌਕੇ 
ਗਿਆਨੀ ਮੱਖਣ ਸਿੰਘ ਗਿੱਲ ਮੱਲੇਕਾਂ ਵਾਲਿਆਂ ਦੇ ਕਵੀਸ਼ਰੀ 
ਜੱਥੇ ਨੇ ਹਾਜ਼ਰ ਸੰਗਤਾਂ ਨਾਲ ਗੁਰ-ਇਤਿਹਾਸ ਤੇ ਸਿੱਖ ਇਤਿਹਾਸ 
ਸਾਂਝਾ ਕਰਦਿਆਂ ਹੋਇਆਂ ਰਾਗੀ ਪਾਲ ਸਿੰਘ ਸੰਧੂ ਦੇ ਜੀਵਨ 
ਦੀਆਂ ਝਲਕੀਆਂ ਪੇਸ਼ ਕਰਦਿਆਂ ਹੋਇਆਂ ਉਹਨਾਂ ਨੂੰ ਗੁਰੁ- 
ਕਿਰਪਾ ਦੇ ਪਾਤਰ ਦਰਸਾਇਆ। ਉਪਰੰਤ ਉੱਘੇ ਲੇਖਕ ਤੇ ਮਹਾਨ 
ਵਿਦਵਾਨ ਸ੍ਰ: ਸੁਵਰਨ ਸਿੰਘ ਵਿਰਕ (ਕਰੀਵਾਲਾ), ਪੰਥਕ ਕਵੀ 
ਜੋਗਿੰਦਰ ਸਿੰਘ ਕੰਗ (ਲੁਧਿਆਣਾ), ਸ੍ਰ: ਨਿਰਵੈਰ ਸਿੰਘ ਸਾਬਕਾ 
ਸਰਪੰਚ (ਪ੍ਰਤਾਪ ਨਗਰ) ਅਤੇ ਸੰਤ ਗਿਆਨ ਸਿੰਘ ਕੱਕੜ (ਸਟੇਜ 

ਸਕੱਤਰ) ਨੇ ਰਾਗੀ ਪਾਲ ਸਿੰਘ ਸੰਧੂ ਨੂੰ ਭਰਪੂਰ 
ਸ਼ਰਧਾਂਜਲੀਆਂ ਭੇਟ ਕੀਤੀਆਂ। 
ਇਸ ਮੌਕੇ ਪ੍ਰਮੁੱਖ ਰਾਗੀ ਹਰਬੰਸ ਸਿੰਘ ਘੁੱਲਾ, 
ਨਰਿੰਦਰ ਸਿੰਘ, ਸੰਤ ਸਿੰਘ, ਸਤਿੰਦਰ ਸਿੰਘ ਭੱਪੀ 
(ਨਾਭਾ), ਬਿਕਰਮ ਸਿੰਘ, ਨਵਜੋਤ ਸਿੰਘ, 
ਐਸ.ਡੀ.ਉ. ਦਿਲਪ੍ਰੀਤ ਸਿੰਘ ਕੰਗ (ਲੁਧਿਆਣਾ), 
ਮਹਿੰਦਰ ਸਿੰਘ ਬਹਮਾ, ਗਿਆਨ ਸਿੰਘ ਬਹਮਾ ਅਤੇ 
ਗੁਰਚਰਨ ਸਿੰਘ ਕਿਲ੍ਹੇ ਵਾਲਿਆਂ ਸਮੇਤ ਵੱਡੀ ਗਿਣਤੀ ਵਿੱਚ 
ਸੰਗਤਾਂ ਹਾਜ਼ਰ ਸਨ। 
ਜਾਰੀ ਕਰਤਾ: ਜੋਗਿੰਦਰ ਸਿੰਘ ਕੰਗ 
ਸੰਪਰਕ: 9878503673 


ਸੋਨੇ ਵਰਗੀ ਜ਼ਿੰਦਗੀ ( ਨਸ਼ਾ ਮੁਕਤੀ) 
-ਅੰਜੂ ਵ ਰੱਤੀ,ਹੁਸ਼ਿਆਰਪੁਰ 

ਆਓ ਦੇਸ਼ ਪੈਜਾਬ ਦੀ ਰਲ ਕੇ ਸਾਰ ਲਈਏ 

ਆਪਣੇ ਅਦਰ ਬੈਠਾ ਦਾਨਵ ਮਾਰ ਲਈਏ। 

ਪੋਜ ਦਰਿਆਵਾਂ ਦੀ ਧਰਤੀ ਪੰਜਾਬ ਸੋਹਣਾ 

ਛੇਵਾਂ ਦਰਿਆ ਨਸ਼ਿਆਂ ਦਾ ਕਿਉਂ ਧਾਰ ਲਈਏ। 

ਨਸ਼ਿਆਂ ਵਿੱਚ ਜਵਾਨੀ ਰੜ੍ਹਦੀ ਜਾਂਦੀ ਏ 

ਇਸ ਬੁਰਾਈ ਨੂੰ ਹੁਣ ਮੂਲੋਂ ਮਾਰ ਲਈਏ। 

ਚੜ੍ਹਦਾ ਜੋਬਨ ਦੇਸ਼ ਦੇ ਨਾਵੇਂ ਲਾ ਦਈਏ 

ਸੋਨੇ ਵਰਗੀ ਜ਼ਿੰਦਗੀ ਖੁਦ ਸਵਾਰ ਲਈਏ। 

ਹੱਥਾਂ ਵਿੱਚ ਸਰਿਜਾ- ਚਿੱਟਾ ਹੋਵੇ ਕਿਉਂ 

ਜਿੰਦਗੀ ਦਾ ਕਰ ਉੱਚਾ ਆਪ ਮਿਆਰ ਲਈਏ। 

ਨਸ਼ਾ ਕਰੋ ਚੋਗਿਆਈ ਦਾ ਤੇ ਸਿਮਰਨ ਦਾ 

ਚੰਗੇ ਕਰਮਾਂ ਦੇ ਵਿੱਚ ਲੱਭ ਸੈਸਾਰ ਲਈਏ। 

ਮੇਰੇ ਪਿਤਾ ਜਥੇਦਾਰ ਪਾਲਾ ਸਿੰਘ ਦਾ ਜਨਮ ਚੱਕ ਨੰਬਰ 
ਪਚਾਨਵੇਂ ਸਰਗੋਧੇ ਦੀ ਬਾਰ ਵਿੱਚ ਸੈਨ ਉਨੀ ਸੌ ਨੰ (1909) 
ਈਸਵੀ ਦੇ ਲਾਗੇ ਚਾਗੇ ਹੋਇਆ। ਇਸ ਥਾਂ ਸਾਡੇ ਦਾਦਾ ਸਰਦਾਰ 
ਕੇਸਰ ਸਿੰਘ ਨੂੰ ਦੋ ਮੁਰੱਬੇ ਜ਼ਮੀਨ ਅਲਾਟ ਹੋਈ ਸੀ। ਇਹ ਪਰਿਵਾਰ 
ਜਿਲ੍ਹਾ ਸਿਆਲਕੋਟ ਦੇ ਪਿੰਡ ਛੋਟੇ ਚੰਦੋਵਾਲ (ਜਿਸ ਨੂੰ ਜੈਮਣ 
ਚੰਦੋਵਾਲ ਵੀ ਕਿਹਾ ਜਾਂਦਾ ਹੈ) ਤੋਂ ਆ ਕੇ ਏਥੇ ਨਵਾਂ ਨਵਾਂ ਹੀ 
ਵੱਸਿਆ ਸੀ। ਇਹ ਪਿੰਡ _ਨਾਰੋਵਾਲ (ਪਹਿਲਾਂ ਤਸੀਲ ਹੁਣ 
ਜਿਲ੍ਹਾ) ਦੇ ਬਿਲਕੁਲ ਨਜਦੀਕ ਵੱਸਿਆ ਹੋਇਆ ਸੀ। ਹੁਣ ਤਾਂ 
ਦੱਸਦੇ ਹਨ ਇਸ ਨੂੰ ਨਾਰੋਵਾਲ ਨੇ ਆਪਣੇ ਕਲਾਵੇ ਵਿੱਚ ਹੀ ਲੈ 
ਲਿਆ ਹੈ। ਜੈਮਣ ਚੰਦੋਵਾਲ ਨਾਰੋਵਾਲ ਵਿੱਚੋਂ ਨਿਕਲ ਕੇ ਹੀ 
ਵੱਸਿਆ ਸੀ। ਤੇ ਹੁਣ ਫੇਰ ਉਸ ਵਿੱਚ ਹੀ ਸਮਾ ਗਿਆ ਹੈ। ਇਹ ਦੋ 
ਪਿੰਡ ਸਨ ਵੱਡਾ ਚੰਦੋਵਾਲ ਤੇ ਛੋਟਾ ਚੰਦੋਵਾਲ। ਵੱਡਾ ਚੈਦੋਵਾਲ 
ਪੁਰਾਣਾ ਪਿੰਡ ਸੀ ਤੇ ਨਾਰੋ ਦੇ ਭਰਾ ਚੰਦੋ ਨੇ ਵਸਾਇਆਂ ਸੀ। 
ਨਾਰੋਵਾਲ ਬਾਬੇ ਨਾਰੋ ਨੇ ਵਸਾਇਆ ਸੀ। ਜੋ ਬਾਬੇ ਮੇਗੇ ਦੇ ਸੱਤ 
ਪੁੱਤਰਾਂ ਵਿੱਚੋਂ ਸਨ। 

ਵੱਡਾ ਚੰਦੋਵਾਲ ਗੈਰ ਨਾਮਧਾਰੀ ਸਿੱਖਾਂ ਦਾ ਸੀ ਅਤੇ ਛੋਟਾ 
ਚੰਦੋਵਾਲ ਸਾਰਾ ਨਾਮਧਾਰੀ ਸਿੱਖਾਂ ਦਾ ਸੀ। ਇਹ ਦੋਵੇਂ ਪਿਡ ਵੀ 
ਆਸੇ ਪਾਸੇ ਦੇ ਹੋਰ ਪਿਡਾਂ ਵਾਂਗ ਬਾਜਵਿਆ ਦੇ ਸਨ। ਕੋਟਲੀ, 
ਰਸੀਂਹਵਾਲ, ਕੁਲ ਬਾਜਵਾ ਆਦਿ ਪਿੰਡ ਵੀ ਨਿਰੋਲ ਜਾਂ 
ਬਾਜਵਿਆਂ ਦੀ ਬਹੁ ਵੱਸੋਂ ਵਾਲੇ ਸਨ। ਸਾਡੇ ਵੱਡਿਆਂ ਅਨੁਸਾਰ 
ਏਸ ਇਲਾਕੇ ਵਿੱਚ ਬਾਜਵਿਆਂ ਦੇ ਬਾਈ ਪਿੰਡ ਅਬਾਦ ਸਨ। 

ਇਤਿਹਾਸ ਅਨੁਸਾਰ ਜੈਸਲਮੇਰ ਤੋਂ ਵਸਬ ਨਾਂ ਦਾ ਸ਼ਖਸ 
ਮੁਲਤਾਨ ਵਿੱਚ ਆਇਆ। ਏਥੇ ਉਸ ਦੀ ਐਸ ਵਿੱਚੋਂ ਸ਼ਿਲਪ ਨਾਂ 
ਦਾ ਵਿਅਕਤੀ ਹੋਇਆ, ਜੋ ਮੁਲਤਾਨ ਦਾ ਰਾਜਾ ਬਣ ਗਿਆ। 
ਅਹਿਮਦਸ਼ਾਹ ਅਬਦਾਲੀ ਦੇ ਹਮਲਿਆਂ ਵੇਲੇ ਰਾਜਾ ਸ਼ਿਲਪ ਹਾਰ 
ਖਾ ਕੇ ਸਿਆਲਕੋਟ ਆ ਗਿਆ। ਏਥੇ ਆਣ ਕੇ ਉਸ ਨੇ ਆਪਣੀ 
ਸਤਾ ਕਾਇਮ ਕਰ ਲਈ। ਉਸ ਦੇ ਦੋ ਪੁੱਤਰ ਕਾਲਾ ਤੇ ਲਿਸ ਸਨ। 
ਕਾਲੇ ਦੀ ਐਸ ਸਿਆਲਕੋਟ ਪਸਰੂਰ ਦੇ ਇਲਾਕੇ ਵਿੱਚ ਅਬਾਦ ਹੋ 
ਗਈ। ਲਿਸ ਜਮੁ ਵੱਲ ਚਲਿਆ ਗਿਆ। ਉਸ ਦੀ ਐਸ਼ ਬਾਜੂ 
ਰਾਜਪੁਤ ਅਖਵਾਈ। 

ਸਨ। ਜਿਨਾਂ ਨੇ ਅਲੱਗ ਅਲੱਗ ਪਿੰਡ ਅਬਾਦ ਕੀਤੇ । ਨਾਰੋ ਉਸ ਦਾ 
ਵੱਡਾ ਪੁੱਤਰ ਸੀ। ਸਾਡੇ ਵੱਡੇ ਨਾਰੋ ਦੀ ਓਲਾਦ ਹਨ। ਕਿਓਂਕਿ ਵੱਡੇ 


ਚੰਦੋਵਾਲ ਨੌੜੇ ਛੋਟਾ ਚੰਦੋਵਾਲ ਨਾਰੋਵਾਲ ਵਿੱਚੋਂ ਨਿਕਲ ਕੇ ਹੀ 
ਵੱਸਿਆ ਸੀ। 
ਜਦੋਂ ਸਤਿਗੁਰੁ ਰਾਮ ਸਿੰਘ ਜੀ ਨੇ ਦੜਪ ਦਾ ਦੌਰਾ ਕੀਤਾ 
ਤਾਂ ਏਥੋਂ ਦੇ ਲੋਕ ਧੜਾ ਧੜ ਨਾਮਧਾਰੀ ਸੱਜ ਗਏ। ਪਿਤਾ ਜੀ ਦੱਸਦੇ 
ਸਨ ਕਿ ਸਿਆਲਕੋਟ ਦੇ ਲੋਕ ਪਹਿਲਾਂ ਜਿਆਦਾਤਰ ਹੁੱਕੀਆਂ 
ਪੀਂਦੇ ਸਨ। ਜਿਸ ਨੂੰ ਝਾਰੀ ਵੀ ਕਿਹਾ ਜਾਂਦਾ ਸੀ। 
ਵਾਰਸਸ਼ਾਹ ਵੀ ਲਿਖਦਾ ਹੈ, 

“ਕਾਰੀਗਰੀ ਮੌਕੂਫ਼ ਕਰ ਮੀਆਂ ਵਾਰਸ, 

ਤੈਥੇ ਵੱਲ ਹਨ ਪੀਵਣੇ ਝਾਰੀਆਂ ਦੇ।” 

ਕਿਓਂਕਿ ਰਾਵੀ ਤੇ ਝਨਾਂ ਦੇ ਵਿਚਕਾਰ ਦਾ ਉਹ ਇਲਾਕਾ ਜੋ 
ਰਚਨਾ ਦੁਆਬ ਕਹਾਉਂਦਾ ਹੈ ਰਾਂਝੇ ਦੀ ਜਨਮ ਭੂਮੀ ਵੀ ਸੀ। 

ਇਹਨਾਂ ਝਾਰੀਆਂ ਜਾਂ ਹੁੱਕੀਆਂ ਪੀਣ ਵਾਲੇ ਲੋਕਾਂ ਉੱਤੇ 
ਸਤਿਗੁਰੁ ਰਾਮ ਸਿੰਘ ਜੀ ਦੀ ਐਸੀ ਮਿਹਰ ਹੋਈ ਕਿ ਪਿੰਡਾਂ ਦੇ ਪਿਡ 
ਨਾਮਧਾਰੀ ਸੱਜ ਗਏ। ਮਾਨਾਂ ਵਾਲੇ ਦਾ ਸਰਦਾਰ ਹੀਰਾ ਸਿੰਘ ਦਾ 
ਨਾਮਧਾਰੀ ਇਤਿਹਾਸ ਵਿੱਚ ਖਾਸ ਸਥਾਨ ਹੈ। 

ਏਥੇ ਧੌਂਕਲ ਵਿਖੇ ਸਰਵਰ ਸਖੀ ਦੀ ਜਗਾਹ ਬਣੀ ਹੋਈ ਸੀ। 
ਜਿਸ ਦੀ ਇਸ ਇਲਾਕੇ ਵਿੱਚ ਬੜੀ ਮਾਨਤਾ ਸੀ। ਇਹ ਹਿੰਦੂ ਤੇ 
ਮੁਸਲਮਾਨਾਂ ਦੋਹਾਂ ਦੇ ਰੀਤੀ ਰਿਵਾਜ਼ ਰਲਾ ਕੇ ਬਣਿਆ ਫਿਰਕਾ 
ਸੀ। 

ਜਾਂ ਇਓਂ ਕਹਿ ਲਓ ਕਿ ਮੁਸਲਮਾਨ ਹੋਣ ਦੀ ਪੌੜੀ ਦਾ ਇਹ 
ਪਹਿਲਾ ਡੰਡਾ ਸੀ। 

ਜਦੋਂ ਸਤਿਗੁਰੂ ਰਾਮ ਸਿੰਘ ਜੀ ਨੇ ਅਜ਼ਾਦੀ ਲਹਿਰ ਦੇ ਨਾਲ 
ਮੜ੍ਹੀਆਂ ਮਸਾਣਾਂ ਨੂੰ ਢਾਹੁਣ ਦਾ ਬੀੜਾ ਚੁੱਕਿਆ। ਏਸੇ ਲੜੀ ਵਿੱਚ 
ਕੂਕਿਆਂ ਨੇ ਧੈਂਕਲ ਦਾ ਸਵਾ ਮਣ ਦਾ ਟੱਲ ਵੱਢ ਲਿਆਂਦਾ ਸੀ। 

ਸੀ ਸਤਿਗੁਰੁ ਰਾਮ ਸਿੰਘ ਜੀ ਦੀ ਕ੍ਰਿਪਾ ਨਾਲ ਇਸ ਇਲਾਕੇ 

ਵਿੱਚ ਮੁਰਝਾ ਰਹੀ ਸਿੱਖੀ ਫੇਰ ਹਰੀ ਭਰੀ ਹੋ ਗਈ। ਬਹੁਤ ਸਾਰੇ ਲੋਕਾਂ 
ਨੇ ਅਮਿਤ ਛਕ ਕੇ ਜੀਵਨ ਸਵਾਰ ਲਿਆ। 

ਇਹ ਲੋਕ ਦਿਮਾਗੀ ਤੌਰ ਤੇ ਕਾਫੀ ਜ਼ਹੀਨ ਮੇਨੇ ਜਾਂਦੇ ਸਨ। 
ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਵੀ ਬਚਨ ਕਰਦੇ ਸਨ ਕਿ ਦੜਪ ਦਾ 
ਇੱਕ ਦਿਨ ਦਾ ਕੂਕਾ ਹੋਰ ਵਰ੍ਹਿਆਂ ਤੋਂ ਸੱਜੇ ਕੂਕੇ ਨਾਲੋਂ ਪ੍ਰਪੱਕ ਹੈਦਾ 
ਹੈ। 

ਜਦੋਂ ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਮਾਜਿਕ ਕੁਰੀਤੀਆਂ ਤੇ 
ਗੁਲਾਮੀ ਦੇ ਮਹਾਂ ਮਾਰੂ ਸਾਗਰ ਨੂੰ ਤਰਨ ਲਈ ਧਰਮ ਦਾ ਬੇੜਾ 
ਬਨ੍ਹਿਆਂ ਤਾਂ ਸਾਡੇ ਪੜਦਾਦਾ ਸਰਦਾਰ ਫਤਿਹ ਸਿੰਘ ਦਾ ਭਾਈ 
ਸਰਦਾਰ ਫੂਲਾ ਸਿੰਘ ਵੀ ਅਮ੍ਰਿਤ ਛਕ ਕੇ ਗੁਰੁ ਕੇ ਬੇੜੇ ਤੇ ਅਸਵਾਰ 
ਹੋ ਗਿਆ। ਸਾਡੇ ਪਰਿਵਾਰ ਦਾ ਇਹ ਪਹਿਲਾ ਵਿਅਕਤੀ ਸੀ ਜਿਸ 
ਨੇ ਸਤਿਗੁਰੂ ਰਾਮ ਸਿੰਘ ਜੀ ਤੋਂ ਅਮ੍ਰਿਤ ਛਕਿਆ ਸੀ। ਇਹ ਫੂਲਾ 
ਸਿੰਘ, ਨਾਮਧਾਰੀ ਪੰਥ ਦੀ ਮਸ਼ਹੂਰ ਹਸਤੀ ਸਰਦਾਰ ਤੇਜਾ ਸਿੰਘ ਦੇ 
ਦਾਦਾ ਜੀ ਸਨ। ਫੂਲਾ ਸਿੰਘ ਤੇ ਫਤਿਹ ਸਿੰਘ ਦਾ ਪਿਤਾ ਸਰਦਾਰ 
ਹੀਰਾ ਸਿੰਘ ਸੀ। 

ਬਾਅਦ ਵਿੱਚ ਸਾਡੇ ਪੜਦਾਦਾ ਫਤਿਹ ਸਿੰਘ ਨੇ ਵੀ ਉਹਨਾਂ 
ਦੇ ਪ੍ਰਭਾਵ ਹੇਠ ਆ ਕੇ ਨਾਮਧਾਰੀ ਰਹਿਤ ਪ੍ਰਵਾਨ ਕਰ ਲਈ। 
ਪਿਤਾ ਜੀ ਦੱਸਦੇ ਸਨ ਕਿ ਉਹਨਾਂ ਦੇ ਪਿਤਾ ਸਰਦਾਰ ਕੇਸਰ ਸਿੰਘ 
ਨੂੰ ਵੀ ਦਿਵਾਨ ਦਾ ਬੜਾ ਸ਼ੌਕ ਸੀ। ਉਹ ਖੇਤੀ ਦੀ ਸਖਤ ਕਾਰ 
ਕਰਦੇ ਹੋਏ ਵੀ ਕੀਰਤਨ ਖੁਝਣ ਨਹੀਂ ਸਨ ਦੇਂਦੇ। ਉਹਨਾਂ ਦੀ 
ਅਵਾਜ਼ ਬੜੀ ਮਿੱਠੀ ਸੀ। ਜਦੋਂ ਹਲ ਵਾਹੁੰਦੇ ਤਾਂ ਮਸਤੀ ਵਿੱਚ ਆ 
ਕੇ ਸ਼ਬਦ ਪੜ੍ਹਦੇ। ਆਸੇ ਪਾਸੇ ਜਾਂਗਲੀ ਮੁਸਲਮਾਨਾਂ ਦੇ ਪਿਡ 
ਸਨ। ਸਵੇਰੇ ਜਾਂਗਲੀ ਮਿੱਠਾ ਜਿਹਾ ਉਲਾਂਭਾ ਦੇਂਦੇ, ਕੇਸਰ ਸਿੰਘਾ 
ਸਾਨੂੰ ਹਲ ਤੇ ਵਾਹ ਲੈਣ ਦਿਆ ਕਰ, ਜਦੋਂ ਤੂੰ ਗਾਉਨਾ ਏਂ ਤਾਂ 
ਸਾਡਾ ਦਿਲ ਕੱਢ ਲੈਨਾ ਏਂ ,ਸਾਥੋਂ ਹਲ ਨਹੀਂ ਵਾਹਿਆ ਜਾਂਦਾ। 

ਇਸ ਤਰ੍ਹਾਂ ਦੀ ਮਸਤੀ ਉਸ ਵਕਤ ਨਾਮਧਾਰੀਆਂ ਵਿੱਚ 
ਆਮ ਸੀ। ਗੁਰਬਾਣੀ ਰਸਾਂ ਦੀ ਖਾਣ ਹੈ, ਉਸ ਤੇ ਜੇਕਰ ਸ਼ਰਧਾ 
ਭਗਤੀ ਵਿੱਚ ਗੁੱਝੀ ਅਵਾਜ਼ ਦਾ ਸਮੇਲ ਹੋਵੇ । ਫੇਰ ਸੋਨੇ ਤੇ ਸੁਹਾਗਾ 
ਕਿਓਂ ਨਾ ਹੋਵੇ। 

ਉਹ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਦੇ ਬਹੁਤ ਨਜਦੀਕ ਵੀ 
ਸਨ। ਪਿਤਾ ਜੀ ਦੱਸਦੇ ਸਨ ਕਿ ਇੱਕ ਵਾਰ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦਾ ਬਾਰ ਦਾ ਦੌਰਾ ਸੀ। ਇਸ ਲਈ ਉਹਨਾਂ ਨੇ ਪਚਾਨਵੇਂ ਚੱਕ 
ਵੀ ਆਉਣਾ ਸੀ। ਪਰ ਦਾਦਾ ਕੇਸਰ ਸਿੰਘ ਨੂੰ ਕਿਸੇ ਜਰੂਰੀ ਕੈਮ 
ਬਾਹਰ ਜਾਣਾ ਪੈ ਗਿਆ। ਹੁਣ ਵਾਲੇ ਸਾਧਨ ਨਹੀਂ ਸਨ। ਉਹ ਸਮੇਂ 
ਸਿਰ ਵਾਪਸ ਨਾ ਆ ਸਕੇ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਖ਼ਬਰ 
ਹੋਈ ਤਾਂ ਉਹਨਾਂ ਨੇ ਕਿਹਾ, ਜੇ ਕੇਸਰ ਸਿੰਘ ਏਥੇ ਨਹੀਂ ਤਾਂ 

ਪਚਾਨਵੇਂ ਚੱਕ ਨਹੀਂ ਜਾਵਾਂਗੇ। 
ਇਹ ਸੁਣ ਕੇ ਸਾਰੇ ਬਹੁਤ ਨਿਰਾਸ਼ ਹੋਏ। ਫੇਰ ਕੁਝ ਸਿੱਖਾਂ ਨੂੰ 
ਨਾਲ ਲੈ ਕੇ ਦਾਦਾ ਜੀ ਦੇ ਛੋਟੇ ਭਰਾ ਸੁਦਾਗਰ ਸਿੰਘ ਨੇ ਜਾ ਬੇਨਤੀ 
ਕੀਤੀ। ਕਿ ਸੱਚੇ ਪਾਤਸ਼ਾਹ ਫੇਰ ਕੇਸਰ ਸਿੰਘ ਹੀ ਸਿੱਖ ਹੋਇਆ, 
ਅਸੀਂ ਤਾਂ ਸਿੱਖ ਨਾ ਹੋਏ। ਇਹ ਸੁਣ ਕੇ ਸਤਿਗੁਰੂ ਜੀ ਮੁਸਕਰਾਏ ਤੇ 
ਬਚਨ ਕੀਤਾ, ਸਿਆਲਕੋਟੀਏ ਵਕੀਲਾਂ ਜਿਨੀ ਅਕਲ ਰੱਖਦੇ ਨੇ। 
ਕੋਲੋਂ ਮਾਤਾ ਜੀਵਨ ਕੌਰ ਜੀ ਨੇ ਹੁਕਮ ਕੀਤਾ, ਗੋਲਿਓ ਜਾਓ 
ਤਿਆਰੀ ਕਰੋ, ਆਵਾਂਗੇ। ਇਹ ਸੁਣ ਕੇ ਸਭ ਨੂੰ ਚਾਅ ਚੜ੍ਹ ਗਿਆ। 
ਪਰ ਦਾਦਾ ਕੇਸਰ ਸਿੰਘ ਜੀ ਜਵਾਨੀ ਦੀ ਉਮਰੇ ਹੀ ਵਿਛੋੜਾ 
ਦੇ ਗਏ। ਪਿਤਾ ਜੀ ਦੱਸਦੇ ਸਨ ਕਿ ਸਾਡੀ ਮਾਤਾ ਆਸ ਕੌਰ ਦੇ 
ਦੱਸਣ ਅਨੁਸਾਰ ਉਹਨਾਂ ਦੇ ਪ੍ਰੇਮੀ ਸਾਧ ਸੈਤ ਉਹਨਾਂ ਦੇ ਵੈਰਾਗ 
ਵਿੱਚ ਪਿੰਡ ਆਉਣੋਂ ਹਟ ਗਏ। ਉਹ ਆਖਦੇ, ਜਿੱਥੇ ਕੇਸਰ ਸਿੰਘ 
ਨਹੀਂ ਓਥੇ ਕੀ ਜਾਣਾ ਹੈ। ਪਿਤਾ ਜੀ ਉਸ ਵਕਤ ਬਹੁਤ ਛੋਟੇ ਸਨ। 
ਦਾਦੀ ਆਸ ਕੌਰ ਦੇ ਦੱਸਣ ਅਨੁਸਾਰ ਕਿ ਇੱਕ ਸਾਧ ਘਰ 
ਆਇਆ। ਪਰ ਉਹ ਸਾਰੀ ਰਾਤ ਰੋਂਦਾ ਹੀ ਰਿਹਾ ਤੇ ਸਵੇਰੇ ਏਸੇ 
ਵੈਰਾਗ ਵਿੱਚ ਬਿਨਾ ਕੁਝ ਛਕੇ ਛਕਾਏ ਹੀ ਚਲਿਆ ਗਿਆ। 
ਦਾਦਾ ਜੀ ਦੇ ਜਾਣ ਤੋਂ ਬਾਅਦ ਪਈ ਇਸ ਘਾਟ ਨੂੰ 
ਤਕਰੀਬਨ ਪੰਦਰਾਂ ਸਾਲਾਂ ਬਾਅਦ ਤਾਇਆ ਲਾਭ ਸਿੰਘ ਨੇ ਪੁਰਨਾ 
ਸ਼ੁਰੁ ਕੀਤਾ। ਸਿਆਲਕੋਟੀਆਂ ਤੇ ਕੁਦਰਤੀ ਸਤਿਗੁਰ ਦੀ ਬਖਸ਼ਿਸ਼ 
ਹੈ ਕਿ ਉਸ ਇਲਾਕੇ ਦੇ ਲੋਕਾਂ ਦੀ ਹੋਰ ਗੁਣਾਂ ਦੇ ਨਾਲ ਅਵਾਜ਼ ਵੀ 
ਬੜੀ ਸੁਰੀਲੀ ਹੁੰਦੀ ਹੈ। ਮੈਨੂੰ ਅਫ਼ਸੋਸ ਹੈ ਕਿ ਮੈਂ ਆਪਣੇ ਵੱਡਿਆਂ 
ਵਰਗੀ ਅਵਾਜ਼ ਨਾ ਪਾ ਸਕਿਆ। ਤਾਇਆ ਲਾਭ ਸਿੰਘ ਨੇ ਨੌਂ 
ਜਮਾਤਾਂ ਪਾਸ ਕਰ ਲਈਆਂ ਸਨ ਅਤੇ ਅੱਗੇ ਪੜ੍ਹਨ ਦੀ ਤਿਆਰੀ 
ਕਰ ਰਿਹਾ ਸੀ।ਉਹ ਜਿਆਦਾਤਰ ਆਪਣੇ ਨਾਨਕੇ ਪਿੰਡ ਢਾਂਡੇ 
ਜਿਲਾ ਅਮ੍ਰਿਤਸਰ ਰਹਿ ਕੇ ਹੀ ਪੜ੍ਹਦਾ ਰਿਹਾ ਸੀ। ਉਹ ਵੀ ਦਾਦਾ 
ਜੀ ਦੇ ਕਦਮਾਂ ਤੇ ਚੱਲਦੇ ਹੋਏ ਵਧੀਆ ਦਿਵਾਨ ਲਾਉਣ ਲੱਗ ਪਏ 
ਸਨ। ਪਰ ਹੋਣੀ ਨੂੰ ਕੁਝ ਹੋਰ ਮਨਜ਼ੂਰ ਸੀ। ਅਜੇ ਦਾਦਾ ਜੀ ਦਾ ਬੋੜ 
ਵੀ ਨਹੀਂ ਸੀ ਭਰਿਆ , ਉਹ ਵੀ ਛੋਟੀਆਂ ਛੋਟੀਆਂ ਦੋ ਧੀਆਂ ਨੂੰ ਛੱਡ 
ਕੇ ਇਸ ਸੰਸਾਰ ਨੂੰ ਅਲਵਿਦਾ ਕਹਿ ਗਏ। ਉਹਨਾਂ ਦੀ ਸਿੱਖੀ ਪ੍ਰਤੀ 
ਦਿੜਤਾ ਦਿਖਾਉਂਦੀ ਸਾਖੀ ਪਿਤਾ ਜੀ ਦੱਸਦੇ ਸਨ ਕਿ ਜਦੋਂ ਉਹ 
ਬੀਮਾਰ ਹੋਏ ਤਾਂ ਕਿਸੇ ਨੇ ਕਿਹਾ ਕਿ ਇਹਨਾਂ ਨੂੰ ਬਰਾਂਡੀ ਦਿਓ ਤਾਂ 
ਤਾਇਆ ਜੀ ਨੇ ਸਾਫ਼ ਇਨਕਾਰ ਕਰ ਦਿੱਤਾ।ਉਸ ਵਕਤ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਨੂੰ ਖ਼ਬਰ ਹੋਈ ਤਾਂ ਉਹਨਾਂ ਨੇ ਇੱਕ ਸਿੱਖ ਉਹਨਾਂ 
ਦੀ ਸੈਭਾਲ ਲਈ ਭੇਜ ਦਿੱਤਾ। ਉਹਨਾਂ ਨੂੰ ਨਮੇਨੀਆਂ ਹੋ ਗਿਆ ਸੀ 
ਤੇ ਉਸ ਵਕਤ ਦਾ ਕੋਈ ਇਲਾਜ ਕਾਰਗਾਰ ਸਾਬਤ ਨਾ ਹੋਇਆ। 
ਅਜੇ ਦਾਦਾ ਜੀ ਦੀ ਘਾਟ ਪੂਰੀ ਨਹੀਂ ਸੀ ਹੋਈ, ਇੱਕ ਹੋਰ ਬੋੜ 

ਪੈ ਗਿਆ ਅਤੇ ਇੱਕ ਉਭਰਦਾ ਸੁਯੋਗ ਨਾਮਧਾਰੀ ਪ੍ਰਚਾਰਕ ਰੂਪੀ 
ਦੀਪ ਵੀ ਬੇਵਕਤ ਬੁੱਝ ਗਿਆ। ਪਰ ਇਸ ਕਾਰਜ ਨੂੰ ਬਾਪੁ ਜੀ ਨੇ 
ਉਮਰ ਭਰ ਨਿਭਾ ਕੇ ਪੂਰਾ ਕੀਤਾ। 

ਜਥੇਦਾਰ ਪਾਲਾ ਸਿੰਘ ਜੀ ਪਿਤਾ ਦੀ ਬੇਵਕਤੀ ਮੌਤ ਹੋ ਜਾਣ 
ਕਾਰਨ ਸਕੂਲੀ ਸਿੱਖਿਆ ਤੋਂ ਵਾਂਝੇ ਰਹਿ ਗਏ। ਭਰਾ ਲਾਭ ਸਿੰਘ ਤਾਂ 
ਨਾਨਕੇ ਜਾ ਕੇ ਪੜ੍ਹਦਾ ਰਿਹਾ ਪਰ ਇਹ ਨਾ ਪੜ੍ਹ ਸਕੇ। ਪਰ ਐਦਰ 
ਵਿਦਿਆ ਹਾਸਲ ਕਰਨ ਦੀ ਲਗਨ ਸੀ। ਓਧਰ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਨੇ ਹੁਕਮ ਕੀਤਾ ਕਿ ਸਭ ਮਾਈ ਭਾਈ ਗੁਰਮੁਖੀ ਸਿੱਖੋ। 
ਤਾਂ ਇਹਨਾਂ ਨੇ ਸ਼ਰੀਕੇ ਵਿਚੋਂ ਭਾਈ ਲੱਗਦੇ ਮਾਸਟਰ ਸੇਵਾ ਸਿੰਘ ( 
ਜੋ ਬਾਅਦ ਵਿੱਚ ਸੀ ਗੁਰੁ ਹਰੀ ਸਿੰਘ ਮਹਾਂ ਵਿਦਿਆਲੇ ਵਿੱਚ 
ਅਧਿਆਪਕ ਵੀ ਰਹੇ) ਨੂੰ ਅਧਿਆਪਕ ਥਾਪ ਕੇ ਪੜ੍ਹਨਾ ਸ਼ੁਰੂ 
ਕੀਤਾ। ਪਰ ਕਿਸੇ ਕਾਰਨ ਉਹ ਕਾਰਜ ਸਫਲ ਨਾ ਹੋ ਸਕਿਆ। 

ਉਹ ਦੱਸਦੇ ਸਨ ਕਿ ਬਾਲਉਪਦੇਸ਼ ਲੈ ਕੇ ਪਸ਼ੂ ਡੰਗਰ 
ਚਾਰਦਿਆਂ ਏਧਰੋਂ ਓਧਰੋਂ ਪੁੱਛ ਪੁਛਾ ਕੇ ਗੁਰਮੁਖੀ ਪੜ੍ਹਨੀ ਸਿੱਖੀ। 
ਫੇਰ ਗੁਰਬਾਣੀ ਦਾ ਪਾਠ ਸਿੱਖਿਆ। ਅਦਰ ਸਾਹਿਤ ਪੜ੍ਹਨ ਦੀ 
ਚੇਟਕ ਸੀ। ਸੋ ਬਹੁਤ ਸਾਰਾ ਸਾਹਿਤ ਵਾਚਿਆ। ਇਸ ਤਰ੍ਹਾਂ ਸਾਡੇ 
ਘਰ ਇੱਕ ਵਧੀਆ ਲਾਇਬ੍ਰੇਰੀ ਵੀ ਬਣ ਗਈ। ਮੈਂ ਸੁਰਤ ਸੈਭਾਲੀ 
ਤਾਂ ਅਲਮਾਰੀ ਧਾਰਮਿਕ ਤੇ ਸਮਾਜਿਕ ਪੁਸਤਕਾਂ ਨਾਲ ਭਰੀ ਹੋਈ 
ਮਿਲੀ। ਜਿਸ ਵਿੱਚ ਜਿਆਦਾ ਧਾਰਮਿਕ ਇਤਿਹਾਸਕ ਪੁਸਤਕਾਂ 
ਸਨ। ਸਭ ਨੂੰ ਰੁਮਾਲਿਆਂ ਵਿੱਚ ਬੰਨ੍ਹ ਕੇ ਹੀ ਰੱਖਦੇ ਸਨ। ਸਤਿਜੁਗ 
ਦੇ ਬਸੈਤ ਔਕਾਂ ਦਾ ਵੱਡਾ ਭੰਡਾਰ ਸਾਂਭ ਕੇ ਰੱਖਿਆ ਹੋਇਆ 
ਸੀ।ਪਰ ਬਹੁਤ ਸਾਰੀਆਂ ਥਾਵਾਂ ਬਦਲਣ ਨਾਲ ਉਹ ਐਕ ਗਵਾਚ 
ਗਏ। ਪਰ ਪੁਸਤਕਾਂ ਸਾਂਭੀਆਂ ਰਹੀਆਂ। ਬਾਅਦ ਵਿੱਚ ਉਹ ਵੀ 
ਉਹਨਾਂ ਦੀ ਸੁਹਿਰਦਤਾ ਕਾਰਨ ਕਿ ਹੋਰ ਵੀ ਕੋਈ ਇਹਨਾਂ ਤੋਂ ਲਾਭ 
ਉਠਾਵੇ ਗਵਾਚ ਗਈਆਂ । ਬੇਸ਼ਕੀਮਤੀ ਦੁਰਲੱਭ ਪੁਸਤਕਾਂ ਲੋਕ ਲੈ 
ਗਏ। ਜੋ ਉਹਨਾਂ ਨੇ ਕਦੇ ਵਾਪਸ ਨਾ ਕੀਤੀਆਂ। 
ਜਦੋਂ ਉਹਨਾਂ ਨੇ ਦਿਵਾਨ ਲਾਉਣਾ ਸ਼ੁਰੂ ਕੀਤਾ ਤਾਂ ਉਸ 

ਵਕਤ ਚੱਕ ਪਚਾਨਵੇਂ ਨਾਮਧਾਰੀਆਂ ਦੇ ਤਿੰਨ ਚਾਰ ਘਰ ਸਨ। 
ਚਰਨ ਸਿੰਘ ਚੰਦੋਵਾਲੀਏ ਜਿੰਨਾਂ ਦੀ ਔਲਾਦ ਮਿਰਜਾਪੁਰ ਥੇੜ੍ਹ ਤੇ 
ਵੱਸਦੀ ਹੈ ਨਾਲ ਕੌਧ ਸਾਂਝੀ ਸੀ। ਛੱਤਾਂ ਸਾਂਝੀਆਂ ਸਨ ਇਸ ਲਈ 
ਉਪਰ ਛੱਤ ਤੇ ਦਿਵਾਨ ਸੱਜਣ ਲੱਗੇ ਤੇ ਕੀਰਤਨ ਦਾ ਖੂਬ ਰੈਗ 
ਬੱਝਣ ਲੱਗਿਆ। 

ਪਰਿਵਾਰ ਦਾ ਬਹੁਤ ਇਤਿਫਾਕ ਸੀ। ਆਪਸੀ ਭਾਈਚਾਰਾ 
ਤੇ ਪਿਆਰ ਸੀ। ਉਸ ਵਕਤ ਤਾਂ ਵੈਸੇ ਵੀ ਇੱਕ ਨਾਮਧਾਰੀ ਦੂਜੇ 
ਨਾਮਧਾਰੀ ਨੂੰ ਬਿਨਾ ਕਿਸੇ ਜਾਣ-ਪਛਾਣ ਤੋਂ ਪਹਿਲੀ ਵਾਰ 
ਮਿਲਿਆ ਵੀ ਸਕੇ ਭਰਾਵਾਂ ਜਿਹਾ ਵਿਹਾਰ ਕਰਦਾ ਸੀ। ਪਰਿਵਾਰ 

ਐਬਾਂ ਤੋਂ ਰਹਿਤ ਹੋਣ ਕਰਕੇ ਗੈਰ ਨਾਮਧਾਰੀ ਤੇ ਮੁਸਲਮਾਨ 
ਪਰਿਵਾਰ ਵੀ ਆਦਰ ਦੀ ਦਿ੍‌ਸ਼ਟੀ ਨਾਲ ਵੇਖਦੇ ਸਨ। ਲੋਕ ਪਿਆਰ 
ਤੇ ਸ਼ਰਧਾ ਨਾਲ ਭਾਈ ਕਹਿ ਕੇ ਬੁਲਾਉਣ ਲੱਗ ਪਏ। ਉਸ ਵਕਤ 
ਭਾਈ ਦਾ ਰੁਤਬਾ ਮਾਨਯੋਗ ਧਾਰਮਿਕ ਹਸਤੀਆਂ ਵਾਸਤੇ ਵਧੇਰੇ 
ਵਰਤਿਆ ਜਾਂਦਾ ਸੀ। 

ਵੱਡੇ ਦੋਵਾਂ ਭਾਈਆਂ ਸਾਹਬ ਸਿੰਘ ਤੇ ਲਾਭ ਸਿੰਘ ਦੇ 
ਵਿਚਕਾਰ ਦੋ ਭੈਣਾਂ ਸਨ। ਇਸ ਕਰਕੇ ਛੋਟਾ ਭਾਈ ਮੱਖਣ ਸਿੰਘ 
ਅਜੇ ਛੋਟਾ ਸੀ। ਵੱਡਾ ਭਰਾ ਸਾਹਬ ਸਿੰਘ ਆਪਣੇ ਤੋਂ ਛੋਟੇ ਲਾਭ 
ਸਿੰਘ ਦੀ ਬੇਵਕਤ ਮੌਤ ਦਾ ਦਰਦ ਹੈਡਾ ਰਿਹਾ ਸੀ। ਉਹ ਬਹੁਤ 
ਨਰਮ ਦਿਲ ਵਾਲਾ ਸੀ। ਇਸ ਕਰਕੇ ਉਹ ਘਰੇਲੂ ਕਾਰਜ ਵੱਲੋਂ ਵੀ 
ਉਦਾਸੀਨ ਹੋ ਗਿਆ ਸੀ। ਸੋ ਸਾਰਾ ਭਾਰ ਜਥੇਦਾਰ ਪਾਲਾ ਸਿੰਘ ਤੇ 
ਪੈ ਗਿਆ। ਆਪ ਨੇ ਵਕਤ ਨੂੰ ਸੈਭਾਲਿਆ। ਭਤੀਜਿਆਂ ਨੂੰ ਜੋ 
ਉਮਰ ਵਿੱਚ ਥੋੜ੍ਹੇ ਛੋਟੇ ਸਨ ਨਾਲ ਲੈ ਕੇ ਗ੍ਰਹਿਸਥ ਦੀ ਗੱਡੀ ਰੇਹੜ 
ਲਈ। 

ਏਨੇ ਸਖਤ ਕਾਰਜ ਕਰਦਿਆਂ ਵੀ ਕੁਝ ਨਵਾਂ ਸਿੱਖਣ ਤੇ 
ਬੋਲਣ ਦੀ ਲਗਨ ਨੂੰ ਬਰਕਰਾਰ ਰੱਖਿਆ। ਅਜੇ ਦਿਨ ਸੁਖਾਲੇ ਹੋਣ 
ਹੀ ਲੱਗੇ ਸਨ ਕਿ ਉਜਾੜਾ ਪੈ ਗਿਆ। ਪਰਿਵਾਰ ਐਮਿ੍‌ਤਸਰ ਜਿਲੇ 
ਦੇ ਪਿਡ ਫਤਿਹਗੜ੍ਹ ਚੁੜੀਆਂ ਵਿੱਚ ਆ ਬੈਠਾ। ਕਿਉਂਕਿ ਓਥੇ 
ਪਿਤਾ ਜੀ ਦੇ ਨਾਨਕੇ (ਪਿੰਡ ਢਾਂਡੇ) ਤੇ ਸਹੁਰੇ (ਪਿਡ ਥੋਬਾ) 
ਨਜ਼ਦੀਕ ਹੀ ਸਨ। ਪਿਤਾ ਜੀ ਦਾ ਨਾਨਕਾ ਪਰਿਵਾਰ ਕੱਟੜ 
ਅਕਾਲੀ ਸੀ। ਇਸ ਲਈ ਜਦੋਂ ਇਹ ਉਹਨਾਂ ਕੋਲ ਆਏ ਤਾਂ 
ਇਹਨਾਂ ਦੇ ਮਾਮਾ ਬੁਟਾ ਸਿੰਘ ਨੇ ਕਿਹਾ ਕਿ ਹੁਣ ਤੁਸੀਂ ਵੀ ਅਕਾਲੀ 
ਸੱਜ ਜਾਓ। ਤਾਂ ਪਿਤਾ ਜੀ ਨੇ ਹੱਸ ਕੇ ਕਿਹਾ ਕਿ ਇਹ ਤਾਂ ਵਕਤ ਹੀ 
ਦੱਸੇਗਾ ਕਿ ਅਸੀਂ ਸੱਜਦੇ ਹਾਂ ਕਿ ਤੁਸੀਂ। ਉਹਨੀਂ ਦਿਨੀ ਮਾਮੇ ਦੇ 
ਘਰ ਕੋਈ ਸਮਾਗਮ ਸੀ। ਪਿਤਾ ਜੀ ਨੇ ਦਿਵਾਨ ਲਾਇਆ ਆਪਣੇ 
ਨਾਮਧਾਰੀ ਅਕੀਦੇ ਅਨੁਸਾਰ। ਆਪਣੇ ਰਾਹਬਰ ਸਤਿਗੁਰੂ 
ਸਾਹਿਬਾਨ ਦਾ ਸੰਦੇਸ਼ ਮਿੱਠੀ ਤੇ ਸੁਰੀਲੀ ਅਵਾਜ਼ ਵਿੱਚ 
ਸੁਣਾਇਆ। ਤਾਂ ਪਿੰਡ ਅਤੇ ਰਿਸ਼ਤੇਦਾਰੀ ਚੋਂ ਆਏ ਲੋਕ ਵੀ ਉੱਠ 
ਕੇ ਭਜਨ ਪੁੱਛਣ ਲੱਗੇ। ਕੋਲ ਬੈਠੇ ਮਾਮਾ ਬੂਟਾ ਸਿੰਘ ਵੱਲ ਇਸ਼ਾਰਾ 
ਕਰ ਕੇ ਪਿਤਾ ਜੀ ਬੋਲੇ , ਮਾਮਾ ਜੀ ਹੁਣ ਦੱਸੋ। ਤਾਂ ਮਾਮਾ ਜੀ ਨੇ 
ਕਿਹਾ ਕਿ ਭਾਈ ਤੁਸੀਂ ਆਪਣੇ ਥਾਂ ਠੀਕ ਹੋ। ਅੱਜ ਤੁਹਾਡਾ 
ਪਲੜਾ ਭਾਰੀ ਹੋ ਗਿਆ ਹੈ। 

ਉਹਨਾਂ ਦੀ ਜ਼ੁਬਾਨ ਵਿੱਚ ਰਸ ਸੀ। ਸਤਿਗੁਰ ਦੀ ਕਿ੍‌ਪਾ 

ਸਦਕਾ ਬਹੁਤ ਸਾਰਾ ਇਤਿਹਾਸ ਤੇ ਗੁਰਬਾਣੀ ਵੀ ਕੈਠ ਸੀ। ਉਸ 
ਤੋਂ ਵੀ ਵੱਡੀ ਗੱਲ, ਅਦਰ ਆਪਣੇ ਰਾਹਨੁਮਾ ਲਈ ਸ਼ਰਧਾ ਭਾਵਨਾ 
ਤੇ ਪਿਆਰ ਦਾ ਹਿਲੋਰੇ ਮਾਰਦਾ ਸਮੁੰਦਰ ਸੀ। ਇਹ ਵੀ ਨਹੀਂ ਸੀ ਕਿ 

ਉਹ ਕੇਵਲ ਪ੍ਰਚਾਰ ਹੀ ਕਰਦੇ ਸਨ। ਉਹਨਾਂ ਨੇ ਸਤਿਗੁਰ ਦਾ 
ਸੰਦੇਸ਼ , ਮਰਿਯਾਦਾ ਤੇ ਇਨਸਾਨੀਅਤ ਵਰਗੀਆਂ ਖੂਬੀਆਂ 
ਆਪਣੇ ਅਦਰ ਪਰਪੱਕਤਾ ਨਾਲ ਧਾਰਨ ਕੀਤੀਆਂ ਹੋਈਆਂ ਸਨ। 
ਲੋਕ ਆਖਦੇ ਨੇ ਅੱਜ ਪ੍ਰਚਾਰਕਾਂ ਦਾ ਅਸਰ ਨਹੀਂ ਹੈਦਾ। ਹੋਵੇ 
ਕਿਵੇਂ, ਬਹੁਤ ਸਾਰਿਆਂ ਨੇ ਇਸ ਨੂੰ ਨਿਰੋਲ ਧਨ ਕਮਾਉਣ ਦਾ 
ਵਸੀਲਾ ਜੁ ਬਣਾ ਲਿਆ ਹੈ। ਅਦਰ ਕੁਝ ਹੋਰ ਹੰਦਾ ਹੈ। 

“ਜਿਨ ਮਨਿ ਹੋਰ ਮੁਖਿ ਹੋਰ ਸਿ ਕਾਂਢੇ ਕਚਿਆ।” 

ਸੈਸਾਰਿਕ ਸੁਖਾਂ ਤੇ ਝੂਠੇ ਰਸ ਸਵਾਦਾਂ ਵੱਲ ਮਨ ਰਚਿਤ ਹੈਦਾ 
ਹੈ। ਸਟੇਜ ਤੇ ਕੁਝ ਹੋਰ ਬੋਲਦੇ ਹਨ ਤੇ ਹੇਠਾਂ ਉਤਰਦਿਆਂ ਹੀ ਉਹ 
ਮਖੌਟਾ ਲਾਹ ਕੇ ਪਾਸੇ ਰੱਖ ਦੇਂਦੇ ਹਨ। ਫੇਰ ਅਸਰ ਕੀ ਹੋਵੇ। ਅੱਜ 
ਵੀ ਜੋ ਅਤਰ ਮਨੋਂ ਸੱਚੀ ਸ਼ਰਧਾ ਭਾਵਨਾ ਨਾਲ ਆਪਣੇ ਕਿਰਦਾਰ 
ਨੂੰ ਸਾਧ ਕੇ ਗੱਲ ਕਰਦਾ ਹੈ ਉਸ ਦਾ ਪ੍ਰਭਾਵ ਲੋਕਾਂ ਤੇ ਜਰੂਰ ਪੈਂਦਾ 

ਬਾਪੁ ਜੀ ਨੇ ਸਾਰੀ ਉਮਰ ਦਿਵਾਨ ਸਜਾਏ, ਕੀਰਤਨ ਕੀਤਾ। 
ਸਤਿਗੁਰ ਦਾ ਸੰਦੇਸ਼ ਘਰ ਘਰ ਪਹੁੰਚਾਉਣ ਦਾ ਯਤਨ ਕੀਤਾ। ਪਰ 
ਇੱਕ ਪੈਸਾ ਵੀ ਭੇਟ ਕਬੂਲ ਨਹੀਂ ਕੀਤੀ। ਕਿਸੇ ਨਾਲ ਕੋਈ ਸੌਦਾ 
ਕਰਕੇ ਨਹੀਂ ਗਏ। ਜੋ ਵੀ ਕਿਸੇ ਨੇ ਸ਼ਰਧਾ ਨਾਲ ਭੇਟ ਕਰ ਦਿੱਤਾ 
ਉਹ ਚੁੱਕ ਕੇ ਢੋਲਕੀ ਵਜਾਉਣ ਵਾਲੇ ਸਾਥੀ ਨੂੰ ਦੇ ਦਿੱਤਾ।ਘਰ 
ਵਿੱਚ ਪੂਜਾ ਦਾ ਇੱਕ ਪੈਸਾ ਲੈ ਕੇ ਵੀ ਨਹੀਂ ਆਏ। ਉਹਨਾਂ ਨੇ ਇਸ 
ਨੂੰ ਅਜੀਵਕਾ ਦਾ ਵਸੀਲਾ ਨਹੀਂ, ਆਪਣੇ ਸਤਿਗੁਰ ਦਾ ਸੱਚ 
ਧਰਮ ਦਾ ਉਪਦੇਸ਼ ਸ਼ੇਦੇਸ਼ ਦੇਣ ਦਾ ਵਸੀਲਾ ਬਣਾਇਆ। ਸਮਾਜ 
ਇਸ ਯਤਨ ਵਿੱਚ ਉਹ ਬਹੁਤ ਵਾਰ ਸਫਲ ਵੀ ਹੋਏ। 
ਉਹ ਬਹੁਤ ਦੂਰ ਅਦੇਸ਼ੀ ਵੀ ਸਨ। ਅਕਸਰ ਲੋਕ ਉਹਨਾਂ ਨੂੰ 
ਇਹ ਆਖਦੇ ਸੁਣੇ ਜਾਂਦੇ ਸਨ ਕਿ ਤੁਹਾਨੂੰ ਇਸ ਘਟਨਾ ਦਾ 
ਪਹਿਲਾਂ ਕਿਵੇਂ ਪਤਾ ਲੱਗ ਗਿਆ ਸੀ। ਉਹ ਬਹੁਤ ਵਾਰ ਆਉਣ 
ਵਾਲੇ ਸਮੇਂ ਤੋਂ ਜਾਂ ਕਿਸੇ ਕਾਰਜ ਤੋਂ ਕਿਸੇ ਨੂੰ ਸਾਵਧਾਨ ਕਰਦੇ ਤਾਂ 
ਨਾ ਮਨਣ ਵਾਲੇ ਦਾ ਨੁਕਸਾਨ ਹੁੰਦਾ। ਇਸ ਲਈ ਬਹੁਤ ਸਾਰੇ ਲੋਕ 
ਕੋਈ ਕਾਰਜ ਕਰਨ ਲੱਗਿਆਂ ਉਹਨਾਂ ਦੀ ਸਲਾਹ ਜਰੁਰ ਲੈ ਲੈਂਦੇ 
ਸਨ। ਉਹਨਾਂ ਨੂੰ ਕਈ ਵਾਰ ਸਰਪਚ ਬਣਨ ਲਈ ਵੀ ਕਿਹਾ 
ਗਿਆ ਪਰ ਉਹ ਨਹੀਂ ਮੈਨੇ। ਫਿਰ ਵੀ ਹਰ ਪੈਚਾਇਤ ਵਿੱਚ ਉਹ 
ਮੁਖੀਏ ਹੁੰਦੇ। ਸਭ ਸਰਪੈਚ ਪੈਚ ਵੀ ਉਹਨਾਂ ਦੀ ਰਾਇ ਬਿਨਾ ਕੋਈ 
ਕਾਰਜ ਨਾ ਕਰਦੇ। ਇਸ ਨੂੰ ਉਹ ਆਪਣੇ ਸਤਿਗੁਰ ਦੀ ਕਿਰਪਾ 
ਦੱਸਦੇ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵੀ ਬਹੁਤ ਦੂਰ ਅਦੇਸ਼ੀ ਸਨ। 
ਉਜਾੜੇ ਤੋਂ ਬਾਅਦ ਸਤਿਗੁਰੁ ਪ੍ਰਤਾਪ ਸਿੰਘ ਜੀ 
ਅਮਿਤਸਰ ਦਰਸ਼ਨ ਦਿੱਤੇ। ਉਸ ਵਕਤ ਪਰਿਵਾਰ ਫਤਿਹਗੜ੍ਹ 

ਚੁੜੀਆਂ ਬੈਠਾ ਹੋਇਆ ਸੀ। ਪਰਿਵਾਰ ਦਾ ਹਾਲ ਜਾਣ ਕੇ ਬਚਨ 

:“ ਏਥੇ ਨਹੀਂ ਰਹਿਣਾ। ਤੁਸੀਂ ਪਹਿਲਾਂ ਹੀ ਮਾਰ ਖਾ ਕੇ ਆਏ 
ਹੋ। ਏਥੇ ਹੋਰ ਬਹੁਤ ਪ੍ਰਕਾਰ ਦੀ ਮਾਰ ਪੈਣੀ ਹੈ। ਜੀਵਨ ਨਗਰ 
ਚੱਲੋ।” 

ਧੰਨ ਸਨ ਸ੍ਰੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ, ਜਿਨਾ ਦੀ ਦੂਰ 
ਅੰਦੇਸ਼ੀ ਨੇ ਲੱਖਾਂ ਲੋਕਾਂ ਦਾ ਜੀਵਨ ਸਵਾਰ ਦਿੱਤਾ। ਉਹ ਸਿੱਖ ਵੀ 
ਧੰਨ ਹੋ ਗਏ ਜਿਹੜੇ ਬਚਨ ਮਨ ਕੇ ਕਾਰਜ ਕਰਦੇ ਰਹੇ। 

ਹੁਕਮ ਮਨ ਕੇ ਓਸੇ ਵਕਤ ਗੱਡੇ ਜੋੜੇ ਤੇ ਸੀ ਜੀਵਨ ਨਗਰ 
ਆ ਪਹੰਚੇ। ਰਾਣੀਆਂ ਵਿੱਚ ਡੇਰਾ ਲਾ ਲਿਆ। ਸਾਲ ਭਰ ਏਥੇ ਰਹੇ। 
ਪਰ ਏਥੇ ਕੋਈ ਠੋਸ ਰੁਜ਼ਗਾਰ ਨਾ ਮਿਲਿਆ। ਪਾਕਿਸਤਾਨ ਵਾਲੀ 
ਜ਼ਮੀਨ ਅਜੇ ਅਲਾਟ ਨਹੀਂ ਹੋਈ ਸੀ। ਤੇ ਜੀਵਨ ਨਗਰ ਵਾਲੇ 
ਮੁਰੱਥਿਆਂ ਦੀ ਵੰਡ ਵੀ ਅਜੇ ਨਹੀਂ ਸੀ ਹੋਈ। ਇਸ ਲਈ ਕੱਚੀ 
ਅਲਾਟਮੈਂਟ ਮੌਜੂਖੇੜੇ ਕਰਵਾ ਲਈ। ਪਰ ਬਹੁਤ ਅੜ ਕਾਰਨ ਫਸਲ 
ਵਧੀਆ ਨਾ ਹੋਈ। ਕਣਕ ਦਾ ਕਾਲ ਪੈ ਗਿਆ। ਛੋਲੇ ਖਾਣੇ ਪੈਂਦੇ 
ਸਨ। ਇਸ ਮੁਸ਼ਕਿਲ ਤੋਂ ਵਕਤੀ ਤੌਰ ਤੇ ਨਿਜਾਤ ਪਾਉਣ ਲਈ 
ਬਹੁਤ ਸਾਰੇ ਨਾਮਧਾਰੀ ਪਰਿਵਾਰ ਭਦੌੜ ਚਲੇ ਗਏ। 

ਸੂ ਅਤਰ ਸਿੰਘ ਭਦੌੜੀਆ ਕਦੇ ਨਾਮਧਾਰੀਆਂ ਦਾ ਕੱਟੜ 
ਵਿਰੋਧੀ ਤੇ ਐਗਰੇਜ ਸਰਕਾਰ ਦਾ ਵਫ਼ਾਦਾਰ ਰਿਹਾ ਸੀ । ਜੋ 
ਨਾਮਧਾਰੀਆਂ ਦੀ ਹਰ ਗਤੀਵਿਧੀ ਨੂੰ ਸਰਕਾਰ ਤੱਕ ਪੁਚਾਉਂਦਾ 
ਰਿਹਾ ਸੀ। ਉਸ ਦਾ ਪਰਿਵਾਰ ਵੱਡੇ ਜਗੀਰਦਾਰਾਂ ਦੇ ਰੁਪ ਵਿੱਚ 
ਭਦੌੜ ਵਿੱਚ ਅਬਾਦ ਸੀ। ਬਹੁਤ ਸਾਰੇ ਮੁਸਲਮਾਨ ਜੋ ਸਰਦਾਰਾਂ ਦੀ 
ਜ਼ਮੀਨ ਵਟਾਈ ਤੇ ਵਾਹੁੰਦੇ ਸਨ ਉਹ ਪਾਕਿਸਤਾਨ ਚਲੇ ਗਏ ਸਨ। 
ਇਸ ਕਰ ਕੇ ਇਹਨਾਂ ਪਰਿਵਾਰਾਂ ਨੂੰ ਉਹ ਜ਼ਮੀਨਾਂ ਵਾਹੁਣ ਲਈ 
ਮਿਲ ਗਈਆਂ। 

ਨਾਮਧਾਰੀਆਂ ਦਾ ਸੱਚਾ ਸੁੱਚਾ ਵਿਹਾਰ ਵੇਖ ਕੇ ਸਰਦਾਰ ਵੀ 
ਇਹਨਾਂ ਦੇ ਕਾਇਲ ਹੋ ਗਏ। ਏਥੋਂ ਤੱਕ ਕਿ ਹਰ ਮੁਸ਼ਕਿਲ ਵਿੱਚ 
ਮਦਦ ਵੀ ਕਰਦੇ ਰਹੇ। ਸਾਡੀ ਪਾਕਿਸਤਾਨ ਵਾਲੀ ਦੋ ਮੁਰੱਥੇ 
ਜ਼ਮੀਨ ਵੀ ਉਹਨਾਂ ਦੀ ਕਿਰਪਾ ਨਾਲ ਹੀ ਥਾਂ ਸਿਰ ਅਲਾਟ ਹੋਈ 
ਸੀ। ਇਸ ਤਰ੍ਹਾਂ ਕਰ ਕੇ ਸ਼ਾਇਦ ਉਹਨਾਂ ਨੇ ਸ. ਅਤਰ ਸਿੰਘ ਦੇ 
ਗੁਨਾਹ ਦਾ ਪਸਚਾਤਾਪ ਵੀ ਕਰ ਲਿਆ ਸੀ। 

ਭਦੌੜ ਵਿੱਚ ਪਹਿਲਾਂ ਵੀ ਬਹੁਤ ਸਾਰੇ ਨਾਮਧਾਰੀ ਪਰਿਵਾਰ 
ਵੱਸਦੇ ਸਨ। ਏਥੋਂ ਦੇ ਪਰੇਮ ਸਿੰਘ (ਮਜ੍ਹਬੀ ਸਿੰਘ) ਤੇ ਉਸ ਦੇ ਇੱਕ 
ਸਾਥੀ ਨੂੰ ਸੀ ਸਤਿਗੁਰੁ ਰਾਮ ਸਿੰਘ ਜੀ ਨੇ ਇਲਾਕੇ ਵਿੱਚ ਸਿੱਖੀ ਦੇ 
ਪ੍ਰਚਾਰ ਆਪਣੇ ਮਧੁਰ ਗੁਰਬਾਣੀ ਦੇ ਕੀਰਤਨ ਨਾਲ ਕਰਨ ਦੀ 
ਜਿੰਮੇਵਾਰੀ ਸੌਂਪੀ ਸੀ। ਸੋ ਏਥੇ ਵੀ ਨਾਮਧਾਰੀ ਫੁਲਵਾੜੀ ਮਹਿਕ 
ਉੱਠੀ । 

ਜਦੋਂ ਸਾਡਾ ਪਰਿਵਾਰ ਭਦੌੜ ਆਇਆ ਤਾਂ ਬਾਪੂ ਜੀ ਨੇ ਏਥੇ 
ਵੀ ਦੀਵਾਨ ਲਾਉਣੇ ਸ਼ੁਰੂ ਕਰ ਦਿੱਤੇ। ਭਦੌੜ ਦੇ ਨਾਮਧਾਰੀ 
ਪਰਿਵਾਰਾਂ ਨੂੰ ਤਾਂ ਜਿਸ ਤਰ੍ਹਾਂ ਹੀਰਿਆਂ ਦੀ ਖਾਣ ਲੱਭ ਗਈ ਹੋਵੇ। 
ਭਦੌੜ ਵਿੱਚ ਸਤਿਗੁਰੂ ਰਾਮ ਸਿੰਘ ਜੀ ਦੇ ਸੰਦੇਸ਼ ਦੀ ਗੂੰਜ ਪੈਣ 
ਲੱਗੀ। ਮਸਤੀ ਦਾ ਆਲਮ ਛਾ ਗਿਆ। ਆਸੇ ਪਾਸੇ ਦੇ ਪਿੰਡਾਂ ਤੋਂ 
ਵੀ ਬਹੁਤ ਸਾਰੇ ਨਾਮਧਾਰੀ ਇਕੱਠੇ ਹੋਣ ਲੱਗੇ। ਇਸ ਇਲਾਕੇ ਵਿੱਚ 
ਸੈਤ ਕਰਮ ਸਿੰਘ ਹਿੰਮਤਪੁਰੇ ਵਾਲਿਆਂ ਦਾ ਪਹਿਲਾਂ ਹੀ ਬਹੁਤ 
ਪ੍ਰਭਾਵ ਸੀ। ਜਿਸ ਨੂੰ ਅੱਜ ਵੀ ਨਾਮਧਾਰੀ ਤੇ ਗੈਰ ਨਾਮਧਾਰੀ ਸਭ 
ਕਬੁੂਲਦੇ ਹਨ। ਪਿਡ ਪਿਡ ਦਿਵਾਨ ਲੱਗਣ ਲੱਗੇ। ਸੇਵਾ ਸਿੰਘ 
ਭਗਤੇ ਵਾਲੇ ਵੀ ਚੋਟੀ ਦੇ ਜਥੇਦਾਰਾਂ ਵਿੱਚ ਸ਼ੁਮਾਰ ਰੱਖਦੇ ਸਨ।ਉਹ 
ਵੀ ਕਦੇ ਕਦੇ ਆਣ ਸ਼ਾਮਲ ਹੁੰਦੇ। 

ਹੁਣ ਜ਼ਮੀਨ ਅਲਾਟ ਹੋਈ। ਜੋ ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਦਾ ਬਚਨ ਨਾ ਮੈਨਣ ਕਰਕੇ ਕਸੂਤੇ ਥਾਂ ਕਪੂਰਥਲੇ ਵਿੱਚ ਪੈ ਗਈ 
ਸੀ। ਉਹ ਜਮੀਨ ਭਦੌੜ ਦੇ ਸਰਦਾਰ ਬਾਬੂ ਜੀ (ਜੋਰਾਵਰ ਸਿੰਘ) ਦੇ 
ਸਹਿਯੋਗ ਨਾਲ ਜਲੰਧਰੋਂ ਕਟਵਾ ਕੇ ਹੁਣ ਨਵੇਂ ਸਿਰਿਓਂ ਅਲਾਟ 
ਹੋਣੀ ਸੀ। ਸਾਰੇ ਨਾਮਧਾਰੀ ਪਰਿਵਾਰ ਤੇ ਸਰਦਾਰ ਵੀ ਏਹੋ ਚਾਹੰਦੇ 
ਸਨ ਕਿ ਜਮੀਨ ਭਦੌੜ ਵਿੱਚ ਹੀ ਅਲਾਟ ਹੋਵੇ। ਤਾ ਕਿ ਇਹ 
ਪਰਿਵਾਰ ਭਦੌੜ ਹੀ ਵੱਸਦਾ ਰਹੇ। ਇਸ ਲਈ ਭਦੌੜ ਵਿੱਚ ਹੀ 
ਜ਼ਮੀਨ ਦੀ ਭਾਲ ਸ਼ੁਰੂ ਕੀਤੀ । 

ਏਥੇ ਇਕ ਹੋਰ ਗੱਲ ਜਿਕਰਯੋਗ ਹੈ ਕਿ ਜਦੋਂ ਪਰਿਵਾਰ ਭਦੌੜ 
ਆ ਕੇ ਬੈਠਾ ਤਾਂ ਸੀ ਸਤਿਗੁਰੁ ਪ੍ਰਤਾਪ ਸਿੰਘ ਜੀ ਨੇ ਕੁਝ ਸਿੱਖ 
ਭਦੌੜ ਭੇਜੇ। ਉਹਨਾਂ ਨੇ ਬਹੁਤ ਸਾਰੇ ਸਿੱਖਾਂ ਦੀ ਇਹ ਡਿਊਟੀ ਲਾਈ 
ਹੋਈ ਸੀ ਕਿ ਜਾ ਕੇ ਸਾਰੇ ਥਾਵਾਂ ਉਤੇ ਉਹਨਾਂ ਨਾਮਧਾਰੀਆਂ ਦੀ 
ਸਾਰ ਲਓ ਜੋ ਪਾਕਿਸਤਾਨੋ ਉੱਜੜ ਕੇ ਆਏ ਹਨ। ਤੇ ਉਹਨਾਂ ਦੀ 
ਲੋੜ ਅਨੁਸਾਰ ਮਦਦ ਕਰੋ। 

ਇਸ ਲਈ ਉਹ ਸਿੱਖ ਘਰ ਘਰ ਜਾ ਕੇ ਸਭ ਦਾ ਹਾਲ ਪੁੱਛਦੇ, 
ਲੋੜ ਅਨੁਸਾਰ ਬੈਲ ਦਾਣੇ ਜਾਂ ਧਨ ਦੀ ਮਦਦ ਕਰਦੇ । ਜਦੋਂ ਉਹ 
ਬਾਪੁ ਜੀ (ਜਥੇਦਾਰ ਪਾਲਾ ਸਿੰਘ) ਕੋਲ ਆਏ ਤਾਂ ਉਹਨਾਂ ਨੇ 
ਪੁੱਛਿਆ ਕਿ ਤੁਹਾਨੂੰ ਕੋਈ ਮਦਦ ਚਾਹੀਦੀ ਹੈ ਤਾਂ ਦੱਸੋ। 

ਬਾਪੁ ਜੀ ਨੇ ਇੱਕ ਚਿੱਠੀ ਸਤਿਗੁਰੂ ਜੀ ਦੇ ਨਾਮ ਲਿਖੀ। 

ਜਿਸ ਵਿੱਚ ਲਿਖਿਆ ਕਿ ਹੇ ਸੱਚੇ ਪਾਤਸ਼ਾਹ ਅਸੀਂ ਵੱਡਭਾਗੇ ਹਾਂ 
ਕਿ ਸਾਨੂੰ ਤੁਹਾਡੇ ਵਰਗਾ ਸਤਿਗੁਰੁ ਪ੍ਰਾਪਤ ਹੋਇਆ ਹੈ। ਤੇਰੀ 
ਕਿਰਪਾ ਸਦਕਾ ਸਾਨੂੰ ਕਿਸੇ ਚੀਜ਼ ਦੀ ਥੋੜ੍ਹ ਨਹੀਂ। ਇਹ ਮਾਇਆ 
ਕਿਸੇ ਜਰੂਰਤਵੈਦ ਨੂੰ ਦੇ ਦੇਣੀ। ਸਾਡੇ ਤੇ ਏਸੇ ਤਰ੍ਹਾਂ ਹੀ ਕਿਰਪਾ 
ਬਣਾਈ ਰੱਖਣੀ। ਸਾਨੂੰ ਖੁਸ਼ੀ ਹੈ ਕਿ ਅਸੀਂ ਤੁਹਾਡੇ ਚੇਤੇ ਵਿੱਚ ਤੇ 
ਹਾਂ। 

ਉਸ ਚਿੱਠੀ ਦੇ ਨਾਲ ਇੱਕ ਦਸਾਂ ਦਾ ਨੋਟ ਨੱਥੀ ਕਰ ਦਿੱਤਾ। 
ਇਹ ਵੇਖ ਕੇ ਮਦਦ ਲਈ ਆਏ ਸਿੱਖ (ਗੁਰਬਚਨ ਸਿੰਘ ਰੋਡਿਆਂ 
ਵਾਲੇ) ਨੇ ਬਾਪੁ ਜੀ ਨੂੰ ਗਲਵਕੜੀ ਵਿੱਚ ਘੁੱਟ ਲਿਆ ਤੇ ਕਿਹਾ ਕਿ 
ਧੈਨ ਸਿੱਖੀ ਹੈ। ਲੋਕ ਤਾਂ ਸਾਡੀ ਜਾਨ ਤੋੜ ਤੋੜ ਕੇ ਖਾ ਰਹੇ ਹਨ। ਤੇ 
ਏਥੇ ਇਹ ਸਿਦਕ । ਖੈਰ ਇਹ ਵੀ ਸਤਿਗੁਰ ਦੀ ਹੀ ਬਖਸ਼ਿਸ਼ ਸੀ। 

ਭਦੌੜ ਵਿੱਚ ਜ਼ਮੀਨ ਨਾ ਮਿਲੀ। ਕਿਓਂਕਿ ਬਹੁਤ ਸਾਰੀ 
ਜ਼ਮੀਨ ਜਾਗੀਰਦਾਰਾਂ ਕੋਲ ਸੀ। ਬਾਕੀ ਕੁਝ ਓਥੋਂ ਦੇ ਵਸਨੀਕਾਂ 
ਕੋਲ। ਚੰਗੀ ਜਮੀਨ ਅਲਾਟ ਹੋ ਚੁੱਕੀ ਸੀ। ਇਸ ਕਰਕੇ ਓਥੋਂ ਦਸ ਕੁ 
ਮੀਲ ਦੂਰ ਪਿੰਡ ਗੌਂਸ ਪੁਰੇ ਜਿਸ ਨੂੰ ਗੁੱਜਰ ਮੁਸਲਮਾਨਾਂ ਦਾ ਪਿਡ 
ਹੋਣ ਕਰਕੇ ਗੁੱਜਰਾਂ ਵਾਲਾ ਵੀ ਕਹਿੰਦੇ ਸਨ, ਵਿੱਚ ਜ਼ਮੀਨ ਮਿਲੀ। 
ਜਿਸ ਨੂੰ ਕੋਈ ਅਨਫਿਟ ਕਰਕੇ ਛੱਡ ਗਿਆ ਸੀ। ਦੋ ਮੁਰੱਬੇ ਇਕੱਠਾ 
ਟੱਕ ਤਾਂ ਹੁਣ ਮਿਲਨਾ ਮੁਸ਼ਕਿਲ ਸੀ। ਇਸ ਕਰਕੇ ਤਿੰਨ ਚਾਰ ਥਾਵਾਂ 
ਤੇ ਜ਼ਮੀਨ ਅਲਾਟ ਹੋਈ। 

ਇਹ ਪਿੰਡ ਗੌਂਸਪੁਰਾ ਜਿਲ੍ਹੇ ਬਠਿੰਡੇ ਦਾ ਪਿਡ ਹੈ ਅਤੇ ਦੀਨਾ, 
ਕਾਂਗੜ ਤੇ ਭਾਈ ਕੇ ਦਿਆਲਪੁਰੇ ਤੋਂ ਲੱਗਭਗ ਬਰਾਬਰ ਵਿੱਥ ਉੱਤੇ 
ਹੈ। ਏਥੇ ਫਿਰੋਜ਼ਪੁਰ, ਬਠਿੰਡਾ ਤੇ ਸੈਗਰੁਰ (ਹੁਣ ਬਰਨਾਲਾ) 
ਜਿਲ੍ਹਿਆਂ ਦੀਆਂ ਹੱਦਾਂ ਮਿਲਦੀਆਂ ਹਨ। 

ਹੁਣ ਓਥੇ ਜਾਣਾ ਸੀ। ਪਰ ਭਦੌੜ ਦੇ ਨਾਮਧਾਰੀ ਪਰਿਵਾਰਾਂ ਨੂੰ 
ਬਿਦਰਾਬਨ ਉੱਜੜਦਾ ਦਿਸਿਆ। ਉਹ ਇਕੱਠੇ ਹੋ ਕੇ ਆਏ ਤੇ ਓਥੋਂ 
ਨਾ ਜਾਣ ਦੀ ਬੇਨਤੀ ਕੀਤੀ। ਹੋਰ ਬਹੁਤ ਸਾਰੇ ਗੈਰ ਨਾਮਧਾਰੀ 
ਪਰਿਵਾਰ ਤੇ ਸਰਦਾਰ ਵੀ ਏਹੋ ਚਾਹੁੰਦੇ ਸਨ। ਸੋ ਉਹਨਾਂ ਦਾ ਮਨ 
ਰੱਖਣ ਲਈ ਜ਼ਮੀਨ ਜਾ ਕੇ ਠੇਕੇ ਉੱਤੇ ਦੇ ਆਏ ਤੇ ਇੱਕ ਸਾਲ ਹੋਰ 
ਠਹਿਰ ਗਏ। 

ਆਖਰ ਜਾਣਾ ਤਾਂ ਪੈਣਾ ਹੀ ਸੀ। ਭਦੌੜ ਦੇ ਲੋਕਾਂ ਦਾ ਅਥਾਹ 
ਮੋਹ ਪਿਆਰ ਨਾਲ ਲੈ ਕੇ ਗੌਂਸਪੁਰੇ ਆ ਗਏ। ਜਦੋਂ ਵੀ ਬਾਪੂ ਜੀ 
ਭਦੌੜ ਜਾਂਦੇ ਤਾਂ ਉਹ ਕਹਿੰਦੇ, “ਗੋਕਲ ਸੁੰਵਾਂ ਕਰ ਗਿਐਂ।” ਤੇ 
ਵੈਰਾਗੀ ਹੋ ਜਾਂਦੇ।ਇਹ ਉਹਨਾਂ ਦੀ ਸਿੱਖੀ ਤੇ ਸਤਿਗੁਰ ਪ੍ਰਤੀ ਸ਼ਰਧਾ 
ਭਾਵਨਾ ਸੀ ਜੋ ਪਿਤਾ ਜੀ ਦੇ ਰੂਪ ਵਿੱਚ ਇੱਕ ਅਮਿਿਤਮਈ ਸੋਮੇ 
ਵਾਂਗ ਮਿਲੀ ਸੀ। ਉਹ ਠੀਕ ਹੀ ਕਹਿੰਦੇ ਸਨ। ਜਿਵੇਂ ਸੀ ਕਿਸ਼ਨ 
ਗੋਕਲ ਵਿੱਚ ਰਾਸ ਰਚਾ ਕੇ ਸੁਖ ਅਨੰਦ ਦੀ ਚਰਮ ਸੀਮਾ ਤੇ 
ਅਨੰਦਤ ਗੋਕਲ ਵਾਸੀਆਂ ਨੂੰ ਇੱਕ ਦਮ ਛੱਡ ਗਏ ਸਨ। ਇਹ ਵੀ 
ਇਸ ਤਰ੍ਹਾਂ ਹੀ ਮਹਿਸੂਸ ਕਰ ਰਹੇ ਸਨ। ਚੰਗਾ ਸੱਚਾ ਸੁੱਚਾ ਵਿਹਾਰ ਜੋ 
ਉਹਨਾਂ ਦੇ ਸਤਿਗੁਰ ਦੀ ਬਖਸ਼ਿਸ਼ ਸੀ। ਉਹਨਾਂ ਦੇ ਇਸ ਵਿਸ਼ੇਸ਼ 
ਆਦਰ ਦਾ ਵੱਡਾ ਕਾਰਨ ਵੀ ਸੀ । ਜਿੰਨਾ ਚਿਰ ਗੌਂਸਪੁਰੇ ਰਹੇ ਭਦੌੜ 
ਵਾਸੀਆਂ ਨਾਲ ਪਿਆਰ ਬਣਿਆ ਰਿਹਾ। ਬਹੁਤ ਸਾਰੇ ਤਾਂ 
ਸਾਈਕਲਾਂ ਉਤੇ ਪੈਧ ਮਾਰ ਕੇ ਵੀ ਹਰ ਵੀਰਵਾਰ ਦਿਵਾਨ ਵਿੱਚ 

ਆਣ ਸ਼ਾਮਲ ਹੰਦੇ। 
ਗੌਂਸਪੁਰੇ ਵਿੱਚੋਂ ਸੈਤਾਲੀ ਦੀ ਵੰਡ ਵੇਲੇ ਮੁਸਲਮਾਨ 

ਪਾਕਿਸਤਾਨ ਚਲੇ ਗਏ ਸਨ। ਇਸ ਕਰਕੇ ਇਸ ਸਾਰੇ ਪਿਡ ਦੀ 
ਜ਼ਮੀਨ ਪਾਕਿਸਤਾਨ ਤੋਂ ਆਏ ਪਰਿਵਾਰਾਂ ਨੂੰ ਅਲਾਟ ਹੋ ਗਈ। 
ਸਾਡਾ ਪਰਿਵਾਰ ਸੈਨ 1955 ਈਸਵੀ ਵਿੱਚ ਗੌਸਪਰੇ ਜਾ 
ਵੱਸਿਆ। 

ਇਸ ਪਿੰਡ ਵਿੱਚ ਦੋ ਘਰ ਹੋਰ ਨਾਮਧਾਰੀਆਂ ਦੇ ਸਨ। ਇਕ 
ਹਜੂਰ ਸਿੰਘ , ਕਪੂਰ ਸਿੰਘ ,ਤਾਰਾ ਸਿੰਘ ਤੇ ਮਹਿੰਦਰ ਸਿੰਘ ਤ੍ਰਿਗੜੀ 
ਵਾਲੇ ਚਾਰ ਭਰਾ ਤੇ ਇੱਕ ਸਾਧੁ ਸਿੰਘ ਕੂਕੇ ਦਾ ਪਰਿਵਾਰ। ਬਾਕੀ 
ਸਾਰਾ ਪਿੰਡ ਗੈਰ ਨਾਮਧਾਰੀ ਸਿੱਖਾਂ ਦਾ ਸੀ। ਛੋਟਾ ਜਿਹਾ ਪਿਡ ਸੀ। 
ਪਿੰਡ ਦੀ ਇੱਕੋ ਕਮਰੇ ਵਾਲੀ ਅੱਧ ਕੱਚੀ ਮਸੀਤ ਨੂੰ ਗੁਰਦੁਆਰਾ 
ਬਣਾ ਲਿਆ ਗਿਆ। 

ਬਾਪੁ ਜੀ ( ਜਥੇਦਾਰ ਪਾਲਾ ਸਿੰਘ ਜੀ ) ਨੇ ਆਪਣੀ ਪ੍ਰੰਪਰਾ 
ਓਥੇ ਜਾ ਕੇ ਵੀ ਕਾਇਮ ਰੱਖੀ। ਹਰ ਵੀਰਵਾਰ ਦਿਵਾਨ ਸੱਜਣ 
ਲੱਗੇ। ਇਹ ਵੀ ਸ਼ਾਇਦ ਪਹਿਲਾ ਥਾਂ ਹੋਵੇਗਾ ਜਿਥੇ ਬਹੁ ਗਿਣਤੀ 
ਵੱਸੋਂ ਗੈਰ ਨਾਮਧਾਰੀ ਹੋਵੇ ਤੇ ਕੀਰਤਨ ਤੇ ਅਰਦਾਸ ਨਾਮਧਾਰੀ 
ਅਕੀਦੇ ਅਨੁਸਾਰ ਹੁੰਦੀ ਹੋਵੇ। ਸਾਰੇ ਬਹੁਤ ਖੁਸ਼ ਸਨ। ਕਿਸੇ ਨੂੰ ਕੋਈ 
ਇਤਰਾਜ ਨਹੀਂ ਸੀ। ਉਹ ਲੋਕ ਗੁਣਵਾਨ ਦੀ ਕਦਰ ਕਰਨ ਵਾਲੇ 
ਸਨ। ਬਾਪੁ ਜੀ ਦੀ ਸੈਗਤ ਵਿੱਚ ਆ ਕੇ ਬਹੁਤ ਸਾਰੇ ਨੌਜਵਾਨ 
ਮਾਸ ਸ਼ਰਾਬ ਛੱਡ, ਐਮਿਿਤ ਛਕ ਨਾਮਧਾਰੀ ਸੱਜ ਗਏ। ਇਹਦੇ 
ਨਾਲ ਹੀ ਉਹਨਾਂ ਘਰਾਂ ਵਿੱਚ ਅਮਨ ਸ਼ਾਂਤੀ ਵੀ ਬਹਾਲ ਹੋਈ। ਉਹ 
ਬਾਪੁ ਜੀ ਦੇ ਉੱਚ ਕਿਰਦਾਰ ਤੋ ਬਹੁਤ ਪ੍ਰਭਾਵਿਤ ਸਨ। ਇੱਕ ਦੋ 
ਘਰਾਂ ਨੂੰ ਛੱਡ ਕੇ ਬਾਕੀ ਸਾਰਾ ਪਿਡ ਹਰ ਸਮਾਗਮ ਲਈ ਸਹਿਯੋਗ 
ਵੀ ਦੇਂਦਾ। 

ਸਤਿਗੁਰੁ ਜਗਜੀਤ ਸਿੰਘ ਜੀ ਨੇ ਇਸ ਪਿੰਡ ਵਿੱਚ ਕਈ 
ਵਾਰ ਦਰਸ਼ਨ ਦਿੱਤੇ ਸਨ। ਇੱਕ ਵਾਰ ਸਤਿਗੁਰੂ ਜੀ ਦਾ ਦੌਰਾ ਸੀ। 
ਸਾਰੇ ਪਾਸੇ ਉਹਨਾਂ ਦੇ ਆਉਣ ਦੀ ਚਰਚਾ ਸੀ। ਬਹੁਤ ਸਾਰੀ ਸੈਗਤ 
ਰਸਤੇ ਵਿੱਚ ਖਲੋ ਕੇ ਉਹਨਾਂ ਦੇ ਆਉਣ ਦੀ ਉਡੀਕ ਕਰ ਰਹੀ ਸੀ। 
ਜਦੋਂ ਸਤਿਗੁਰੂ ਜੀ ਆਏ ਤਾਂ ਸਭ ਨੇ ਜੈਕਾਰੇ ਛੱਡ ਦਿੱਤੇ। 
ਸਤਿਗੁਰੁ ਜੀ ਕਾਰ ਚੋਂ ਹੇਠਾਂ ਉੱਤਰ ਰਹੇ ਸਨ ਕਿ ਇੱਕ ਮਾਈ ਨੇ 
ਕਿਸੇ ਨੂੰ ਪੁੱਛਿਆ ਕਿ ਗੁਰੁ ਜੀ ਕਿੱਥੇ ਹਨ। ਉਸ ਦੇ ਦੱਸਣ ਤੇ ਉੱਚੀ 
ਸਾਰੀ ਬੋਲੀ, “ ਕਹਿੰਦੇ ਸਨ ਕੂਕਿਆਂ ਦਾ ਗੁਰੂ ਆਉਣੈ , ਇਹ ਤਾਂ 
ਬੰਦੇ।” ਇਹ ਸੁਣ ਕੇ ਸਤਿਗੁਰੁ ਜੀ ਸਮੇਤ ਓਥੇ ਖਲੋਤੇ ਸਾਰੇ ਹੱਸ 
ਪਏ। 

ਭਗਤੇ ਦਾ ਜੋਗਾ ਸਿੰਘ ( ਜੋ ਇਕ ਮਿਰਾਸੀ ਪਰਿਵਾਰ ਵਿੱਚੋਂ 
ਸੀ ਜਿਸਦਾ ਪਹਿਲਾ ਨਾਮ ਘੋਕਾ ਸੀ) ਢੋਲਕੀ ਬੜੀ ਵਧੀਆ 

ਵਜਾਉਂਦਾ ਸੀ। ਉਹ ਭਦੌੜ ਦੇ ਮਹਿੰਦਰ ਸਿੰਘ ( ਮਹਿਰਾ ਸਿੱਖ ,ਜੋ 
ਸਤਿਗੁਰੂ ਜੀ ਦਾ ਲਾਂਗਰੀ ਵੀ ਰਿਹਾ ਤੇ ਵਧੀਆ ਹਲਵਾਈ ਸੀ , 
ਜਿਸ ਦੀ ਔਲਾਦ ਹੁਣ ਪਿੰਡ ਦਮਦਮਾ, ਸਿਰਸਾ ਵਿਖੇ ਅਬਾਦ ਹੈ ) 
ਦੀ ਮਾਤਾ ਵੀਰ ਕੌਰ ਦੀ ਪ੍ਰੇਰਨਾ ਨਾਲ ਨਾਮਧਾਰੀ ਸਿੰਘ ਸੱਜ 
ਗਿਆ ਸੀ। ਉਹ ਵੀਰ ਕੌਰ ਨੂੰ ਮਾਤਾ ਆਖਦਾ ਸੀ। ਵੀਰ ਕੌਰ 
ਨਾਮਧਾਰੀ ਦਿਵਾਨਾਂ ਵਿੱਚ ਮਸਤਾਨੀ ਹੋ ਜਾਇਆ ਕਰਦੀ ਸੀ। 
ਸਤਿਗੁਰੁ ਜੀ ਤੇ ਉਸ ਦੀ ਅਟੁੱਟ ਸ਼ਰਧਾ ਸੀ। ਕਹਿੰਦੇ ਨੇ ਇੱਕ ਵਾਰ 
ਜੋਗਾ ਸਿੰਘ ਸ਼ਬਦ ਪੜ੍ਹ ਰਿਹਾ ਸੀ ਤੇ ਮਾਤਾ ਵੀਰ ਕੌਰ ਸੁਣ ਕੇ 


ਲਿਆ। 
ਜੋ ਬੱਚਿਆਂ ਨੇ ਗਲੀਆਂ ਵਿੱਚ ਵੀ ਗਾਉਂਦੇ ਫਿਰਨਾ- 
ਜੋਗਾ ਸਿੰਘ ਨੇ ਸ਼ਬਦ ਸੁਣਾਇਆ, 
ਵੀਰੋ ਝਿਊਰੀ ਖਾ ਗਈ ਲੋਟਣੀ। 
ਖੈਰ ਇਹ ਅਸੀਂ ਵੀ ਅਣਭੋਲ ਅਵਸਥਾ ਵਿੱਚ ਬਹੁਤ 
ਗਾਇਆ, 
ਤਾਂ ਜੋਗਾ ਸਿੰਘ ਹੱਸ ਕੇ ਆਖਦਾ, ਇਓਂ ਨਾ ਆਖੋ ਉਏ ਉਹ 
ਮੇਰੀ ਮਾਂ ਹੈ। 
ਵੀਰ ਕੌਰ ਬੜੀ ਸ਼ਰਧਾਵਾਨ ਤੇ ਸੁਘੜ ਔਰਤ ਸੀ। ਸਾਡੇ 
ਪਰਿਵਾਰ ਨੂੰ ਭਦੌੜ ਉਹ ਹੀ ਲੈ ਕੇ ਗਈ ਸੀ। ਜਿੱਥੇ ਪਾਕਿਸਤਾਨੋ 
ਉੱਜੜ ਕੇ ਆਏ ਪਰਿਵਾਰਾਂ ਦੇ ਸੈਕਟ ਦੇ ਦਿਨ ਬੜੇ ਸੌਖੇ ਬਤੀਤ 
ਹੋਏ। 
ਜੋਗਾ ਸਿੰਘ ਦੀ ਮਹਿੰਦਰ ਸਿੰਘ ਨਾਲ ਭਾਈ ਬੰਦੀ ਸੀ। ਸੋ 
ਇਸ ਤਰ੍ਹਾਂ ਜੋਗਾ ਸਿੰਘ ਬਾਪੁ ਪਾਲਾ ਸਿੰਘ ਜੀ ਦੇ ਸੈਪਰਕ ਵਿੱਚ 
ਆਇਆ। ਬਾਪੂ ਜੀ ਨੂੰ ਵੀ ਸਜਿੰਦੇ ਦੀ ਲੋੜ ਸੀ। ਉਹਦੇ ਨਾਲ ਪ੍ਰੇਮ 
ਬਣ ਗਿਆ ਤੇ ਉਹ ਗੰਸਪੁਰੇ ਹੀ ਰਹਿਣ ਲੱਗਿਆ। ਉਹ ਸਿੱਖੀ 
ਵਿੱਚ ਬੜਾ ਪ੍ਰਪੱਕ ਸੀ। ਇਸ ਕਰਕੇ ਪਿਡ ਦੇ ਲੋਕਾਂ ਨੇ ਮਿਲ ਕੇ 
ਗੁਰਦਵਾਰੇ ਦੀ ਸੇਵਾ ਉਸ ਨੂੰ ਸੱਪ ਦਿੱਤੀ। ਜੋ ਉਹ ਕਈ ਸਾਲ 
ਨਿਭਾਉਂਦਾ ਰਿਹਾ। ਇਸ ਤਰ੍ਹਾਂ ਉਹ ਬਾਪੁ ਜੀ ਨਾਲ ਕੀਰਤਨ 
ਕਰਨ ਵਿੱਚ ਵੀ ਸਾਥ ਦੇਂਦਾ ਰਿਹਾ। ਫੇਰ ਅਚਾਨਕ ਉਸ ਦੇ ਭਰਾ 
ਦੀ ਮੌਤ ਹੋ ਜਾਣ ਕਾਰਨ ਉਸ ਦੀ ਪਤਨੀ ਨਾਲ ਜੋਗਾ ਸਿੰਘ ਦਾ 
ਸਬੋਧ ਬਣਾ ਦਿੱਤਾ ਗਿਆ। ਇਸ ਕਰਕੇ ਉਹ ਫੇਰ ਆਪਣੇ ਪਿੰਡ 
ਭਗਤੇ ਚਲਿਆ ਗਿਆ। ਪਰ ਜਰੂਰਤ ਅਨੁਸਾਰ ਕੀਰਤਨ ਕਰਨ 
ਵਿੱਚ ਆਪਣਾ ਹਿੱਸਾ ਵੀ ਪਾਉਂਦਾ ਰਿਹਾ। ਬਾਪੂ ਜੀ ਨਾਲ ਉਸ ਦਾ 
ਪਿਆਰ ਓਸੇ ਤਰ੍ਹਾਂ ਕਾਇਮ ਰਿਹਾ। 
ਸ਼ੰਪਰਕਾ- 94776-34506 
ਬਾਕਾੰ ਅਗਲੇ ਅੰਕ `ਚ... 

ਨੂਰ ਇਲਾਹੀ 


ਓਹ ਚੜ੍ਹਿਆ ਸੋਧਣ ਧਰਤ ਲੁਕਾਈ। 


ਕਾਲੀ ਵੇਂਈ ਦੇ ਭਾਗ ਖੁੱਲ੍ਹ ਗਏ, 
-ਨੈਰਮਲ ਕੱਰ ਕੌਟਲਾ ਅੰਮ੍ਰਿਤਸਰ ਨਾਨਕ ਐਸੀ ਡੂੰਘੀ ਟੁੱਬੀ ਲਾਈ। 
ਵਿੱਚ ਤਲਵੰਡੀ ਦੇ, ਕਿਰਤ ਕਰੋ ਵੰਡ ਛਕੋ ਤੇ ਨਾਮ ਜਪੋ ਦਾ, 
ਇੱਕ ਨੂਰ ਇਲਾਹੀ ਆਇਆਏ। ਹੋਕਾ ਲਾਇਆ ਨਾਨਕ ਨੇ। 
ਮਾਂ ਤ੍ਰਿਪਤਾ ਤੇ ਪਿਤਾਕਾਲੂ ਦਾ, ਨਾ ਕੋ ਵੈਰੀ ਨਹੀ ਬੈਗਾਨਾ 
ਹੇ 
ਸੋਹਣਾ ਪੁੱਤਰ ਜਾਇਆ ਏ। ਐਸਾ ਤਰਾਨਾ ਗਾਇਆ ਨਾਨਕ ਨੇ। 
ਬੱਝੀ ਰਮਜ ਦਾਈ ਦੌਲਤਾਂ, ਛੇੜ ਵੇ ਰਬਾਬ ਮਰਦਾਨਿਆ 
$ 
ਨਾਨਕ ਕਰਤਾਰ ਦੀ। ਕਹਿੰਦੇ ਬਾਣੀ ਆਈ ਏ। 
ਚਾਰੇ ਪਾਸੇ ਹੋਈ ਜੈ ਕਾਰ, ਹੁਕਮ ਰਜਾਈ ਸਭ ਚੱਲਣਾ 
< ਇੰ 
ਸੱਚੀ ਸਰਕਾਰ ਦੀ। ਨਾਲ ਚੱਲ ਬਾਲੇ ਭਾਈ ਵੇ। 
ਵਿ ਬਾਬਰ ਨੂੰ ਜਾਬਰ ਕਹਿ ਬਾਬੇ 
1.“ ਹੈ 
ਨਾਨਕ ਪੜ੍ਹਨੇ ਪਾਇਆਸੀ। ਭੋਰਾ ਨਾ ਡੋਲੇ ਸੀ। 
੧ਓ ਇੱਕ ਜੋਤ ਦਾਹੋਕਾ ਦੇ, ਕੁੜ ਨਿੱਖਟੇ ਨਾਨਕ ਓੜਕ ਸੱਚ ਬੋਲੇ ਸੀ। 
ਪਾਂਧੇ ਨੂੰ ਪੜ੍ਹਾਇਆ ਸੀ। =-ਤਹਟੀ=ਾ 
ਬਾਬਾ ਚਾਰੇ ਮੱਝੀਆਂ, ਬਾਬੇ ਹੈਕਾਰ ਤੋੜਿਆ ਸੀ। 
ਕਹਿੰਦੇ ਖੇਤ ਉਜਾੜ ਗਿਆ। ਹੀ ਪਰਰ 
--: ਉਤ 
ਸਰਪ ਨੰ ਕੀਤੀ ਛਾਂ ਹੈ, ਉਹਨਾਂ ਪੰਜਾ ਲਾ ਮੋੜਿਆ ਸੀ। 
ਦੱਸ ਰਾਏ ਬੁਲਾਰ ਗਿਆ। ਲਾਲੋ ਦੀ ਖਾ ਰੁੱਖੀ ਮਿਸੀ, 
ਲੌ ਕੇ 20 ਰੁਪਈਏ ਬਾਬੇ, ਮਲਕ ਭਾਗੇ ਦੀ ਪੁਰੀ ਦੁਰਕਾਰੀ ਸੀ। 
ਸੱਚਾ ਸੰਦਾ ਕਰ ਵਿਖਾਇਆ ਸੀ। ਰਿ 
4 
ਭੁੱਖੇ ਸਾਧੂਆਂ ਤਾਈਂ, ਨਾਨਕ ਐਸੀ ਜੋਤ ਨਿਰੈਕਾਰੀ ਸੀ। 
ਲੰਗਰ ਓਸ ਛਕਾਇਆ ਸੀ। ਹੀ ਨਕਦੀ 
ਇਤ 
ਭੇਣ ਨਾਨਕੀ ਜੋਰਾਮਜੀ, ਕਰਤਾਰਪੁਰ ਕਰਤਾਰ ਸੀ ਆ ਗਏ। 
ਕਰਦੇ ਮੋਹ ਸੀ ਅੰਤਾਂ ਦਾ। ਭਾਈ ਲਹਿਣੇ ਥਾਪ ਜੋਤ 
ਇਤ 
ਵੀਰ ਨਾਨਕ ਤੇ ਸੈਗ ਕਰਦਾ ਸੀ, ਉਹਨਾਂ 'ਚਸਮਾ ਗਏ। 
ਸਿ ਨਿਰਮਲ ਤਾਰ ਗਏ ਉਹ ਲੱਖਾਂ ਰੂਹਾਂ, 
ਹਿਤ ਤਤੀ ਜਨਿ ਇਉ ਤੋ ਵੀ ਤਰ ਜਾਵੀਂ ਨੀ। 
ਉੱਥੇ ਨਾ ਤੇਰਾ ਨਾ ਮੇਰਾ ਸੀ। ਫੜ ਕੇ ਤੂੰ ਹੱਕ ਸੱਚ ਦਾ ਪੱਲਾ, 
ਖਾਲੀ ਆਉਂਦੇ ਝੋਲੀਆਂ ਭਰਦੇ, ਲੜ ਗੁਰਾਂ ਦੇ ਲੱਗ ਜਾਵੀਂ ਨੀ। 
ਓਸ ਤੋਲਿਆ ਤੇਰਾ ਤੇਰਾਸੀ। ਲੜ ਗੁਰਾਂ ਦੇ ਲੱਗ ਜਾਵੀਂ ਨੀ। 
ਨੀ ਦਿ ਤਪ -ਸੈਪਰਕ- 98766-51390 

ਕਲਮ ਮੇਰੀ ਕੌਬ ਗਈ, 
ਲਿਖਾਂ ਕੀ ਅਲਫਾਜ਼ ਯਾਰੋ। 


ਸ਼ਬਦਾਂ ਨੂੰ ਤਾਲਾ ਲੱਗਾ, 
ਕਹਾਣੀ ਲਾਜਵਾਬ ਯਾਰੋ। 


ਕੀ ਕੀ ਦੁੱਖ ਝੱਲੇ ਦੱਸਾਂ, 
ਦਸਮੇਸ਼ ਜੀ ਨੇ, 

ਪਿਤਾ, ਪੁੱਤਰਾਂ ਦਾ ਦਾਨੀ, 
ਇਹ ਔਖਾ ਹਿਸਾਬ ਯਾਰੋ। 


ਸੂਲਾਂ ਦੀ ਸੇਜ ਮਾਣ, 
ਫਿਰ ਵੀ ਅਨੰਦ ਵਿੱਚ, 
ਸਿੰਘਾਂ ਨੂੰ ਖਿਤਾਬ ਯਾਰੋ। 


ਕਰਜ਼ ਕੌਮ ਦਾ ਉਤਾਰ, 
ਸੁੱਤਾ ਵਿੱਚ ਜੈਗਲਾਂ ਦੇ, 
ਸਾਹਿਬੇ ਕਮਾਲ ਅੱਜ, 
ਗਾਉਂਦਾ ਪੈਜਾਬ ਯਾਰੋ। 
ਨਹੀਂ ਹੋਇਆ ਨਾ ਹੀ ਹੋਣਾ 
ਗੁਰ ਗੋਬਿਦ ਜਿਹਾ, 


ਅੱਜ ਖ਼ਾਲਸੇ ਦਾ ਦੁਨੀਆਂ ਚ, 


ਖਿੜਿਆ ਗੁਲਾਬ ਯਾਰੋ। 


ਹਰਪ੍ਰੀਤ ਪੱਤੋ, ਸਰਬਸਦਾਨੀ 


<< 


ਗੁਰ ਮੇਰਾ, 


ਸਾਡੇ ਤੋਂ ਵਾਰ ਗਿਆ ਆਪਣੇ 


ਖ਼ਆਬ ਯਾਰੋ। 


ਵਰਿਆਮ 


ਪਿੰਡ ਪੱਤੋ ਹੀਰਾ ਸਿੰਘ ਮੋਗਾ 

ਸੈਪਰਕ-94658-21417 

ਜਿਲ 

- ਰਾਜਵਿੰਦਰ ਕੌਰ ਜਟਾਣਾ 
ਮਿਹਨਤਾਂ ਨੂੰ ਪੈ ਕੇ ਰਹਿਣਾ ਬੂਰ ਹੈ 
ਕਿਰਤ ਦਾ ਵੇਖੋ ਕਿਹਾ ਦਸਤੂਰ ਹੈ। 
ਜ਼ਿੰਦਗੀ ਨੂੰ ਰੱਜ ਕੇ ਹਾਂ ਮਾਣਦੇ 
ਵੇਖ ਤਾਂ ਹੀ ਚੇਹਰਿਆ ਤੇ ਨੂਰ ਹੈ। 
ਯਾਦ ਆਵੇ ਭਿੱਜਣਾ ਬਰਸਾਤ ਵਿੱਚ 
ਅੱਜ ਵੀ ਜਦ ਛੇੜ ਜਾਂਦੀ ਭੂਰ ਹੈ। 
ਫੁੱਲ ਵੀ ਮਗਣ ਸੁਰੀਧੀ ਆਣ ਕੇ 
ਮਹਿਕਦਾ ਤਨ ਬਣ ਗਿਆ ਤੈਦੂਰ ਹੈ। 
ਵੇਖਿਆ ਹੈ ਅੱਖ ਭਰ ਕੇ ਜਦ ਤੁਸੀਂ 
ਚੜ੍ਹ ਗਿਆ ਹੁਣ ਅਜਬ ਇੱਕ ਸਰੂਰ ਹੈ। 
ਹੁਣ ਹਨ੍ਹੇਰੇ ਤੋਂ ਚੁਰਾਉਂਦੀ ਅੱਖ ਹੈ 
ਚਾਨਣੀ ਅੱਜਕਲ੍ਹ ਬੜੀ ਮਗਰੂਰ ਹੈ। 
ਹੁਸਨ ਜਿਸਨੇ ਹੈ ਲਗਾਇਆ ਸਾਣ ਤੇ 
ਇਸ ਲਈ ਹੁਣ ਹੋ ਗਈ ਮਸ਼ਹੂਰ ਹੈ। 
ਮੈਂ ਨਹੀਂ ਕਰਨਾ ਹੈ ਉਸਨੂੰ ਯਾਦ ਹੁਣ 
ਹਰ ਘੜ੍ਹੀ ਜੋ ਆਖਦਾ ਮਸਰੂਰ ਹੈ। 


ਜਾਗਦਾ ਹਾ 
-ਜਸਵੀਰ ਸਿੰਘ ਮੌਜੀ 
ਮੇਰੇ ਦੀਵੇ 'ਚ ਭਾਵੇਂ ਹੈ ਤੇਲਥੋੜ੍ਹਾ, 
ਪਰ ਮੈਂ ਹੋਸ਼ੋ ਹਵਾਸ ਵਿੱਚ ਜਾਗਦਾ ਹਾਂ। 
ਤੇਰੇ ਮਿਲਨ ਦੀ ਆਸ ਵਿੱਚ ਜਾਗਦਾ ਹਾਂ। 


ਬੇਪ੍ਰਵਾਹ ਤੂੰ ਨਹੀਂ ਪ੍ਰਵਾਹ ਕੀਤੀ , 

ਤੇਰੀ ਯਾਦਾਂ ਦੀ ਰਾਸ ਵਿੱਚ ਜਾਗਦਾ ਹਾਂ। 
ਤੂੰ ਤੁਰ ਗਿਓਂ ਛੱਡ ਕੇ ਬੇਦਰਦਾ, 

ਤੇਰੀ ਦਿੱਤੀ ਧਰਵਾਸ ਵਿੱਚ ਜਾਗਦਾ ਹਾਂ। 
ਵਕਤ ਬਿਰਹੋਂ ਦਾ ਦਰਦਾਂ ਦੇ ਪਧ ਲੰਮੇ, 
ਰੱਤ ਰਾਣੀ ਮੈਂ ਖਾਸ ਵਿੱਚ ਜਾਗਦਾ ਹਾਂ। 
ਬਾਜੀ ਬੈਠੇ ਹਾਂ ਹਾਰ ਪਰਦੇਸੀਆ ਵੇ, 
ਮੌਜੀ ਤੇਰੀ ਤਲਾਸ਼ ਵਿੱਚ ਜਾਗਦਾ ਹਾਂ 
ਸੈਪਰਕ- 9992864185 

ਦਿਨ ਚੜ੍ਹਦੇ ਨੂੰ ਆ ਗਿਆ 
ਮਰਿੰਡੇ _ਪਾਸਸੀ , 
ਇਨਾਮ ਜੇਦੇਵੋ ਮਾਲਕੋ 
ਗੱਲ ਦੱਸਾਂ ਖਾਸ ਜੀ । 
ਜਿਹੜੀ ਥਾਲੀ ਖਾਧਾ 
ਛੇਕ ਉਸੇ ਗਿਆ ਕਰ, 
ਨਿੱਕੀਆਂ ਜਿੰਦਾਂ ਦੇ ਰਾਹ 
ਸੂਲਾਂ ਗਿਆ ਧਰ । 
ਪਾਪ ਦੀ ਕਚਹਿਰੀ ਲੱਗੀ 
ਛੋਟੇ ਦੋਵੇਂ ਲਾਲਖੜ੍ਹੇ , 
ਹੁਰਾਂ ਤਖਤਾਂ ਤਾਜਾਂ ਦੇ 
ਸੂਬੇ ਦੇ ਲਾਲਚ ਬੜੇ । 
ਸੂਬੇ ਦੀ _ ਕਚਹਿਰੀ 
ਪੇਸ਼ੀ ਉੱਤੇ ਪੇਸ਼ੀ ਪੈਂਦੀ ਏ, 
ਬਾਲ ਵੀਰਾਂ ਦੀ ਤਾਂ 
ਚੜ੍ਹਦੀ ਕਲਾਂ ਰਹਿੰਦੀ ਏ। 
ਚਾਰੇ ਪਾਸੇ ਚੁੱਪਫੈਲੀ 
ਘੁੱਪ ਹਨੇਰਾ ਗਿਆ ਛਾ, 
ਬਲਦੀ ਤੇ ਤੇਲ ਪਾਪੀ 
ਸੁੱਚਾ ਨੰਦ ਗਿਆਪਾ । 
ਨੀਹਾਂ ਵਿੱਚ ਚਿਣ ਦੇਵੋ 
ਕਾਜੀ ਫਤਵਾ ਸੁਣਾਇਆ , 
ਜਾਲਮਾਂ ਨੇ ਪਾਪ ਦੀਆਂ 
ਸਭੇ ਹੱਦਾਂ ਨੂੰ ਮੁਕਾਇਆ । 
ਚੈਨ ਸੂਰਜ ਨਿੱਤ ਰਹਿਣ 
ਚੜ੍ਹਦੇ ਤੇ ਛਿਪਦੇ , 

“ਪੀਤ ਬੀੜ ਕਿਸ਼ਨ ” 
ਯੋਧੇ ਇਤਿਹਾਸ ਲਿਖਦੇ। 
ਸੈਪਰਕ- 99884-66885 


-ਗੁਰਪ੍ਰੀਤ ਸਿੰਘ ਬੀੜ ਕਿਸ਼ਨ 

ਬਹੁਤਾ ਸੋਹਣਾ ਲੱਗਦਾ ਏ, 

ਮੇਰਾ ਪੁੱਤ ਪੈਜਾਬੀ ਬੋਲਦਾ। 

ਨਿੱਕੇ ਨਿੱਕੇ ਦੁੱਖ ਸੁੱਖ ਅੜੀਓ, 

ਜਦ ਬੈਠ ਮੇਰੇ ਨਾਲ ਫੋਲਦਾ। 

ਹਰ ਇੱਕ ਅੱਖਰ ਨਾਲ ਇੰਜ ਲੱਗੇ, 

ਸ਼ਹਿਦ ਹੋਵੇ ਜਿਉਂ ਡੋਹਲਦਾ। 

ਸਦੀਆਂ ਤੀਕ ਰਹੇ ਮੇਰਾ ਸੋਹਣਾ, 

ਨਾਲ ਪੰਜਾਬੀ ਮੌਲਦਾ। 

ਨਿੱਕੀਆਂ ਵੱਡੀਆਂ ਗੱਲਾਂ ਨੂੰ ਉਹ, 

ਜਦ ਮਾਂ ਬੋਲੀ ਵਿੱਚ ਕਹਿੰਦਾ ਏ। 

ਸੱਚ ਜਾਣੋਂ ਫਿਰ ਸਭਨਾਂ ਕੋਲੋਂ, 

ਢੇਰ ਦੁਆਵਾਂ ਲੈਂਦਾ ਏ। 

ਮੈਂ ਵੀ ਵਾਰੀ ਸਦਕੇ ਜਾਵਾਂ, 

ਜਦ ਗੁਰਮੁਖੀ ਕੋਲ ਜਾ ਬਹਿੰਦਾ ਏ। 

ਸੋਹਣੇ ਮੁੱਖਚੋਂ ਮੋਤੀ ਕੇਰੇ, 

ਫਿਰ ਆਉਂਦਾ ਜਾਂਦਾ ਵੇਂਹਦਾ ਏ। 

ਪੈਂਤੀ ਨਾਲ ਪਿਆਰ ਉਹ ਕਰਦਾ, 

ਲਿਖਦਾ ਪੜ੍ਹਦਾ ਬਹੁਤਾ ਫੱਬਦਾ। 

ਗੋਰਾ ਚਿੱਟਾ ਰੱਜ ਕੇ ਸੋਹਣਾ, 

ਮੈਨੂੰ ਪੈਂਤੀ ਵਰਗਾ ਲੱਗਦਾ। 

ਇੱਕ ਦੂਜੇ ਤੋਂ ਵੱਧ ਕੇ ਨਿਖਰਨ, 
ਰੁਪ ਦੋਵਾਂ ਦਾ ਜਾਵੇ ਠੱਗਦਾ। 

ਉ,ਅਨੂੰ ਜਦ ਹੇਕ ਚ ਗਾਉਂਦਾ, 

ਤਦ ਸੂਰਜ ਨਾਲੋਂ ਵੀ ਵੱਧ ਮਘਦਾ। 

ਦੋਵਾਂ ਉਤੋ' ਵਾਰ ਕੇ ਮਿਰਚਾਂ, 

ਜਾ ਮੈਂ ਚੁੱਲ੍ਹੇ ਦੇ ਵਿੱਚ ਪਾਵਾਂ। 

ਹਰ ਕੋਈ ਰੀਸ ਕਰੇ ਮੇਰੇ ਪੁੱਤ ਦੀ , 

ਬੱਸ ਹੁਣ ਮੈਂ ਏਹੋ ਚਾਹਵਾਂ। 

ਹੱਸਦੇ ਵੱਸਦੇ ਰਹਿਣ ਇਹ ਦੋਵੇਂ, 

ਲੱਗਣ ਨਾ ਜੀ ਤੱਤੀਆਂ ਹਵਾਵਾਂ। 

ਸ਼ਾਲਾ ਦੋਵੇਂ ਹਯਾਤੀਆਂ ਮਾਨਣ, 
ਦੋਵਾਂ ਨੂੰ ਕਾਲੇ ਟਿੱਕੇ ਲਾਵਾਂ । 

੧੨114-14491 

-ਜਸਵੰਤ ਗਿੱਲ ਸਮਾਲਸਰ 

ਅਪਣੇ ਦਿਲ ਦਾ ਹਾਲ ਭਲਾ ਕੀ ਦੱਸਾਂ ਮੈਂ ? 
ਪਾਟੀ ਢੋਲਕ ਤਾਲ ਭਲਾ ਕੀ ਦੱਸਾਂ ਮੈ' ? 


ਮਾਂ ਦੇ ਹੈੰਦਿਆ ਡਰ ਸਾਰੇ ਨੇ ਮੁੱਕ ਜਾਂਦੇ, 
ਬਿਨ ਮਾਂ ਕਿੱਦਾਂ ਬਾਲ ਭਲਾ ਕੀ ਦੱਸਾਂ ਮੈਂ ? 


ਹਰ ਪਲ ਤੇਰੀ ਯਾਦ ਸਜਨ ਜੀ ਡੰਗਦੀ ਹੈ, 
ਕਿੰਝ ਗੁਜ਼ਰਦੇ ਸਾਲ ਭਲਾ ਕੀ ਦੱਸਾਂ ਮੈਂ ? 


ਜੋੜਾ ਪੈਛੀਆਂ ਦਾ ਦਿਲ ਨੂੰ ਖੁਸ਼ ਕਰ ਦਿੰਦਾ, 
ਆਉਂਦੇ ਕੀ ਨੇ ਖਿਆਲ ਭਲਾ ਕੀ ਦੱਸਾਂ ਮੈਂ ? 


ਇਕ ਧਰਤੀ ਇਕ ਅਔਬਰ ਹਰ ਬੰਦੇ ਹਿੱਸੇ, 
ਕਿਉਂ ਨਾ ਰਹਿੰਦੇ ਨਾਲ ਭਲਾ ਕੀ ਦੱਸਾਂ ਮੈਂ ? 
ਵਿਗਿਆਪਨ ਨੇ ਛਾਏ ਸਾਡੀ ਸੋਚ ਉੱਤੇ, 
ਮਾੜੇ ਵਿਕਦੇ ਮਾਲ ਭਲਾ ਕੀ ਦੱਸਾਂ ਮੈਂ ? 
ਉਸਦੀ ਅੱਖ ਜਵਾਬ ਦੇਵੇ ਹੁਣ ਮਿਲਣੇ ਤੋਂ, 
ਮੋਰੇ ਦਿਲ ਦੇ ਸਵਾਲ ਭਲਾ ਕੀ ਦੱਸਾਂ ਮੈਂ ? 
ਬੋਦਾ ਮਰ ਕੇ ਕੌਡੀ ਮੁੱਲ ਨਾ ਰਹਿੰਦਾ ਏ, 
ਵਿਕ ਜਾਂਦੇ ਨੇ ਵਾਲ ਭਲਾ ਕੀ ਦੱਸਾਂ ਮੈਂ ? 
ਅੱਗੇ ਵੱਧ ਪਿਤਾ ਤੋਂ ਕੁਰਬਾਨੀ ਕਰ ਗਏ, 
ਉਹ ਗੋਬਿਦ ਦੇ ਲਾਲ ਭਲਾ ਕੀ ਦੱਸਾਂ ਮੈਂ ? 
ਵਾਅਦੇ ਝੂਠੇ ਸੁਣ ਕੇ ਜਨਤਾ ਫਸ ਜਾਂਦੀ, 
ਕੀ ਨੇ ਮੁਫ਼ਤ ਦੇ ਜਾਲ ਭਲਾ ਕੀ ਦੱਸਾਂ ਮੈਂ ? 
ਠੰਡ ਦੇ ਵਿਚ ਵੀ “ਗਿੱਲ” ਤਪੇ ਮਜ਼ਦੂਰ ਸਦਾ, 


ਲੰਘਦੇ ਕਿੰਝ ਸਿਆਲ ਭਲਾ ਕੀ ਦੱਸਾਂ ਮੈਂ ? 
ਸੈਪਰਕ-97804-51878 


ਦਸੈਬਰ-2023 


੧3॥101੫15॥0੫)60118.60।। 


ਡਾਇਰੀ ਦੇ ਪੈਨੇ 


ਚਿੱਠੀਆਂ ਤੁਰੀਆਂ 


ਮੋਰੇ ਪਿਤਾ ਦੀ ਹੱਟੀ ਦੇ ਨਾਲ ਹੀ ਸਾਡੇ 
ਪਿੰਡ ਦਾ ਡਾਕਖਾਨਾ ਸੀ। ਉਹ ਵੀ ਇਕ 
ਵੰਲਾ ਸੀ, ਜਦ ਹਸਦੀਆਂ- 
ਮੁਸਕਰਾਉਂਦੀਆਂ ਢੇਰਾਂ ਦੇ ਢੇਰ ਚਿੱਠੀਆਂ 
ਆਉਂਦੀਆਂ ਸਨ। ਜੇ ਮੈਂ ਪਿੰਡੋਂ ਬਾਹਰ 
ਹੁੰਦਾ ਸਾਂ, ਤਾਂ ਪਿਤਾ ਜੀ ਚਿੱਠੀਆਂ 
ਇਕੱਠੀਆਂ ਕਰ-ਕਰ ਰੱਖੀ ਜਾਂਦੇ। ਉਦੋਂ ਇੰ; 
ਪੀਲਾ ਪੋਸਟ-ਕਾਰਡ ਤੇ ਨੀਲਾ ਲਿਫਾਫਾ ਇੰ 
ਹੀ ਵਧੇਰੇ ਚਲਦਾ ਸੀ। ਕਲਾਕਾਰ, ਲੇਖਕ, 
ਪਾਠਕ,ਪੱਤਰਕਾਰ ਤੇ ਦੂਰ- ਨੌੜਲੇ ਸਭ 
ਰਿਸ਼ਤੇਦਾਰ ਇਕ ਦੂਜੇ ਨੂੰ ਚਿੱਠੀਆਂ ਹੀ 
ਲਿਖਦੇ ਸਨ। ਪੱਡੂ ਘਰਾਂ ਵਿਚ ਵਿਰਲਾ ਟਾਂਵਾਂ ਹੀ ਫੋਨ ਲੱਗਾ ਸੀ 
ਹਾਲੇ । ਮੋਬਾਈਲ ਫੋਨ ਦਾ ਤਾਂ ਉਦੋਂ ਕਿਸੇ ਨੇ ਨਾਂ ਤੱਕ ਵੀ ਨਹੀਂ ਸੀ 
ਸਣਿਆ। 

ਮੈਂ ਸਾਰੀਆਂ ਚਿੱਠੀਆਂ ਦੇ ਜੁਆਬ ਸਮੇਂ ਸਿਰ ਲਿਖਦਾ 
ਰਹਿੰਦਾ ਸਾਂ। ਜੁੜਦੀਆਂ -ਜੁੜਦੀਆਂ ਹਜਾਰਾਂ ਚਿੱਠੀਆਂ ਦੇ ਦੋ 
ਗੱਟੂ ਭਰ ਗਏ। ਸਾਲਾਂ ਦੇ ਸਾਲ ਬੀਤ ਗਏ।ਵਕਤ ਵਿਚੋਂ ਵਕਤ 
ਕੱਢ ਕੇ ਪੁਰਾਣੇ ਖਤ ਫੋਲਣੇ ਤੇ ਪੜ੍ਹਨੇ, ਵੱਖਰਾ ਜਿਹਾ ਸਕੂਨ ਦਿੰਦੇ। 
ਬਹੁਤ ਵਰ੍ਹੇ ਪਹਿਲਾਂ ਮੈਂ ਖਤ ਛਾਂਟਣੇ ਸ਼ੁਰੂ ਕੀਤੇ ਸਨ। ਬਹੁਤ ਸਾਰੇ 
ਖਤਾਂ ਦੇ ਲੇਖਕ ਤੁਰ ਗਏ ਸਨ ਇਸ ਸੰਸਾਰੋਂ। ਉਨਾਂ ਦੇ ਲਿਖੇ ਖਤ 
ਪੜ੍ਹ-ਪੜ੍ਹ ਸਾਂਭਦਾ ਗਿਆ। ਲਗਦਾ ਸੀ ਕਿ ਜਿਵੇਂ ਵਿਛੜੀਆਂ 
ਰੂਹਾਂ ਨਾਲ ਗੱਲਾਂ ਹੀ ਕਰ ਰਿਹਾ ਹਾਂ। ਕੋਟ ਭਾਈ ਵਾਲੇ ਦੁੱਗਲਾਂ ਦੇ 
ਵਿਆਹੀ ਮੇਰੀ ਛੋਟੀ ਤੇ ਪਿਆਰੀ ਭੂਆ ਊਸ਼ਾ ਰਾਣੀ ਦੇ ਖਤ ਦੀ 
ਮੈਨੂੰ ਬੇਸਬਰੀ ਨਾਲ ਉਡੀਕ ਰਹਿੰਦੀ ਸੀ।(ਇਕ ਦਿਨ ਖਤ ਫੋਲਦੇ 
ਫੋਲਦੇ ਭੂਆ ਦਾ ਲਿਖਿਆ ਪੋਸਟ ਕਾਰਡ ਹੱਥ ਲੱਗ ਗਿਆ , ਬਹੁਤ 
ਰੋਇਆ ਭੂਆ ਦਾ ਖਤ ਪੜ੍ਹ ਕੇ ਮੈਂ)। ਇੱਕ ਚਿੱਠੀ ਨਰਿੰਦਰ ਬੀਬਾ 
ਦੀ ਲੱਭੀ। ਦੋ ਚਿੱਠੀਆਂ ਜਗਤ ਸਿੰਘ ਜੱਗਾ ਦੀਆਂ ਹੱਥ 
ਆਈਆਂ। ਹਰਭਜਨ ਮਾਨ ਦੀ ਹੱਥੀਂ ਲਿਖੀ ਇਕ ਚਿੱਠੀ ਲੱਭੀ। 
ਰੌਸ਼ਨ ਪ੍ਰਿਸ, (ਉਦੋਂ ਰਾਜੀਵ ਕਪਲਿਸ਼ ਦੇ ਨਾਂ ਨਾਲ ਵਿਚਰਦਾ 

ਮੇਰੇ ਨਾਲ ! 
-ਨਿੰਦਰ ਘੁਗਿਆਣਵੀ 
ਸੀ), ਇਹਦੇ ਲਿਖੇ ਦੋ ਨੀਲੇ ਲਿਫਾਫੇ ਲੱਭੇ।ਸਾਡੇ 


ਉਘੇ ਲੇਖਕਾਂ ਵਿਚੋਂ ਕਰਤਾਰ ਸਿੰਘ ਦੁੱਗਲ,ਰਾਮ 
ਸਰੂਪ ਅਣਖੀ, ਦਲੀਪ ਕੌਰ ਟਿਵਾਣਾ, ਪ੍ਰੋ 
ਗੁਰਦਿਆਲ ਸਿੰਘ, ਸੈਤੋਖ ਸਿੰਘ ਧੀਰ, ਗੁਲਜ਼ਾਰ 
ਪ੍ਰੀਤਮ ਸਿੰਘ, ਨਰਿਦਰ ਸਿੰਘ ਕਪੂਰ,ਮੋਹਨ 
ਭੰਡਾਰੀ,ਡਾ ਤੇਜਵੰਤ ਮਾਨ ਦੇ ਖਤ ਸਨ। 
ਜਿਊ'ਦੀਆਂ-ਜਾਗਦੀਆਂ ਕਈ ਮੋਨੀਆ 
ਪਰਮਨੀਆਂ ਹਸਤੀਆਂ ਦੇ ਹੱਥ ਲਿਖੇ ਖਤ ਵੀ ਲੱਭ 
ਗਏ। ਨਵਾਂ ਜਮਾਨਾ ਦੇ ਉਦੋਂ ਸਹਾਇਕ ਸੈਪਾਦਕ 
ਜਤਿੰਦਰ ਪਨੂੰ, ਪੈਜਾਬੀ ਟ੍ਰਿਬਿਊਨ ਦੇ ਸੈਪਾਦਕ 
ਹਰਭਜਨ ਹਲਵਾਰਵੀ , ਸ਼ੈਗਾਰਾ ਸਿੰਘ ਭੁੱਲਰ ਤੇ ਹੋਰ ਵੀ ਬਥੇਰਿਆਂ 
ਦੇ ਖਤ ਸਨ। ਇਕ ਦਿਨ ਗੁਰਭਜਨ ਗਿੱਲ ਆਖਣ ਲੱਗੇ ਕਿ ਇਹ 
ਸਾਰੇ ਖਤ ਸਾਂਭ ਲੈ, ਵੱਡਾ ਵਿਰਸਾ ਹੈ। ਹਰਭਜਨ ਮਾਨ ਦਾ 
ਗਾਇਆ ਗੀਤ ਚੇਤੇ `ਚ ਟਣਕਣ ਲੱਗਾ: 

ਕਦੇ ਪਾੜ ਨਾ ਏਹ ਜਾਣ ਹੱਥ ਲੱਗ ਲੱਗ ਰੋਜ਼ 

ਤੇਰੇ ਸਾਰੇ ਖਤ ਸ਼ੀਸ਼ੇ 'ਚ ਜੜਾ ਕੇ ਰੱਖ ਲਏ। 

ਸੋ, ਖਤ ਸਾਂਭੇ ਗਏ ਹਨ। ਸਾਂਭਣ ਦੀ ਸਲਾਹ ਦੇਣ ਦੇ ਨਾਲ - 
ਨਾਲ ਭੂਮਿਕਾ ਵੀ ਲਿਖੀ ਗੁਰਭਜਨ ਗਿੱਲ ਨੇ , ਤੇ ਕਿਤਾਬ ਦਾ ਨਾਂ 
ਰੱਖਿਆ- “ਚਿੱਠੀਆਂ ਤੁਰੀਆਂ ਮੇਰੇ ਨਾਲ”। ਇਸ ਨੂੰ ਛਾਪ ਦਿੱਤਾ 
ਹੈ ਚੇਤਨਾ ਪਰਕਾਸ਼ਨ ਪੈਜਾਬੀ ਭਵਨ ਲੁਧਿਆਣਾ ਨੇ। (ਕਿਤਾਬ 
ਵੀ ਚੇਤਨਾ ਤੋਂ ਹੀ ਮਿਲੇਗੀ, ਘਰ ਭੇਜ ਦੇਣਗੇ) ਵਡੇਰਿਆਂ ਦੇ ਖਤ 
ਸਾਂਭਣਾ ਮੈਨੂੰ ਚੰਗਾ-ਚੰਗਾ ਲੱਗਿਆ ਹੈ ਤੇ ਉਹ ਵੀ ਉਦੋਂ , ਜਦੋਂ ਨਾ 
ਕੋਈ ਕਿਸੇ ਨੂੰ ਖਤ ਲਿਖਦਾ ਹੈ, ਨਾ ਕੋਈ ਕਿਸੇ ਦਾ ਖਤ ਪੜ੍ਹਦਾ 
ਹੈ। ਨਾ ਖਤਾਂ ਦਾ ਰਿਵਾਜ਼ ਹੀ ਰਿਹਾ ਹੈ। ਸਿਰਫ ਤੇ ਸਿਰਫ ਕਿਤਾਬੀ 
ਰੁਪ ਵਿੱਚ ਹੀ ਸਾਂਭੇ ਹੋਏ ਖਤ ਮਿਲਦੇ ਨੇ ਪੁਰਾਣੇ ਵੇਲੇ-ਵਕਤਾਂ ਦੇ 
ਮਹਾਨ ਲੋਕਾਂ ਦੇ ਲਿਖੇ ਹੋਏ। ਸੋ, ਇਸ ਵੇਲੇ ਖਤਾਂ ਦੀ ਕਿਤਾਬ ਦਾ 
ਛਪਣਾ, ਕਿੰਨਾ ਕੁ ਸਾਰਥਿਕ ਹੈ? ਏਹਦੀ ਸਮਝ ਨਹੀਂ ਹੈ ਮੈਨੂੰ। 
ਸੈਪਰਕ -94174-21700 

ਕਹਾਣੀ 


ਮੈਂ ਤਾਂ ਪੜ੍ਹਾਂਗੀ ਹੀ ! 


ਕੋਈ ਵੀ ਕੌਮ ਕਰਨ ਵਾਸਤੇ ਦਿੜ ਇਰਾਦਾ ਤੇ ਅੱਖਾਂ ਵਿਚ 
ਅੱਖਾਂ ਪਾ ਕੇ ਗੱਲ ਕਰਨ ਦੀ ਹਿੰਮਤ ਚਾਹੀਦੀ ਹੈ। ਅਜਿਹੇ ਜਜ਼ਬੇ 
ਤੇ ਹਿੰਮਤ ਦੀ ਮਾਲਕ ਹੈ ਦੇਬੋ। ਇਹ ਸਾਰਾ ਕੁਝ ਦੇਬੋ ਨੂੰ ਵਿਰਸੇ 
ਵਿਚ ਮਿਲਿਆ ਸੀ। ਪਿਓ ਦੀਆਂ ਆਪ ਹੁਦਰੀਆਂ ਤੇ ਮਾਂ ਦਾ ਚੁੱਪ 
ਕਰਕੇ ਛਿੱਤਰ ਖਾ ਲੈਣਾ ਦੇਬੋ ਦੀਆਂ ਯਾਦਾਂ ਦਾ ਅਭੁੱਲ ਹਿੱਸਾ ਹੈ। 

ਪੈਜਾਬ ਦੇ ਹਿੰਦ-ਪਾਕਿ ਬਾਰਡਰ ਉੱਤੇ ਆਪਣੇ ਵਰਗੀਆਂ 
ਮਹਿਲਾ ਕਰਮਚਾਰਨਾਂ ਨਾਲ ਗਸ਼ਤ ਕਰਦੀ ਦੇਬੋ ਹਰ ਵੇਲੇ 
ਗਹਿਰ-ਗੀਭੀਰ ਸੋਚਾਂ ਵਿੱਚ ਹੀ ਗਵਾਚੀ ਰਹਿੰਦੀ। ਉਹ ਹਮੇਸ਼ਾ 
ਸੋਚਦੀ, “ਪਜਾਬ ਦੀ ਜਵਾਨੀ ਦੇ ਘਾਣ ਦਾ ਕਾਰਨ ਬਣੇ ਨਸ਼ਿਆਂ 
ਦੇ ਸੁਦਾਗਰ ਜੇਲ੍ਹ ਵਿੱਚ ਨਹੀਂ ਉੱਪਰ ਹੀ ਜਾਣੇ ਚਾਹੀਦੇ ਹਨ।” 

ਦੇਬੋ ਨੂੰ ਅਕਸਰ ਤਸਕਰੀ ਅਤੇ ਜਾਸੂਸੀ ਕਰਨ ਦੇ ਦੋਸ਼ ਵਿਚ 
ਸਜ਼ਾ ਭੁਗਤ ਰਹੇ ਜੇਲ੍ਹ ਵਿੱਚ ਬਦ ਆਪਣੇ ਬਾਪ ਉੱਤੇ ਅਤਾਂ ਦਾ 
ਗੁੱਸਾ ਵੀ ਆਉਂਦਾ । ਸਰਹੱਦ ਦੀ ਰਾਖੀ ਕਰਦਿਆਂ ਉਹ ਸੋਚਦੀ ਕਿ 
ਨਾਲ ਵੇਖਿਆ ਸੀ। ਉਹ ਪਾਰ (ਪਾਕਿਸਤਾਨ) ਵੀ ਜਾਂਦਾ ਸੀ ਪਰ 
ਅਨਪੜ੍ਹ ਨੇ ਭਲਾ ਕੀ ਜਾਸੂਸੀ ਕਰਨੀ ਸੀ ? ਹੋ ਸਕਦਾ ਹੈ ਕਿਸੇ ਨੇ 
ਉਸ ਨੂੰ ਵਰਤ ਲਿਆ ਹੋਵੇ। 

ਹਮੇਸ਼ਾ ਘਰ ਵਾਲੇ ਤੋਂ ਡਰਦੀ ਮਾਂ ਤੋਂ ਬਾਗੀ ਹੋ ਕੇ ਪੜ੍ਹਨ ਤੋਂ 
ਬਾਅਦ ਸੀਮਾ ਸੁਰੱਖਿਆ ਬਲਾਂ ਵਿੱਚ ਭਰਤੀ ਹੋਣ 'ਤੇ ਉਸ ਨੂੰ ਅੱਜ 
ਫ਼ਖ਼ਰ ਮਹਿਸੂਸ ਵੀ ਹੁੰਦਾ ਹੈ ਤੇ ਕੈਦੀ ਬਾਪ ਬਾਰੇ ਸੋਚ ਕੇ ਨਫਰਤ, 
ਜਿਸਨੇ ਖ਼ੁਦ ਦੀ ਜਿੰਮੇਵਾਰੀ ਸਮਝ ਕੇ ਉਸ ਨੂੰ ਪੜ੍ਹਾਉਣਾ ਤਾਂ ਕੀ 
ਸੀ ਦੁਬਾਰਾ ਪੜ੍ਹਨ ਵਾਸਤੇ ਪੁੱਛਣ 'ਤੇ ਮਾਵਾਂ-ਧੀਆਂ ਦੀਆਂ ਲੱਤਾਂ 
ਵੱਢਣ ਤੱਕ ਦੀ ਧਮਕੀ ਦੇ ਦਿੱਤੀ ਸੀ। “ਕੁੜੀਆਂ ਦੇ ਸਾਰੇ ਪਿਉ 
ਇਵੇਂ ਦੇ ਹੀ ਹੈੰਦੇ ਹਨ ਭਲਾ !” ਰਾਤ ਵੇਲੇ ਚੁੱਪ-ਚਾਪ ਕੰਡਿਆਲੀ 
ਪਾਣੀ ਤੈਰਨ ਲਗਦਾ ਤੇ ਉਹ ਦੁਬਕ ਕੇ ਗੁਜਾਰੇ ਬਚਪਨ ਵਿੱਚ 
ਪਹੁਚ ਜਾਂਦੀ। 

ਦੇਬੋ ਦਾ ਬਾਪ ਜੈਗਾ ਵੈਲੀ ਮੱਧਵਰਗੀ ਜੱਟ ਪਰਿਵਾਰ ਵਿੱਚ 
ਪੈਦਾ ਹੋਇਆ ਸੀ। ਘਰ ਦੀ ਸ਼ਰਾਬ ਕੱਢ ਕੇ ਪੀਣੀ ਪੰਜਾਬੀਆਂ ਦਾ 
ਆਮ ਵਰਤਾਰਾ ਹੋਣ ਕਰਕੇ ਇਸ ਨੂੰ ਕੋਈ ਬਹੁਤੇ ਵੱਡੇ ਐਬਾਂ ਵਿਚ 

-ਤਰਸੇਮ ਸਿੰਘ “ਭੰਗੂ” 
ਨਹੀਂ ਗਿਣਿਆ ਜਾਂਦਾ। ਪੈਜਾਬੀ ਔਰਤਾਂ ਵੀ ਇਸ ਮਾਮਲੇ ਨੂੰ 
ਰੈਭੀਰਤਾ ਨਾਲ ਨਹੀਂ ਲੈਂਦੀਆਂ। ਇਹੀ ਕਾਰਨ ਸੀ ਕਿ ਜਵਾਨੀ 
ਚੜ੍ਹ ਰਹੇ ਜੰਗੇ ਨੂੰ ਕਿਸੇ ਨੇ ਵੀ ਰੋਕਿਆ ਟੋਕਿਆ ਨਹੀਂ ਸੀ। ਉਹ 
ਸ਼ਰਾਬ ਕੱਢਣ ਅਤੇ ਪੀਣ ਤੋਂ' ਸ਼ੁਰੂ ਹੋ ਕੇ ਵੱਡੇ ਬਦਮਾਸ਼ਾਂ ਵਿੱਚ ਪੈਰ 
ਰੱਖਣ ਲੱਗ ਪਿਆ ਸੀ। ਪਾਕਿਸਤਾਨੋਂ ਭੇਲੀਆਂ ਵਿੱਚ ਅਫੀਮ 
ਲਿਆ ਕੇ ਤੋਲਿਆਂ ਵਿਚ ਵੇਚ ਕੇ ਜੋਗੇ ਦੀਆਂ ਜੇਬਾਂ ਪੈਸਿਆਂ 
ਨਾਲ ਭਰੀਆਂ ਰਹਿੰਦੀਆਂ। ਜੰਗੇ ਦੇ ਬਾਪ ਨੇ ਉਸ ਦਾ ਵਿਆਹ ਵੀ 
ਜਲਦੀ ਹੀ ਕਰ ਦਿੱਤਾ ਸੀ। ਹੱਦੋਂ ਵੱਧ ਸ਼ਰੀਫ ਦੇਬੋ ਦੀ ਮਾਂ ਚਿਤੋ ਦਾ 
ਰੁਤਬਾ ਸਿਰਫ਼ ਨਿਆਣੇ ਜੈਮਣ ਤੋਂ ਇਲਾਵਾ ਕੋਹਲੂ ਦੇ ਬੈਲ ਵਾਂਗ 
ਘਰ ਦੇ ਕੰਮਾਂ ਵਿੱਚ ਹੀ ਰੱਝੇ ਰਹਿਣਾ ਸੀ। 

ਜੈਗਾ ਪਾਕਿਸਤਾਨੀ ਕੱਪੜੇ ਫਲੈਟ ਦੇ ਚਾਦਰੇ ਕੁੜਤੇ ਨਾਲ 
ਛਟਾਂਕੀ ਭਾਰ ਦੀ ਚਾਂਦੀ ਰੈਗੀ ਤਿੱਲੇਦਾਰ ਲੱਕੀ ਜੁੱਤੀ ਪਾਈ ਪੱਥਾਂ 
ਭਾਰ ਇੰਜ ਤੁਰਦਾ ਜਿਵੇਂ ਧਰਤੀ ਉਹਦਾ ਭਾਰ ਨਾ ਝੱਲ ਰਹੀ ਹੋਵੇ। 
ਜਵਾਨੀ ਦੇ ਜੋਸ਼ ਵਿੱਚ ਉਹ ਪਿੰਡ ਦੀ ਇਕ ਔਰਤ ਦੇ ਘਰ ਵੀ 
ਨਿਝੱਕ ਆਉਣ-ਜਾਣ ਲੱਗ ਪਿਆ ਸੀ। ਪਿਓ ਦੀਆਂ ਆਪ 
ਹੁਦਰੀਆਂ ਹੈਦੜਹੇਲ ਨਿਕਲ ਰਹੀ ਦੇਬੋ ਦੇ ਕੈਨੀਂ ਵੀ ਪੈਂਦੀਆਂ। 
ਦੂਸਰੀ ਜਨਾਨੀ ਦੇ ਘਰ ਜੋਗੇ ਦਾ ਆਉਣਾ-ਜਾਣਾ ਪਿੰਡ ਵਿੱਚ 
ਚਰਚਾ ਦਾ ਵਿਸ਼ਾ ਬਣ ਗਿਆ। ਦੇਬੋ ਦੀ ਮਾਂ ਚਾਰ ਨਿਆਣਿਆਂ 
ਦੀ ਮਾਂ ਬਣ ਕੇ ਪਤੀ ਦੇ ਪੁੱਠੇ ਕੰਮਾਂ ਕਰਕੇ ਚਿਤਾ ਕਰਦੀ ਵਕਤ 
ਪਹਿਲਾਂ ਹੀ ਬੁੱਢੀ ਲੱਗਣ ਲੱਗ ਪਈ। ਦੇਬੋ ਨੂੰ ਉਸ ਦੇ ਪਿਓ ਨੇ 
ਹੋਣ ਦਿੱਤਾ। “ਕੁੜੀਆਂ ਜਿਆਦਾ ਨਹੀਂ ਪੜ੍ਹਦੀਆਂ ਹੁੰਦੀਆਂ, 
ਆਪਣੀ ਮਾਂ ਨਾਲ ਕੌਮ ਕਰਾਇਆ ਕਰ !” ਆਖ ਕੇ ਜੋਗਾ ਘਰੋਂ 
ਬਾਹਰ ਹੋ ਗਿਆਸੀ। 
ਕੇ ਅੱਗੇ ਪੜ੍ਹਾਈ ਕਰਨ ਵਾਸਤੇ ਮਾਂ ਕੋਲ ਬਹੁਤ ਕਲਪੀ ਸੀ। ਪਰ 
ਘਰ ਵਿੱਚ ਜੋਗੇ ਦੀ ਮਰਜ਼ੀ ਦੇ ਖਿਲਾਫ ਪੱਤਾ ਵੀ ਨਹੀਂ ਹਿੱਲਦਾ 
ਸੀ। ਹਾਰ ਕੇ ਦੇਬੋ ਮਾਂ ਨਾਲ ਚੁੱਲ੍ਹੇ-ਚੈਂਕੇ ਅਤੇ ਹੋਰ ਘਰੇਲੂ ਕੰਮਾਂ ਵਿੱਚ 
ਹੱਥ ਵਟਾਉਣ ਲੱਗ ਪਈ। ਹੋਰ ਕੁੜੀਆਂ ਨਾਲ ਚਰਖਾ ਕੱਤਣਾ, 
ਚਾਦਰਾਂ ਕੱਢਣਾ ਅਤੇ ਨਾਲੇ ਬੁਣਨ ਆਦਿ ਵਿੱਚ ਰਚੀ ਲੈਣ ਲੱਗ 
ਦਸੈਬਰ-2023 

ਪਈ। ਖੂਬਸੂਰਤੀ ਦੇਬੋ ਨੂੰ ਰੱਬ ਨੇ ਜਿਵੇਂ ਦੂਜੀਆਂ ਕੁੜੀਆਂ ਨਾਲੋਂ 
ਵੱਖਰੇ ਤੌਰ 'ਤੇ ਦਿੱਤੀ ਹੋਵੇ। ਠਾਠਾਂ ਮਾਰਦੀ ਜਵਾਨੀ ਚੜ੍ਹ ਰਹੀ 
ਦੇਬੋ ਕੰਨੀਂ ਜਦੋਂ ਦੇ ਪਿਓ ਦੀਆਂ ਕਰਤੂਤਾਂ ਦੀ ਚਰਚਾ ਪੈਂਦੀ ਤਾਂ 
ਉਸ ਨੂੰ ਆਤਮ ਗਿਲਾਨੀ ਦੇ ਨਾਲ-ਨਾਲ ਆਪਣੀ ਗਊ ਵਰਗੀ 
ਮਾਂ ਨਾਲ ਬੇਇਨਸਾਫ਼ੀ ਵੀ ਲਗਦੀ।ਉਹ ਬੋਲਣਾ ਚਾਹ ਕੇ ਵੀ ਬੋਲ 
ਨਾ ਸਕਦੀ। ਜੈਗੇ ਦੀਆਂ ਬਦਮਾਸ਼ਾਂ ਨਾਲ ਯਾਰੀਆਂ ਕਰਕੇ ਧਿਡ 
ਵਿੱਚ ਵੀ ਕੋਈ ਕੁਝ ਨਾ ਬੋਲਦਾ। 

ਅਚਾਨਕ ਇਕ ਦਿਨ ਕਿਸੇ ਮੁਖਬਰ ਦੀ ਸੂਹ 'ਤੇ ਪਲਸ ਨੇ 
ਛਾਪਾ ਮਾਰਿਆ ਤੇ ਜੈਗਾ ਪਿੰਡ ਦੀ ਜਿਸ ਔਰਤ ਦੇ ਘਰ 
ਆਉਂਦਾ-ਜਾਂਦਾ ਸੀ ਉਥੋਂ ਨਸ਼ੀਲੇ ਪਦਾਰਥ, ਨਜਾਇਜ਼ ਹਥਿਆਰ 
ਤੇ ਦੇਸ਼ ਦੀ ਖੂਫ਼ੀਆ ਜਾਣਕਾਰੀ ਬਾਰੇ ਲਿਖੇ ਇਕ ਕਾਗਜ਼ ਸਮੇਤ 
ਰੋਗੇ ਹੱਥੀਂ ਕਾਬੂ ਆ ਗਿਆ। ਪੁਲਿਸ ਨੇ ਨਸ਼ੀਲੇ ਪਦਾਰਥ, 
ਜਾਣਕਾਰੀ ਪਹੁਚਾਉਣ ਦਾ ਕੇਸ ਬਣਾ ਕੇ ਜੰਗੇ ਨੂੰ ਜੇਲ੍ਹ ਭੇਜ 
ਦਿੱਤਾ। ਸੈਗੀਨ ਦੋਸ਼ਾਂ ਕਰਕੇ ਜੈਗੇ ਦੀ ਜਮਾਨਤ ਵੀ ਨਹੀਂ ਹੋਈ। 
ਦੋ ਸਾਲ ਦੇ ਵਿਚ-ਵਿੱਚ ਹੀ ਉਸ ਨੂੰ ਉਮਰ ਕੈਦ ਵੀ ਹੋ ਗਈ ਸੀ। 

ਹਾਈ ਸਕੂਲ ਵਿਚ ਪੜ੍ਹਦੀ ਦੇਬੋ ਦੀ ਜਮਾਤਣ ਗੁਹੜੀ 
ਸਹੇਲੀ ਦੀਸ਼ੋ ਨੇ ਉਸ ਨੂੰ ਇਕ ਦਿਨ ਝੱਕਦਿਆਂ ਸਲਾਹ ਦਿੱਤੀ ਕਿ 
ਉਹ ਦੁਬਾਰਾ ਪੜ੍ਹਨ ਲੱਗ ਜਾਵੇ ਹੁਣ ਕਿਹੜਾ ਤੇਰਾ ਭਾਅ ਘਰ ਹੈ 
ਜੋ ਤੈਨੂੰ ਰੋਕੇਗਾ। ਦੇਬੋ ਨੂੰ ਸਹੇਲੀ ਦੀਸ਼ੋ ਦੀ ਸਲਾਹ ਚੰਗੀ ਲੱਗੀ ਤੇ 
ਉਸਨੇ ਆਪਣੀ ਮਾਂ ਨਾਲ ਗੱਲ ਕੀਤੀ ਪਰ ਡਰਦੀ ਮਾਂ ਕੈਨਾਂ 
ਦੀਆਂ ਲੌਲਾਂ ਫੜਦਿਆਂ ਬੋਲੀ, “ਨਾ ਕੁੜੇ, ਤੇਰੇ ਪਿਉ ਨੇ ਸਾਨੂੰ 
ਦੋਵਾਂ ਨੂੰ ਛੱਡਣਾ ਨਹੀਂ ! ਐਤਕੀਂ ਤੂੰ ਮੇਰੇ ਨਾਲ ਮੁਲਾਕਾਤ 'ਤੇ ਜਾ 
ਕੇ ਆਪਹੀ ਪੁੱਛ ਲੈ, ਮੈਥੋਂ ਨਹੀਂ ਹੱਡੀਆਂ ਤੁੜਵਾਈਆਂ ਜਾਂਦੀਆਂ 
!”ਮਾਂ ਨੇ ਸਿਰ ਫੇਰਦਿਆਂ ਕਿਹਾ। 

ਭਾਵੇਂ ਦੇਬੋ ਦੀ ਮਾਂ ਨੂੰ ਭਾਰਤੀ ਨਾਰੀ ਵਾਂਗ ਘਰਵਾਲੇ ਦੇ 
ਫੜੇ ਜਾਣ ਦਾ ਦੁੱਖ ਹੋਇਆ ਸੀ ਪਰ ਦੇਬੋ ਨੂੰ ਇਜ ਮਹਿਸੂਸ 
ਹੋਇਆ ਜਿਵੇਂ ਉਸਨੇ ਖੁੱਲ੍ਹੇ ਵਾਤਾਵਰਨ ਵਿੱਚ ਪਹਿਲੀ ਵਾਰ ਖੁੱਲ੍ਹ 
ਕੇ ਸਾਹ ਲਿਆ ਹੋਵੇ। 

ਉਹ ਪੜ੍ਹਾਈ ਕਰਨ ਦੀ ਆਗਿਆ ਲੈਣ ਵਾਸਤੇ ਮਾਂ ਨਾਲ 

ਜੇਲ੍ਹ ਵਿੱਚ ਪਿਉ ਦੀ ਮੁਲਾਕਾਤ ਨੂੰ ਚਲੀ ਗਈ । ਬੱਸ ਵਿਚ ਬੈਠੀ 
ਦੇਬੋ ਸੋਚ ਰਹੀ ਸੀ ਕਿ ਜੇ ਉਹ ਸਕੂਲੋਂ ਨਾ ਹਟੀ ਹੁੰਦੀ ਤਾਂ ਉਸਨੇ ਵੀ 
ਅੱਜ ਦੀਸ਼ੋ ਨਾਲ ਅਠਵੀਂ ਵਿੱਚ ਹੋਣਾ ਸੀ। ਜਵਾਨ ਨਿਕਲ ਰਹੀ 
ਦੇਬੋ ਪਹਿਲੀ ਵਾਰ ਸ਼ਹਿਰ ਆਈ ਕਮਲਿਆਂ ਵਾਂਗ ਚਾਰ-ਚੁਫੇਰੇ 
ਝਾਕਦੀ ਰਹੀ ਸੀ। 

ਖਚਾ-ਖੱਚ ਭਰੇ ਮੁਲਾਕਾਤ ਵਾਲੇ ਕਮਰੇ ਵਿੱਚ ਅਜੀਬ 
ਕਿਸਮ ਦੀ ਕਾਵਾਂ ਰੌਲੀ ਜਿਹੀ ਪੈ ਰਹੀ ਸੀ। ਸੀਖਾਂ ਵਾਲੇ ਕਮਰੇ 
ਵਿੱਚ ਕੁੱਝ ਵੀ ਸੁਣਾਈ ਨਹੀਂ ਦੇ ਰਿਹਾ ਸੀ। ਮੁਲਾਕਾਤੀ ਅਤੇ ਕੈਦੀ 
ਦੋਵੇਂ ਪਾਸੇ ਸੀਖਾਂ ਨਾਲ ਮੂਹ ਲਾ ਕੇ ਉੱਚੀ-ਉੱਚੀ ਬੋਲ ਕੇ ਇਕ ਦੂਜੇ 
ਨੂੰ ਘਰਾਂ ਦੀਆਂ ਮੁਸ਼ਕਲਾਂ ਅਤੇ ਕੇਸਾਂ ਦੀ ਪੈਰਵੀ ਕਰਦਿਆਂ ਆ 
ਰਹੀਆਂ ਅੜਚਨਾਂ ਬਾਰੇ ਦੱਸ ਰਹੇ ਸਨ। ਕਈ ਘਰਾਂ ਦੀਆਂ 
ਮਾੜੀਆਂ ਖਬਰਾਂ ਸੁਣ ਕੇ ਉਦਾਸ ਵੀ ਹੋ ਰਹੇ ਸਨ। ਕੋਈ ਨਵਾਂ 
ਵਕੀਲ ਕਰਨ ਲਈ ਆਖ ਰਿਹਾ ਸੀ ਕੋਈ ਰਿਹਾਈ ਵਾਸਤੇ ਜਰੂਰੀ 
ਕਾਗਜ਼ ਤੋਰਨ ਵਾਸਤੇ ਦੱਸ ਰਿਹਾ ਸੀ। ਦੋਵੇਂ ਪਾਸੇ ਸੀਖਾਂ ਵਿਚਾਲੇ 
ਬਣੀ ਪੰਜ ਕੁ ਫੁੱਟ ਦੀ ਗਲੀ ਵਿੱਚ ਘੁੰਮਦੇ ਸਿਪਾਹੀ ਕੈਦੀਆਂ ਨੂੰ 
ਮੁਲਾਕਾਤ ਦਾ ਸਮਾਂ ਪੂਰਾ ਹੋ ਗਿਆ ਕਹਿ ਕੇ ਵਾਪਸ ਵੀ ਭੇਜੀ ਜਾ 
ਰਹੇ ਸਨ ਤੇ ਹੋਰ ਆ ਵੀ ਰਹੇ ਸਨ। ਕੁਝ ਚਿਰ ਬਾਅਦ ਥੋੜ੍ਹਾ ਸ਼ੋਰ 
ਘਟ ਗਿਆ। ਇਕ ਪਾਸਿਓਂ ਖੱਦਰ ਦਾ ਕੁੜਤਾ ਤੇ ਗੋਡਿਆਂ ਤੱਕ 
ਉੱਚਾ ਪਜਾਮਾ ਪਾਈ ਤੁਰੇ ਆਉਂਦੇ ਪਿਉ ਨੂੰ ਢਾਈ-ਤਿੰਨ ਸਾਲ 
ਬਾਅਦ ਵੇਖ ਕੇ ਦੇਬੋ ਦੀਆਂ ਧੀ ਮੋਹ ਵਿਚ ਅੱਖਾਂ ਭਰ ਆਈਆਂ 
ਸਨ ਪਰ ਧੀ ਨੂੰ ਪਿਆਰ ਨਾਲ ਬੋਲਣ ਦੀ ਬਜਾਏ ਸੀਖਾਂ ਫੜ ਕੇ 
ਬੈਠਦੇ ਜੈਗੇ ਦੇ ਦਬਕੇ ਵਰਗੇ ਬੋਲ ਨਾਲ ਦੇਬੋ ਦਾ ਦਿਲ ਪੱਛਿਆ 
ਗਿਆ ਸੀ।“ਕੁੜੀ ਨੂੰ ਨਾਲ ਕਿਉਂ ਲੈ ਕੇ ਆਈ ਏਂ ?” 

“ ਏਹ ਦੁਬਾਰਾ ਪੜ੍ਹਨ ਲਈ ਆਖਦੀ ਆ, ਮੈਂ ਇਸ ਨੂੰ ਕਿਹਾ 
ਕਿ ਤੂੰ ਆਪ ਹੀ ਪੁੱਛ ਲੈ ਜਾ ਕੇ !” ਡਰਦੀ ਚਿੰਤੋ ਨੇ ਆਪਣੀ 
ਚਿੰਤਾ ਮਸਾਂ ਹੀ ਜਾਹਰ ਕੀਤੀ ਜਿਵੇਂ ਬੋਲ ਉਸ ਦੇ ਸੈਘ ਵਿੱਚ ਹੀ 
ਅਟਕ ਗਿਆ ਹੋਵੇ। 

“ ਲੱਤਾਂ ਵੱਢ ਦੂੰ ਦੋਵਾਂ ਮਾਵਾਂ-ਧੀਆਂ ਦੀਆਂ ਜੇ ਦੁਬਾਰਾ 
ਇਹਨੇ ਘਰੋਂ ਬਾਹਰ ਪੈਰ ਕੱਢਿਆ।” 

ਜੰਗਾ ਜੇਲ੍ਹ ਵਿੱਚ ਬਦ ਵੀ ਘਰ 'ਤੇ ਹਕੂਮਤ ਇੰਜ ਕਰ ਰਿਹਾ 
ਸੀ ਜਿਵੇਂ ਹੁਣੇ ਹੀ ਬਾਹਰ ਨਿਕਲ ਕੇ ਮਾਵਾਂ- ਧੀਆਂ ਨੂੰ ਗੁੱਤਾਂ ਤੋਂ 
ਫੜ ਲਵੇਗਾ। 

ਦੇਬੋ ਦੇ ਕੰਨਾਂ ਵਿੱਚ ਦੀਸ਼ੋ ਦੇ ਬੋਲ ਗੂੰਜੇ, “ਹੁਣ ਕਿਹੜਾ 
ਤੇਰਾ ਭਾਅ ਘਰ ਹੈ ਜੋ ਤੇਨੂੰ ਰੋਕੇਗਾ।” ਦੀਸ਼ੋ ਦੇ ਬੋਲਾਂ ਨਾਲ ਦੇਬੋ 
ਵਿੱਚ ਬੋਲਣ ਦੀ ਹਿੰਮਤ ਜਿਹੀ ਆ ਗਈ। “ ਭਾਅ, ਹੁਣ ਮੈਂ ਤਾਂ 
ਪੜ੍ਹਾਂਗੀ ਹੀ!” ਪਤਾ ਨਹੀਂ ਦੇਬੋ ਕਿਵੇਂ ਅੱਜ ਪਹਿਲੀ ਵਾਰ ਪਿਉ 
ਦੀਆਂ ਅੱਖਾਂ ਵਿੱਚ ਅੱਖਾਂ ਪਾ ਕੇ ਆਖ ਗਈ ਸੀ। 

ਜੈਗਾ ਵਿੱਸ ਹੀ ਘੋਲ ਸਕਦਾ ਸੀ ਕਰ ਕੁਝ ਨਹੀਂ ਸੀ ਸਕਦਾ। 
ਉਹ ਰੋਹ ਭਰੀਆਂ ਲਾਲ ਅੱਖਾਂ ਕੱਢਦਾ ਹੋਰ ਕੁਝ ਬੋਲੇ ਬਗੈਰ ਉੱਠ ਕੇ 
ਤੁਰ ਗਿਆ। ਚਿੰਤੋ ਤੇ ਦੇਬੋ ਵੀ ਬਾਹਰ ਆ ਕੇ ਜੇਲ੍ਹ ਦੇ ਵੱਡੇ ਸਾਰੇ 

ਦਰਵਾਜ਼ੇ ਦੀ ਨਿੱਕੀ ਜਿਹੀ ਖਿੜਕੀ ਨੇੜੇ ਮੁਲਾਕਾਤੀਆਂ ਦੀ ਲੱਗੀ 
ਲਾਈਨ ਵਿੱਚ ਖਲੋਅ ਗਈਆਂ ਜਿਥੋਂ ਦੀ ਕੈਦੀਆਂ ਦੇ ਵਾਰਸ 
ਘਰਾਂ `ਚੋਂ ਲਿਆਂਦਾ ਲੋੜ ਵਾਲਾ ਸਮਾਨ ਫੜਾ ਰਹੇ ਸਨ। ਆਪਣੀ 
ਵਾਰੀ ਆਉਣ 'ਤੇ ਉਹਨਾਂ ਵੀ ਭਰਿਆ ਝੋਲਾ ਸਿਪਾਹੀ ਨੂੰ ਉਮਰ 
ਕੈਦੀ ਜੈਗ ਸਿੰਘ ਆਖ ਕੇ ਫੜਾ ਦਿੱਤਾ। ਗੁੱਸੇ ਵਿੱਚ ਭਰੇ ਪੀਤੇ 
ਜੈਗੇ ਨੇ ਪਤਾ ਨਹੀਂ ਉਹ ਸਮਾਨ ਅੱਗੋਂ _ਫੜਿਆ ਕਿ ਨਹੀਂ ! 
ਸੋਚਦੀਆਂ ਮਾਵਾਂ-ਧੀਆਂ ਪਿੰਡ ਵਾਲੀ ਬੱਸੇ ਬੈਠ ਵਾਪਸ ਆ 
ਗਈਆਂ। 

ਜੇਲ੍ਹ ਵਿੱਚ ਬਦ ਪਿਓ ਦੀ ਮੁਲਾਕਾਤ ਨੂੰ ਮਾਂ ਦੇ ਨਾਲ ਜਾਣਾ 
ਦੇਬੋ ਦੇ ਜੀਵਨ ਦਾ ਇਕ ਮੋੜ ਹੀ ਕਿਹਾ ਜਾ ਸਕਦਾ ਹੈ। ਘਰ ਵਾਲੇ 
ਤੋਂ ਡਰਦੀ ਮਾਂ ਦੇ ਬਾਵਜੂਦ ਪੰਦਰਵੇਂ ਸਾਲ ਵਿੱਚ ਦੇਬੋ ਦੁਬਾਰਾ 
ਸਕੂਲ ਜਾਣ ਲੱਗ ਪਈ। ਦੇਬੋ ਦੀ ਕਿਸਮਤ ਨੂੰ ਚੰਗੀ ਗੱਲ ਇਹ 
ਹੋਈ ਕਿ ਸਰਕਾਰ ਨੇ ਸਕੂਲ ਨੂੰ ਅਪਗੇੇਡ ਕਰਕੇ ਬਾਰ੍ਹਵੀਂ ਤੱਕ ਕਰ 
ਦਿੱਤਾ ਸੀ ਤੇ ਸ਼ਹਿਰ ਜਾਣ ਦਾ ਝੰਜਟ ਵੀ ਖਤਮ ਹੋ ਗਿਆ ਸੀ। 
ਛੋਟੇ ਭੈਣ-ਭਰਾਵਾਂ ਨੂੰ ਵੀ ਦੇਬੋ ਨੇ ਪੜ੍ਹਨੋਂ ਹਟਣ ਨਹੀਂ ਦਿੱਤਾ। 
ਜ਼ਮੀਨ ਗੁਜ਼ਾਰੇ ਜੋਗੀ ਹੈ ਸੀ ਸਕੂਲ ਦਾ ਖਰਚਾ ਮਾਵਾਂ-ਧੀਆਂ 
ਚਾਦਰਾਂ ਦੀ ਕਢਾਈ ਤੋਂ ਕੱਢ ਲੈਂਦੀਆਂ ਸਨ। ਚਿੰਤੋ ਮਹੀਨੇ 
ਬਾਅਦ ਮੁਲਾਕਾਤ ਨੂੰ ਜਾਂਦੀ ਰਹੀ ਸੀ ਪਰ ਨਾ ਹੀ ਕਦੀ ਜੋਗੇ ਨੇ 
ਦੇਬੋ ਬਾਰੇ ਪੁੱਛਿਆ ਤੇ ਨਾ ਚਿਤੋ ਨੇ ਕਦੇ ਜਿਕਰ ਕੀਤਾ। 

ਸਮਾਂ ਗਤੀ ਸ਼ੀਲ ਹੈ।ਨਿਰੈਤਰ ਚੱਲ ਰਿਹਾ ਸੀ। ਦੇਬੋ ਨੇ 
ਆਪਣੀ ਮਿਹਨਤ ਸਦਕਾ ਦਸਵੀਂ ਵਿੱਚ ਵੀ ਮੈਰਿਟ ਹਾਸਿਲ 
ਕੀਤੀ ਅਤੇ ਬਾਰ੍ਹਵੀਂ ਜਮਾਤ ਜ਼ਿਲ੍ਹੇ ਵਿੱਚੋਂ ਪਹਿਲੇ ਸਥਾਨ 'ਤੇ ਪਾਸ 
ਕਰਕੇ ਪਿੰਡ ਅਤੇ ਮਾਪਿਆਂ ਦਾ ਨਾਮ ਰੌਸ਼ਨ ਕਰ ਦਿੱਤਾ। 
ਮੁਲਾਕਾਤ ਨੂੰ ਤੁਰਦੀ ਮਾਂ ਨੂੰ ਦੇਬੋ ਨੇ ਸਕੂਲ ਵਿੱਚੋਂ ਮਿਲੇ ਇਨਾਮ 
ਵਾਲੀ ਫੋਟੋ ਫੜਾਉਂਦਿਆਂ ਕਿਹਾ, “ਬੀਬੀ,ਆਹ ਭਾਅ ਨੂੰ ਜਰੂਰ 
ਵਿਖਾਈਂ।” ਉਹ ਪਿਉ ਨੂੰ ਦੱਸਣਾ ਚਾਹੁੰਦੀ ਸੀ ਕਿ ਉਸ ਨੇ ਕੋਈ 
ਉਲਾਂਭੇ ਵਾਲਾ ਕੌਮ ਨਹੀਂ ਕੀਤਾ ਜਿਸ ਨਾਲ ਉਸ ਦੀ ਪੱਗ ਮੈਲੀ 
ਹੈਦੀ। 
ਦੀ ਉਮੀਦ ਲਾਹ ਹੀ ਛੱਡੀ ਸੀ। ਅੱਠ-ਨੰ ਸਾਲਾਂ ਦੇ ਅਰਸੇ ਵਿੱਚ 
ਉਸਦੇ ਸੁਭਾਅ ਵਿੱਚ ਵੀ ਫਰਕ ਪੈ ਗਿਆ ਸੀ। ਹੁਣ ਉਹ 
ਘਰ ਸੈਭਾਲਣ ਵਰਗੀਆਂ ਸਿਆਣੀਆਂ ਗੱਲਾਂ ਕਰਦਾ ਪਰ ਦੇਬੋ 
ਦੀ ਫੋਟੋ ਵੇਖ ਕੇ ਉਹ ਕੁਝ ਨਹੀਂ ਬੋਲਿਆ ਸੀ ਜਿਵੇਂ ਧੀ ਨੇ ਉਸ ਦੀ 
ਸਾਰੀ ਮਰਦ ਹੈਂਕੜ ਖਤਮ ਕਰ ਦਿੱਤੀ ਹੋਵੇ। 

ਉਤਸ਼ਾਹਿਤ ਦੇਬੋ ਕਾਲਜ ਵਿੱਚ ਦਾਖਲਾ ਲੈਣ ਲਈ ਸੋਚ 

ਰਹੀ ਸੀ ਕਿ ਅਚਾਨਕ ਕੇਂਦਰ ਸਰਕਾਰ ਨੇ ਸੀਮਾ ਸੁਰੱਖਿਆ ਬਲਾਂ 
ਵਿੱਚ ਲੜਕੀਆਂ ਨੂੰ ਭਰਤੀ ਕਰਨ ਦਾ ਇਸ਼ਤਿਹਾਰ ਦੇ ਦਿੱਤਾ। 
ਹੋਰ ਕੁੜੀਆਂ ਦੇ ਨਾਲ ਬਾਈ ਸਾਲ ਦੀ ਮੁਟਿਆਰ ਦੇਬੋ ਦੀ ਚੋਣ 
ਪਹਿਲ ਦੇ ਆਧਾਰ `ਤੇ ਹੋ ਗਈ ਤੇ ਉਹ ਸਿਖਲਾਈ ਪ੍ਰਾਪਤ ਕਰਨ 
ਉਪਰੈਤ ਪੰਜਾਬ ਦੇ ਫਿਰੋਜ਼ਪੁਰ ਸੈਕਟਰ ਵਿੱਚ ਦੇਸ਼ ਦੀ ਸਰਹੱਦ 'ਤੇ 
ਤੈਨਾਤ ਹੋ ਗਈ। 

ਇਕ ਦਿਨ ਜੇਲ੍ਹ ਵਿਚ ਇਕ ਅਨੌਖੀ ਜਿਹੀ ਖਬਰ ਫੈਲ ਗਈ 
ਕਿ ਜੇਲ੍ਹ ਵਿੱਚ ਨਵੀਂ ਜੇਲ੍ਹ ਸੁਪਰਡੈਂਟ ਕੋਈ ਕੁੜੀ ਬਣ ਕੇ ਆਈ ਹੈ 
ਜੋ ਉਹ ਪਛਾਣ ਵਾਸਤੇ ਕਿਸੇ ਦਿਨ ਕੈਦੀਆਂ ਦੇ ਰੁਬਰੁ ਹੋਵੇਗੀ ਜੋ 
ਕੈਦੀਆਂ ਵਾਸਤੇ ਹੈਰਾਨੀਜਨਕ ਸੀ। ਦੋ ਦਿਨ ਬਾਅਦ ਹੀ ਨਵੀਂ 
ਜੇਲ੍ਹ ਸੁਪਰਡੈਂਟ ਨੂੰ ਵੇਖਣ ਵਾਸਤੇ ਚੱਕੀ ਬਦ ਕੈਦੀਆਂ ਨੂੰ ਛੱਡ ਕੇ 
ਬਾਕੀ ਸਾਰੇ ਕੈਦੀ ਪਰੇਡ ਗਰਾਉਂਡ ਵਿੱਚ ਬੈਠੇ ਹੋਏ ਸਨ। ਸਲਾਮੀ 
ਮਚ ਉੱਤੇ ਨਵੀਂ ਜੇਲ੍ਹ ਸੁਪਰਡੈਂਟ ਦੇ ਸੁਆਗਤ ਲਈ ਤਿੰਨ ਚਾਰ ਹੋਰ 
ਕੁਰਸੀਆਂ ਲੱਗੀਆਂ ਹੋਈਆਂ ਸਨ। 

ਪੰਝੀ ਛੱਬੀ ਸਾਲ ਦੀ ਮੁਟਿਆਰ ਨੂੰ ਖਾਕੀ ਵਰਦੀ ਉੱਤੇ 

ਚਮਕਦੇ ਸਿਤਾਰੇ ਪ੍ਰਭਾਵਸ਼ਾਲੀ ਤੇ ਹੋਰ ਖੂਬਸੂਰਤ ਬਣਾ ਰਹੇ ਸਨ। 
ਕੁਰਸੀ 'ਤੇ ਬੈਠਣ ਤੋਂ ਪਹਿਲਾਂ ਕੁੜੀ ਨੇ ਬੈਠੇ ਕੈਦੀਆਂ ਉਪਰ ਨਜ਼ਰ 
ਮਾਰਦਿਆਂ ਹੱਥ ਜੋੜ ਕੇ ਸਤਿ ਸੀ ਅਕਾਲ ਬੁਲਾਈ। ਆਪਣੇ 
ਸੰਬੋਧਨ ਵਿੱਚ ਨਵੀਂ ਜੇਲ੍ਹ ਸੁਪਰਡੈਂਟ ਨੇ ਕਿਹਾ ,“ਤੁਸੀਂ ਸਾਰੇ ਹੀ ਮੇਰੇ 
ਸਤਿਕਾਰਤ ਰਿਸ਼ਤਿਆਂ ਵਰਗੇ ਹੋ। ਕਿਸੇ ਨਾ ਕਿਸੇ ਜੁਰਮ ਬਦਲੇ 
ਇਸ ਸੁਧਾਰ ਘਰ ਵਿੱਚ ਪਛਤਾਵਾ ਕਰਨ ਲਈ ਇਥੇ ਆਏ ਹੋ। 
ਜਦੋਂ ਮਨੁੱਖ ਸੱਚੇ ਦਿਲੋਂ ਪਛਤਾਵਾ ਕਰ ਲੈਂਦਾ ਹੈ ਤਾਂ ਉਸ ਦੇ ਸਾਰੇ 
ਗੁਨਾਹ ਮਾਫ਼ ਹੋ ਜਾਂਦੇ ਹਨ। ਮੈਂ ਉਮੀਦ ਕਰਦੀ ਹਾਂ ਕਿ ਤੁਸੀਂ ਮੇਰੇ 
ਪਰਿਵਾਰ ਵਾਂਗ ਮੈਨੂੰ ਸਹਿਯੋਗ ਦਿਓਗੇ ਤੇ ਚੰਗੇ ਮਨੁੱਖ ਬਣ ਕੇ 
ਆਪਣਾ ਨਵਾਂ ਜੀਵਨ ਸ਼ੁਰੂ ਕਰੋਗੇ।” ਨਵੀਂ ਅਫਸਰ ਬੱਚੀ ਬੋਲਦੀ 
ਇੰਜ ਲੱਗ ਰਹੀ ਸੀ ਜਿਵੇਂ' ਉਸ ਦੇ ਮੂਹੋਂ ਫੁੱਲ ਕਿਰ ਰਹੇ ਹੋਣ। ਇਸ 
ਮੁਲਾਕਾਤੇ ਆਈ ਆਪਣੀ ਧੀ ਦੇਬੋ ਦੀ ਬਾਗੀ ਸੁਰ ਵਾਲੀ ਤਸਵੀਰ 
ਘੁੰਮਦੀ ਰਹੀ ,“ਭਾਅ, ਮੈਂ ਤਾਂ ਪੜ੍ਹਾਂਗੀ ਹੀ !” 

ਉਸ ਰਾਤ ਜੰਗਾ ਸੌ ਨਹੀਂ ਸਕਿਆ। ਉਹ ਸੋਚਦਾ ਰਿਹਾ ਕਿ ਮੈਂ 
ਵੀ ਧੀ ਨੂੰ ਪੜ੍ਹਨ ਦੀ ਆਗਿਆ ਦੇ ਦੇਦਾ ਤਾਂ ਸ਼ਾਇਦ ਉਹ ਵੀ ਕਿਸੇ 
ਚੰਗੇ ਰੁਤਬੇ `ਤੇ ਪਹੁਚ ਜਾਂਦੀ ਪਰ ਬੀਤੇ ਵੇਲੇ ਨੂੰ ਤਾਂ ਕੋਈ ਲੁਕਮਾਨ 
ਵੀ ਨਹੀਂ ਮੋੜ ਸਕਿਆ। ਉਹ ਨਵੀਂ ਅਫਸਰ ਦੇ ਕਹਿਣ ਅਨੁਸਾਰ 
ਧੀ ਤੋਂ ਮਾਫ਼ੀ ਮੋਗ ਕੇ ਪਛਤਾਵਾ ਤਾਂ ਕਰ ਹੀ ਸਕਦਾ ਹੈ ਨਾ?” 

ਜੋਗੇ ਨੇ ਇਕ ਵਾਕਫ਼ ਵਾਰਡਨ ਨੂੰ ਘਰ ਦੇ ਮੋਬਾਈਲ ਫੋਨ 
`ਤੇ ਚਿੰਤੋ ਨੂੰ ਸੁਨੇਹਾ ਦਿੱਤਾ ਕਿ ਇਸ ਵਾਰ ਮੁਲਾਕਾਤ ਨੂੰ ਆਈ 
ਦੇਬੋ ਨੂੰ ਜਰੁਰ ਨਾਲ ਲੈ ਕੇ ਆਵੇ। ਫੋਨ ਸੁਣ ਕੇ ਚਿੰਤੋ ਹੈਰਾਨ ਹੋਈ। 
ਉਸ ਨੇ ਤਾਂ ਡਰਦੀ ਨੇ ਦੇਬੋ ਦੀ ਨੌਕਰੀ ਬਾਰੇ ਵੀ ਪਤੀ ਨਾਲ ਗੱਲ 
ਨਹੀਂ ਕੀਤੀ ਸੀ ਕਿ ਪਤਾ ਨਹੀਂ ਕਿਹੜੇ ਮੂੰਹ ਬੋਲੇ ਜੋ ਧੀ ਦੀ 
ਮਾਣਮੱਤੀ ਪ੍ਰਾਪਤੀ 'ਤੇ ਇਕ ਸ਼ਬਦ ਵੀ ਨਹੀਂ ਬੋਲਿਆ ਸੀ। 

ਦੇਬੋ ਸਬੱਬ ਨਾਲ ਮਹੀਨੇ ਦੀ ਛੁੱਟੀ ਆਈ ਹੋਈ ਸੀ ਤੇ ਛੁੱਟੀ 
ਮੁੱਕਣ ਵਾਲੀ ਸੀ। ਜਦੋਂ ਮਾਂ ਨੇ ਜੇਲ੍ਹ ਵਿੱਚੋਂ ਆਏ ਫੋਨ ਬਾਰੇ ਗੱਲ 
ਕੀਤੀ ਤਾਂ ਫੈਸਲਾ ਹੋਇਆ ਕਿ ਦੇਬੋ ਵਰਦੀ ਵਿਚ ਹੀ ਜਾਵੇਗੀ ਤੇ 
ਉਥੋਂ ਹੀ ਆਪਣੀ ਕੈਪਨੀ ਵਿੱਚ ਹਾਜ਼ਰੀ ਜਾ ਦੇਵੇਗੀ। ਅੱਜ 
ਵਰਦੀਧਾਰੀ ਧੀ ਨਾਲ ਪਤੀ ਦੀ ਮੁਲਾਕਾਤ ਨੂੰ ਜਾ ਰਹੀ ਚਿੰਤੋ 
ਉਤਸ਼ਾਹ ਵਿੱਚ ਸੀ। 

ਕੈਦੀ ਨੰਬਰਦਾਰ ਨੇ ਜਦੋਂ ਜੇਗੇ ਨੂੰ ਉਸ ਦੀ ਮੁਲਾਕਾਤ 
ਆਈ ਬਾਰੇ ਦੱਸਿਆ ਤਾਂ ਉਹ ਜਲਦੀ ਹੀ ਡਿਓੜੀ ਵਿੱਚ ਆ 
ਗਿਆ। ਮੁਲਾਕਾਤ ਵਾਲੇ ਕਮਰੇ ਵਿੱਚ ਚਿੰਤੋ ਦੇ ਨੇੜੇ ਚੁੱਪ ਖਲੋਤੀ 
ਖਾਕੀ ਵਰਦੀ ਵਾਲੀ ਜਵਾਨ ਕੁੜੀ ਨੂੰ ਵੇਖ ਕੇ ਜੋਗੇ ਨੇ ਪਹਿਲਾਂ 
ਤਾਂ ਏਹੀ ਸਮਝਿਆ ਕਿ ਹੋ ਸਕਦੈ ਨਵੀਂ ਜੇਲ੍ਹ ਸੁਪਰਡੈਂਟ ਵਾਂਗ ਹੀ 
ਕੋਈ ਨਵੀਂ ਅਫਸਰ ਹੋਵੇ । ਜਦੋਂ ਚਿਤੋ ਨੇ ਦੱਸਿਆ ਤਾਂ ਜੰਗਾ ਧੀ ਨੂੰ 
ਤੱਕਦਾ ਹੱਕਾ-ਬੱਕਾ ਹੀ ਰਹਿ ਗਿਆ। ਉਹ ਉਸੇ ਵੇਲੇ ਬੋਲਿਆ, 
“ਤੁਸੀਂ ਗੇਟ ਵੱਲ ਆਓ ਮੈਂ ਕਰਦਾਂ ਕੋਈ ਚਾਰਾ। ਪੁਰਾਣਾ ਕੈਦੀ 
ਹੋਣ ਕਰਕੇ ਬਹੁਤੇ ਡਿਊਟੀ ਵਾਲੇ ਉਸ ਦੇ ਜਾਣੂ ਹੀ ਸਨ। ਜਦੋਂ 
ਜੰਗੇ ਨੇ ਡਿਓੜੀ ਵਾਲੇ ਵਾਰਡਨ ਨੂੰ ਮੁਲਾਕਾਤ ਨੂੰ ਆਈ ਬਾਹਰ 
ਖਲੋਤੀ ਆਪਣੀ ਵਰਦੀਧਾਰੀ ਧੀ ਬਾਰੇ ਜਾਣਕਾਰੀ ਦਿੱਤੀ ਤਾਂ 
ਉਸ ਨੇ ਨਿੱਕੀ ਖਿੜਕੀ 'ਤੇ ਡਿਊਟੀ ਵਾਲੇ ਸਿਪਾਹੀ ਨੂੰ ਬਾਹਰ 
ਖਲੋਤੀਆਂ ਮਾਵਾਂ -ਧੀਆਂ ਨੂੰ ਅਦਰ ਅਉਣ ਲਈ ਆਵਾਜ਼ 
ਮਾਰਨ ਲਈ ਕਿਹਾ। 

ਸਿਪਾਹੀ ਨੇ ਖਿੜਕੀ ਥੋੜ੍ਹੀ ਜਿਹੀ ਖੋਲ੍ਹ ਕੇ ਦੇਬੋ ਨੂੰ ਸੈਬੋਧਨ 
ਹੁੰਦਿਆਂ ਕਿਹਾ,“ਮੈਡਮ ਤੁਸੀਂ ਜੈਗ ਸਿੰਘ ਦੇ ਵਾਰਸ ਹੋ ” 

ਹਾਂ ਕਹਿਣ 'ਤੇ ਸਿਪਾਹੀ ਨੇ ਉਨ੍ਹਾਂ ਨੂੰ ਅਦਰ ਆਉਣ ਲਈ 
ਆਖਿਆ। ਡਿਊਟੀ ਵਾਲਾ ਵਾਰਡਨ ਵਰਦੀ ਦਾ ਸਤਿਕਾਰ 
ਕਰਦਿਆਂ ਹੱਥ ਜੋੜ ਕੇ ਆਪਣੇ ਕਮਰੇ ਵਿੱਚ ਬੈਠ ਕੇ ਗੱਲ ਕਰਨ 
ਲਈ ਆਖ ਆਪ ਪਾਸੇ ਹੋ ਗਿਆ। 

ਲੰਮੇ ਅਰਸੇ ਮਗਰੋਂ ਪਿਤਰੀ ਮੋਹ ਨਾਲ ਧੀ ਨੂੰ ਗਲ ਨਾਲ 
ਲਾਉਂਦੇ ਜੈਗੇ ਦੀਆਂ ਭੁੱਬਾਂ ਹੀ ਨਿਕਲ ਗਈਆਂ। “ਧੀਏ, ਤੂੰ ਤਾਂ 
ਅਨਪੜ੍ਹ ਬੁਝੜ ਪਿਉ ਦੀਆਂ ਅੱਖਾਂ ਖੋਲ੍ਹ ਦਿੱਤੀਆਂ ਨੇ ਕਿ ਧੀਆਂ 
ਬਾਬਲ ਦੀ ਪੱਗ ਦਾ ਛਮਲਾ ਉੱਚਾ ਵੀ ਕਰਦੀਆਂ ਹਨ ਰੋਲਦੀਆਂ 
ਵਰਿਆਮ 

ਨਹੀਂ, ਤੇਰੇ ਵਰਗੀ ਹੀ ਕਿਸੇ ਖੁਸ਼ਕਿਸਮਤ ਬਾਪ ਦੀ ਧੀ ਸਾਡੀ ਜੇਲ੍ਹ 
ਸੁਪਰਡੈਂਟ ਬਣ ਕੇ ਆਈ ਹੈ।” ਜੈਗਾ ਸਾਫੇ ਨਾਲ ਅੱਖਾਂ ਪੂਝਦਾ ਭਰੇ 
ਗਲੋਂ ਨਾਲ ਬੋਲਿਆ। ਦੇਬੋ ਨੂੰ ਨਰਮ ਹੋਏ ਬਾਪ `ਤੇ ਅੱਜ ਤਰਸ ਤੇ 
ਪਿਆਰ ਆ ਰਿਹਾ ਸੀ। ਕੋਲ ਖਲੋਤੀ ਚਿੰਤੋ ਦੀਆਂ ਅੱਖਾਂ ਖੁਸ਼ੀ 
ਵਿੱਚ ਪਰਲ-ਪਰਲ ਵਹਿ ਰਹੀਆਂ ਸਨ। ਅੱਜ ਉਸ ਨੂੰ ਪਹਿਲੀ 
ਵਾਰ ਅਹਿਸਾਸ ਹੋ ਰਿਹਾ ਸੀ ਕਿ ਜੋ ਉਸਨੂੰ ਕਰਨਾ ਚਾਹੀਦਾ ਸੀ, 
ਉਹ ਉਸ ਦੀ ਧੀ ਨੇ ਕਰ ਵਿਖਾਇਆ ਹੈ। 

363/14 ਨਿਊ ਸੈਤ ਨਗਰ ਗੁਰਦਾਸਪੁਰ। 
ਸੈਪਰਕ - 9465656214 


-ਪਿਆਰਾ ਸਿੰਘ ਘਲੋਟੀ 
ਧੰਨ ਗੁਰੂ ਨਾਨਕ ਦੇਵ ਪਿਆਰੇ ਲਾਲੋਂ ਦੇ ਘਰ ਆਏ ਜੀ, 
ਕਿਰਤੀ ਸੇਵਕ ਦੇ ਉਹਨਾਂ ਨੇ ਪੂਰਨ ਭਾਗ ਜਗਾਏ ਜੀ! 
ਸੰਨ ਪੰਦਰਾ ਸੌ ਸੱਤ ਦੇ ਵੇਲੇਂ ਸੈਦਪੁਰ ਦੀਆਂ ਜੂਹਾਂ ਜੀ, 
ਲਾਲੋ ਦੇ ਘਰ ਮੂਹਰੇ ਆਈਆਂ ਉੱਚੀਆਂ-ਸੁੱਚੀਆਂ ਰੂਹਾਂ ਜੀ। 
ਸਤਿਕਰਤਾਰ ਦੇ ਬੋਲੇ ਨਾਨਕ ਦਰ 'ਤੇ ਆਣ ਬੁਲਾਏ ਜੀ, 
ਧੰਨ ਗੁਰੂ ਨਾਨਕ ਦੇਵ ਪਿਆਰੇ ਲਾਲੋ ਦੇ ਘਰ ਆਏ ਜੀ। 
ਕਿਰਤ ਕਾਠ ਦੀ ਕਰਦੇ ਲਾਲੋਂ ਸੁੱਚੀ ਕਿਰਤ ਕਮਾਉਂਦੇ ਜੀ, 
ਘਰ ਆਈਆਂ ਰੂਹਾਂ ਦੇ ਸਾਹਵੇਂ ਨਿੰਵ ਕੇ ਸੀਸ ਨਿਵਾਉਂਦੇ ਜੀ। 
ਭਰੀ ਗਰੀਬੀ ਵਿੱਚ ਕੋਧਰੇ ਦੇ ਲੰਗਰ ਵਰਤਾਏ ਜੀ, 
ਧੰਨ ਗੁਰੂ ਨਾਨਕ ਦੇਵ ਪਿਆਰੇ ਲਾਲੋ ਦੇ ਘਰ ਆਏ ਜੀ। 
ਨਾਨਕ ਜੀ ਪ੍ਰਸੰਨ ਹੋ ਗਏ ਅੰਮਿ੍‌ਤ ਭੋਜਨ ਪਾ ਕੇ ਜੀ, 

“ਕਿਰਤ ਮਜੂਰੀ ਕਰੋ ਹੱਕ ਦੀ ਰੱਬੀ ਨਾਮ ਧਿਆ ਕੇ ਜੀ।” 

ਕੋਲ ਬਿਠਾ ਕੇ ਲਾਲੋ ਜੀ ਨੂੰ ਇਹ ਉਪਦੇਸ਼ ਸੁਣਾਏ ਜੀ, 

ਧੰਨ ਗੁਰੁ ਨਾਨਕ ਦੇਵ ਪਿਆਰੇ ਲਾਲੋ ਦੇ ਘਰ ਆਏ ਜੀ। 

ਲਾਲੋ ਜੀ ਨੇ ਸੱਚੀ ਸਿੱਖਿਆ ਮਨ ਦੇ ਵਿੱਚ ਵਸਾਈ ਜੀ, 

ਆਸ-ਪਾਸ ਦੇ ਲੋਕਾਂ ਨੂੰ ਵੀ ਸਿੱਖਿਆ ਇਹ ਸਮਝਾਈ ਜੀ। 

ਭਾਈ ਲਾਲੋ ਵਰਗੇ “ਪਿਆਰੇ” ਧੰਨ ਧਰਤ ਦੇ ਜਾਏ ਜੀ, 

ਧੰਨ ਗੁਰੂ ਨਾਨਕ ਦੇਵ ਪਿਆਰੇ ਲਾਲੋ ਦੇ ਘਰ ਆਏ ਜੀ। 

ਸੰਪਰਕ: 9462076454 
ਦਸੈਬਰ-2023 

